

آرٹو گرافک

رحمت آخروں توبہ

تالیف: مفتاح حسین اعجاز پوری
مترجم: شمس الدین محمد امجدی

مقدمہ

نعمتیں اور انسان کی ذمہ داری

گناہ اور اس کا علاج

خداوند عالم کی طرف واپسی

توبہ کرنے والوں کے واقعات

تقویٰ و پرہیزگاری کے فوائد

نیکیوں سے مزین ہونا اور برائیوں سے پرہیز کرنا (1)

نیکیوں سے مزین ہونا اور برائیوں سے پرہیز کرنا (2)

سینئات اور برائیاں

کتاب: توبہ؛ آغوش رحمت

مؤلف: استاد حسین انصاریان

عرض ناشر

نفس کو برائیوں سے محفوظ رکھتے ہوئے اس کو امن و امان میں رکھنا، اپنی روح و فکر کو گندی افکار سے بچانا، اخلاقی خوبیوں کو حاصل کرنا، کمال کے درجات تک پہنچنا، انسانی شرافت تک دست رسی پیدا کرنا، روحانی اور معنوی کمالات کو حاصل کرنا، الہی حقائق کا علم حاصل کرنا، فیض و کرم کے مرکز سے متصل ہونا، قرب الہی کے مقام تک پہنچنا، خداوند عالم کی محبت کے دائرہ میں داخل ہو کر فنا فی اللہ ہونا، انسانی تمام فضائل و شرافت کو حاصل کرنا اور سعادتِ آخرت کے بلند درجہ تک پہنچنا، غرض یہ تمام چیزیں کسی انسان کو حاصل نہیں ہو سکتی مگر گناہوں سے پرہیز کرنے کی صورت میں۔

پس گناہگار انسان جب تک گناہوں اور معصیت سے پرہیز نہیں کرتا تو اس وقت تک وہ فیوض الہی اور معنوی برکات سے محروم رہے گا، لہذا اس دنیا کی تمام خیر و نیکی کے مجموعہ تک پہنچنا ممکن نہیں ہے مگر گناہوں کو ترک کرنے کی صورت میں، چنانچہ وہ انسان جو گناہ اور معصیت میں ہمیشہ مبتلا رہتا ہے وہ اپنی جسمانی، روحانی اور معنوی استعداد کی صحیح پرورش نہیں کر سکتا کیونکہ اس کے گناہ اس کی معنوی ترقی میں سدّ باب بن جاتے ہیں۔ لیکن خداوند عالم نے اپنے لطف و کرم کی بنا پر گناہگار انسانوں کے لئے ایک ایسا دروازہ کھول رکھا ہے، جس سے انسان اپنے ماضی کی تلافی کر سکتا ہے اور وہ اس دروازے سے داخل ہو کر نہ صرف یہ کہ اپنے نفس سے گناہوں کی آلودگی کو دور کر سکتا ہے بلکہ اس کے ذریعہ اپنے معنوی درجات میں اضافہ بھی کر سکتا ہے۔ اور یہ دروازہ جسے آسمانی اور روحانی حقیقت کہتے ہیں ”توبہ“ کے علاوہ کچھ نہیں ہے، اور یہی توبہ ہے جو ”آغوش رحمت الہی“ ہے۔

اسی نورانی اور ملکوتی حقیقت ”توبہ“ کے ذریعہ گناہگار انسان خداوند عالم سے قربت حاصل کرتا ہے۔ محترم قارئین! توبہ کا رتبہ بہت بلند و بالا اور عظیم ہے، اس کتاب میں اسی عظیم الشان حقیقت کے بارے میں قرآن و حدیث کی روشنی میں تفصیلی بحث کی گئی ہے، البتہ وہ آیات و روایات جو توبہ کے موضوع پر مشتمل ہیں وضاحت طلب ہیں یعنی ان آیات و روایات کو سمجھنے کے لئے دقیق طور پر تفسیر و توضیح کی ضرورت ہے اور ان

کا علمی مطالب سے مستند ہونا ضروری ہے۔

چنانچہ مشہور دانشور، محقق بزرگ عالم باعمل جناب استاد حسین انصاریان مظللہ نے 1363ھ ق میں توبہ سے متعلق تحقیقی بحث کی تھی جو اس زمانہ میں طلاب کرام، اسٹوڈینٹس اور جوانوں کے درمیان بہت مقبول ہوئی، جس کے بہت مفید آثار ظاہر ہوئے۔

مركز تحقیقاتی دار الصادقین کے مدیر اعلیٰ جناب حجة الاسلام حاج سید محمد جواد ہاشمی یزدی صاحب نے اس ”مجموعہ تقاریر“ کو کتابی شکل دینے کی فرمائش کی تاکہ دوسرے مومنین بالخصوص جوان طبقہ بھی اس سے فیضیاب ہو سکے۔

تقاریر کے مجموعہ کو مؤسسہ دار العرفان نے لکھا اور استاد محترم کی خدمت میں پیش کیا، موصوف نے علمی اور دقیق مبنائی کے تحت مطالب کو دیکھا اور اس کتاب کو ترتیب دیا۔ اور بعض محققین کی فرمائش پر مؤسسہ دار العرفان نے اس کے مدارک و منابع کی بھی تحقیق کی اور آیات و روایات کی بھی فہرست تیار کی۔

پس یہ تحقیقی مجموعہ درحقیقت استاد محترم کے قلم سے ہے لہذا توبہ کے سلسلہ میں بہت مفید واقع ہوگا۔ (ان شاء اللہ)

امید ہے کہ اہل تحقیق کے لئے توبہ کے موضوع میں دقیق و عمیق بحث کے لئے ایک فتح الباب ہوگا اور رحمت الہی کے امیدوار افراد کے لئے معنویت سے بھرا دسترخوان قرار پائے گا۔

مركز علمی تحقیقاتی دار العرفان

عرض مولف

جس وقت ایران اور عراق کے درمیان جنگ ہو رہی تھی، حقیر اپنی ذمہ داری کا احساس کرتے ہوئے معنویت بھری فضا ”محاذ جنگ“ پر حاضر ہوا، تو وہاں کچھ روحانی اور ملکوتی شخصیتوں سے آشنائی ہوئی ان با معرفت شخصیات نے حقیر سے خواہش کی کہ جس وقت محاذ پر سکون ہو اور راہ عشق کے مسافر اور مجاہدین فی سبیل اللہ اپنے بعض اداری امور کے لئے تھراں آئیں تو ان کے لئے ایک ایسا جلسہ منعقد ہو جس میں قرآنی آیات اور احادیث معصومین علیہم السلام کی روشنی میں عاشقانہ اور عارفانہ گفتگو ہو، تاکہ اسلامی سپاہیوں کے اندر دینی معرفت حاصل ہو اور دشمنوں کا مقابلہ کرنے کے لئے اور زیادہ جوش و ولولہ پیدا ہو۔

حقیر نے اس فرمائش کو قبول کر لیا اور ہفتہ میں ایک بار منگل کی رات میں جلسہ کا وقت معین کیا گیا، جلسہ میں شرکت کرنے والے شروع شروع میں بیس افراد سے زیادہ نہیں تھے، لیکن بعد میں تعداد زیادہ ہو گئی، ہمارے اس جلسہ کا آغاز نماز جماعت سے ہوتا تھا اس کے بعد چند فقہی مسائل، معارف الہیہ اور ذکر مصائب اہلبیت علیہم السلام پر ختم ہو جاتا تھا، چنانچہ آہستہ آہستہ بہت سے پاک دل جوانوں کا اضافہ ہوتا رہا، اور ان کے ذریعہ اطلاع پانے والے افراد بھی اس جلسہ میں جوق در جوق آنے لگے، ان جلسوں میں ایک خاص معنویت ہوتی تھی جس میں نہ کوئی بینر ہوتا تھا اور نہ ہی کوئی صدر و سکریٹری، بر خلاف دوسرے تمام جلسوں کے کہ جن میں مدیر، ہدایت کار، اور صدر و سکریٹری ہوتے ہیں، لیکن ہمارا جلسہ جوش و ولولہ، مہر و محبت اور عشق و نورانیت سے لبریز ہوتا تھا، برادران کے درمیان وحدت اور اتحاد پایا جاتا تھا، لوگ خدا کی خوشنودی کے لئے جلسہ میں شرکت کرتے تھے، رضائے الہی کے لئے پڑھتے تھے اور رضائے الہی کے لئے سنتے تھے، خلاصہ اس جلسہ میں وجد اور حال کے علاوہ کچھ نہیں ہوتا تھا۔

آخر کار جلسہ میں شرکت کرنے والوں کی تعداد ایک ہزار تک پہنچ گئی، اس جلسہ کی اہمیت یہ تھی کہ حقیر ایران کے کسی بھی علاقے میں جہاں کہیں بھی ہوتا تھا وہاں سے واپس آجاتا تھا اور جلسہ میں شرکت کرنے والوں کا بھی بھی دستور تھا، یہاں تک کہ اس جلسہ میں شرکت کرنے کے لئے ملک کے مغربی اور جنوبی علاقوں سے فوجی جنگجو اپنے سرداروں سے چھٹی لے لے کر شریک ہوا کرتے تھے۔

ہم یہ سوچتے تھے کہ یہ عشق و محبت اور معنویت سے بھر ابہ بہترین جلسہ سالوں سال چلتا رہے گا، لیکن بہت سے نیک اور پاک سیرت جوان درجہ شہادت پر فائز ہو گئے، اور بہت سے افراد بعثی صدامیوں کے ہاتھوں اسیر ہو گئے، ہمارے اس جلسہ کے افراد اس قدر شہید یا اسیر ہوئے کہ ہم سے ان کی خالی جگہ کو دیکھا نہیں جاتا تھا، ہمارے

لئے یہ بہت گرانوقت تھا، دوسرے شرکت کرنے والے نئے لوگ ایسے افراد نہیں تھے جو ان کی خالی جگہ کو پُر کر دیں، چنانچہ ہم نے غمگین حالت اور گریاں کناں آنکھوں کے ساتھ اس جلسہ کو الوداع کیا، اس طرح ہمیشہ کے لئے اس جلسہ کی تعطیل ہو گئی، ہمارے دل میں ان جیسے افراد کو دیکھنے کی تمنا آج تک باقی ہے، لیکن ابھی تک ایسے افراد نہ مل سکے اور نہ ہی اب ان جیسے افراد کے ملنے کا گمان ہے۔

ان جلسوں میں مختلف مطالب بیان ہوئے تھے منجملہ: توبہ، معرفت، عشق خدا، قیامت اور عرفان۔ اور خوش قسمتی کی بات یہ ہے کہ ان جلسات کو ٹیپ بھی کیا گیا تھا، چند سال بعد بعض افراد نے فرمائش کی کہ ان جلسوں میں بیان شدہ مطالب کو کتابی شکل دیدی جائے تاکہ عام مومنین بھی اس کے مطالعہ سے فیضیاب ہو سکیں۔ ہذا موسسہ دار العرفان کے ذریعہ توبہ سے متعلق وہ ٹیپ لکھی گئی۔

قارئین کرام! کتاب ہذا ان ہی 20 ہفتوں سے زیادہ منعقد ہوئے جلسوں کی یادگار ہے، وہ شبیں جن کی یادیں ابھی تک ہمارے لئے شیریں اور تلخ ہیں، امید ہے کہ آپ حضرات ”توبہ“ کے سلسلہ میں جدید مطالب سے مستفیض ہوں گے، آخر میں خداوند منان سے دعا ہے کہ ہمیں توبہ کی توفیق عطا کرے اور اس سلسلہ میں بیان شدہ مطالب پر عمل کرنے کی سعادت عنایت فرمائے۔ (آمین یا رب العالمین)

احقر العبد: حسین انصاریان

نعمتیں اور انسان کی ذمہ داری

((فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاشْكُرُوا نِعْمَةَ اللَّهِ إِنَّ كُنتُمْ لِبِهَاةٍ تَعْبُدُونَ)) 1

”لہذا اب تم اللہ کے دئے ہوئے رزق حلال و پاکیزہ کو کھاؤ اور اس کی عبادت کرنے والے بنو، اور اس کی نعمتوں کا شکر یہ بھی ادا کرتے رہو اگر تم خدا کے عبادت گزار ہو۔“

خداوند متعال نے اپنے خاص لطف و کرم، رحمت و محبت اور عنایت کی بنا پر انسان کو ایسی نعمتوں سے سرفراز ہونے کا اہل قرار دیا جن سے اس کائنات میں دوسری مخلوقات یہاں تک کہ مقرب فرشتوں کو بھی نہیں نوازا۔ انسان کے لئے خداوند عالم کی نعمتیں اس طرح موجود ہیں کہ اگر انسان ان کو حکم خدا کے مطابق استعمال کرے تو اس کے جسم اور روح میں رشد و نمو پیدا ہوتا ہے اور دنیاوی اور اُخروی زندگی کی سعادت و کامیابی حاصل ہوتی ہے۔ قرآن مجید نے خدا کی طرف سے عطا کردہ نعمتوں کے بارے میں 12 اہم نکات کی طرف توجہ دلائی ہے:

1- نعمت کی فراوانی اور وسعت۔

2- حصول نعمت کا راستہ۔

3- نعمت پر توجہ۔

4- نعمت پر شکر۔

5- نعمت پر ناشکری سے پرہیز۔

6- نعمتوں کا بے شمار ہونا۔

7- نعمت کی قدر کرنے والے۔

8- نعمتوں میں اسراف کرنا۔

9- نعمتوں کو خرچ کرنے میں بخل سے کام لینا۔

10- نعمت کے چھن جانے کے اسباب و علل۔

11- اتمام نعمت۔

12- نعمت سے صحیح فائدہ اٹھانے کا انعام۔

اب ہم قارئین کی توجہ قرآن مجید کے بیان کردہ ان عظیم الشان بارہ نکات کی طرف مبذول کراتے ہیں:

1- نعمت کی فراوانی اور وسعت

زمین و آسمان کے درمیان پائی جانے والی تمام چیزیں کسی نہ کسی صورت میں انسان کی خدمت اور اس کے فائدے کے لئے ہیں، چاند، سورج، ایک جگہ رکنے والے اور گردش کرنے والے ستارے، فضا کی دکھائی دینے والی اور نہ دکھائی دینے والی تمام چیزیں خداوندعالم کے ارادہ اور اس کے حکم سے انسان کو فائدہ پہنچا رہی ہیں۔ پہاڑ، جنگل، صحرا، دریا، درخت و سبزے، باغ، چشمے، نہریں، حیوانات اور دیگر زمین پر پائی جانے والی بہت سی مخلوقات ایک طرح سے انسان کی زندگی کی ناؤ کو چلانے میں اپنی اپنی کارکردگی میں مشغول ہیں۔ خداوندعالم کی نعمتیں اس قدر وسیع، زیادہ، کامل اور جامع ہیں کہ انسان کو عاشقانہ طور پر اپنی آغوش میں بٹھائے ہوئے ہیں، اور ایک مہربان اور دلسوز ماں کی مانند، انسان کے رشد و نمو کے لئے ہر ممکن کوشش کر رہی ہیں۔ انسان کو جن ظاہری و باطنی نعمتوں کی ضرورت تھی خداوندعالم نے اس کے لئے پہلے سے ہی تیار کر رکھی ہے، اور اس وسیع دسترخوان پر کسی بھی چیز کی کمی نہیں ہے۔

چنانچہ قرآن کریم میں اس سلسلے میں بیان ہوتا ہے:

((اَلَمْ تَرَوْا اَنْ اللّٰهُ سَخَّرَ لَكُمْ مَّا فِى السَّمٰوٰتِ وَمَا فِى الْاَرْضِ وَاَسْنَعُ عَلَيْكُمْ نِعْمَةً ظَاهِرَةً وَّبَاطِنَةً...)) 2-

”کیا تم لوگوں نے نہیں دیکھا کہ اللہ نے زمین و آسمان کی تمام چیزوں کو تمہارے لئے مسخر کر دیا ہے اور تمہارے لئے تمام ظاہری اور باطنی نعمتوں کو مکمل فرمایا اور لوگوں میں بعض ایسے بھی ہیں جو علم ہدایت اور روشن کتاب کے بغیر بھی خدا کے بارے میں بحث کرتے ہیں۔“

2- حصول نعمت کا راستہ

رزق کے حصول کے لئے ہر طرح کا صحیح کام اور صحیح کوشش کرنا؛ بے شک خداوندعالم کی عبادت اور بندگی ہے؛ کیونکہ خدائے مہربان نے قرآن مجید کی بہت سی آیات میں اپنے بندوں کو زمین کے آباد کرنے اور حلال روزی حاصل کرنے، کسب معاش، جائز تجارت اور خرید و فروخت کا حکم دیا ہے، اور چونکہ خداوندعالم کے حکم کی اطاعت کرنا عبادت و بندگی لہذا اس عبادت و بندگی کا اجر و ثواب روز قیامت (ضرور) ملے گا۔ تجارت، خرید و فروخت، اجارہ (کرایہ)، وکالت، مساقات (سینچائی)، زراعت، مشارکت، صنعت، تعلیم، خطاطی، خیاطی، رنگ ریزی، دباجی (کھال کو گلانا) اور دامداری (بھیڑ بکریاں وغیرہ پالنا) جیسے اسلامی موضوعات اور انسانی قوانین کی رعایت کرتے ہوئے مادی نعمتوں کو حاصل کرنے کے لئے کوشش کرنے والا انسان خدا کی نظر میں محبوب ہے، لیکن ان راستوں کے علاوہ حصول رزق کے لئے اسلامی قوانین کے مخالف اور اخلاقی و انسانیت کے خلاف راستوں کو اپنانے والوں سے خدا نفرت کرتا ہے۔

قرآن مجید اس مسئلہ کے بارے میں ارشاد فرماتا ہے:

((يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ)) 3-

”اے ایمان والو! آپس میں ایک دوسرے کے مال کو ناحق طریقہ سے نہ کھایا کرو مگر یہ کہ باہمی رضامندی سے معاملہ کرلو۔“

((يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ)) 4-

”اے انسانو! زمین میں جو کچھ بھی حلال و پاکیزہ ہے اسے استعمال کرو اور شیطان کے نقش قدم پر مت چلو بے شک وہ تمہارا کھلا دشمن ہے۔“

بہر حال خداوندعالم کی طرف سے جو راستے حلال اور جائز قرار دئے گئے ہیں ان جائز اور شرعی طریقوں سے روزی حاصل کی گئی ہے اور اس میں اسراف و تبذیر سے خرچ نہیں کیا گیا تو یہ حلال روزی ہے اور اگر غیر شرعی طریقہ سے حاصل ہونے والی روزی اگرچہ وہ ذاتی طور پر حلال ہو جیسے کھانے پینے کی چیزیں؛ تو وہ حرام ہے اور ان کا اپنے پاس محفوظ رکھنا منع ہے اور ان کے اصلی مالک کی طرف پلٹانا واجب ہے۔

3- نعمت پر توجہ

کسی بھی نعمت سے بغیر توجہ کئے فائدہ اٹھانا، چوپاؤں، غافلوں اور پاگلوں کا کام ہے، انسان کم از کم یہ تو سوچے کہ یہ نعمت کیسے وجود میں آئی ہے یا اسے ہمارے لئے کس مقصد کی خاطر پیدا کیا گیا؟ اس کے رنگ، بو اور ذائقہ میں کتنے اسباب و عوامل پائے گئے ہیں، المختصر یہ کہ بغیر غور و فکر کے ایک لقمہ روٹی یا ایک لباس، یا زراعت کے لائق زمین، یا بہتا ہوا چشمہ، یا بہتی ہوئی نہر، یا مفید درختوں سے بہتا جنگل، اور یہ کہ کتنے کروڑ یا کتنے ارب عوامل و اسباب

کی بنا پر کوئی چیز وجود میں آئی تاکہ انسان زندگی کے لئے مفید واقع ہو!!؟ صاحبان عقل و فہم اور دانشور اپنے پاس موجود تمام نعمتوں کو عقل کی آنکھ اور دل کی بینائی سے دیکھتے ہیں تاکہ نعمت کے ساتھ ساتھ، نعمت عطا کرنے والے کے وجود کا احساس کریں اور نعمتونکے فوائد تک پہنچ جائیں، نیز نعمت سے اس طرح فائدہ حاصل کریں جس طرح نعمت کے پیدا کرنے والے کی مرضی ہو۔

قرآن مجید جو کتاب ہدایت ہے؛ اس نے لوگوں کو خداوند عالم کی نعمتوں پر اس طرح متوجہ کیا ہے:

((يَا أَيُّهَا النَّاسُ اذْكُرُوا نِعْمَةَ اللَّهِ عَلَيْكُمْ هَلْ مِنْ خَالِقٍ غَيْرِ اللَّهِ يَرْزُقُكُمْ مِنَ السَّمَاءِ وَالْأَرْضِ إِلَّا بُوَ فَأَنِّي تُؤْفِكُونَ))۔ 5

”اے لوگو! اپنے اوپر (نازل ہونے والی) اللہ کی نعمت کو یاد کرو کیا، (کیا) اس کے علاوہ بھی کوئی خالق ہے؟ وہی تو تمہیں آسمان اور زمین سے روزی دیتا ہے اس کے علاوہ کوئی خدا نہیں، پس تم کس طرف بہکے چلے جا رہے ہو۔“

جی ہاں! تمام نعمتیں اپنے تمام تر فوائد کے ساتھ ساتھ خداوند عالم کی وحدانیت کی دلیل، اس کی توحید ذاتی کاثبوت اور اسی کی معرفت و شناخت کے لئے آسان راستہ ہے۔

4. نعمت پر شکر

بعض لوگوں کا خیال ہے کہ شکر کے معنی یہ ہیں کہ نعمت سے فائدہ اٹھانے کے بعد ”شکر اللہ“ (الہی تیرا شکر) یا ”الحمد للہ“ کہہ دیا جائے، یا اس سے بڑھ کر ”الحمد للہ رب العالمین“ زبان پر جاری کر دیا جائے۔

یاد رہے کہ ان بے شمار مادی اور معنوی نعمتوں کے مقابلہ میں اردو یا عربی میں ایک جملہ کہہ دینے سے حقیقی معنی میں شکر نہیں ہوتا، بلکہ شکر، نعمت عطا کرنے والی ذات کے مقام اور نعمت سے ہم آہنگ ہونا چاہئے، اور یہ معنی کچھ فعل و قول اور وجد بغیر متحقق نہیں ہوں گے، یعنی جب تک انسان اپنے اعضاء و اجوارح کے ذریعہ خداوند متعال کا شکر ادا کرنے کے لئے ان افعال و اقدامات کو انجام نہ دے جن سے پتہ چل جائے کہ وہ پروردگار عالم کا اطاعت گزار بندہ ہے، پس شکر خدا کے لئے ضروری ہے کہ انسان ایسے امور کو انجام دے جو خدا کی رضایت کا سبب قرار پائے اور اس کی یاد سے غافل نہ ہونے دیں۔

کیا خداوند عالم کے اس عظیم لطف و کرم کے مقابلہ میں صرف زبانی طور پر ”الہی تیرا شکر“ یا ”الحمد للہ“ کہہ دینے سے کسی کوشاگر کہا جاسکتا ہے؟! بدن، اعضاء و اجوارح: آنکھ کان، دل و دماغ، ہاتھ، پیر، زبان، شکم، شہوت، ہڈی اور رگ جیسی نعمتیں یا کھانے پینے، پہننے اور سونگھنے کی چیزیں یا دیدہ زیب مناظر جیسے پہاڑ، صحرا، جنگل، نہریں، دریا اور چشمے یا پھلوں، اناج اور سبزیوں کی مختلف قسمیں اور دیگر لاکھوں نعمتیں جن پر ہماری زندگی کا دارومدار ہے، کیا ان سب کے لئے ایک ”الحمد للہ“ کہنے سے حقیقی شکر ہو جائے گا؟ اور کیا اسلام و ایمان، ہدایت و ولایت، علم و حکمت، صحت و سلامتی، تزکیہ نفس و طہارت، قناعت و اطاعت اور محبت و عبادت جیسی نعمتونکے مقابلہ میں ”الہی تیرا شکر“ کہنے سے انسان خدا کا شاکر بندہ بن سکتا ہے؟!

راغب اصفہانی اپنی عظیم الشان کتاب ”المفردات“ میں کہتے ہیں:

”أَصْلُ الشُّكْرِ مِنْ عَيْنِ شُكْرِي“۔ 6

شکر کا مادہ ”عین شُکْرِي“ ہے؛ یعنی آنسو بھری آنکھیں یا پانی بھرا چشمہ، لہذا شکر کے معنی ”انسان کا یاد خدا سے بھرا ہوا ہونا ہے اور اس کی نعمتوں پر توجہ رکھنا ہے کہ یہ تمام نعمتیں کس طرح حاصل ہوئیں اور کیسے ان کو استعمال کیا جائے“۔

خواجہ نصیر الدین طوسی علیہ الرحمہ، علامہ مجلسی علیہ الرحمہ کی روایت کی بنا پر شکر کے معنی اس طرح فرماتے ہیں:

”شکر، شریف ترین اور بہترین عمل ہے، معلوم ہونا چاہئے کہ شکر کے معنی قول و فعل اور نیت کے ذریعہ نعمتوں کے مدمقابل قرار پانا ہے، اور شکر کے لئے تین رکن ہیں:

- 1- نعمت عطا کرنے والے کی معرفت، اور اس کے صفات کی پہچان، نیز نعمتوں کی شناخت کرنا ضروری ہے، اور یہ جاننا بھی ضروری ہے کہ تمام ظاہری اور باطنی نعمتیں سب اسی کی طرف سے ہیں، اس کے علاوہ کوئی حقیقی منعم نہیں ہے، انسان اور نعمتوں کے درمیان تمام واسطے اسی کے فرمان کے سامنے سرتسلیم خم کئے ہیں۔
- 2- ایک خاص حالت کا پیدا ہونا، اور وہ یہ ہے کہ انسان عطا کرنے والے کے سامنے خشوع و خضوع اور انکساری کے ساتھ پیش آئے اور نعمتوں پر خوش رہے، اور اس بات پر یقین رکھے کہ یہ تمام نعمتیں خدا وند عالم کی طرف سے انسان کے لئے تحفے ہیں، جو اس بات کی دلیل ہیں کہ خداوند عالم انسان پر عنایت و توجہ رکھتا ہے، اس خاص حالت کی نشانی

یہ ہے کہ انسان مادی چیزوں پر خوش نہ ہو مگر یہ کہ جن کے بارے میں خداوندعالم کا قرب حاصل ہو۔

3- عمل، اور عمل بھی دل، زبان اور اعضاء سے ظاہر ہونا چاہئے۔

دل سے خداوندعالم کی ذات پر توجہ رکھے اس کی تعظیم اور حمدو ثنا کرے، اور اس کی مخلوقات اور اس لطف و کرم کے بارے میں غور و فکر کرے، نیز اس کے تمام بندوں تک خیر و نیکی پہنچانے کا ارادہ کرے۔

زبان سے اس کا شکر و سپاس، اس کی تسبیح و تہلیل اور لوگوں کو امر بالمعروف اور نہی عن المنکر کرے۔

تمام ظاہری و باطنی نعمتوں کو استعمال کرتے ہوئے اس کی عبادت و اطاعت میناعضاء کو کام میں لائے، اور اعضاء کو خدا کی معصیت و مخالفت سے روکے رکھے۔“

لہذا شکر کے اس حقیقی معنی کی بنا پر یہ بات روشن ہوجاتی ہے کہ شکر، صفات کمال کے اصول میں سے ایک ہے، جو صاحبان نعمت میں بہت ہی کم ظاہر ہوتے ہیں، چنانچہ قرآن مجید میں ارشاد ہوتا ہے:

((وَقِيلَ مَنْ عِبَادِي الشُّكْرُ))۔ 7

”اور ہمارے بندوں میں شکر گزار بندے بہت کم ہیں۔“

تمام نعمتوں کے مقابلہ میں مذکورہ معنی میں شکر واجب عقلی اور واجب شرعی ہے، اور ہر نعمت کو اسی طرح استعمال کرنا شکر ہے جس طرح خداوندعالم نے حکم دیا ہے، حقیقت تو یہ ہے کہ خداوندعالم کی کامل عبادت و بندگی حقیقی شکر کے ذریعہ ہی ہوسکتی ہے:

((فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاشْكُرُوا نِعْمَةَ اللَّهِ إِنَّ كُنتُمْ لِيَاءَهُ تَعْبُدُونَ))۔ 8

”لہذا اب تم اللہ کے دئے ہوئے حلال و پاکیزہ رزق کو کھاؤ اور اس کی عبادت کرنے والے ہو تو اس کی نعمتوں کا شکریہ بھی ادا کرتے رہو۔“

((فَابْتَغُوا عِنْدَ اللَّهِ الرِّزْقَ وَاعْبُدُوهُ وَاشْكُرُوا لَهُ إِلَيْهِ تُرْجَعُونَ))۔ 9

”رزق خدا کے پاس تلاش کرو اور اسی کی عبادت کرو اور اسی کا شکر بجالاؤ کہ تم سب اسی کی بارگاہ میں پلٹاؤ گے۔“

مصحف ناطق حضرت امام صادق علیہ السلام شکر کے معنی بیان فرماتے ہیں:

”شُكْرُ النِّعْمَةِ اجْتِنَابُ الْمَحَارِمِ وَتَمَامُ الشُّكْرِ قَوْلُ الرَّجُلِ: الْحَمْدُ لِلَّهِ رَبِّ الْعَالَمِينَ“۔ 10

”نعمتوں پر شکر بجالانے کا مطلب یہ ہے کہ انسان تمام حرام چیزوں سے اجتناب کرے، اور کامل شکر یہ ہے کہ نعمت ملنے پر ”الْحَمْدُ لِلَّهِ رَبِّ الْعَالَمِينَ“ کہے۔“

پس نعمت کا شکر یہ ہے کہ نعمت کو عبادت و بندگی اور بندگان خدا کی خدمت میں خرچ کرے، لوگوں کے ساتھ نیکی اور احسان کرے اور تمام گناہوں سے پرہیز کرے۔

5- نعمت پر ناشکری سے پرہیز

بعض لوگ، حقیقی منعم سے بے خبر اور خداداد نعمتوں میں بغیر غور و فکر کنے اپنے پاس موجود تمام نعمتوں کو مفت تصور کرتے ہیں، اور خودکو ان کا اصلی مالک تصور کرتے ہیں اور جو بھی ان کا دل اور ہوائے نفس چاہتا ہے ویسے ہی ان نعمتوں کو استعمال کرتے ہیں۔

یہ لوگ جہل و غفلت اور بے خبری اور نادانی میں گرفتار ہیں، خدائی نعمتوں کو شیطانی کاموں اور ناجائز شہوتوں میں استعمال کرتے ہیں، اور اس سے بدتر یہ ہے کہ ان تمام خداداد نعمتوں کو اپنے اہل و عیال، اہل خاندان، دوستوں اور دیگر لوگوں کو گمراہ کرنے پر بھی خرچ کرڈالتے ہیں۔

اعضاء و جوارح جیسی عظیم نعمت کو گناہوں میں، مال و دولت جیسی نعمت کو معصیت و خطا میں، علم و دانش جیسی نعمت کو طاغوت و ظالموں کی خدمت مینا اور بیان جیسی نعمت کو بندگان خدا کو گمراہ کرنے میں خرچ کرڈالتے ہیں!! یہ لوگ خدا ئی نعمتوں کی زیبائی اور خوبصورتی کو شیطانی پلیدگی اور برائی میں تبدیل کردیتے ہیں، اور اپنے ان پست کاموں کے ذریعہ خود کو بھی اور اپنے دوستوں کو بھی جہنم کے ابدی عذاب کی طرف ڈھکیلے جاتے ہیں!

((أَلَمْ تَرَى إِلَى الَّذِينَ بَدَّلُوا نِعْمَةَ اللَّهِ كُفْرًا وَأَحَلُّوا قَوْمَهُمْ دَارَ الْبَوَارِ جَهَنَّمَ يَصْلَوْنَهَا وَبِئْسَ الْقَرَارُ))۔ 11

”کیاتم نے ان لوگوں کو نہیں دیکھا جنہوں نے اللہ کی نعمت کو کفران نعمت سے بدل دیا اور اپنے قوم کو ہلاکت کی منزل تک پہنچا دیا یہ لوگ واصل جہنم ہوں گے اور جہنم کتنا بُرا ٹھکانہ ہے۔“

6- نعمتوں کا بے شمار ہونا

اگر ہم نے قرآن کریم کی ایک آیت پر بھی توجہ کی ہو تو یہ بات واضح ہو جاتی کہ خداوند عالم کی مخلوق اور اس کی نعمتوں کا شمار ممکن نہیں ہے، اور شمار کرنے والے چاہے کتنی بھی قدرت رکھتے ہوں ان کے شمار کرنے سے عاجز رہے ہیں۔ جیسا کہ قرآن مجید میں ارشاد ہوتا ہے:

((وَلَوْ أَنَّمَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمُدُّهُ مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ إِنَّ اللَّهَ عَزِيزٌ حَكِيمٌ)) 12

”اور اگر روئے زمین کے تمام درخت، قلم بن جائیں اور سمندر میں مزید سات سمندر اور آجائیں تو بھی کلمات الہی تمام ہونے والے نہیں ہیں، بیشک اللہ صاحب عزت بھی ہے اور صاحب حکمت بھی۔“

ہمیں اپنی پیدائش کے سلسلے میں غور و فکر کرنا چاہئے اور اپنے جسم کے ظاہری حصہ کو عقل کی آنکھوں سے دیکھنا چاہئے تاکہ یہ حقیقت واضح ہو جائے کہ خداوند عالم کی نعمتوں کا شمار کرنا ہمارے امکان سے باہر ہے۔

خداوند عالم، انسان کی خلقت کے بارے میں فرماتا ہے:

((وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ)) 13

”اور ہم ہی نے انسان کو گیلی مٹی سے پیدا کیا ہے۔“

((ثُمَّ جَعَلْنَاهُ نُطْفَةً فِي قَرَارٍ مَكِينٍ)) 14

”پھر اسے ایک محفوظ جگہ پر نطفہ بنا کر رکھا ہے۔“

((ثُمَّ خَلَقْنَا النَّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَامًا فَكَسَوْنَا الْعِظَامَ لَحْمًا ثُمَّ أَنشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ

الْخَالِقِينَ)) 15

”پھر ہم ہی نے نطفہ کو جماہو اخون بنا یا اور منجمد خون کو گوشت کا لوتھڑا بنایا، پھر ہم ہی نے (اس) لوتھڑے میں ہڈیاں بنائیں، پھر ہم ہی نے ہڈیوں پر گوشت چڑھایا، پھر ہم نے اسے ایک دوسری مخلوق بنا دیا ہے، تو کس قدر با برکت ہے وہ خدا جو سب سے بہتر خلق کرنے والا ہے۔“

جی ہانیہی نطفہ ان تمام مراحل سے گزر کر ایک کامل انسان اور مکمل وجود میں تبدیل ہو گیا ہے۔

اب ہم اپنے عجیب و غریب جسم اور اس میں پائے جانے والے خلیوں، آنکھ، کان، ناک، معدہ، گردن، خون، تنفسی نظام، مغز، اعصاب، اور دوسرے اعضاء و جوارح کو دیکھیں اور ان کے سلسلے میں غور و فکر کریں تاکہ معلوم ہو جائے کہ خود اسی جسم میں خداوند عالم کی کس قدر بے شمار نعمتیں موجود ہیں۔

کیا دانشوروں اور رڈاکٹروں کا یہ کہنا نہیں ہے کہ اگر انسان مسلسل (24 گھنٹے) ہر سیکنڈ میں بدن کے ایک ہزار خلیوں کا شمار کرتا رہے تو ان تمام کو شمار کرنے کے لئے تین ہزار (3000) سال درکار ہوں گے۔

کیا دانشوروں اور رڈاکٹروں کا یہ کہنا نہیں ہے کہ انسان کے ”معدہ“ (اس عجیب و غریب لیبریٹری کے اندر) کھانا اس قدر تجزیہ و تحلیل ہوتا ہے کہ انسان کے ہاتھوں کی بنائی ہوئی لیبریٹری میں اتنا کچھ تجزیہ و تحلیل نہیں ہوتا، اس معدہ میں

یا اس لیبریٹری میں 10 لاکھ مختلف قسم کے ذرات فائز ہوتے ہیں جن میں سے اکثر ذرات زہریلے ہوتے ہیں۔ 16

کیا دانشوروں اور رڈاکٹروں کا کہنا نہیں ہے کہ انسان کا دل ایک ”بند مٹھی“ سے زیادہ بڑا نہیں ہوتا لیکن اتنی زیادہ طاقت رکھتا ہے کہ ہر منٹ میں 70 مرتبہ کھلتا اور بند ہوتا ہے، اور تیس سال کی مدت میں ایک ارب مرتبہ یہ کام انجام دیتا ہے

اور ہر منٹ میں بال سے زیادہ باریک رگوں کے ذریعہ پورے بدن میں دوبار خون پہنچاتا ہے اور بدن کے اربوں کھربوں خلیوں دھوتا ہے۔ 17

اس طرح آکسیجن، ہائیڈروجن وغیرہ کے ذرات، ہوا، روشنی، زمین، درختوں کی شاخیں، پتے اور پھل نیز زمین و آسمان کے درمیان جو کچھ ہے، ایک طرح سے انسان کی خدمت میں مشغول ہیں، اگر ہم اپنے بدن کے ساتھ ان تمام چیزوں کا

اضافہ کر کے غور و فکر کریں تو کیا اس دنیا میں انسان کے لئے خداوند عالم کی نعمتوں کا شمار ممکن ہے؟!

اگر آپ ایک مٹھی خاک کود یکھیں تو یہ فقط خالص مٹی نہیں ہے، بلکہ مٹی کا اکثر حصہ معدنی مواد سے تشکیل پاتا ہے، جو چھوٹے چھوٹے سنگریزوں کی شکل میں ہوتے ہیں، یہ سنگریزے بڑے پتھروں کے ٹکڑے ہیں جو طبیعی طاقت کی

وجہ سے ریزہ ریزہ ہو گئے ہیں، مٹی میں بہت سی زندہ چیزیں ہوتی ہیں، ممکن ہے کہ ایک مٹھی خاک میں لاکھوں بیگٹری موجود ہوں، بیگٹری کے علاوہ بہت سی رشد کرنے والی جڑیں، ریشے (مانند امر بیل) اور بہت سے کیڑے

مکوڑے بھی پائے جاتے ہیں جن میں سے بہت سے زندہ ہوتے ہیں اور مٹی کو نرم کرتے رہتے ہیں تاکہ درختوں اور پودوں کی رشد و نمو میں مددگار ثابت ہو سکیں۔ 18

انسان کے اندر مختلف چیزوں کے ہضم کرنے کی مشینیں پائی جاتی ہیں، جیسے منہ، دانت، زبان، حلق، لعاب پیدا کرنے والے غدود، معدہ، لوز المعده 19 "Pancreas"، چھوٹی بڑی آنتیں نیز غذا کو جذب و ہضم کرنے کے لئے ان میں سے ہر

ایک کا عمل اللہ کی ایک عظیم نعمت ہے۔

اسی طرح ایک اہم مسئلہ سرخ رگوں، سیاہ رگوں، چھوٹی رگوں، دل کے درمیان حصہ، دل کے داہنا اور بائیں حصہ وغیرہ کے ذریعہ خون کا صاف کرنا اور خون کے سفید اور سرخ گلوبل، ترکیب خون، رنگ خون، جریان خون، حرارت بدن، بدن کی کھال اور اس کے عناصر، آنکھ اور اس کے طبقات وغیرہ بھی خداوندعالم کی تعجب خیز نعمتوں میں سے ہیں۔

آسمان کی فضا، نور کا پہنچنا، گردش، کشش اور دریاؤں کا جزو 20 انسان کی زندگی میں کس قدر اہمیت کے حامل ہیں، ان کے عناصر اتنے زیادہ ہیں کہ اگر ہم آسمان کے دکھائی دینے والے حصے کے ستاروں کو شمار کرنا چاہیں اور ہر منٹ میں 300 ستاروں کو شمار کریں تو اس کے لئے 3500 سال کی عمر درکار ہوگی جن میں شب و روز ستاروں کو شمار کریں کیونکہ بڑی بڑی دوربینوں کے ذریعہ ابھی تک ان کی تعداد کے بارے میں تخمینہ لگایا گیا اس کی تعداد ایک لاکھ ملین ہے جس کے مقابلہ میں ہماری زمین ایک چھوٹے سے دانہ کی طرح ہے، بہتر تو یہ ہے کہ ہم یہ کہیں کہ انسان ان کو شمار ہی نہیں کر سکتا!!!

جس فضا میں ستارے ہوتے ہیں وہ اس قدر وسیع و عریض ہے کہ اس کے ایک طرف سے دوسری طرف جانے کے لئے پانچ لاکھ نوری سال درکار ہیں۔

سورج اور منظومہ شمسی، آسمان کی کرنوں کا ایک ذرہ ہے جو 400 کیلومیٹر فی سیکنڈ کی رفتار سے حرکت کر رہا ہے اور تقریباً (200000000) سال کا وقت درکار ہے تاکہ اپنے مرکز کا ایک چکر لگاسکے!

عالم بالا کا تعجب خیز نظام، سطح زمین اور زمین کے اندر اس کا اثر نیز بہت سے جانداروں کی زندگی کے لئے راستہ ہموار کرنا، یہ سب حیرت انگیز کھانیاں انسان کے لئے سمجھنا اتنا آسان نہیں ہے، انسان جس ایک قطرہ پانی کو پیتا ہے اس میں ہزاروں زندہ اور مفید جانور ہوتے ہیں اور ایک متر مکعب پانی میں 7500 سفید گلوبل "Globule" اور پچاس لاکھ سرخ گلوبل ہوتے ہیں۔ 21

ان تمام باتوں کے پیش نظر قرآن مجید کی عظمت کا اندازہ لگایا جاسکتا ہے کہ پیغمبر اکرم صلی اللہ علیہ و آلہ و سلم کے نورانی قلب پر نازل ہونے والے قرآن مجید نے صدیوں پہلے ان حقائق کو بیان کیا ہے، لہذا خدا کی عطا کردہ نعمتوں کو ہرگز شمار نہیں کیا جاسکتا۔

((وَإِنْ تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَعَفُورٌ رَحِيمٌ))۔ 22

”اور تم اللہ کی نعمتوں کو شمار کرنا چاہو تو شمار نہیں کر سکتے، بیشک اللہ بڑا مہربان اور بخشنے والا ہے۔“

7. نعمتوں کی قدر شناسی

جن افراد نے اس کائنات، زمین و آسمان اور مخلوقات میں صحیح غور و فکر کرنے کے بعد خالق کائنات، نظام عالم، انسان اور قیامت کو پہچان لیا ہے وہ لوگ اپنے نفس کا تذکیہ، اخلاق کو سنوارنے، عبادت و بندگی کے راستہ کو طے کرنے اور خدا کے بندوں پر نیکی و احسان کرنے میں سعی و کوشش کرتے ہیں، درحقیقت یہی افراد خداوندعالم کی نعمتوں کے قدر شناس ہیں۔

جی ہاں، یہی افراد خدا کی تمام ظاہری و باطنی نعمتوں سے فیضیاب ہوتے ہیں اور اس طریقہ سے خود اور ان کے نقش قدم پر چلنے والے افراد دنیا و آخرت کی سعادت و خوش بختی تک پہنچ جاتے ہیں، اس پاک قافلہ کے قافلہ سالار اور اس قوم کے ممتاز رہبر انبیاء اور ائمہ معصومین علیہم السلام ہیں، تمام مومنین شب و روز کے فریضہ الہی یعنی نماز میں انہیں کے راستہ پر برقرار رہنے کی دعا کرتے ہیں:

((إِذْنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ))۔ 23

”ہمیں سیدھے راستہ کی ہدایت فرماتا رہ جو ان لوگوں کا راستہ ہے جن پر تونے نعمتیں نازل کی ہیں، ان کا راستہ نہیں جن پر غضب نازل ہوا ہے یا جو بہکے ہوئے ہیں۔“

جی ہاں، انبیاء اور ائمہ معصومین علیہم السلام خداوندعالم کی تمام مادی و معنوی نعمتوں کا صحیح استعمال کیا کرتے تھے، اور شکر نعمت کرتے ہوئے اس عظیم مقام اور بلند مقام و مرتبت پر پہنچے ہوئے ہیں کہ انسان کی عقل درک کرنے سے عاجز ہے۔

خداوند مہربان نے قرآن مجید میں ان افراد سے وعدہ کیا ہے جو اپنی زندگی کے تمام مراحل میں خدا و رسول کے مطیع و فرمانبردار رہے ہیں، ان لوگوں کو قیامت کے دن نعمت شناس حضرات کے ساتھ محشور فرمائے گا۔

((وَمَنْ يَطِعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا))۔ 24

”اور جو شخص بھی اللہ اور رسول کی اطاعت کرے گا وہ ان لوگوں کے ساتھ رہے گا جن پر خدا نے نعمتیں نازل کی ہیں انبیاء، صدیقین، شہداء اور صالحین کے ساتھ اور یہی لوگ بہترین رفقاء ہیں۔“

8. نعمتوں کا بے جا استعمال

مسرف (فضول خرچی کرنے والا) قرآن مجید کی رُوسے اس شخص کو کہا جاتا ہے جو اپنے مال، مقام، شہوت اور تقاضوں کو شیطانی کاموں، غیر منطقی اور بے ہودہ کاموں میں خرچ کرتا ہے۔ خدا کے عطا کردہ مال و ثروت اور فصل کے بارے میں ارشاد ہوتا ہے:

((... وَأَتُوا حَقَّهُ يَوْمَ حَصَادِهِ وَلَا تُسْرِفُوا إِنَّهُ لَا يُحِبُّ الْمُسْرِفِينَ))۔ 25

”اور جب فصل (گندم، جو خرما اور کشمش) کاٹنے کا دن آئے تو ان (غریبوں، مسکینوں، زکوٰۃ جمع کرنے والوں، غیر مسلم لوگوں کو اسلام کی طرف رغبت دلانے کے لئے، مقروض، فی سبیل اللہ اور راستہ میں بے خرچ ہو جانے والوں) 26 کا حق ادا کر دو اور خبردار اسراف نہ کرنا کہ خدا اسراف کرنے والوں کو دوست نہیں رکھتا ہے۔“

جو لوگ اپنے مقام و منصب اور جاہ و جلال کو لوگوں پر ظلم و ستم ڈھانے، ان کے حقوق کو ضائع کرنے، معاشرہ میں رعب و دہشت پھیلانے اور قوم و ملت کو اسیر کرنے کے لئے خرچ کرتے ہیں، ان لوگوں کے بارے میں قرآن مجید میں ارشاد ہوتا ہے:

((وَإِنَّ فِرْعَوْنَ لَعَالٍ فِي الْأَرْضِ وَإِنَّهُ لَمِنَ الْمُسْرِفِينَ)) 27

”اور یہ فرعون (اپنے کو) بہت اونچا (خیال کرنے لگا) ہے اور وہ اسراف اور زیادتی کرنے والا بھی ہے۔“

اسی طرح جو لوگ عفت نفس نہیں رکھتے یا جو لوگ اپنے کو حرام شہوت سے نہیں بچاتے اور صرف مادی و جسمانی لذت کے علاوہ کسی لذت کو نہیں پہچانتے اور ہر طرح کے ظلم سے اپنے ہاتھوں کو آلودہ کر لیتے ہیں نیز ہر قسم کی آلودگی، ذلت اور جنسی شہوات سے پرہیز نہیں کرتے، ان کے بارے میں بھی قرآن مجید فرماتا ہے:

((إِنَّكُمْ لَتَأْتُونَ الرِّجَالَ شَهْوَةً مِنْ دُونِ النِّسَاءِ بَلْ أَنْتُمْ قَوْمٌ مُسْرِفُونَ))۔ 28

تم از راہ شہوت عورتوں کے بجائے مردوں سے تعلقات پیدا کرتے ہو اور تم یقیناً اسراف اور زیادتی کرنے والے ہو۔“

قرآن مجید ان لوگوں کے بارے میں بھی فرماتا ہے جو انبیاء علیہم السلام اور ان کے معجزات کے مقابلہ میں تواضع و انکساری اور خاکساری نہیں کرتے اور قرآن، اس کے دلائل اور خدا کے واضح براہین کا انکار کرتے ہیں اور کبر و نخوت، غرور و تکبر و خود بینی کا راستہ چلتے ہوئے خداوند عالم کے مقابلہ صفا نظر آتے ہیں، ارشاد ہوتا ہے:

((ثُمَّ صَدَقْتَهُمُ الْوَعْدَ فَأَنْجَيْنَاهُمْ وَمَنْ نَشَاءُ وَ أَهْلَكْنَا الْمُسْرِفِينَ)) 29

پھر ہم نے ان کے وعدہ کو سچ کر دکھایا اور انہیں اور ان کے ساتھ جن کو چاہا بچالیا اور زیادتی کرنے والوں کو تباہ و بر باد کر دیا۔“

9. نعمتوں کے استعمال میں بخل کرنا

بخل اور اضافی نعمت کو مستحقین پر خرچ نہ کرنے کی برائی کو ایک ان پڑھ اور معمولی کسان کی زبانی بھی سن لیجئے:

حقیر تبلیغ کے لئے ایک دیہات میں گیا ہوا تھا، تقریر کے خاتمہ پر ایک محنت کش بوڑھا ہمارے پاس آیا جس کے چہرے پر دن و رات کام کرنے کے آثار ظاہر تھے جس کے ہاتھوں میں گٹھے پڑے ہوئے تھے، اس نے کہا: ایک بزرگوار شخص آتا ہے اور ہمیں تیار زمین، بیج اور پانی دیتا ہے اور فصل کی کٹائی کے وقت وہ بزرگوار شخص پھر آتا ہے اور اس کاشتکار کے پاس آجاتا ہے جس کو اس نے زمین، بیج، پانی، سورج کی روشنی، بارش وغیرہ مفت اس کے اختیار میں دی تھی، اور اس سے کہتا ہے: اس فصل میں سے زیادہ تر حصہ تیرا ہے مجھے اس میں سے کچھ نہیں چاہئے لیکن ایک مختصر سا حصہ جس کو میں کھوں اس کو بدیہ کردو، کیونکہ اس کی مجھے تو بالکل ضرورت نہیں ہے، اگر یہ کاشتکار اس زمین سے حاصل شدہ تمام فصل کو اپنا حق سمجھ لے اور ایک مختصر سا حصہ اس کریم کے بتائے ہوئے افراد کو نہ دے تو واقعاً بہت ہی بُری بات ہوگی، اور اس کا دل پتھر کی طرح مانا جائے گا، ایسے موقع پر کریم کو حق ہے کہ اس سے منہ موڑ لے اور اس کے برے اخلاق کی سزا دے، اور اس کو کسی بلا میں گرفتار کر دے، اس کے بعد اس شخص نے کہا: کریم سے میری مراد خداوند کریم ہے کہ اس نے ہمیں آمادہ زمین عطا کی ہے، نہریں جاری کی ہیں، چشموں کو پانی سے بھر دیا ہے، بارش برساتی ہے، سورج اور چاند کی روشنی ہمیں دی، ہمیں یہ سب چیزیں عطا کی ہیں جن کے ذریعہ سے ہم مختلف فصلیں حاصل کر لیتے ہیں جو درحقیقت ہمیں مفت حاصل ہوئی ہیں، اس کے بعد ہم سے اپنے غریب بھائیوں کے لئے خمس و زکوٰۃ اور صدقہ دینے کا حکم دیا ہے، اگر ہم ان کے حقوق ادا کرنے میں بخل سے کام

لین، تو خداوند عالم کو حق ہے کہ وہ ہم پر اپنا غضب نازل کر دے، اور ہمیں سخت سے سخت سزا میں مبتلا کر دے۔ اس سلسلے میں قرآن مجید فرماتا ہے:

((وَلَا يَحْسِنَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ بُوَ خَيْرًا لَّهُمْ بَلْ بُوَ شَرًّا لَّهُمْ سَيَطُوفُونَ مَا بَجَلُوا بِهِ يَوْمَ الْقِيَامَةِ وَلِلَّهِ مِيرَاتُ السَّمَاوَاتِ وَالْأَرْضِ وَاللَّهُ بِمَا تَعْمَلُونَ خَبِيرٌ)) 30

”اور خیردار جو لوگ خدا کے دیئے ہوئے میں مال میں بخل کرتے ہیں ان کے بارے میں یہ نہ سوچنا کہ اس بخل میں کچھ بھلائی ہے یہ بہت برا ہے، اور عنقریب جس مال میں بخل کیا ہے وہ روز قیامت ان کی گردن میں طوق بنا دیا جائے گا، اور اللہ ہی کے لئے زمین و آسمان کی ملکیت ہے اور وہ تمہارے اعمال سے خوب باخبر ہے۔“

10- نعمت، زائل ہونے کے اسباب و علل

قرآن مجید کی حسب ذیل آیتوں (سورہ اسراء آیت 83، سورہ قصص آیت 76 تا 79، سورہ فجر آیت 17 تا 20، سورہ لیل آیت 8 تا 10) سے یہ نتیجہ نکلتا ہے کہ درج ذیل چیزیں، نعمتوں کے زائل ہونے، فقر و فاقہ، معاشی تنگ دستی اور ذلت و رسوائی کے اسباب ہیں:

نعمت میں مست ہونا، غفلت کا شکار ہونا، نعمت عطا کرنے والے کو بھول جانا، خداوند عالم سے منہ موڑ لینا، احکام الہی سے مقابلہ کرنا اور خدا، قرآن و نبوت اور امامت کے مقابل آجانا، چنانچہ اسی معنی کی طرف درج ذیل آیہ شریفہ اشارہ کرتی ہے:

((وَإِذَا أَنْعَمْنَا عَلَى الْإِنْسَانِ أَعْرَضَ وَنَأَى بِجَانِبِهِ وَإِذَا مَسَّهُ الشَّرُّ كَانَ يُوسُفًا)) 31

اور ہم جب انسان پر کوئی نعمت نازل کرتے ہیں تو وہ پہلو بچا کر کنارہ کش ہو جاتا ہے اور جب تکلیف ہوتی ہے تو مایوس ہو جاتا ہے۔“

نعمت پر مغرور ہونا، مال و دولت پر حد سے زیادہ خوش ہونا، غریبوں اور مستحقوں کا حق نہ دے کر آخرت کی زادہ راہ سے بے خبر ہونا، نیکی اور احسان میں بخل سے کام لینا، نعمتوں کے ذریعہ شروفساد پھیلانا، اور یہ تصور کرنا کہ میں نے اپنی محنت، زحمت اور ہوشیاری سے یہ مال و دولت حاصل کی ہے، لوگوں کے سامنے مال و دولت، اور زر و زینت پر فخر کرنا اور اسی طرح کے دوسرے کام، یہ تمام باتیں سورہ قصص کی آیات 76 تا 83 میں بیان ہوئی ہیں۔ یتیموں کا خیال نہ رکھنا، محتاج لوگوں کے بارے میں بے توجہ ہونا، کمزور و ارثوں کی میراث کو بڑپ لینا، نیز مال و دولت کا بجاری بن جانا، یہ سب باتیں حسب ذیل آیات میں بیان ہوئی ہیں، ارشاد ہوتا ہے:

((كَلَّا بَلْ لَأَنْكُرُ مَوْنَ الْيَتِيمِ . وَلَا تَحَاضُونَ عَلَىٰ طَعَامِ الْمَسْكِينِ . وَتَأْكُلُونَ التَّرَاثِ أَكْلًا لَمَّامًا . تَحْبُونَ الْمَالَ حُبًّا جَمًّا)) 32

”ایسا ہر گز نہیں ہے بلکہ تم یتیموں کا احترام نہیں کرتے ہو، اور لوگوں کو مسکینوں کے طعام دینے پر آمادہ نہیں کرتے ہو، اور میراث کے مال کو اکھٹا کر کے حلال و حرام سب کھا لیتے ہو، اور مال دنیا کو بہت دوست رکھتے ہو۔“ اسی طرح خمس و زکوٰۃ، صدقہ اور راہ خدا میں انفاق کرنے میں بخل سے کام لینے یا تھوڑا سا مال و دولت حاصل کرنے کے بعد خداوند عالم کے مقابل میں بے نیازی کا ڈنکا بجانے اور روز قیامت کو جھٹلانے، کے بارے میں بھی درج آیت اشارہ کرتی ہے:

((وَآمَّا مَنْ بَخِلَ وَ اسْتَعْنَى . وَكَذَّبَ بِالْحُسْنَى . فَسَنُيَسِّرُهُ لِلْعُسْرَى)) 33

”اور جس نے بخل کیا اور لا پرواہی برتی اور نیکی کو جھٹلایا ہے، ہم اس کے لئے سختی کی راہ ہموار کر دیں گے۔“ جس وقت انسان نعمتوں سے مالا مال ہو جائے تو اس کو خداوند عالم اور اس کے بندوں کی بابت نیکی و احسان کرنے پر مزید توجہ کرنا چاہئے، خداوند عالم کی عطا کردہ نعمتوں کے شکرانہ میں اس کی عبادت اور اس کے بندوں کی خدمت میں زیادہ سے زیادہ کوشش کرنا چاہئے، تاکہ اس کی نعمتیں باقی رہیں اور خداوند عالم کی طرف سے نعمت او ر لطف و کرم میں اور اضافہ ہو۔

11- اتمام نعمت

تفسیر طبری، تفسیر ثعلبی، تفسیر واحدی، تفسیر قرطبی، تفسیر ابو السعود، تفسیر فخر رازی، تفسیر ابن کثیر شامی، تفسیر نیشاپوری، تفسیر سیوطی اور آلوسی کی روایت کی بنا پر، اسی طرح تاریخ بلاذری، تاریخ ابن قتیبہ، تاریخ ابن زولاق، تاریخ ابن عساکر، تاریخ ابن اثیر، تاریخ ابن ابی الحدید، تاریخ ابن خلکان، تاریخ ابن حجر اور تاریخ ابن صباغ میں، نیز شافعی، احمد بن حنبل، ابن ماجہ، ترمذی، نسائی، دولابی، محب الدین طبری، ذہبی، متقی ہندی، ابن حمزہ دمشقی اور تاج الدین

مناوی نے اپنی اپنی کتب احادیث میں نیز قاضی ابو بکر باقلانی، قاضی عبد الرحمن ایچی، سید شریف جرجانی، بیضاوی، شمس الدین اصفہانی، تفتازانی اور قوشچی نے اپنی اپنی استدلالی کلامی کتب کی روایت کے مطابق 34 بیان کیا ہے کہ جس وقت پیغمبر اکرم صلی اللہ علیہ و آلہ و سلم ہدایت کے تداوم اور دین کے تحفظ نیز دنیا و آخرت میں انسان کی سعادت کے لئے خداوند عالم کے حکم سے امام و رہبر اور فکر و عقیدہ اور اخلاق و عمل میں گناہوں سے پاک شخصیت حضرت امیر المومنین علی بن ابی طالب علیہ السلام جیسی عظیم شخصیت کو 18 ذی الحجہ کو غدیر خم کے میدان میں اپنے بعد خلافت و ولایت اور امت کی رہبری کے لئے منصوب فرمایا، اس وقت خداوند عالم نے اکمال دین اور اتمام نعمت اور دین اسلام سے اپنی رضایت کا اعلان فرمایا کہ بھی دین قیامت تک باقی رہے گا، ارشاد ہوا:

((... الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا...)) 35

”آج میں نے تمہارے لئے دین کو کامل کر دیا ہے اور اپنی نعمتوں کو تمام کر دیا ہے اور تمہارے لئے دین اسلام کو پسندیدہ بنا دیا ہے۔“

جی ہاں، حضرت علی علیہ السلام کی ولایت، حکومت، رہبری اور دین و دنیا کے امور مینا پ کی طاعت کرنا اکمال دین اور اتمام نعمت ہے۔

وضو سے حاصل ہونے والی پاکیزگی و طہارت کے سلسلے میں حضرت امام رضا علیہ السلام سے منقول ہے: ”وضو کا حکم اس لئے دیا گیا ہے اور عبادت کی ابتدا اس لئے قرار دی گئی ہے کہ جس وقت بندگان خدا اس کی بارگاہ میں کھڑے ہوتے ہیں اور اس سے راز و نیاز کرتے ہیں تو اس وقت انہیں پاک ہونا چاہئے، اس کے حکم پر عمل کریں، اور گندگی اور نجاست سے دور رہیں، اس کے علاوہ وضو کے ذریعہ نیند اور تھکاوٹ بھی دور ہوجاتی ہے، نیز عبادت خدا اور اس کی بارگاہ میں قیام و عبادت سے دل کو روشنی اور صفا حاصل ہوتی ہے۔“ 36

اسی طرح غسل و تیمم بھی موجب طہارت ہیں جن کے لئے خداوند عالم نے حکم دیا ہے، لہذا وضو، غسل اور تیمم اور نماز و عبادت کی حالت حاصل ہونے والے پر قرآن مجید کے مطابق اللہ کی نعمت اس پر تمام ہوجاتی ہے:

آخر میں طہارت اور نماز کے بارے میں بیان شدہ آیات پر غور و فکر کرتے ہیں:

((... سَمَا يَرِيذُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُنِيمَ نِعْمَتَهُ عَلَيْكُمْ لَعَلَّكُمْ تَشْكُرُونَ...)) 37

”...خدا تمہارے لئے کسی طرح کی زحمت نہیں چاہتا بلکہ وہ تو یہ چاہتا ہے کہ تمہیں پاک و پاکیزہ بنا دے اور تم پر اپنی نعمت کو تمام کر دے شاید تم اس طرح سے اس کے شکر گزار بندے بن جاؤ۔“

اس قسم کی آیات سے نتیجہ حاصل ہوتا ہے کہ خداوند عالم کی طرف سے انسان پر اتمام نعمت معنوی مسائل کو انجام دینے اور احکام الہی کے بجالانے، صحیح عقائد اور اخلاق حسنة سے آراستہ ہونے کی صورت میں وقوع پذیر ہوتی ہے۔

12- نعمت سے صحیح فائدہ اٹھانے کا انعام

وہ مومنین و مومنات جن کے دل ایمان سے آراستہ اور نفس برائیوں سے پاک ہیں اور وہ اعمال صالحہ بجالانے والے، حق بات کہنے والے، اپنے مال سے جود و کرم اور سخاوت کرنے والے، صدقہ دینے والے اور بندگان خدا کی مدد کرنے والوں والے ہیں؛ ان کے لئے اجر و ثواب اور رضوان و جنت اور ہمیشہ کے لئے عیش و آرام کا وعدہ دیا گیا ہے۔

قرآن مجید نے اپنی نورانی آیات میں یہ اعلان کر دیا ہے کہ اہل ایمان کے اعمال کا اجر و ثواب ضائع نہیں کیا جائے گا۔ کتاب الہی بلند آواز میں یہ اعلان کرتی ہے کہ خداوند عالم کا وعدہ سچا اور حق ہے اور اس کا وعدہ خلاف نہیں ہوتا۔ قرآن مجید، اہل ایمان اور اعمال صالحہ بجالانے والے افراد یا یوں کہا جائے کہ قرآن نے مومنین، محسنین، مصلحین، متقین اور مجاہدین کے لئے کئی قسم کا اجر بیان کیا ہے:

اجر عظیم، اجر کبیر، اجر کریم، اجر غیر ممنون، اجر حسن چنانچہ ارشاد ہوتا ہے:

((وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ)) 38

”اللہ نے صاحبان ایمان اور عمل صالح بجالانے والوں سے وعدہ کیا ہے کہ ان کے لئے مغفرت اور اجر عظیم ہے۔“

((... وَالَّذِينَ صَبَرُوا وَعَمِلُوا الصَّالِحَاتِ أُولَئِكَ لَهُمْ مَغْفِرَةٌ وَأَجْرٌ كَبِيرٌ)) 39

”... وہ لوگ جو ایمان لائے اور نیک اعمال کئے ان کے لئے مغفرت ہے اور ”اجر عظیم“ یعنی بڑا اجر ہے۔“

((مَنْ ذَا الَّذِي يقرضُ اللَّهُ قَرْضًا حَسَنًا فَيضَاعِفَهُ لَهُ وَلَهُ أَجْرٌ كَرِيمٌ)) 40

”کون ہے جو اللہ کو قرض الحسنہ دے تاکہ وہ اس کو دوگنا کر دے اور اس کے لئے اجر کریم بھی ہو۔“

((إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ)) 41

”بے شک جو لوگ ایمان لائے اور انہوں نے نیک اعمال کئے ان کے لئے ”اجر غیر ممنون“ (منقطع نہ ہونے والا اجر) ہے۔“

((...سَقَانٌ تُطِيعُوا بِؤْتِكُمْ اللهُ أَجْرًا حَسَنًا...)) 42

”...تو اگر تم خدا کی اطاعت کرو گے تو وہ تمہیں ”اجر حسن“ یعنی بہترین اجر عنایت فرمائے گا۔“

جی ہاں، اگر دل جیسی نعمت کو ایمان کے لئے بروئے کار لایا جائے، عقل جیسی نعمت سے حقائق کو سمجھنے کے لئے مدد لی جائے، اعضاء و جوارح جیسی نعمت کو اعمال صالحہ کے لئے استعمال کیا جائے، مال و دولت جیسی نعمت کو بندگان خدا کی مشکلات حل کرنے کے خرچ کیا جائے، المختصر یہ کہ اگر تمام نعمتوں سے عبادت خدا اور اس کے بندوں کی خدمت، ان کے ساتھ نیکی و احسان اور تقویٰ و عفت میں مدد لی جائے تو انسان کی دنیاوی سعادت کے علاوہ آخرت میں مذکورہ پانچ قسم کا اجر و ثواب عطا ہو گا، ظاہر ہے کہ ان خداداد نعمتوں کو صحیح راستہ میں خرچ کرنا کوئی مشکل کام نہیں ہے، بلکہ ایک ایسی حقیقت ہے کہ ہر عورت و مرد اس کو انجام دے سکتا ہے، اور اگر انسان خدا کی نعمتوں سے صحیح فائدہ اٹھائے تو پھر انسان اور خدا میں کوئی حجاب باقی نہیں رہتا، اور انسان قرب خدا کے وصال کی لذت سے محظوظ نظر آتا ہے۔

کیا ایسا نہیں ہے کہ رسول اکرم صلی اللہ علیہ و آلہ و سلم اور ائمہ معصومین علیہم السلام، نعمتوں کی قدر پہچانتے ہوئے ان کو صحیح طور پر استعمال کرتے تھے جس کی وجہ سے ان کے سامنے سے تمام حجابات اٹھ گئے تھے یہاں تک کہ خداوند عالم اور ان کے درمیان کوئی پردہ نہیں تھا (سوائے اس کے یہ تمام بزرگوار بندگان خدا تھے)! امام زمانہ (عجل اللہ تعالیٰ فرجہ) کی طرف سے شیخ بزرگوار ابو جعفر محمد بن عثمان بن سعید (قدس) کو جو توفیق شریف حاصل ہوئی تھی اس میں ہم پڑھتے ہیں:

”وَآيَاتِكَ وَ مَقَامَاتِكَ الَّتِي لَا تَعْطِيلُ لَهَا فِي كُلِّ مَكَانٍ، يَعْرفُكَ بِهَا مَنْ عَرَفَكَ، لَا فَرْقَ بَيْنَكَ وَ بَيْنَهَا إِلَّا أَنَّهُمْ عِبَادُكَ وَ خَلْقُكَ: 43
”خداوندا! پیغمبر اور ائمہ معصومین علیہم السلام تیری نشانیاں ہیں کہ ان سے ہر مقام پر نشانیاں ظاہر ہوں گی، اگر کوئی تیری ذات کو پہچانتا ہے تو ان کے ذریعہ پہچانتا ہے، تیرے اور ان کے درمیان کوئی جدائی اور مبانیت نہیں ہے سوائے اس کے وہ تیری مخلوق اور تیرے بندے ہیں۔“

ہمیں اس مطلب پر غور کرنا چاہئے کہ نعمتیں خود سے انسان اور خدا کے درمیان حجاب نہیں بن جاتیں، بلکہ ان کا غلط استعمال اور شیطانی کاموں میں خرچ کرنے سے انسان اور خدا کے درمیان حجاب پیدا ہو جاتا ہے، اگر نعمتوں سے صحیح فائدہ اٹھایا جائے تو یہ انسان کو مقام قرب تک پہنچنے میں مددگار ثابت ہوتی ہیں۔

انبیاء اور ائمہ علیہم السلام مختلف مادی اور معنوی نعمتوں سے فیضیاب ہوتے تھے، وہ بھی اہل و عیال رکھتے تھے، اپنی روزی کو زراعت، تجارت اور بھیڑ بکریاں چرا کر حاصل کرتے تھے حالانکہ ان ذوات مقدسہ اور خدا کے درمیان کوئی حجاب نہیں تھا۔

اگر انسان کے اندر عبادت و اطاعت اور بندگی و تسلیم کا حوصلہ مضبوط ہو جائے اور اس کا دل نور معرفت سے روشن ہو جائے اور نفس نیکونسے بھر جائے، تو انسان بے شک دنیاوی زندگی اور اس کے تمام وسائل و اسباب اور دوسری نعمتوں کے ذریعہ معنوی مقامات تک پہنچ سکتا ہے، لیکن جو شخص خدا کی عبادت و اطاعت کا حوصلہ نہیں رکھتا تو اس کا مطلب یہ ہے کہ وہ اس کی نعمتوں سے صحیح فائدہ حاصل نہیں کر رہا ہے، اور جب بھی اس کی نعمتوں میں اضافہ ہوتا ہے تو اس میں غیبت و سرکشی، غرور و نخوت مزید پیدا ہوتا رہتا ہے۔

دعائے کمیل میں حضرت امیر المومنین علیہ السلام کے فرمان کے مطابق کیا یہ گمان کیا جاسکتا ہے کہ وہ دل جس میں توحید (خدا) موجود ہو، وہ دل جو معرفت کا مکان ہو، وہ زبان جس سے ذکر خدا ہو، جس کے باطن میں خدا کی محبت ہو، وہ باطن جو صادقانہ اعتراف اور خداوند عالم کی بارگاہ میں خاضع ہو، پیشانی خاک پر رکھی ہو، جس زبان سے خدا کا شکر اور اس کی توحید کا اقرار کیا ہو، جس دل سے خدا کی الوہیت کا اقرار کیا ہو، جن اعضاء و جوارح سے شوق و رغبت کے ساتھ مساجد کا رخ کیا ہو، کیا کل روز قیامت ان سب کو جہنم میں جلادیا جائے گا!!
جن نعمتوں کے ذریعہ عبادت خدا اور خدمت خلق کی گئی ہو، ان کے ذریعہ کل روز قیامت رضائے الہی اور خلد بریں کے دروازے کھول دئے جائیں گے۔

قارئین کرام! آخر میں دو اہم حقائق کا خلاصہ کرتے ہوئے اس بحث کو ختم کرتے ہیں:

1- مذکورہ تمام آیات سے یہ نتیجہ حاصل ہوتا ہے کہ ”عبادت، بندگی، اطاعت اور خدمت“ نام ہے نعمت و نعمت عطا کرنے والے کی معرفت اور معین کردہ راستے میں اس کی نعمتوں کو استعمال کرنے کا۔

2- ”گناہ و معصیت، خطا و غلطی، شرک و کفر، فسق و فجور اور فحشا و منکر“ نام ہے نعمت عطا کرنے والے سے غفلت، نعمت پر غرور، ذات خدا سے بے رخی اور اس کی عطا کردہ نعمتوں کو حرام اور و غیر اخلاقی کاموں میں خرچ کرنے کا۔

-
1. سورہ نحل آیت 114۔
 2. سورہ لقمان آیت 20۔
 3. سورہ نساء آیت 29۔
 4. سورہ بقرہ آیت 168۔
 5. سورہ فاطر آیت 3۔
 6. مفردات، 461 مادہ شکر۔
 7. سورہ سبأ، آیت 13۔
 8. سورہ نحل آیت، 114۔
 9. سورہ عنکبوت آیت، 17۔
 10. (3) اصول کافی، ج 2، ص 95 باب الشکر، حدیث 10؛ بحار الانوار: 6840، باب 61، حدیث 29۔
 11. سورہ ابراہیم آیت، 28-29۔
 12. سورہ لقمان آیت، 27۔
 13. سورہ مومنون آیت 12۔
 14. سورہ مؤمنون آیت 13۔
 15. سورہ مومنون آیت 14۔
 16. راز آفرینش انسان ص 145۔
 17. راہ خدا شناسی ص 218۔
 18. علم و زندگی ص 134-135۔
 19. لوز المعده: معدہ سے قریب ایک بڑی سرخ رنگ کی رگ ہے جس کی شکل خوشہ کی مانند ہوتی ہے۔
 20. جزر و مد: دریا کے پانی میں ہونے والی تبدیلی کو کہا جاتا ہے، شب و روز میں دریا کا پانی ایک مرتبہ ن گھٹتا ہے اس کو ”جزر“ کہا جاتا ہے اور ایک مرتبہ بڑھتا ہے جس کو ”مد“ کہا جاتا ہے، اور پانی میں یہ تبدیلی سورج اور چاند کی قوہ جاذبہ کی وجہ سے ہوتی ہے۔ مترجم
 21. گنجینہ های دانش ص 927۔
 22. سورہ نحل آیت، 18۔
 23. سورہ حمد آیت، 6-7۔
 24. سورہ نساء آیت 69۔
 25. سورہ انعام آیت، 141۔
 26. سورہ توبہ آیت 60۔
 27. سورہ یونس آیت 83۔
 28. سورہ اعراف آیت 81۔
 29. سورہ انبیاء آیت 9۔
 30. سورہ آل عمران آیت 180۔
 31. سورہ اسراء آیت 83۔

32. سورہ فجر آیت، 17-20-
33. سورہ لیل آیت 8-10-
34. الغدير، ج1، ص8-6-
35. سورہ مائدہ آیت، 3-
36. (2) عن الفضل بن شاہان عن الرضا (عليه السلام) قال: انما امر بالوضوء و بدأ به لان يكون العبد طاهرا اذا قام بين يدي الجبار عند مناجاته اياه مطيعا له فيما امره نقيبا من الادناس و الجناسة مع ما فيه من ذهاب الكسل و طرد النعاس و تزكية الفؤاد للقيام بين يدي الجبار...-
37. سورہ مائدہ آیت 6-
38. سورہ مائدہ آیت 9-
39. سورہ ہود آیت 11-
40. سورہ حدید آیت 11-
41. سورہ فصلت آیت 8-
42. سورہ فتح آیت، 16-
43. مفاتیح الجنان دعای ص 255، دعای ہر روز ماہ رجب.

s

گناہ اور اس کا علاج

((يَا أَيُّهَا النَّاسُ قَدْ جَاءتْكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ وَبُذْيٌ وَرَحْمَةٌ لِّلْمُؤْمِنِينَ)). 44.

”پیغمبر کہہ دیجئے کہ یہ قرآن فضل و رحمت خدا کا نتیجہ ہے لہذا انہیں اس پر خوش ہونا چاہئے کہ یہ ان کے جمع کئے ہوئے اموال سے کہیں زیادہ بہتر ہے۔“

صلح و صفا کی کنجی

انسان کو جب یہ معلوم ہوجاتا ہے کہ جس ذات نے اس پر ظاہری و باطنی نعمتیں کامل اور وسیع پیمانے پر عطا کی ہے، لیکن اس نے گزشتہ عمر میں غفلت سے کام لیا ہے، اور یہ بھی معلوم ہوجاتا ہے کہ وہ تمام نعمتوں کو دنیا و آخرت کی سعادت اور خدا کے لطف و کرم کے دروازے کھولنے کے لئے بروئے کار نہیں لایا ہے، بلکہ اکثر اوقات خدا کی مخالفت کی ہے جس کے نتیجہ میں گناہان صغیرہ و کبیرہ کا مرتکب ہوا ہے جس سخت خسارہ مینہے اور ہوا و ہوس اور ظاہری اور باطنی شیطان کی بندگی کا ٹیکا اس کی پیشانی پر لگ گیا ہے، تو اس پر واجب ہے کہ اپنے شرمناک ماضی کے جبران و تلافی کے لئے، جہل و غفلت خطا و معصیت اور شرمناک اعمال اور شیطانی امور سے توبہ کر کے خدا کی بارگاہ میں استغفار کرے اور خدا کا بندہ بن جائے، اور اپنی زندگی میں صلح و صفا کا آفتاب چمکائے۔

جی ہاں، رحمت خدا سے مدد لینے اور اس کی عنایت خاص سے طاقت حاصل کرنے نیز اس کے ملکوتی فیض کو کسب کرنے کے لئے اس کو خدا کی طرف رجوع کرنا چاہئے اور اس راستہ کو عزم و ارادہ، اور عاشقانہ جہاد کی طرح ہمیشہ طے کرنا چاہئے تاکہ اس کا ظاہر و باطن فسق و فجور، برائیوں و خطاؤں اور برے اخلاق سے مکمل پاک ہوجائے، نیک و صالح اور عابد بندوں کی صف میں آجائے اور خدا کے غضب کے بدلے رحمت، اور دردناک عذاب کے بدلے جنت کا مستحق بن جائے۔

اس طرح سے اپنے ماضی کی نسبت بیداری اور توبہ و استغفار کرنا نیز اپنے ظاہر و باطن کو برائیوں اور گناہوں سے دھونا خدا سے صلح و دوستی کی کنجی ہے۔

چونکہ خداوند عالم کی بارگاہ میں توبہ و استغفار، عظیم ترین عبادت، مفید فرصت ہے، اور قرآن کریم کی آیات اور

معصومین علیہم السلام کی تعلیمات کا ایک عظیم حصہ اسی حقیقت سے مخصوص ہے، لہذا توبہ کرنے والے شخص پر لازم ہے کہ توبہ کے سلسلہ میں غور کرے تاکہ اس عظیم عبادت، بہترین حقیقت اور سنہرے موقع سے فیضیاب ہو سکے۔

گناہ بیماری ہے

ہر انسان ذاتی طور پر اور باطنی لحاظ سے پاک و سالم اس دنیا میں آتا ہے۔

حرص، حسد، بخل، ریاکاری، فسق و فجور اور ردیگر گناہ انسان کی ذات میں نہیں ہوتے بلکہ خاندان، معاشرہ اور دوستوں کی صحبت کی وجہ انسان گناہوں میں ملوث ہوتا ہے۔

حضرت رسول اکرم صلی اللہ علیہ و آلہ و سلم سے روایت ہے:

”كُلُّ مَوْلُودٍ يُولَدُ عَلَيَّ فِطْرَةَ الْإِسْلَامِ، حَتَّى يَكُونَ ابَوَاهُ يَهُودَانَهُ وَيَنْصِرَانَهُ“۔ 45

”ہر بچہ فطرت (اسلام) پر پیدا ہوتا ہے، مگر اس کے ماں باپ اس کو یہودی یا نصرانی بنا دیتے ہیں۔“

منحرف استاد، منحرف معاشرہ اور منحرف سماج، انسان کی گمراہی میں بہت زیادہ موثر ہوتے ہیں۔

چنانچہ انسان انہیں اسباب کی بنا پر فکری و عملی اور اخلاقی لحاظ سے گمراہ ہوجاتا ہے، اور گناہوں

میں ملوث ہوجاتا ہے، لیکن ان تمام چیزوں کا علاج بھی موجود ہے قرآن مجید کی نظر سے یہ بیماری قابل علاج ہے اور اس مرض کے دوا بیان کی گئی ہے، ارشاد ہوتا ہے:

((يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَبُذَى وَرَحْمَةٌ لِلْمُؤْمِنِينَ))۔ 46

”پیغمبر کہہ دیجئے کہ یہ قرآن فضل و رحمت خدا کا نتیجہ ہے لہذا انہیں اس پر خوش ہونا چاہئے کہ یہ ان کے جمع کئے ہوئے اموال سے کہیں زیادہ بہتر ہے۔“

قرآن کی نظر میں یہ بیماری خداوند عالم کی مغفرت اور بخشش کے ذریعہ قابل علاج ہے:

((إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ))۔ 47

”علاوہ ان لوگوں کہ جنہوں اس کے بعد توبہ کر لی اور اپنی اصلاح کر لی، یقیناً خدا غفور اور رحیم ہے۔“

نامیدی کفر ہے

جس وقت قرآن مجید کی آیات اور معصومین علیہم السلام کی روایت کے ذریعہ یہ معلوم ہوجائے کہ ظاہری اور مخفی طور پر کئے جانے والے گناہ ایک بیماری ہے، اور یہ بیماری قابل علاج ہے، اس پر خداوند عالم پردہ ڈال سکتا ہے، تو گناہگار کو چاہئے کہ اس خطرناک اور مہلک کنویں سے باہر نکلنے کی کوشش کرے، اپنے گناہوں کی بخشش کی امید رکھے، خداوند عالم کے لطف و کرم اور عنایت سے توقع رکھے اور اس مثبت امید کے سہارے حقیقی توبہ اور عاشقانہ صلح نیز اپنے گزشتہ گناہوں کی تلافی کرے تاکہ اس بیماری اور خسارے کو دور کر سکے، کیونکہ انسان یہ کام کر سکتا ہے، توبہ و استغفار اور اس بیماری کے علاج کے علاوہ چھوٹے ہوئے واجبات کی ادائیگی کرے، اس سلسلہ میں نامیدی ویاس، سستی اور کسالت، شیطانی اور انحرافی نعرہ لگانا مثلاً کہنا کہ ”اب تو ہمارے سر سے پانی گزر گیا ہے، چاہے ایک بالشت ہو یا سو بالشت“ غرض یہ سب چیزیں حرام اور کفر کے برابر ہے۔

((... وَلَا تَأْيِسُوا مِنْ رُوحِ اللَّهِ إِنَّهُ لَا يَأْيِسُ مِنْ رُوحِ اللَّهِ إِلَّا الْكَافِرُونَ))۔ 48

”... اور رحمت خدا سے مایوس نہ ہونا کہ اس کی رحمت سے کافر قوم کے علاوہ کوئی مایوس نہیں ہوتا ہے۔“

البتہ جو شخص خدا کی رحمت و مغفرت اور بخشش کا امیدوار ہو، اس کے لئے اپنی امید کے اسباب و وسائل فراہم کرنا ضروری ہے مثلاً گناہوں پر شرمندہ ہونا، ان سے کنارہ کشی کرنا، ترک شدہ واجبات کو ادا کرنا، لوگوں کے حق کو ان تک واپس لوٹانا، اپنے عمل اور اخلاق کی اصلاح کرنا، کیونکہ یہ ایک مثبت امید ہے اور بالکل اسی کسان کی طرح ہے کہ جس نے سردیوں کے موسم میں اپنی زمین کو جوتا بویا ہو، اور کھاد پانی کا خیال رکھا ہو اس امید کے ساتھ کہ وہ گرمی میں فصل کاٹے گا۔

لیکن اگر انسان اپنی امید کے پورا ہونے کے اسباب فراہم نہ کرے تو اس کی امید بے فائدہ اور بے ثمر ہوگی اور اس کسان کی طرح ہوگی جس نے زمین میں کوئی کام نہ کیا ہو اور نہ ہی زمین میں بیج ڈالا ہو، لیکن فصل کاٹنے کی امید رکھتا ہو، تو کیا ایسا شخص فصل کاٹنے کی امید رکھ سکتا ہے؟ ایک معتبر حدیث میں صحیح اور غلط امید کے بارے میں اشارہ ہوا ہے:

حضرت امام جعفر صادق علیہ السلام سے ان لوگوں کے بارے میں سوال کیا گیا جو گناہوں میں ملوث رہتے ہیں اور گناہوں سے آلودگی کی حالت میں کہتے ہیں: ”ہم خدا کی رحمت و مغفرت اور اس کی بخشش کے امیدوار ہے۔“۔ یہاں تک

کہ ان کی موت آجاتی ہے، امام صادق علیہ السلام نے فرمایا: ”یہ لوگ غلط امید کے شکار ہیں، کیونکہ جو شخص کسی چیز کی امید رکھتا ہے تو اس کو حاصل کرنے کے لئے ضروری قدم بھی اٹھاتا ہے اور اگر کسی چیز سے ڈرتا ہے تو وہ اس سے پرہیز کرنا چاہئے۔“ 49

علاج کرنے والے اطباء جب ہمارے کے لئے یہ بات ثابت ہو چکی کہ گناہ کوئی ذاتی مسئلہ نہیں ہے بلکہ ایک بیماری کی طرح ہے جیسا کہ بعض اسباب کی بنا پر انسان کے جسم میں بیماری پیدا ہو جاتی ہے، یہ ایک ایسی بیماری ہے کہ جو انسان کے دل و دماغ، نفس اور ظاہر و باطن پر اثر انداز ہوتی ہے، اور جس طرح بدن کی بیماریاں طبیب کے پاس جانے اور اس کے لکھے ہوئے نسخہ پر عمل کرنے سے قابل علاج ہوتی ہیں، اسی طرح معنوی بیماری کے لئے بھی علاج کرنے والے طبیب موجود ہیں، لہذا ان کی طرف رجوع کیا جائے اور ان کے بتائے گئے احکام پر عمل کرتے ہوئے اپنے دل و دماغ سے اس بیماری کی جڑیں ختم کی جائیں، اگرچہ وہ بیماری بہت خطرناک مرحلہ تک پہنچ گئی ہو! اس طرح کی بیماریوں کے طبیب خود ذات پروردگار، انبیاء اور ائمہ معصومین علیہم السلام نیز علمائے ربانی ہیں۔ گناہگار کے علاج کا نسخہ قرآن کریم، انبیاء، ائمہ اور علمائے ربانی ہیں، ان کی حکیمانہ باتیں اور مشفقانہ نصیحتیں اور دلسوز و عطا ان بیماریوں کا مرہم ہے۔

حضرت رسول خدا صلی اللہ علیہ و آلہ و سلم اہل گناہ کو خطاب کرتے ہوئے فرماتے ہیں:

”يَا أَيُّهَا النَّاسُ أَنْتُمْ كَالْمَرْضَىٰ وَرَبُّ الْعَالَمِينَ كَالطَّبِيبِ فَصَلِّحْ الْمَرْضَىٰ فِيمَا يَعْمَلُ الطَّبِيبُ وَ يَذْبُرُهُ لَا فِيمَا يَشْتَهِيهِ الْمَرِيضُ وَ يَفْتَرِحُهُ“ 50۔

”اے اہل گناہ! تم بیمار لوگوں کی طرح ہو، اور تمہارا پروردگار طبیب کی طرح، بیمار کی بھلائی طبیب تدبیر اور تجویز میں ہے، نہ کہ بیمار کے ذائقہ اور اس کی مرضی میں۔“

احادیث معصومین علیہم السلام میں بھی انبیاء کرام، ائمہ معصومین (علیہم السلام) اور علمائے ربانی کو بھی طبیب کا عنوان دیا گیا ہے۔

بیمار گناہ کو اپنے علاج کے لئے ان مہربان طبیبوں کے پاس جانا چاہئے اور ان کی مرضی کے مطابق عمل کرنا چاہئے اور اپنے صحت و سلامتی کے بارے میں امیدوار ہونا چاہئے اور اس کے لئے توبہ کے علاوہ اور کوئی راستہ نہیں ہے۔ محترم قارئین! واضح رہے کہ ہم یہاں ان طبیبوں کے چند معنوی نسخوں کی طرف بھی اشارہ کرتے ہیں تاکہ بیمار گناہ ان نسخوں کا مطالعہ کر کے اپنا علاج کر لے یا علمائے کرام کی زبانی سن کر اپنے دکھ درد کو مثالے، ارشاد ہوتا ہے:

((قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ))۔ 51

”اے! پیغمبر کہہ دیجئے کہ اگر تم لوگ اللہ سے محبت کرتے ہو تو میری پیروی کرو۔ خدا بھی تم سے محبت کرے گا اور تمہارے گناہوں کو (بھی) بخش دے گا کہ وہ بڑا بخشنے والا اور رحم کرنے والا ہے۔“

((يَا أَيُّهَا الَّذِينَ آمَنُوا إِنْ تَنَفَّوْا أَن تَقُولُوا اللَّهُ يَجْعَلُ لَكُمْ فُرْقَانًا وَيَكْفُرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ)) 52

”ایمان والو! اگر تم تقویٰ الہی اختیار کرو گے تو وہ تمہیں حق و باطل میں فرق کی صلاحیت عطا کر دے گا۔ تمہاری برائی کی پردہ پوشی کرے گا۔ تمہارے گناہوں کو معاف کر دے گا، یقیناً وہ بڑا فضل کرنے والا ہے۔“

((يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا - يَصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِغِ اللَّهُ وَرَسُولُهُ فَقَدْ فَازَ فَوْزًا عَظِيمًا))۔

53

”ایمان والو! اللہ سے ڈرو، اور سیدھی بات کرو۔ تاکہ وہ تمہارے اعمال کی اصلاح فرمادے اور تمہارے گناہوں کو بخش دے اور جو شخص بھی خدا اور اس کے رسول کی اطاعت کرے گا وہ عظیم کامیابی کے درجے پر فائز ہوگا۔“

((يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ . تُوْمِنُونَ بِاللَّهِ وَرَسُولِهِ وَتُجَابِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكَ خَيْرٌ لِّكُمْ إِنْ كُنْتُمْ تَعْلَمُونَ - يَغْفِرْ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسَاكِنَ طَيِّبَةً فِي جَنَّاتٍ عَدْنٍ ذَلِكَ الْفَوْزُ الْعَظِيمُ))۔ 54

”ایمان والو! کیا میں تمہیں ایک ایسی تجارت کی طرف رہنمائی کروں کہ جو تمہیں درد ناک عذاب سے بچا لے۔ تو اللہ اور اس کے رسول پر ایمان لے آؤ اور راہ خدا میں اپنی جان و مال سے جہاد کرو کہ بھی تمہارے حق میں سب سے بہتر ہے، اگر تم جاننے والے ہو۔ وہ تمہارے گناہوں کو بھی بخش دے گا اور تمہیں ایسی جنتوں میں داخل کر دے گا جن کے نیچے نہریں جاری ہونگی اور ان میں پاکیزہ محل ہو نگے اور یہی بہت بڑی کامیابی ہے۔“

((إِنْ تَقْرَضُوا اللَّهَ قَرْضًا حَسَنًا يَضَاعِفْهُ لَكُمْ وَيَغْفِرْ لَكُمْ وَاللَّهُ شَكُورٌ حَلِيمٌ))-. 55

”اگر تم اللہ کو قرض الحسنہ دو گے تو وہ اسے دوگنا بنا دے گا اور تمہیں معاف بھی کر دے گا کہ وہ بڑا قدر دان اور برداشت کرنے والا ہے۔“

((وَالَّذِينَ عَمِلُوا السَّيِّئَاتِ ثُمَّ تَابُوا مِنْ بَعْدِهَا وَآمَنُوا إِنَّ رَبَّكَ مِنْ بَعْدِهَا لَغَفُورٌ رَحِيمٌ))-. 56

”اور جن لوگوں نے برے اعمال کئے اور پھر توبہ کر لی اور ایمان لے آئے تو توبہ کے بعد تمہارا پروردگار بہت بخشنے والا اور بڑا مہربان ہے۔“

((... فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ إِنَّ اللَّهَ غَفُورٌ رَحِيمٌ))-. 57

”... پھر اگر (وہ لوگ) توبہ کر لیں اور نماز قائم کریں اور زکاۃ ادا کریں تو پھر ان کا راستہ چھوڑ دو، بے شک خدا بڑا بخشنے والا اور مہربان ہے۔“

((وَأَخْرَجُوا عَتَرَتَهُمْ فَخَلُّوا سَبِيلَهُمْ إِنَّ اللَّهَ غَفُورٌ رَحِيمٌ))-. 58

”اور دوسرے لوگ جنہوں نے اپنے گناہوں کا اعتراف کیا، انہوں نے نیک اور بد اعمال مخلوط کر دیے ہیں، عنقریب خدا ان کی توبہ قبول کر لے گا کہ وہ بڑا بخشنے والا اور مہربان ہے۔“

قارئین کرام! مذکورہ آیات سے یہ نتیجہ حاصل ہوتا ہے کہ اگر کوئی گناہگار خداوند عالم کی رحمت و معرفت کو حاصل کرنا چاہتا ہے اور یہ خواہش رکھتا ہے کہ اس کی توبہ قبول ہو جائے، اس کا سیاہ نامہ اعمال معنوی سفیدی اور نور میں تبدیل ہو جائے، اور روز قیامت کے دردناک عذاب سے چھٹکارا مل جائے تو اسے چاہئے کہ قرآن مجید میں بیان شدہ نسخوں کے پیش نظر حسب ذیل امور پر عمل کرے:

1- سیرت پیغمبر اکرم صلی اللہ علیہ و آلہ و سلم کی اتباع و پیروی کرے۔

2- تقویٰ و پرہیزگاری کی رعایت کرے اور اپنے آپ کو گناہوں سے دور رکھے۔

3- حق بات کہے، اور وقت پر گفتگو کرے۔

4- خداوند عالم کی اطاعت کرے۔

5- رسول خدا صلی اللہ علیہ و آلہ و سلم کی اطاعت کرے۔

6- خدا پر ایمان رکھے۔

7- رسول اکرم صلی اللہ علیہ و آلہ و سلم پر ایمان رکھے۔

8- مال و دولت کے ذریعہ راہ خدا میں جہاد و کوشش کرے۔

9- راہ حق میں دل و جان سے کوشش کرے۔

10- ضرورت مندوں کو قرض الحسنہ دے۔

11- گناہوں سے دوری اختیار کرے اور خدا کی طرف پلٹ جائے۔

12- غلط و باطل عقائد سے اجتناب کرے۔

13- نماز قائم کرے۔

14- زکوٰۃ ادا کرے۔

15- خداوند عالم کی بارگاہ میں اپنے گناہوں کا اقرار و اعتراف کرے۔

”جَاءَ رَجُلٌ إِلَى النَّبِيِّ فَقَالَ: يَا رَسُولَ اللَّهِ، مَا عَمَلُ أَهْلِ الْجَنَّةِ؟ فَقَالَ: الصَّدْقُ، إِذَا صَدَقَ الْعَبْدُ بَرًّا، وَإِذَا بَرَّأ مِنْ وَإِذَا آمِنَ دَخَلَ الْجَنَّةَ. فَقَالَ يَا رَسُولَ اللَّهِ، مَا عَمَلُ أَهْلِ النَّارِ، قَالَ: الْكُذْبُ، إِذَا كَذَّبَ الْعَبْدُ فَجَرَ وَإِذَا فَجَرَ كَفَرَ، وَإِذَا كَفَرَ دَخَلَ النَّارَ.“- 59

”ایک شخص رسول اکرم صلی اللہ علیہ و آلہ و سلم کی خدمت میں حاضر ہوا اور عرض کی: یا رسول اللہ! اہل بہشت کا عمل کیا ہے؟ آپ نے فرمایا: صداقت، کیونکہ جس وقت خدا کا بندہ سچ بولتا ہے تو اس نے نیکی انجام دی ہے، اور جب نیکی کرتا ہے تو امان مل جاتی ہے اور جب امان مل جاتی ہے تو جنت میں داخل ہو جاتا ہے، سوال کرنے والے نے عرض کیا: یا رسول اللہ! اہل جہنم کا عمل کیا ہے؟ تو آنحضرت صلی اللہ علیہ و آلہ و سلم نے فرمایا: جھوٹ، کیونکہ جب انسان جھوٹ بولتا ہے تو گناہ کرتا ہے اور جب گناہ کرتا ہے تو ناشکری اور کفر سے دچار ہو جاتا ہے اور کفر کرتا ہے تو جہنم میں داخل ہو جاتا ہے۔“

رسول اکرم صلی اللہ علیہ و آلہ و سلم کی ازواج مطہرات میں سے ایک زوجہ کہتی ہیں کہ میں نے رسول اکرم سے سوال کیا:

”يَمْ يَعْرِفُ الْمُؤْمِنُ؟ قَالَ: بِوَقَارِهِ، وَلِينِ كَلَامِهِ، وَصِدْقِ حَدِيثِهِ.“ 60

”يا رسول الله! کن اعمال سے مومن کی پہچان ہوتی ہے؟ تو آپ نے فرمایا: وقار، نرم لہجہ اور صداقت سے۔“

حضرت داؤد علیہ السلام نے بنی اسرائیل سے کہا:

”اجْتَمِعُوا، فَإِنِّي أُرِيدُ أَنْ أَقَوْمَ فِيكُمْ بِكَلِمَتَيْنِ: فَاجْتَمِعُوا عَلَيَّ بِابِي فَخَرَجَ عَلَيْهِمْ فَقَالَ: يَا بَنِي إِسْرَائِيلَ، لَا يَدْخُلُ أَجْوَاكُمُ إِلَّا طَيِّبٌ وَلَا يَخْرُجُ مِنْ أَفْوَاهِكُمْ إِلَّا طَيِّبٌ.“ 61

”تم لوگ ایک جگہ جمع ہو جاؤ کہ میں تم سے کچھ گفتگو کرنا چاہتا ہوں، جب لوگ جناب داؤد علیہ السلام کے دروازہ پر جمع ہو گئے تو انہوں نے ان کے روبرو ہو کر خطاب کیا: اے بنی اسرائیل! پاک اور حلال چیزوں کے علاوہ کچھ نہ کہاؤ، اور صحیح اور حق بات کے علاوہ زبان مت کھولو۔“

جناب جابر کہتے ہیں: میں نے سنا کہ پیغمبر اکرم صلی اللہ علیہ و آلہ و سلم کعب بن عجرہ سے فرما رہے ہیں:

”لَا يَدْخُلُ الْجَنَّةَ مِنْ تَبَّتْ لَحْمُهُ مِنَ السُّحْتِ، النَّارُ أَوْلَى بِهِ.“ 62

”جس شخص کا گوشت حرام مال سے بڑھا ہو، وہ بہشت میں نہیں جاسکتا، بلکہ جہنم اس کے لئے زیادہ سزاوار ہے۔“

حضرت امیر المومنین علیہ السلام سے مروی ہے:

”مَنْ نَقَلَ اللَّهُ مِنْ ذُلِّ الْمُعَاصِي إِلَى عِزِّ التَّقْوَى أَغْنَاهُ بِمَا مَالٍ، وَأَعَزَّهُ بِمَا عَشِيرَةٍ، وَأَتَسَّهُ بِمَا أَنَيْسٍ.“ 63

”جس شخص کو خداوند عالم گناہوں کی ذلت سے نکال کر تقویٰ کی عزت تک پہنچا دے تو خدا اس کو بغیر مال عطا کرنے سے نیاز بنادیتا ہے، اور بغیر قوم و قبیلہ کے عزت دیتا ہے، اور بغیر دوست کے انس و محبت عطا فرماتا ہے۔“

”عَنِ امِيرِ الْمُؤْمِنِينَ: أَلَدُنْيَا مَمْرٌ، وَالنَّاسُ فِيهَا رَجُلَانِ: رَجُلٌ بَاعَ نَفْسَهُ فَأَوْبَقَهَا، وَرَجُلٌ ابْتَاعَ نَفْسَهُ فَأَعْتَقَهَا.“ 64

”حضرت امیر المومنین علیہ السلام کا ارشاد ہے: دنیا ایک گزرگاہ (یعنی راستہ) ہے جس سے دو طرح کے لوگ گزرتے ہیں: ایک وہ شخص جس نے اپنے آپ کو دنیا کے بدلے فروخت کر دیا لہذا اس نے خود کو نابود کر لیا، دوسرے وہ شخص ہے جس نے دنیا سے اپنے آپ کو خرید لیا، لہذا اس نے خود کو آزاد کر لیا۔“

مروی ہے کہ ایک شخص حضرت امام حسین علیہ السلام کی خدمت میں شرفیاب ہو کر عرض کرتا ہے:

”میں ایک گناہگار شخص ہوں اور گناہ پر صبر نہیں کر سکتا، لہذا مجھے نصیحت فرمائیے، تو امام علیہ السلام نے اس سے فرمایا: تو پانچ چیزوں کو انجام دے اس کے بعد جو چاہے گناہ کرنا:

1- خدا کا عطا کردہ رزق مت کھا۔

2- خدا کی حکومت و ولایت سے باہر نکل جا۔

3- ایسی جگہ تلاش کر جہاں خدا نہ دیکھتا ہو۔

4- جس وقت ملک الموت تیری روح قبض کرنے آئے تو اس بیچ کر بھاگ جانا۔

5- جب (روز قیامت) تجھے مالک دوزخ، دوزخ میں ڈالنا چاہے تو اس وقت دوزخ میں نہ جانا۔“ 65

”قَالَ عَلِيُّ بْنُ الْحُسَيْنِ عَلَيْهِ السَّلَامُ: إِنَّ الْمَعْرِفَةَ وَكَمَالَ دِينِ الْمُسْلِمِ تَرْكُ الْكَلَامِ فِيمَا لَا يَعْنِيهِ، وَقَلَّةُ مِرَائِهِ وَجَلْمُهُ وَصَبْرُهُ وَحُسْنُ خُلُقِهِ.“ 66

”حضرت امام زین العابدین علیہ السلام فرماتے ہیں: بے شک مسلمانوں کی معرفت اور دین کا کمال اس میں ہے کہ بے فائدہ گفتگو سے پرہیز کرے، نزاع و جھگڑے سے دور رہے، صبر و حلم اور حسن خلق سے کام لے۔“

عَنِ الْبَاقِرِ (عَلَيْهِ السَّلَامُ): مَنْ صَدَقَ لِسَانُهُ زَكِيٌّ عَمَلُهُ وَمَنْ حَسَنَتْ نِيَّتُهُ زَيْدِيٌّ رِزْقِهِ وَمَنْ حَسَنَ بَرُّهُ بِأَهْلِهِ زَيْدِيٌّ عُمْرِهِ.“ 67

حضرت امام باقر علیہ السلام فرماتے ہیں: جس شخص کی زبان سچ بولے اس کا عمل پاکیزہ ہو جاتا ہے، اور جس شخص کی نیت اچھی ہو اس کی روزی میں اضافہ ہو جاتا ہے اور جو شخص اپنے اہل و عیال کے ساتھ نیکی و احسان کرے اس کی عمر بڑھ جاتی ہے۔“

”عَنْ أَبِي عَبْدِ اللَّهِ (عَلَيْهِ السَّلَامُ): أَوْرَعَ النَّاسِ مَنْ وَقَفَ عِنْدَ الشُّبْهَةِ. أَعْبَدُ النَّاسِ مَنْ أَقَامَ الْفَرَائِضَ أَرْهَدُ النَّاسِ مَنْ تَرَكَ الْحَرَامَ أَشَدُّ النَّاسِ اجْتِهَاداً مَنْ تَرَكَ الذُّنُوبَ.“ 68

”حضرت امام صادق علیہ السلام فرماتے ہیں: سب سے زیادہ باتقویٰ وہ شخص ہے جو خود کو مشتبہ چیزوں سے محفوظ رکھے، سب سے اچھا بندہ وہ ہے جو واجبات الہی کو بجالائے، زاہد ترین شخص وہ ہے جو حرام چیزوں کو ترک کرے، اور سب سے زیادہ جدو جہد کرنے والا شخص وہ ہے جو گناہوں چھوڑ دے۔“

امام موسیٰ کاظم علیہ السلام نے بشام بن حکم سے فرمایا:

”رَجِمَ اللَّهُ مَنْ اسْتَحْيَى مِنْ اللَّهِ حَقَّ الْحَيَاءِ، فَحَفِظَ الرَّأْسَ وَمَا حَوَى، وَالْبَطْنَ وَمَا وَعَى، وَذَكَرَ الْمَوْتَ وَالْبَلِيَّ، وَعَلِمَ أَنَّ الْجَنَّةَ مَخْوفَةٌ“

”خداوند عالم رحمت کرے اس شخص پر جو خدا کے سامنے اس طرح شرم کرے جس کا وہ حقدار ہے، آنکھ، کان اور زبان کو گناہوں سے محفوظ رکھے، اپنے کو لقمہ حرام سے بچائے رکھے، قبر اور قبر میں بدن کے بوسیدہ ہونے کو یاد رکھے، اور اس بات پر توجہ رکھے کہ جنت زحمت و مشکلات کے ساتھ ہے اور جہنم لذت شہوت کے ساتھ۔“

حضرات انبیاء کرام، اور ائمہ معصومین علیہم السلام نے ان نیک امور اور انسان کو شقاوت و ہلاکت سے بچانے والے اہم مسائل کو بیان کیا ہے جن کی تفصیل معتبر کتابوں میں بیان ہوئی ہے، مذکورہ احادیث اسی ٹھائے مارتے ہوئے قیمتی سمندر کے چند قطرے تھے۔ اسی طرح علماء کرام سے وعظ و نصیحت نقل ہوئی ہیں جو انسان کی بیماری کے علاج کے لئے بہترین نسخے ہیں، جن کے ذریعہ انسان اپنے نفس کو گناہوں کی گندگی اور کثافت سے بچاسکتا ہے، ذیل میں ان کے چند نمونے بھی ملاحظہ فرمائیں:

ایک عارف نے کہا: ہم نے چار چیزوں کو چار چیزوں میں طلب کیا لیکن راستہ کا غلط انتخاب کیا، اور ہم نے دیکھا وہ چار چیزیں دوسری چار چیزوں میں ہیں:

- 1۔ بے نیازی کو مال و دولت میں ڈھونڈنا لیکن قناعت میں پایا۔
 - 2۔ مقام و عظمت کو حسب و نسب میں تلاش کیا لیکن تقویٰ میں ملا۔
 - 3۔ چین و سکون کو مال کی کثرت میں ڈھونڈنا لیکن کم مال میں پایا۔
 - 4۔ نعمت کو لباس، غذا اور لذتوں میں تلاش کیا لیکن اس کو بدن کی صحت و سلامتی میں دیکھا۔ 70
- جناب لقمان نے اپنے فرزند کو وصیت کرتے ہوئے فرمایا: کل روز قیامت خدا کی بارگاہ میں، چار چیزوں کے بارے میں سوال کیا جائے گا: اپنی جوانی کس چیز میں گزاری، اپنی عمر کو کس چیز میں تمام کیا، مال و دولت کہاں سے حاصل کی اور حاصل شدہ مال و دولت کہاں پر خرچ کیا؟ لہذا اس کے لئے جواب تیار کرلو۔ 71
- ایک عارف کہتے ہیں: دانشوروں نے چار چیزوں پر اتفاق کیا ہے اور میں نے ان کو چار چیزوں سے انتخاب کیا ہے:

- 1۔ توریت: جس شخص نے قناعت کی وہ سیر ہو گیا۔
 - 2۔ زبور: جس شخص نے سکوت اختیار کیا وہ صحیح و سالم رہے۔
 - 3۔ انجیل: جس شخص نے ناحق چیزوں اور نامناسب لوگوں سے کنارہ کشی کی اس نے نجات پائی۔
 - 4۔ قرآن: جو شخص خدا کی پناہ میں چلا گیا وہ راہ مستقیم کی ہدایت پا گیا۔ 72
- ”سلیمان علی“ نے ”حمید طویل“ سے کہا: مجھے موعظہ و نصیحت فرمائیے: تو ”حمید“ نے کہا: اگر خلوت میں خدا کی معصیت کر رہے ہو اور یہ جانتے ہو کہ خدا تمہیں دیکھ رہا ہے، تو تم نے بہت بڑے کام کی جرئت کی اور اگر تم یہ سوچو کہ خدا نہیں دیکھ رہا ہے تو تم کافر ہو گئے۔ 73
- جناب جبرئیل نے عرض کی: یا رسول اللہ صلی اللہ علیہ و آلہ و سلم! اگر روئے زمین پر ہم لوگ عبادت کیا کرتے تو تین کام انجام دیتے:

مسلمان کو پانی پلاتے، اہل و عیال رکھنے والوں کی مدد کرتے، اور لوگوں کے گناہوں کو چھپایا کرتے۔ 74

ایک عالم بزرگوار نے فرمایا: خداوند! تجھ سے امید رکھنا، تیری سب سے بڑی عبادت ہے، اور تیری ثنا کرنا میری زبان پر شیرین ترین سخن ہے، اور تجھ سے ملاقات کا وقت، میرے نزدیک محبوب ترین وقت ہے۔ 75

ایک عارف فرماتے ہیں: ابلیس پانچ چیزوں کی وجہ سے بدبخت اور ملعون ہوا ہے:

گناہ کا اقرار نہ کیا اور گناہ پر شرمندہ نہ ہوا، اپنی ملامت نہیں کی، توبہ کا ارادہ نہ کیا، اور رحمت خدا سے مایوس ہو گیا؛ لیکن جناب آدم پانچ چیزوں کی وجہ سے کامیاب ہو گئے: اپنی خطا کا اقرار کیا، شرمندہ ہوئے، اپنی ملامت کی، توبہ کرنے میں جلدی کی اور رحمت خدا سے ناامید نہیں ہوئے۔ 76

یحییٰ بن معاذ کہتے ہیں: جو شخص زیادہ کھانا کھاتا ہے تو اس کی طاقت میں اضافہ ہوتا ہے، اور جس کی طاقت زیادہ ہوجاتی ہے اس کی شہوت میں (بھی) اضافہ ہوجاتا ہے، اور جس کی شہوت میں اضافہ ہوجاتا ہے اس کے گناہ بھی زیادہ ہوتے ہیں، اور جس کے گناہ زیادہ ہوتے ہیں وہ سنگ دل بن جاتا ہے اور جو سنگ دل ہوجاتا ہے وہ دنیا کے زرق و برق اور اس کی آفات میں گرفتار ہوجاتا ہے۔ 77

اولیاء کی صفات کے بارے میں کہا گیا ہے کہ ان میں تین خصلتیں پائی جاتی ہیں:

- 1۔ سکوت اختیار کرتے ہیں اور اپنی زبان کو محفوظ رکھتے ہیں کیونکہ یہ چیزیں نجات کا دروازے ہیں۔
- 2۔ ان کا شکم خالی رہتا ہے، جو خیرات کی گنجی ہوتی ہے۔

3- دن بھر کے روزے اور رات بھر کی عبادت کی وجہ سے اپنے نفس کو زحمت میں ڈالتے ہیں۔ 78

قارئین کرام! اگر ہر گناہگار بندہ، خدا، رسول اور ائمہ معصومین علیہم السلام نیز علمائے کرام کے بتائے نسخہ پر عمل کرے تو یقیناً اس کے گناہ بخش دیئے جاتے ہیں اور اس کی بیمار روح کا علاج ہونا ممکن ہے۔

گناہگار انسان کو اس بات پر توجہ رکھنا چاہئے کہ انبیاء علیہم السلام کی بعثت، ائمہ علیہم السلام کی امامت اور علمائے کرام کے علم و حکمت کا اصلی مقصد انسانوں کی فکری، روحی، اخلاقی اور عملی بیماریوں کا علاج کرنا ہے، لہذا گناہگار بندے کا مغفرت سے ناامید ہونا کوئی معنی نہیں رکھتا، لہذا اپنے دل کو یاس و ناامیدی سے آلودہ نہیں کرنا چاہئے، اپنے کو گناہوں پر باقی نہیں رکھنا چاہئے، اور نہ ہی اپنی شقاوت و بدبختی میں اضافہ کرنا چاہئے، بلکہ گناہگار انسان اس پر لازم ہے کہ خداوند عالم، انبیاء و ائمہ علیہم السلام کی تعلیمات خصوصاً خداوند عالم کی رحمت و اسعہ اور اس کے لطف و کرم کے مدنظر اپنے گناہوں سے توبہ کر لے۔

توبہ واجب فوری ہے

گزشتہ بحث میں ہم ثابت کر چکے ہیں کہ قرآن مجید اور الہی تعلیمات کی رو سے گناہ ایک بیماری ہے، اور بتا چکے ہیں کہ یہ بیماری قابل علاج ہے، نیز یہ بھی واضح کر چکے ہیں کہ اس بیماری کے علاج کرنے والے اطباء یعنی خدا، انبیاء، ائمہ علیہم السلام اور علمائے دین ہیں، لہذا گناہگار بندے کو اپنی بیماری کے علاج کے لئے ان مقدس ترین اطباء کے پاس جانا چاہئے، اور ان کے تجویز کردہ نسخہ پر عمل کرنا چاہئے تاکہ اس بیماری سے شفا مل جائے، صحت و سلامتی لوٹ آئے، اور نیک و صالح بندوں کے قافلہ میں شامل ہو جائے۔

گناہوں کے بیمار کو اس چیز پر توجہ رکھنا چاہئے کہ جس طرح انسان عام بیماری کے معلوم ہونے کے فوراً بعد اس کے علاج کے لئے طبیب یا ڈاکٹر کے پاس جاتا ہے تاکہ درد و تکلیف سے نجات حاصل ہونے کے علاوہ بیماری بدن میں جڑ نہ پکڑے، جس کا علاج ناممکن ہو جائے، اسی طرح گناہ کی بیماری کے علاج کے لئے بھی جلدی کرنا چاہئے اور بہت جلد الہی نسخہ پر عمل کرتے ہوئے توبہ و استغفار کرنا چاہئے، تاکہ گناہ و ظلمت، معصیت، شرّ شیطان اور ہوائے نفس کا اس کی زندگی سے خاتمہ ہو جائے، اور اس کی زندگی میں رحمت و مغفرت، صحت و سلامتی کا نور چمکنے لگے۔

گناہگار کو چاہئے کہ خواب غفلت سے باہر نکل آئے، اپنی نامناسب حالت پر توجہ دے اور یہ سوچے کہ میں نے خدا کے ان تمام لطف و کرم، احسان اور اس کی نعمتوں کے مقابلہ میں شب و روز اپنی عمر کو نور اطاعت و عبادت اور خدمت خلق سے منور کرنے کے بجائے معصیت و گناہ اور خطا کی تاریکی سے اپنے کو آلودہ کیا ہے، اس موقع پر اپنے اوپر واجب قرار دے کہ اپنے تمام ظاہری و باطنی گناہوں کو ترک کرے، ہوائے نفس اور شیطان کی بندگی و اطاعت سے پرہیز کرے، خداوند عالم کی طرف رجوع کرے، اور صراط مستقیم پر برقرار رہنے کے ساتھ ساتھ حیا و شرم، عبادت و بندگی اور بندگان خدا کی خدمت کے ذریعہ اپنے ماضی کا تدارک کرے۔

فقہی اور شرعی لحاظ سے یہ واجب ”واجب فوری“ ہے، یعنی جس وقت گناہگار انسان اپنے گناہوں کی طرف متوجہ ہو جائے، اور یہ احساس ہو جائے کہ اس نے کس عظیم مقدس ذات کی مخالفت کی ہے اور کس منعم حقیقی کی نعمت کو گناہ میں استعمال کیا ہے، اور کس مولائے کریم سے جنگ کے لئے آمادہ پیکار ہوا ہے، اور کس مہربان کے روبرو کھڑا ہو گیا ہے، تو فوری طور پر اپنے علاج کے لئے توبہ کرے اور ندامت کی حرارت اور حسرت کی آگ کے ذریعہ اپنے وجود سے گناہوں کے اثر کو جلا دے، اور اپنے دل و جان اور روح سے فحشاء و منکر کی گندگی کو پاک کر دے، اور اپنے اندر خدائی رحمت و مغفرت کو جگہ دے کیونکہ توبہ میں تاخیر کرنا خود ایک گناہ ہے اور خود کو عذاب الہی سے محفوظ سمجھنا اور اس حالت پر باقی رہنا گناہان کبیرہ میں سے ہے۔

حضرت عبد العظیم حسنی علیہ الرحمہ نے حضرت امام محمد تقی علیہ السلام سے، انہوں نے حضرت امام رضا علیہ السلام سے، انہوں نے حضرت امام موسیٰ کاظم علیہ السلام سے، انہوں نے حضرت امام صادق علیہ السلام سے روایت کی ہے کہ عمرو بن عبید نے امام علیہ السلام سے سوال کیا: گناہان کبیرہ کون سے ہیں؟ تو آپ نے قرآن سے گناہان کبیرہ کی تفصیل بیان کرتے ہوئے فرمایا: خود کو عذاب الہی سے محفوظ سمجھنا بھی گناہ کبیرہ ہے۔ 79

کسی گناہگار کو یہ حق نہیں ہے کہ وہ توبہ و استغفار کے لئے کوئی زمانہ معین کرے اور خداوند عالم کی طرف بازگشت کو آئندہ پر چھوڑ دے، اور اپنے درد کے علاج کو بوڑھاپے کے لئے چھوڑ دے۔

کیونکہ اس بات کی کیا ضمانت ہے کہ جس امید کے سہارے اس بیماری کے علاج کو آئندہ پر چھوڑا جا رہا ہے وہ اس وقت تک زندہ بھی رہے گا، کیا ایک جوان کا بوڑھاپے تک باقی رہنا ضروری ہے؟! ہوسکتا ہے اسی غفلت کی حالت اور گناہوں و شہوت کے عالم میں ہی موت کا پیغام پہنچ جائے۔

ایسے بہت سے لوگ دیکھنے میں آئے ہیں جو کہتے تھے کہ ابھی تو جوانی ہے، بوڑھاپے میں توبہ کر لیں گے، لیکن موت نے ان کو فرصت نہ دی اور اسی جوانی کے عالم میں توبہ کئے بغیر چل بسے۔

بہت سے گناہگار جوانوں کو دیکھا گیا جو کہتے تھے کہ ابھی تو ہم جوان ہیں لذت و شہوت سے فائدہ اٹھائیں، بوڑھاپے کے وقت توبہ کر لیں گے، لیکن اچانک اسی جوانی کے عالم میں موت نے آکر اچک لیا!

اسی طرح بہت سے گناہگاروں کو دیکھا ہے جو کہتے تھے کہ ابھی تو وقت ہے بعد میں توبہ و استغفار کر لیں گے، لیکن گناہوں اور معصیت کی تکرار نے نفس کو ہوا و ہوس کا غلام بنالیا اور شیطان نے انہیں گرفتار کر لیا اور گناہوں کے اثر سے توبہ کی صلاحیت کھو بیٹھے، اور ہرگز توبہ و استغفار نہ کرسکے، اس کے علاوہ گناہوں کی کثرت، ظلمت کی سنگینی اور خدا کی اطاعت سے زیادہ دوری کی بنا پر وہ خدا کی نشانیوں اور اس کے عذاب ہی کو جھٹلانے لگے، اور آیات الہی کا مذاق اڑانے لگے، اور خود اپنے ہاتھوں سے توبہ و استغفار کا دروازہ بند کر لیا!

((ثُمَّ كَانَ عَاقِبَةَ الَّذِينَ أَسَاءُوا السُّؤْيُ أَنْ كَذَّبُوا بِآيَاتِ اللَّهِ وَكَانُوا بِهَا يَسْتَهْزِئُونَ))۔ 80

”اس کے بعد برائی کرنے والوں کا انجام برا ہوا کہ انہوں نے خدا کی نشانیوں کو جھٹلایا اور برابر ان کا مذاق اڑاتے رہے۔“

گناہ، جذام اور برص کی طرح گناہگار انسان کے ایمان، عقیدہ، اخلاق، شخصیت، کرامت اور انسانیت کو کھاجاتے ہیں، انسانی زندگی اس منزل پر پہنچ جاتی ہے کہ انسان خدا کی آیات کی تکذیب کرنے لگتا ہے، اور انبیاء، ائمہ معصومین علیہم السلام اور قرآن مجید کا مسخرہ کرتا ہوا نظر آتا ہے، اور اس پر کسی کے وعظ و نصیحت کا کوئی اثر نہیں ہوتا۔ اللہ تعالیٰ کا ارشاد ہوتا ہے:

((وَسَارِعُوا إِلَيَّ مَغْفِرَةً مِنْ رَبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ أُعِدَّتْ لِلْمُتَّقِينَ))۔ 81

”اور اپنے پروردگار کی مغفرت اور اور اس جنت کی طرف جلدی کرو جس کی وسعت زمین و آسمان کے برابر ہے اور اسے صاحبان تقویٰ لئے مہیا کیا گیا ہے۔“

اس آیت کے پیش نظر واجب ہے کہ انسان اپنے ظاہر و باطن کو گناہوں سے پاک کرنے اور مغفرت و بہشت حاصل کرنے کے لئے توبہ و استغفار کی طرف جلد از جلد قدم اٹھائے، اور توبہ و استغفار کے تحقق کے لئے جتنا ہوسکے جلدی کرے کیونکہ توبہ میں ایک لمحہ کے لئے تاخیر کرنا جائز نہیں ہے، قرآن مجید کی رُوسے توبہ میں تاخیر کرنا چاہے کسی بھی وجہ سے ہو، ظلم ہے، اور یہ ظلم دوسرے گناہوں سے الگ خود ایک گناہ ہے۔

((... وَمَنْ لَمْ يَتُبْ فَأُولَئِكَ هُمُ الظَّالِمُونَ))۔ 82

”... اور جو شخص بھی توبہ نہ کرے تو سمجھ لو کہ یہی لوگ در حقیقت ظالموں میں سے ہے۔“

گناہگار کو اس حقیقت کا علم ہونا چاہئے کہ توبہ کا ترک کرنا اسے ستم گاروں کے قافلہ میں قرار دیدیتا ہے اور ستم گاروں کو خداوند عالم دوست نہیں رکھتا۔

((... وَاللَّهُ لَا يُحِبُّ الظَّالِمِينَ)) 83

”... اور خدا، ظلم کرنے والوں کو پسند نہیں کرتا۔“

گناہگار کو معلوم ہونا چاہئے کہ ایسے شخص سے خداوند عالم، انبیاء اور ائمہ علیہم السلام سخت نفرت کرتے ہیں اور اس سے ناراض رہتے ہیں چنانچہ حضرت عیسیٰ اپنے حواریوں کو تہدید کرتے ہوئے فرماتے ہیں:

”يَا مَعْشَرَ الْخَوَارِيزِيِّينَ، تَحِبُّوْا اِلَى اللّٰهِ بِبُغْضِ اَهْلِ الْمَعَاصِي، وَ تَقْرَبُوْا اِلَى اللّٰهِ بِالْبَعَادِ مِنْهُمْ وَ اَلْتَمَسُوْا رِضَاهُ بِسَخَطِهِمْ“۔ 84

”اے گروہ حوارین! گناہگاروں اور معصیت کاروں سے دشمنی اور ناراضگی کا اظہار کر کے خود کو خدا کا محبوب بناؤ، آلودہ لوگوں سے دوری اختیار کرتے ہوئے خدا سے نزدیک ہو جاؤ، اور گناہگاروں کے ساتھ غیض و غضب اور غصہ کا اظہار کر کے خداوند عالم کی خوشنودی حاصل کر لو۔“

گناہگار انسان کو اس بات پر متوجہ ہونا چاہئے کہ ہر گناہ کے انجام دینے سے خدا کے نزدیک انسان کی شخصیت اور کرامت کم ہو جاتی ہے یہاں تک کہ انسان حیوان کی منزل میں پہنچ جاتا ہے بلکہ اس سے بھی پست تر ہوتا چلا جاتا ہے، یہاں تک کہ ایسا شخص قیامت کے دن انسان کی صورت میں محسوس نہیں ہو سکتا۔

حضرت امیر المومنین علی علیہ السلام براء بن عازب سے فرماتے ہیں: ”تم نے دین کو کیسا پایا؟ انہوں نے عرض کیا:

مولانا! آپ کی خدمت میں آنے اور آپ کی امامت و ولایت کا اقرار کرنے نیز آپ کی اتباع اور پیروی سے پہلے یہودیوں کی طرح تھا، ہمارے لئے عبادت و بندگی، اطاعت و خدمت بے اہمیت تھے۔ لیکن ہمارے دلوں میں ایمانی حقائق کی تجلی اور آپ کی اطاعت و پیروی کے بعد عبادت و بندگی کی قدر کا پتہ چل گیا، اس وقت حضرت علی علیہ السلام نے فرمایا:

دوسرے لوگ قیامت کے دن گدھے کے برابر محشور ہوں گے، اور تم میں سے ہر شخص روز محشر بہشت کی طرف جا رہا ہو گا۔ 85

توبہ واجب اخلاقی ہے

علمائے کرام، اہل عرفان حضرات اور پاک دل دانشوروں نے اخلاقی مسائل کے بارے میں بہت سی کتابیں لکھی ہیں، اور اخلاق کی دوحصوں میں شرح کی ہے: اخلاق حسنہ، اور اخلاق سیئہ (برا اخلاق) غرور و تکبر، اور خود غرضی کو برے اخلاق اور تواضع و انکساری کو اخلاق حسنہ میں مفصل طور پر بیان کیا ہے۔

ابلیس کے لئے پیش آنے والی صورتحال کی بنا پر خداوند عالم کی طرف سے ہمیشہ کے لئے لعنت کا طوق اس کے گلے میں ڈال دیا گیا اور اس کو اپنی کی بارگاہ سے نکال دیا، کیونکہ اس نے حکم خدا کے مقابلہ میں غرور و تکبر کیا تھا، لیکن دوسری طرف جناب آدم اور جناب حوا کی توبہ قبول کر لی گئی، جس کی وجہ تواضع و انکساری تھی، قرآن نے واضح کر دیا کہ چونکہ غرور و تکبر خدا کی بارگاہ سے نکال دئے جانے کا سبب ہے لہذا اس سے دوری اختیار کرنا واجب ہے اور تواضع و انکساری انسان کو خدا سے نزدیک کر دیتا ہے اور اس کو عبادت و بندگی سے رغبت میں مدد ملتی ہے، نیز انسان اپنے گناہوں اور خطاؤں کے لئے خدا سے عذر خواہی کرتا ہے اور توبہ و استغفار کرتا ہے لہذا انسان پر واجب ہے کہ خودکو تواضع و انکساری سے آراستہ کرے، اور اس کی عظمت کے سامنے سر تسلیم خم کر دے، خشوع و خضوع اور آنسو بھری آنکھوں کے ساتھ خدا کی بارگاہ میں حاضر ہو اور اس سے یہ عہد کرے کہ آئندہ گناہوں سے پرہیز کرے گا نیز اپنے گزشتہ کی تلافی کرے گا۔

خدائے مہربان جناب موسیٰ بن عمران سے خطاب کرتے ہوئے فرماتا ہے:

”يَا أَيُّهَا عِمْرَانُ، هَبْ لِي مِنْ عَيْنَيْكَ الدَّمُوعَ، وَمِنْ قَبْلِكَ الْخُشُوعَ، وَمِنْ بَيْنِكَ الْخُضُوعَ ثُمَّ ادْعُنِي فِي ظُلْمِ اللَّيَالِي تَجِدُنِي قَرِيبًا مُجِيبًا:

86

”اے موسیٰ بن عمران! میری بارگاہ میں اشکبار آنکھوں، خاشع قلب اور لرزتے ہوئے جسم کے ساتھ حاضر ہو، پھر شب کی تاریکی میں مجھے پکارو، مجھے نزدیک اور جواب دینے والا پاؤ گے۔“

قرآن ابلیس کے بارے میں فرماتا ہے:

((قَالَ مَا مَنَّكَ إِلَّا تَسْجُدَ إِذْ أَمَرْتُكَ قَالَ أَنَا خَيْرٌ مِنْهُ خَلَقْتَنِي مِنْ نَارٍ وَخَلَقْتَهُ مِنْ طِينٍ. قَالَ فَاهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصَّاغِرِينَ)). 87

”فرمایا: (اے ابلیس) تجھے کس چیز نے روکا تھا کہ میرے حکم کے بعد بھی سجدہ نہیں کیا۔ اس نے کہا کہ میں ان سے بہتر ہوں۔ تو نے مجھے آگ سے پیدا کیا ہے اور انہیں خاک سے بنایا ہے۔ فرمایا تو یہاں سے چلا جا، تجھے ہماری بارگاہ میں رہنے کا حق نہیں ہے تو نے غرور سے کام لےا، نکل جا کہ تو ذلیل لوگوں میں سے ہے۔“

قرآن مجید نے شیطان کی شقاوت اور بدبختی کی وجہ حکم خدا کے سامنے غرور و تکبر بیان کی ہے، اور اسی تکبر کی بنا پر وہ بارگاہ الہی سے نکال دیا گیا، لہذا انسان کو غرور و تکبر سے پرہیز کرنا چاہئے کیونکہ یہ شیطانی صفت انسان کو حکم خدا کے مقابلہ میں لا کھڑا کرتی ہے۔

قرآن مجید، جناب آدم و حوا علیہما السلام کے بارے میں فرماتا ہے:

((قَالَ رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ)). 88

”ان دونوں نے کہا کہ پروردگار! ہم نے اپنے نفس پر ظلم کیا ہے اب اگر تو معاف نہ کرے گا اور ہم پر رحم نہ کرے گا، تو یقیناً ہم خسارہ اٹھانے والوں میں سے ہو جائے گے۔“

قرآن نے جناب آدم و حوا علیہما السلام کے اقرار و اعتراف اور طلب مغفرت کو جو واقعاً ایک پسندیدہ اور قابل تعریف عمل ہے، اس کو ان کی توبہ کے عنوان سے بیان کیا ہے، سورہ بقرہ کی آیت نمبر 37 میں اس توبہ کا تذکرہ ہوا ہے، لیکن اس

حقیقت پر بھی توجہ کرنا ضروری ہے کہ اقرار و اعتراف اور خداوند عالم کی طرف بازگشت، خشوع و خضوع، قلبی انکساری اور دل شکستگی کا ثمرہ ہے، چونکہ علمائے اخلاق کی نظر میں تکبر انسان اور ذات خدا کے درمیان ایک سیدھا راستہ اور کھلا ہوا دروازہ ہے، کبر و تکبر کی حالت پر باقی رہنا، ایک عظیم گناہ ہے، اور نخوت سے پرہیز کرنا ایک عظیم واجب ہے، اور تواضع و انکساری سے آراستہ ہونا ایک عظیم عمل ہے اور اپنے کو گناہوں سے دھونا عظیم عبادت و بندگی ہے؛ لہذا گناہوں سے توبہ کرنا خدا کی بارگاہ میں تواضع و انکساری اور کبر و نخوت سے دور ہونے کی نشانی اور اخلاقی علامت ہے۔

تکبر کے بارے میں ایک حدیث کے ضمن میں بیان ہوا ہے:

”عَنْ حَكِيمٍ قَالَ: سَأَلْتُ أَبَا عَبْدِ اللَّهِ (عَلَيْهِ السَّلَامُ) عَنْ أَذْنِي الْإِلْحَادِ، فَقَالَ: إِنَّ الْكِبْرَ أَذْنَاهُ:“ 89

”حکیم کہتے ہیں: میں نے حضرت امام صادق علیہ السلام سے ”الحاد“ یعنی انکار خداوندی کے سب سے کم درجے کے بارے میں سوال کیا، تو امام علیہ السلام نے فرمایا: اس کا پست ترین درجہ تکبر اور غرور ہے۔“

حسین بن اعلا کہتے ہیں: میں نے حضرت امام صادق علیہ السلام سے سنا کہ آپ نے فرمایا:

”أَكْبَرُ فَعْدُ يَكُونُ فِي شِرَارِ النَّاسِ مِنْ كُلِّ جِنْسٍ، وَالْأَكْبَرُ رِءَاءُ اللَّهِ، فَمَنْ نَارَعَ اللَّهَ عَزَّ وَجَلَّ رِءَاءَهُ لَمْ يَزِدْهُ اللَّهُ إِلَّا سَفَالًا...“ 90

”تکبر کسی بھی جنس میں ہو وہ بدترین لوگوں میں سے ہے، بزرگی ذات خدا ہی کے لئے سزاوار ہے، لہذا جو شخص خدا کی بزرگی میں جھگڑے اور اس کی ذات اقدس کے ساتھ شریک ہونا چاہے تو اس کو خدا ذلیل کر دیتا ہے۔“

حضرت امام محمد باقر علیہ السلام فرماتے ہیں:

”أَلْعَزُّ رِءَاءُ اللَّهِ، وَالْأَكْبَرُ إِزَارُهُ، فَمَنْ تَنَاوَلَ شَيْئًا مِنْهُ أَكْبَهُ اللَّهُ فِي جَهَنَّمَ:“ 91

”عزت روائے خدا ہے، بزرگی اس کا جامہ ہے، جو شخص ان کو اپنے لئے سمجھے تو خداوند عالم اس کو جہنم میں ڈال دیتا ہے۔“

تواضع کے بارے میں احادیث

حضرت امام صادق علیہ السلام فرماتے ہیں:

”إِنَّ فِي السَّمَاءِ مَلَكَينَ مُوَكَّلَيْنِ بِالْعِبَادِ، فَمَنْ تَوَاضَعَ لِلَّهِ رَفَعَاهُ، وَمَنْ تَكَبَّرَ وَضَعَاهُ:“ 92

”بے شک آسمان میں دو فرشتے ہیں، جن کو خدا نے اپنے بندوں پر موکل قرار دیا ہے کہ جو شخص خدا کے سامنے تواضع و انکساری سے پیش آئے اسے سر بلند اور جو شخص غرور و تکبر سے کام لے اسے ذلیل اور رسوا کر دیں۔“

حضرت رسول خدا صلی اللہ علیہ و آلہ و سلم کا ارشاد ہے:

”فَإِنَّ مَنْ تَوَاضَعَ لِلَّهِ رَفَعَهُ اللَّهُ، وَمَنْ تَكَبَّرَ خَفَضَهُ اللَّهُ، وَمَنْ أَقْتَصَدَ فِي مَعِيشَتِهِ رَزَقَهُ اللَّهُ، وَمَنْ بَدَّرَ حَرَمَهُ اللَّهُ، وَمَنْ أَكْثَرَ ذِكْرَ الْمَوْتِ أَحَبَّهُ اللَّهُ:“ 93

”بے شک جو شخص خدا کے سامنے تواضع و انکساری سے پیش آئے گا خداوند عالم اس کو بلند کر دیگا اور جو شخص اس کے سامنے غرور و تکبر دکھائے گا خداوند عالم اس کو ذلیل و رسوا کر دے گا، جو شخص زندگی میں درمیانی راستہ اپنائے گا خداوند عالم اس کو روزی عنایت فرمادے گا، جو شخص اسراف اور فضول خرچی سے کام لے گا خداوند عالم اس پر اپنی عنایت حرام کر دے گا اور جو شخص موت کو بہت زیادہ یاد رکھے تو خداوند عالم اس کو اپنا محبوب بنالے گا۔“

ایک مقام پر خداوند عالم نے جناب داؤد سے خطاب فرمایا:

”يَا دَاوُدُ كَمَا أَنَّ أَقْرَبَ النَّاسِ مِنَ اللَّهِ الْمُتَوَاضِعُونَ، كَذَلِكَ أَبْعَدُ النَّاسِ مِنَ اللَّهِ الْمُتَكَبِّرُونَ:“ 94

”اے داؤد! جس طرح خداوند عالم سے زیادہ قریب متواضع افراد ہیں اسی طرح مغرور و متکبر لوگ خدا سے بہت زیادہ دور ہیں۔“

44. سورہ یونس آیت، 57.
45. عوالمی اللہالی ج135، الفصل الرابع، حدیث 18؛ بحار الانوار ج3281؛ باب 11، حدیث 22.
46. سورہ یونس آیت، 57.
47. سورہ آل عمران آیت، 89.
48. سورہ یوسف آیت 87.
49. عن ابی عبد اللہ (ع) قال: قلت له: قوم يعملون بالمعاصي و يقولون نرجو فلا يزالون كذلك حتي ياتيهم الموت فقال: هؤلاء قوم يترجون في الاماني كذبوا ليسوا براجين ان من رجا شئيا طلبه ومن خاف من شيء هرب منه۔“
50. عدة الداعي ص37 الباب الاول في لالحث علي الدعاء؛ ارشاد القلوب ج 1، ص153، الباب السابع والاربعون في الدعاء؛ بحار الانوار ج81، ص61، حدیث 12.

51. سورة آل عمران آيت 31-
52. سورة انفال آيت، 29-
53. سورة احزاب آيت، 70-71-
54. سورة صف آيت 10-12-
55. سورة تغابن آيت 17-
56. سورة اعراف آيت 153-
57. سورة توبه آيت 5-
58. سورة توبه آيت 120-
59. مجموعهُ ورام، ج1، ص43، باب ما جاء في الصدق و الغضب لله، ارشاد القلوب، ج1ص851-باب 51-
60. مجموعهُ ورام، ج1، ص43، باب ما جاء في الصدق و لغضب لله، مستدرك الوسائل ج8ص 455 باب 91 حديث 9985-
61. مجموعهُ ورام، ج1، ص60- باب العتاب-
62. مجموعهُ ورام، ج1، ص61-باب العتاب-
63. مجموعهُ ورام، ج1، ص65-باب العتاب-
64. مجموعهُ ورام، ج1، ص75-باب العتاب-
65. روي ان الحسين بن علي عليه السلام جاء ه رجل و قال:انا رجل عاص و لا اصبر عن المعصية فعظني بموعظة فقال عليه السلام:افعل خمسة اشياء واذنب ما شئت فاول ذلك لا تاكل رزق الله واذنب ما شئت والثاني اخرج من ولاية الله واذنب ما شئت والثالث اطلب موضعا لا يراك الله واذنب ما شئت والرابع اذا جاء ملك الموت ليقبض روحك فادفعه عن نفسك واذنب ما شئت والخامس اذا ادخلك مالك في النار فلا تدخل في النار واذنب ما شئت”-
66. تحف العقول ص279؛بحار الانوار، ج75، ص137، باب 21، حديث3-
67. بحار الانوار ج75، ص175، باب22، حديث5-
68. خصال ج1، ص16، حديث 56؛تحف العقول ص489؛بحار الانوار ج75، ص192، باب 23، حديث5-
69. تحف العقول ص390؛بحار الانوار ج75، ص305، باب 25حديث1؛مستدرك الوسائل ج8ص464، باب 93، حديث 10022-
70. مواعظ العدييه ص 336-
71. عن ابي عبد الله عليه السلام قال :كان فيما وعظ به لقمان ابني --واعلم انك ستسأل غدا اذا وقفت بين يدي الله عز وجل عن اربع :شبابك فيما ابليت و عمرك فيما افنيته ومالك مما اكتسبته وفيما انفقته فتاهب لذلك وأعد له جوابا”-
72. مواعظ عدييه ص240-
73. مجموعهُ ورام ج1، ص 236 باب محاسبة النفس -
74. مجموعهُ ورام ج1، ص 236، باب ذكر الأشرار و الفجّار-
75. مواعظ عدييه ص190-
76. مواعظ عدييه ص278-
77. مواعظ عدييه ص280-
78. مواعظ عدييه ص192-
79. كافي ج2، ص285، باب الكبائر، حديث 24؛وسائل الشيعه ج15، ص318، باب 46، حديث 20629-
80. سورة روم آيت 10-
81. سورة آل عمران آيت، 133-
82. سورة حجرات آيت، 11-
83. سورة آل عمران آيت 57-
84. مجموعهُ ورام ج2، ص235، الجزء الثاني؛بحار الانوار، ج14، ص330، باب 21، حديث 64؛مستدرك الوسائل ج12، ص196، باب6، حديث 13865-

85. رجال علامہ بحر العلوم، ج2، ص127۔
86. عدة الداعي 207، القسم الثالث في الاداب المتاخرة؛ بحار الانوار، ج13، ص361، باب11، حديث 78۔
87. سورة اعراف آيت 12-13۔
88. سورة اعراف آيت 23۔
89. اصول كافي، ج2، ص309، باب الكبر، حديث 1؛ بحار الانوار ج70، ص190، باب 130، حديث 1۔
90. اصول كافي، ج2، ص309، باب الكبر، حديث 2؛ بحار الانوار ج70، ص209، باب 130، حديث 2۔
91. اصول كافي، ج2، ص309، باب الكبر، حديث 3؛ ثواب الاعمال ص221، عقاب المنكبر؛ بحار الانوار ج70، ص213، باب 130، حديث 3۔
92. اصول كافي، ج2، ص122، باب التواضع، حديث 2؛ مشكاة الانوار ص227، الفصل الثاني في التواضع؛ بحار الانوار ج70، ص237، باب130، حديث 44۔
93. اصول كافي، ج2، ص122، باب التواضع، حديث 3؛ مجموعہ ورام ج2، ص190، الجزء الثاني؛ بحار الانوار ج72، ص126، باب 51، حديث 25۔
94. اصول كافي، ج2، ص123، باب التواضع، حديث 11؛ وسائل الشيعه ج15، ص272، باب 28، حديث 20494؛ بحار الانوار ج72، ص132، باب51، حديث 34۔

5

خداوند عالم كى طرف واپسى

((وَإِنِّي لَعَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَى))۔ 95

”... میں زیادہ بخشنے والا ہوں اس شخص کے لئے جو توبہ کر لے اور ایمان لے آئے اور نیک عمل کرے اور پھر راہ ہدایت پر ثابت قدم رہے۔“

گناہگار اور توبہ کرنے كى طاقت

كوئى بهى ماں نے اپنے بيٹے كو گناہگار پيدا نہيں كرتى، رحم مادر سے كوئى بچہ بهى عاصى او رخطاكار پيدا نہيں ہوتا۔ جب بچہ اس دنيا ميں قدم ركھتا ہے تو علم و دانش اور فكر و نظر سے خالى ہوتا ہے، اور اپنے اطراف ميں ہونے والے واقعات سے بالكل بے خبر رھتا ہے۔

جس وقت بچہ اس دنيا كى فضا ميں آتا ہے تو رونے اور ماں كا دودھ پينے كے علاوہ اور كچھ نہيں جانتا، بلکہ شروع شروع ميں اس سے بهى غافل ہوتا ہے۔ ليكن آہستہ آہستہ اس ميں احساسات، خواہشیں اور شہوات پيدا ہونے لگتي ہيں، اپنے كارواں زندگي كو آگے بڑھانے كے لئے اپنے گھروالوں اور پھر باہر والوں سے سيكھتا جاتا ہے۔

اسي طرح اس كى زندگي كے دوران اس كے بدن ميں مختلف بيمارياں پيدا ہونے لگتي ہيں، اس كى فكر و روح، نفس اور قلب ميں خطائیں ہوجاتي ہيں، اسي طرح عمل و اخلاق كے ميدان ميں گناہوں كا مرتكب ہونے لگتا ہے، پس معلوم يہ ہوا كہ گناہ بدن پر طاري ہونے والي ايڪ بيماري كى طرح عارضى چيز ہے، ذاتى نہيں۔

انسان كے بدن كى بيماري طبيب كے تجويز كئے ہوئے نسخہ پر عمل كرنے سے ختم ہوجاتي ہے، بالكل اسي طرح اس كى باطنى بيماري يعنى فكر و روح اور نفس كى بيماري كا علاج بهى خداوند مہربان كے احكام پر عمل كرنے سے كيا جاسكتا ہے۔

گناہگار جب خود كو پہچان ليتا ہے اور اپنے خالق كے بيان كردہ حلال و حرام كى معرفت حاصل كر ليتا ہے يقيناً اس

روحانی طبیب کے نسخہ پر عمل کرتے ہوئے گناہوں سے توبہ کرنے پر آمادہ ہوجاتا ہے، اور خداوند مہربان کی ذات سے امید رکھتا ہے کہ وہ اس کو گناہوں کے دلدل سے باہر نکال دے گا اور پھر وہ اس طرح پاک ہوجاتا ہے جیسے شکم مادر سے ابھی پیدا ہوا ہو۔

گناہگار یہ نہیں کہہ سکتا کہ میں توبہ کرنے کی طاقت نہیں رکھتا، کیونکہ جو شخص گناہ کرنے کی طاقت رکھتا ہے بے شک وہ توبہ کرنے کی طاقت بھی رکھتا ہے۔

جی ہاں، انسان کھانے پینے، آنے جانے، کہنے سننے، شادی کرنے، کاروبار میں مشغول ہونے، ورزش کرنے، زندگی گزارنے اور زور آزمائی کے مظاہرے پر قدرت رکھتا ہے، وہ اپنی خاص بیماری کی وجہ سے ڈاکٹر کے کہنے پر بعض چیزوں سے پرہیز بھی کرسکتا ہے اور بیماری کے بڑھنے کے خوف سے جس طرح کچھ چیزیں نہیں کھاتا، اسی طرح جن گناہوں میں ملوث ہے ان سے بھی تو پرہیز کرسکتا ہے، اور جن نافرمانیوں میں مبتلا ہے اس سے بھی تو رک سکتا ہے۔

خداوند عالم کی بارگاہ میں توبہ کی قدرت نہ رکھنے کا عذر و بہانہ کرنا قابل قبول نہیں ہے، اگر گناہگار توبہ کی قدرت نہ رکھتا ہوتا تو خداوند عالم کبھی بھی توبہ کی دعوت نہ دیتا۔

گناہگار کو اس حقیقت پر یقین رکھنا چاہئے کہ وہ ہر موقع و محل پر ترک گناہ پر قادر ہے، اور قرآنی نقطہ نظر سے خداوند عالم کی ذات گرامی بھی تواب و رحیم ہے، وہ انسان کی توبہ قبول کر لیتا ہے، اور انسان کے تمام گناہوں کو اپنی رحمت و مغفرت کی بنا پر بخش دیتا ہے اگرچہ تمام ریگزاروں کے برابر ہی کیوں نہ ہوں، اور اس کے سیاہ نامہ اعمال کو اپنی مغفرت کی سفیدی سے مٹا دیتا ہے۔

گناہگار کو اس چیز کا علم ہونا چاہئے کہ اگر ترک گناہ اور اپنے ظاہر و باطن کی پاکیزگی کے لئے قدم نہ اٹھائے اور گناہ و معصیت میں اضافہ کرتا رہے، تو پھر خداوند عالم بھی اس کو دردناک عذاب میں گرفتار کر دیتا ہے اور سخت سے سخت عقوبت اس کے لئے مقرر فرماتا ہے۔

خداوند عالم نے قرآن مجید میں خود کو اس طرح سے پہچنوا یا ہے:

((غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ))۔ 96

”وہ گناہوں کا بخشنے والا، توبہ کا قبول کرنے والا اور شدید عذاب کرنے والا ہے۔“

امام معصوم علیہ السلام دعائے افتتاح میں خداوند عالم کی اس طرح حمد و ثنا فرماتے ہیں:

”وَآيَقُنْتُ أَنَّكَ أَرْحَمُ الرَّاحِمِينَ فِي مَوْضِعِ الْعَفْوِ وَالرَّحْمَةِ، وَأَشَدُّ الْمُعَاقِبِينَ فِي مَوْضِعِ النُّكَالِ وَالنَّقْمَةِ“۔

”مجھے اس بات پر یقین ہے کہ تو رحمت و بخشش کے مقام میں سب سے زیادہ مہربان ہے، اور عذاب و عقاب کے مقام میں شدید ترین عذاب کرنے والا ہے۔“

اسی طرح خداوند عالم نے قرآن مجید میں گناہگاروں سے خطاب فرمایا ہے:

((قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ يُوَ الْغَفُورُ الرَّحِيمُ))۔ 97

”اے (پہلے) پیغمبر آپ پیغام پہنچا دیجئے کہ اے میرے بندو! جنہوں نے اپنے نفس پر زیادتی کی ہے رحمت خدا سے مایوس نہ ہوں، اللہ تمام گناہوں کا

معاف کرنے والا ہے اور وہ یقیناً بہت زیادہ بخشنے والا اور مہربان ہے۔“

لہذا ایک طرف خداوند عالم کا تواب و غفور ہونا اور دوسری طرف سے گناہگار انسان کا گناہوں کے ترک کرنے پر قادر

ہونا اس کے علاوہ قرآن مجید کی آیات کا گناہگار انسان کو خدا کی رحمت و مغفرت کی بشارت دینا تمام باتوں کے

باوجود ایک گناہگار کو اپنے گناہوں کے ترک کرنے میں کوئی عذر و بہانہ باقی نہیں رہنا چاہئے، اسی لئے گناہگار کے

لئے توبہ کرنا عقلی اور اخلاقی لحاظ سے ”واجب فوری“ ہے۔

اگر گناہگار توبہ کے لئے قدم نہ بڑھائے، اپنے گزشتہ کا جبران و تلافی نہ کرے اور اپنے ظاہر و باطن کو گناہ سے پاک نہ

کرے، تو عقل و شرع، وجدان اور حکمت کی نظر میں اس دنیا میں بھی محکوم و مذموم ہے، اور آخرت میں بھی

خداوند عالم کے نزدیک مستحق عذاب ہے۔ ایسا شخص روز قیامت حسرت و یاس اور ندامت و پشیمانی کے ساتھ فریاد کرے گا:

((... سَلُّوْا نَّ لِي كِرَّةً فَأَكُوْنُ مِنَ الْمُحْسِنِيْنَ))۔ 98

”اگر مجھے دوبارہ واپس جانے کا موقع مل جائے تو میں نیک کردار لوگوں میں سے ہو جاؤں۔“

اس وقت خداوند عالم جواب دے گا:

((بَلَىٰ قَدْ جَاءَتْكَ آيَاتِي فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكَافِرِينَ))۔ 99

”ہاں تیرے پاس میری آیتیں آئی تھیں تو نے انہیں جھٹلا دیا اور تکبر سے کام لیا اور کافروں میں سے ہو گیا۔“
روز قیامت گناہگار شخص کی نجات کے لئے دین و عمل کے بدلے میں کوئی چیز قبول نہ ہوگی، اور اس کی پیشانی پر سزا کی مہر لگادی جائے گی:

((وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ لَافْتَدَوْا بِهِ مِنْ سُوءِ الْعَذَابِ يَوْمَ الْقِيَامَةِ وَبَدَا لَهُمْ مِنَ اللَّهِ مَا لَمْ يَكُونُوا يَحْتَسِبُونَ)) 100

”اور اگر ظلم کرنے والوں کو زمین کی تمام کانٹات مل جائے اور اتنا ہی اور بھی دیدیا جائے تو بھی یہ روز قیامت کے بدترین عذاب کے بدلے میں سب دیدیں گے، لیکن ان کے لئے خدا کی طرف سے وہ سب بھر حال ظاہر ہوگا جس کا یہ وہم و گمان بھی نہیں رکھتے تھے۔“

حضرت امیر المومنین علیہ السلام دعائے کمیل میں فرماتے ہیں :
خدا کی بارگاہ میں گناہگار کے توبہ نہ کرنے میں کوئی عذر قبول نہیں کیا جائے گا، کیونکہ خدا نے گناہگار پر اپنی حجت تمام کر دی ہے:

”فَلَاكَ الْحُجَّةُ عَلَيَّ فِي جَمِيعِ ذَلِكَ، وَلَا حُجَّةَ لِي فِي مَا جَرَىٰ عَلَيَّ فِيهِ قَضَاؤُكَ“۔

”تمام معاملات میں میرے اوپر تیری حجت تمام ہوگئی ہے اور اسے پورا کرنے میں تیری حجت باقی نہیں رہی۔“

بندوں پر خدا کی حجت کے سلسلے میں ایک اہم روایت

”عبد الاعلیٰ مولیٰ آل سام کہتے ہیں : میں نے حضرت امام صادق علیہ السلام سے سنا کہ آپ نے فرمایا: روز قیامت ایک حسین و جمیل عورت کو لایا جائے گا جس نے دنیا میں اپنے حسن و جمال کی وجہ سے گناہ و معصیت کو اپنا شعار بنایا تھا، وہ اپنی بے گناہی ثابت کرنے کے لئے کہے گی: پالنے والے! تو نے مجھے خوبصورت پیدا کیا، لہذا میں اپنے حسن و جمال کی بنا پر گناہوں کی مرتکب ہوگئی، اس وقت جناب مریم (سلام اللہ علیہا) کو لایا جائے گا، اور کہا جائے گا: تو زیادہ خوبصورت ہے یا یہ باعظمت خاتون؟ ہم نے اس کو بہت زیادہ خوبصورت خلق فرمایا، لیکن پھر بھی انہوں نے اپنے کو محفوظ رکھا، برائیوں سے دور رہیں۔

اس کے بعد ایک خوبصورت مرد کو لایا جائے گا وہ بھی اپنی خوبصورتی کی بنا پر گناہوں میں غرق رہا، وہ بھی کہے گا: پالنے والے! تو نے مجھے خوبصورت پیدا کیا، جس کی بنا پر میں نامحرم عورتوں کے ساتھ گناہوں میں ملوث رہا۔ اس وقت جناب یوسف (علیہ السلام) کو لایا جائے گا، اور کہا جائے گا: تو زیادہ خوبصورت ہے یا یہ عظیم الشان انسان، ہم نے انہیں بھی بہت خوبصورت پیدا کیا لیکن انہوں نے بھی اپنے آپ کو گناہوں سے محفوظ رکھا اور فتنہ و فساد میں غرق نہ ہوئے۔

اس کے بعد ایک ایسے شخص کو لایا جائے گا، جو بلاء اور مصیبتوں میں گرفتار رہ چکا تھا اور اسی وجہ سے اس نے اپنے کو گناہوں میں غرق کر لیا تھا، وہ بھی عرض کرے گا: پالنے والے! چونکہ تو نے مجھے مصیبتوں اور بلاؤں میں گرفتار کر دیا تھا جس سے میرا حوصلہ اور استقامت جاتی رہی اور میں گناہوں میں غرق ہو گیا، اس وقت جناب ایوب (علیہ السلام) کو لایا جائے گا اور کہا جائے گا: تمہاری مصیبتیں زیادہ ہیں یا اس عظیم انسان کی، یہ بھی مصیبتوں میں گھرے رہے، لیکن انہوں نے اپنے آپ کو محفوظ رکھا اور فتنہ و فساد کے گڑھے میں نہ گرے۔“ 101

توبہ، آدم و حوا کی میراث

جناب آدم علیہ السلام روئے زمین پر خداوندعالم کے خلیفہ اور اس کے نائب کے عنوان سے پیدا کئے گئے، اور پتلہ بنانے کے بعد اللہ نے اس میں اپنی روح کو پھونکی 102 اور ان کو ”اسماء“ کا علم دیا، فرشتوں نے ان کی عظمت و کرامت کے سامنے حکم خدا کے سے سجدہ کیا، اس وقت خدا کے حکم سے وہ اور جناب حوا بہشت میں رہنے لگے 103 بہشت کی تمام نعمتیں ان کے اختیار میں دیدیں گئی، اور انہیں تمام نعمتوں سے فیضیاب ہونے کے لئے کوئی رکاوٹ نہیں تھی، مگر دونوں سے یہ کہا گیا کہ فلاں درخت کے نزدیک نہ ہونا، کیونکہ اس کے نزدیک ہونے کی صورت میں تم ظالمین اور

ستمگاروں میں سے ہو جاؤ گے۔ 104

وہ شیطان جس نے جناب آدم کو سجدہ نہ کرنے میں حکم خدا کی مخالفت کی اور خدا کی بارگاہ سے نکال دیا گیا، اسے خدا کی لعنت تکلیف دی رہی تھی، اس کا غرور و تکبر اس بات کی اجازت نہیں دیتا تھا کہ خدا کی بارگاہ میں توبہ کر لے، کینہ اور حسد کی وجہ سے جناب آدم و حوا علیہما السلام سے دشمنی نکالنے کی فکر میں لگ گیا تاکہ ان کا چھپا ہوا بدن ظاہر

ہوجائے، اور اس کی اطاعت کرتے ہوئے اپنی عظمت و کرامت سے ہاتھ دھو بیٹھیں، اور بہشت عنبر سے باہر نکال دئے جائیں نیز خدا کے لطف و کرم سے منہ موڑ لیں۔

چنانچہ ان جملوں کے ذریعہ اس درخت کا پھل کھلانے کے لئے انہیں وسوسہ میں ڈال دیا:

”اے آدم و حوا! خداوند عالم نے اس درخت کا پھل کھانے سے اس لئے منع کیا ہے کہ اگر تم اس کا پھل کھاؤ گے تو فرشتے بن جاؤ گے یا اس ہرے بھرے باغ میں ہمیشہ ہمیشہ کے لئے رہ جاؤ گے۔“

اپنے وسوسہ کو ان دونوں کے دلوں میں ثابت و مستحکم کرنے کے لئے اس نے (جھوٹی) قسم کھائی کہ میں تمہارا خیر خواہ ہوں۔ 105 شیطان کا حسین وسوسہ اور اس کی قسم نے دونوں حضرات کے حرص کو شعلہ ور کر دیا، ان دونوں کا حرص خداوند عالم کی نہی کے درمیان حجاب بن گیا شیطان ان دونوں کو دھوکہ دینے میں کامیاب ہو گیا، اور یہ خدا کی نافرمانی میں مبتلا ہو گئے۔ اس درخت کا پھل کھالیا، ان کا بدن ظاہر ہو گیا، وقار و ہیبت اور نور و کرامت کا لباس اتر گیا، اپنے بدن کو بہشت کے درخت کے پتوں سے چھپانا شروع کیا، اس وقت خداوند عالم نے خطاب فرمایا کہ کیا ہم نے تمہیں اس درخت کے قریب جانے سے منع نہیں کیا تھا اور اعلان نہ کیا تھا کہ شیطان تمہارا کھلا دشمن ہے؟ 106!

جناب آدم و حوا بہشت سے نکال دئے گئے، مقام خلافت و علم اور مسجود ملانکہ ہونے سے کوئی کام نہ چلا، اور جو عظمت ان کو دی گئی تھی اس سے ہبوط کر گئے، اور زندگی کے لئے زمین پر بھیج دئے گئے۔

مقام قرب سے دوری، فرشتوں کی ہم نشینی سے محرومی، بہشت سے خروج، نہی خدا پر بے توجہی اور شیطان کی اطاعت کی وجہ سے دونوں غم و اندوہ اور حسرت میں غرق ہو گئے، خود پسندی کے خوفناک اور محدود زندان میں پہنچ گئے، کیونکہ اسی خود پسندی اور خود بینی کی وجہ سے رحمت و عنایت اور لطف و کرم سے محروم ہو چکے تھے، اور غیر اللہ کے جال میں پھنس گئے تھے، اور ایمان، عشق اور بیداری کی فضا میں وارد ہو گئے، جہاں سے دنیاوی فائدے اور آخرت کے لئے بے نہایت فوائد انسان کو ملنے والے ہیں۔

جب آدم و حوا (علیہما السلام) اس طرح اپنے آپ میں آئے تو فریاد کی کہ ہم انانیت اور غفلت کے سبب فراق یار کے زندان گرفتار ہو گئے ہیں، خودخواہی اور حرص و غرور کے اندھیرے میں غرق ہو گئے اور ((ظَلَمْنَا أَنْفُسَنَا)) سے دچار ہو گئے۔

اپنی حالت پر متوجہ ہونے، حریت و آزادی کے میدان میں وارد ہونے، شیطان کے جال سے نجات پانے، خداوند عالم کی طرف متوجہ ہونے اور بارگاہ خداوندی میں تواضع و انکساری سے پیش آنے کا سبب ہے، کہ اگر شیطان بھی اسی طریقہ سے اپنی حالت پر توجہ کرتا تو خداوند عالم کی بارگاہ سے مردود نہ ہوتا اور اس کے گلے میں ہمیشہ کے لئے لعنت کا طوق نہ ڈالا جاتا۔ جناب آدم و حوا علیہما السلام غور و فکر اور اندیشہ، تعقل، توجہ، بینائی اور بیداری کی معنوی اور قیمتی فضاء میں وارد ہوئے، ندامت و پشیمانی اور اشک چشم کے ساتھ اس طرح ادب اور خاکساری دکھائی کہ یہ نہیں کہا کہ: ”إِغْوِرْنَا“، بلکہ خدا کی بارگاہ میں عرض کیا: ((وَإِن لَّمْ تَغْفِرْ لَنَا وَتَرْحَمْنَا)) اگر ہمیں نہیں بخشے گا اور ہم پر رحم نہ کرے گا ((لَنَكُونَنَّ مِنَ الْخَاسِرِينَ)) 107 تو ہم خسارہ اٹھانے والوں میں ہوجائیں گے۔

اس توجہ، بیداری، تواضع و انکساری، ندامت و پشیمانی، گریہ و توبہ اور خودی سے نکل کر خدائی بن جانے کی بنا پر ہی رحمت خدا کے دروازے کھل گئے، خدائے مہربان کا لطف و کرم شامل حال ہوا اور خدا کی عنایت و توجہ نے بڑھ کر استقبال کیا:

((فَتَلَقَّى آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ يُوْتُو الْتَّوَابَ الرَّحِيمِ)) 108

”پھر آدم نے پروردگار سے کلمات کی تعلیم حاصل کی اور ان کی برکت سے خدانے ان کی توبہ قبول کر لی کہ وہ توبہ قبول کرنے والا اور مہربان ہے۔“

نور ربوبیت نے کلمات میں تجلی کی اور جناب آدم کی روح نے درک کیا، اس تینوں حقیقت یعنی نور ربوبی کی تجلی، کلمات اور روح آدم کی ہم آہنگی کے سبب ہی توبہ وجود میں آئی، وہ توبہ جس نے ماضی کا تدارک کر دیا، اور توبہ کرنے والوں کے مستقبل کو روشن اور تابناک بنا دیا۔

حضرت امام باقر علیہ السلام سے روایت ہے کہ جن کلمات کے ذریعہ جناب آدم علیہ السلام کی توبہ قبول ہوئی وہ کلمات یہ تھے:

”اللَّهُمَّ، لَا إِلَهَ إِلَّا أَنْتَ، سُبْحَانَكَ وَبِحَمْدِكَ، رَبِّ إِنِّي ظَلَمْتُ نَفْسِي، فَاعْفُ زِلِّي، إِنَّكَ خَيْرُ الْغَافِرِينَ. اللَّهُمَّ، لَا إِلَهَ إِلَّا أَنْتَ، سُبْحَانَكَ وَبِحَمْدِكَ، رَبِّ إِنِّي ظَلَمْتُ نَفْسِي فَتُبَّ عَلَيَّ إِنَّكَ أَنْتَ التَّوَابُ الرَّحِيمُ“ 109

”پالنے والے! تو پاک و پاکیزہ ہے میں تیری حمد کرتا ہو نثریرے علاوہ کوئی خدا نہیں ہے، پالنے والے میں نے اپنے نفس پر ظلم کیا، لہذا مجھے معاف کر دے، کیونکہ تو بہترین معاف کرنے والا ہے، تیرے علاوہ کوئی خدا نہیں ہے، تو پاک و پاکیزہ ہے، میں تیری حمد کرتا ہوں، پالنے والے! میں نے اپنے نفس پر ظلم کیا تو میرے اوپر رحم فرما کہ تو بہترین رحم کرنے والا ہے، پالنے والے! تیرے علاوہ کوئی خدا نہیں ہے، تو پاک و پاکیزہ ہے میں تیری حمد کرتا ہوں، میں نے اپنے نفس پر ظلم کیا، تو میری توبہ کو قبول کرے کیونکہ تو بہت زیادہ توبہ قبول کرنے والا اور مہربان ہے۔“

اس سلسلے میں یہ روایت بھی ملتی ہے: جناب آدم (علیہ السلام) نے عرش الہی پر چند عظیم الشان اسماء لکھے دیکھے، تو انہوں نے ان کے بارے میں سوال کیا تو آواز آئی: یہ کلمات مقام و منزلت کے اعتبار سے تمام موجودات عالم پر فضیلت رکھتے ہیں: اور وہ ہیں:

محمد، علی، فاطمہ، حسن و حسین (علیہم السلام)، جناب آدم نے اپنی توبہ کے قبول ہونے اور اپنے مقام کی بلندی کے لئے ان اسماء گرامی کی حقیقت سے توسل کیا اور ان اسماء کی برکت سے جناب آدم (علیہ السلام) کی توبہ قبول ہو گئی۔ 110

جی ہاں! جیسے ہی کلمات کی تجلیات کے لئے خداوند عالم کے الہامات کی بارش جناب آدم کے دانہٴ عشق و محبت پر برسی، تو اپنے نفس پر ظلم کے اقرار و اعتراف کا پودا آگ آیا، جناب آدم نے دعا و گریہ اور استغاثہ کیا، احساس گناہ کا درخت ان کی روح میں تناور ہو گیا اور اس پر توبہ کا پھول کھل اٹھا:

((ثُمَّ اجْتَبَاهُ رَبُّهُ فَتَابَ عَلَيْهِ وَبَدَّى))۔ 111

”پھر خدا نے انہیں چن لیا اور ان کی توبہ قبول کر لی اور انہیں راستہ پر لگادیا۔“

کیا کیا چیزیں گناہ ہیں؟

حضرت امام صادق علیہ السلام ”توبہ نامہ“ کے عنوان سے بہترین و خوبصورت کلام بیان فرماتے ہیں، جس میں ان گناہوں کی طرف بھی اشارہ کیا گیا ہے کہ جن سے توبہ کرنا واجب فوری، واجب شرعی اور واجب اخلاقی ہے، اور اگر ان گناہوں کا تدارک نہ کیا گیا اور حقیقی توبہ کے ذریعہ اپنے نامہ اعمال کو دھویانہ گیا تو روز قیامت عذاب الہی اور دردناک انجام سے دوچار ہونا پڑے گا، امام علیہ السلام گناہوں کو اس طرح بیان کرتے ہیں:

”واجبات الہی کا ترک کرنا، حقوق الہی جیسے نماز، روزہ، زکوٰۃ، جہاد، حج، عمرہ، وضوء، غسل، عبادت شب، کثرت ذکر، کفارہ قسم، مصیبت میں کلمہ استرجاع کہنا، (انا لله وانا الیہ راجعون) وغیرہ سے غفلت کرنا، اور اپنے واجب و مستحب اعمال میں کوتاہی ہونے کے بعد ان سے روگردانی کرنا۔

گناہان کبیرہ کا مرتکب ہونا، معصیت الہی کی طرف رغبت رکھنا، گناہوں کا انجام دینا، بری چیزوں کو اپنانا، شہوات میں غرق ہونا، کسی خطا کو اپنے ذمہ لینا، غرض یہ کہ عمدی یا غلطی کی بنا پر ظاہری اور مخفی طور پر معصیت خدا کرنا۔ کسی کا ناحق خون بہانا، والدین کا عاق ہونا، قطع رحم کرنا، میدان جنگ سے فرار کرنا، باعفت شخص پر تہمت لگانا، ناجائز طریقہ سے یتیم کا مال کھانا، جھوٹی گواہی دینا، حق کی گواہی سے کترانا، دین فروشی، ربا خوری، خیانت، مال حرام، جادو، ٹوٹا، غیب کی باتیں گڑھنا، نظر بد ڈالنا، شرک، ریا، چوری، شراب خوری، کم تولنا اور کم ناپنا، ناپن تول میں خیانت کرنا، کینہ و دشمنی، منافقت، عہد و پیمان توڑ دینا، خوامخواہ الزام لگانا، فریب اور دھوکہ دینا، اہل ذمہ سے کیا ہوا عہد و پیمان توڑنا، قسم، غیبت کرنا یا سننا، چغلی کرنا، تہمت لگانا، دوسروں کی عیب تلاش کرنا، دوسروں کو بُرا بھلا کہنا، دوسروں کو بُرے ناموں سے پکارنا، پڑوسی کو انیت پہچانا، دوسروں کے گھروں میں بغیر اجازت کے داخل ہونا، اپنے اوپر بلا وجہ فخر و مباہات کرنا، گناہوں پر اصرار کرنا، ظالموں کا ہمنوا بننا، تکبر کرنا غرور سے چلنا، حکم دینے میں ستم کرنا، غصہ کے عالم میں ظلم کرنا، کینہ و حسد رکھنا، ظالمون کی مدد کرنا، دشمنی اور گناہ میں مدد کرنا، اہل و عیال اور مال کی تعداد میں کمی کرنا، لوگوں سے بدگمانی کرنا، ہوائے نفس کی اطاعت کرنا، شہوت پرستی، برائیوں کا حکم دینا، نیکیوں سے روکنا، زمین پر فتنہ و فساد پھیلانا، حق کا انکار کرنا، ناحق کاموں میں ستمگروں سے مدد لینا، دھوکا دینا، کنجوسی کرنا، نہ جاننے والی چیز کے بارے میں گفتگو کرنا، خون اور یا سور کا گوشت کھانا، مردار یا غیر ذبیحہ جانور کا گوشت کھانا، حسد کرنا، کسی پر تجاوز کرنا، بری چیزوں کی دعوت دینا، خدا کی نعمتوں پر مغرور ہونا، خود غرضی دکھانا، احسان جتنا، قرآن کا انکار کرنا، یتیم کو ذلیل کرنا، سائل کو دھتکارنا، قسم توڑنا، جھوٹی قسم کھانا، دوسروں کی ناموس اور مال پر ہاتھ ڈالنا، برا دیکھنا، برا سننا اور برا کہنا، کسی کو بری نظر سے چھونا، دل میں بُری بُری باتیں سوچنا اور جھوٹی قسم کھانا۔“ 112

واجب چیزوں کو ترک کرنا اور حرام چیزوں کا مرتکب ہونا، حضرت امام صادق علیہ السلام کے اس ملکوتی کلام میں یہ

سب باتیں گناہ کے عنوان سے بیان ہوئی ہیں جن سے توبہ کرنا ”واجب فوری“ ہے۔

گناہوں کے برے آثار

قرآن مجید کی آیات اور اہل بیت علیہم السلام کی تعلیمات کے پیش نظر دنیا و آخرت میں گناہوں کے برے آثار نمایاں ہوتے ہیں کہ اگر گناہگار اپنے گناہوں سے توبہ نہ کرے تو بے شک ان کے برے آثار میں گرفتار ہو جاتا ہے۔

((بَلَىٰ مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَٰئِكَ أَصْحَابُ النَّارِ هُمْ فِيهَا خَالِدُونَ))۔ 113

”یقیناً جس نے کوئی برائی کی اور اس کی غلطی نے اسے گھیر لیا، تو ایسے لوگوں کے لئے جہنم ہے اور وہ اس میں ہمیشہ رہنے والے ہیں۔“

((قُلْ هَلْ نُنَبِّئُكُمْ بِالْأَخْسَرِينَ أَعْمَالًا۔ الَّذِينَ ضَلَّ سَعِيهِمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا۔ أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَامَةِ وَزْنًا))۔ 114

”اے پیغمبر کیا تمہیں ان لوگوں کے بارے میں اطلاع دیں جو اپنے اعمال میں بدترین خسارہ میں ہیں یہ وہ لوگ ہیں جن کی کوشش زندگانی دنیا میں بھک گئی ہے اور یہ خیال کرتے ہیں کہ یہ اچھے اعمال انجام دیں رہے رہیں، یہی وہ لوگ ہیں جنہوں نے آیات پروردگار اور اس کی ملاقات کا انکار کیا، ان کے اعمال برباد ہو گئے ہیں اور ہم قیامت کے دن ان کے لئے کوئی وزن قائم نہیں کریں گے۔“

((فِي قُلُوبِهِمْ مَرَضٌ فَرَّادَهُمُ اللَّهُ مَرَضًا وَلَهُمْ عَذَابٌ أَلِيمٌ))۔ 115

”ان کے دلوں میں بیماری ہے اور خدا نے نفاق کی بنا پر اسے اور بھی بڑھا دیا ہے، اب اس جھوٹ کے نتیجہ میں دردناک عذاب ملے گا۔“

((فَقَرَى الَّذِينَ فِي قُلُوبِهِمْ مَرَضٌ يُسَارِعُونَ فِيهِمْ))۔ 116

”اے پیغمبر آپ دیکھیں گے کہ جن کے دلوں میں نفاق کی بیماری ہے وہ دوڑ دوڑ کر ان کی طرف جا رہے ہیں۔“

((وَأَمَّا الَّذِينَ فِي قُلُوبِهِمْ مَرَضٌ فَزَادَتْهُمْ رِجْسًا إِلَىٰ رِجْسِهِمْ))۔ 117

”اور جن کے دلوں میں مرض ہے ان کے مرض میں مزید اضافہ ہو جاتا ہے اور وہ کفر ہی کی حالت میں مر جاتے ہیں۔“

((إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَهُمْ لَا يَبْصُرُونَ سَعِيرًا))۔ 118

”جو لوگ یتیموں کا مال ناحق کھا جاتے ہیں وہ درحقیقت اپنے پیٹ میں آگ بھر رہے ہیں اور وہ عنقریب واصل جہنم ہوں گے۔“

مذکورہ آیت اور اس سے ملتی جلتی آیتوں کی بنا پر بعض محققین کا عقیدہ ہے کہ روز قیامت گناہگاروں کو ملنے والا عذاب یہی اس کے گناہ ہوں گے، یعنی یہی انسان کے گناہ ہوں گے جو روز قیامت دردناک عذاب کی شکل میں ظاہر ہوں گے، اور گناہگار کو ہمیشہ کے لئے اپنا اسیر بنا کر عذاب میں مبتلا رکھیں گے۔

((إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيُسْتُرُونَ بِهِ تَمَنَّا قَلِيلًا أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يَكْتُمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ۔ أُولَٰئِكَ الَّذِينَ اشْتَرُوا الضَّلَالََةَ بِالْهَدْيِ وَالْعَذَابُ بِالْمَعْفُورَةِ فَمَا أَصْبَرَهُمْ عَلَىٰ النَّارِ))۔ 119

”جو لوگ خدا کی نازل کی ہوئی کتاب کے احکام کو چھپاتے ہیں اور اسے تھوڑی قیمت پر بیچ ڈالتے ہیں وہ درحقیقت اپنے پیٹ میں صرف آگ بھر رہے ہیں اور خدا، روز قیامت ان سے بات بھی نہ کرے گا اور نہ ان کا تذکیہ کرے گا (بلکہ) ان کے لئے دردناک عذاب قرار دے گا یہی وہ لوگ ہیں جنہوں نے گمراہی کو ہدایت کے عوض اور عذاب کو مغفرت کے عوض خرید لیا ہے، آخر یہ آتش جہنم پر کتنا صبر کریں گے۔“

((مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ لَا يَقْدِرُونَ مِمَّا كَسَبُوا عَلَىٰ شَيْءٍ ذَلِكَ بُؤْسُ الضَّلَالِ الْبَعِيدِ))۔ 120

”جن لوگوں نے اپنے پروردگار کا انکار کیا ان کے اعمال کی مثال اس راکھ کی مانند ہے جسے آندھی کے دن کی تند ہوا اڑا لے جائے کہ وہ اپنے حاصل کئے ہوئے پر بھی کوئی اختیار نہیں رکھتے اور یہی بہت دور تک پھیلی ہوئی گمراہی ہے۔“

لہذا اس طرح کی آیات سے نتیجہ نکلتا ہے کہ گناہوں کے برے آثار اس سے کہیں زیادہ ہیں، مثلاً:

آتش جہنم میں جلنا، عذاب کا ابدی ہونا، دنیا و آخرت میں نقصان اور خسارہ میں رہنا، انسان کی ساری زحماتوں پر پانی پھر جانا، روز قیامت (نیک) اعمال کا حبط (یعنی ختم) ہو جانا، روز قیامت اعمال کی میزان قائم نہ ہونا، توبہ نہ کرنے کی

وجہ سے گناہوں میں اضافہ ہونا، دشمنان خدا کی طرف دوڑنا، انسان سے خدا کا تعلق ختم ہو جانا، قیامت میں تڑکیہ نہ ہونا، ہدایت کا گمراہی سے بدل جانا، مغفرت الہی کے بدلہ عذاب الہی کا مقرر ہونا۔
حضرت امام زین العابدین علیہ السلام ایک تفصیلی روایت میں گناہوں کے برے آثار کے بارے میں اس طرح ارشاد فرماتے ہیں:

جن گناہوں کے ذریعہ نعمتیں تبدیل ہو جاتی ہیں:

عوام الناس پر ظلم و ستم کرنا، کار خیر کی عادت چھوڑ دینا، نیک کام کرنے سے دوری کرنا، کفران نعمت کرنا اور شکر الہی چھوڑ دینا۔

جو گناہ ندامت اور پشیمانی کے باعث ہوتے ہیں:

قتل نفس، قطع رحم، وقت ختم ہونے تک نماز میں تاخیر کرنا، وصیت نہ کرنا، لوگوں کے حقوق ادا نہ کرنا، زکوٰۃ ادا نہ کرنا، یہاں تک کہ اس کی موت کا پیغام آجائے اور اس کی زبان بند ہو جائے۔

جن گناہوں کے ذریعہ نعمتیں زائل ہو جاتی ہیں:

جان بوجھ کر ستم کرنا، لوگوں پر ظلم و تجاوز کرنا، لوگوں کا مذاق اڑانا، دوسرے لوگوں کو ذلیل کرنا۔

جن گناہوں کے ذریعہ انسان تک نعمتیں نہیں پہنچتیں:

اپنی محتاجگی کا اظہار کرنا، نماز پڑھے بغیر رات کے ایک تھائی حصہ میں سونا یہاں تک کہ نماز کا وقت نکل جائے، صبح میں نماز قضا ہونے تک سونا، خدا کی نعمتوں کو حقیر سمجھنا، خداوند عالم سے شکایت کرنا۔

جن گناہوں کے ذریعہ پردہ اٹھ جاتا ہے:

شراب پینا، جو کھیلنا یا سٹہ لگانا، مسخرہ کرنا، بیہودہ کام کرنا، مذاق اڑانا، لوگوں کے عیوب بیان کرنا، شراب پینے والوں کی صحبت مینیبٹھنا۔

جو گناہ نزول بلاء کا سبب بنتے ہیں:

غم زدہ لوگوں کی فریاد رسی نہ کرنا، مظلوموں کی مدد نہ کرنا، امر بالمعروف اور نہی عن المنکر جیسے الہی فریضہ کا ترک کرنا۔

جن گناہوں کے ذریعہ دشمن غالب آجاتے ہیں:

کھلے عام ظلم کرنا، اپنے گناہوں کو بیان کرنا، حرام چیزوں کو مباح سمجھنا، نیک و صالح لوگوں کی نافرمانی کرنا، بدکاروں کی اطاعت کرنا۔

جن گناہوں کے ذریعہ عمر گھٹ جاتی ہے:

قطع تعلق کرنا، جھوٹی قسم کھانا، جھوٹی باتیں بنانا، زنا کرنا، مسلمانوں کا راستہ بند کرنا، ناحق امامت کا دعویٰ کرنا۔

جن گناہوں کے ذریعہ امید ٹوٹ جاتی ہے:

رحمت خدا سے ناامید ہونا، لطف خدا سے زیادہ مایوس ہونا، غیر حق پر بھروسہ کرنا اور خداوند عالم کے وعدوں کو جھٹلانا۔

جن گناہوں کے ذریعہ انسان کا ضمیر تاریک ہو جاتا ہے:

سحر و جادو اور غیب کی باتیں کرنا، ستاروں کو موثر ماننا، قضا و قدر کو جھٹلانا، عقوق والدین ہونا۔

جن گناہوں کے ذریعہ (احترام کا) پردہ اٹھ جاتا ہے:

واپس نہ دینے کی نیت سے قرض لینا، فضول خرچی کرنا، اہل و عیال اور رشتہ داروں پر خرچ کرنے میں بخل کرنا، بُرے اخلاق سے پیش آنا، بے صبری کرنا، بے حوصلہ ہونا، اپنے کو کاهل جیسا بنانا اور اہل دین کو حقیر سمجھنا۔

جن گناہوں کے ذریعہ دعا قبول نہیں ہوتی:

بری نیت رکھنا، باطن میں برا ہونا، دینی بھائیوں سے منافقت کرنا، دعا قبول ہونے کا یقین نہ رکھنا، نماز میں تاخیر کرنا یہاں تک کہ اس کا وقت ختم ہو جائے، کار خیر اور صدقہ کو ترک کر کے تقرب الہی کو ترک کرنا اور گفتگو کے دوران نازیبا الفاظ استعمال کرنا اور گالی گلوچ دینا۔

جو گناہ باران رحمت سے محرومی سبب بنتے ہیں:

قاضی کا ناحق فیصلہ کرنا، ناحق گواہی دینا، گواہی چھپانا، زکوٰۃ اور قرض نہ دینا، فقیروں اور نیاز مندوں کی نسبت سنگدل ہونا، یتیم اور ضرورت مندوں پر ستم کرنا، سائل کو دھتکارنا، رات کی تاریکی میں کسی تھی دست اور نادار کو خالی ہاتھ

”لَوْ لَمْ يَتَوَعَّدِ اللَّهُ عَلَيَّ مَعْصِيَتِهِ لَكَانَ يَجِبُ أَنْ لَا يَعْصِي شُكْرًا لِنِعْمِهِ“: 122

”اگر خداوند عالم نے اپنے بندوں کو اپنی مخالفت پر عذاب کا وعدہ نہ دیا ہوتا، تو بھی اس کی نعمت کے شکرانے کے لئے واجب تھا کہ اس کی معصیت نہ کی جائے۔“

قارئین کرام! خداوند عالم کی بے شمار نعمتوں کے شکر کی بنا پر ہمیں چاہئے کہ ہر طرح کی معصیت اور گناہ سے پرہیز کریں اور اپنے بُرے ماضی کی بدلنے کے لئے خداوند عالم کی بارگاہ میں توبہ و استغفار کریں کیونکہ توبہ استغفار کی بنا پر خداوند عالم کی رحمت و مغفرت اور اس کا لطف و کرم انسان کے شامل حال ہوتا ہے۔

حقیقی توبہ کا راستہ

توبہ (یعنی خداوند عالم کی رحمت و مغفرت اور اس کی رضا و خوشنودی تک پہنچنا، جنت میں پہنچنے کی صلاحیت کا پیدا کرنا، عذاب جہنم سے امان ملنا، گمراہی کے راستہ سے نکل آنا، راہ ہدایت پر آجانا اور انسان کے نامہ اعمال کا ظلمت و سیاہی سے پاک و صاف ہو جانا ہے)؛ اس کے اہم آثار کے پیش نظریہ کہا جاسکتا ہے کہ توبہ ایک عظیم مرحلہ ہے، توبہ ایک بزرگ پروگرام ہے، توبہ عجیب و غریب حقیقت ہے اور ایک روحانی اور آسمانی واقعیت ہے۔

لہذا فقط ”استغفر اللہ“ کہنے، یا باطنی طور پر شرمندہ ہونے اور خلوت و بزم میں آنسو بہانے سے توبہ حاصل نہیں ہوتی، کیونکہ جو لوگ اس طرح توبہ کرتے ہیں وہ کچھ اس مدت کے بعد دوبارہ گناہوں کی طرف پلٹ جاتے ہیں! گناہوں کی طرف دوبارہ پلٹ جانا اس چیز کی بہترین دلیل ہے کہ حقیقی طور پر توبہ نہیں ہوئی اور انسان حقیقی طور پر خدا کی طرف نہیں پلٹا ہے۔

حقیقی توبہ اس قدر اہم اور باعظمت ہے کہ قرآن کریم کی بہت سی آیات اور الہی تعلیمات اس سے مخصوص ہیں۔

امام علی علیہ السلام کی نظر میں حقیقی توبہ

امام علی علیہ السلام نے اس شخص کے بارے میں فرمایا جس نے زبان پر ”استغفر اللہ“ جاری کیا تھا:

اے شخص! تیری ماں تیرے سوگ میں بیٹھے، کیا تو جانتا ہے کہ توبہ کیا ہے؟ یاد رکھ توبہ علین کا درجہ ہے، جو ان چھ چیزوں سے مل کر محقق ہوتا ہے:

1- اپنے ماضی پر شرمندہ اور پشیمان ہونا۔

2- دوبارہ گناہ نہ کرنے کا مستحکم ارادہ کرنا۔

3- لوگوں کے حقوق کا ادا کرنا۔

4- ترک شدہ واجبات کو بجالانا۔

5- گناہوں کے ذریعہ پیدا ہونے والے گوشت کو اس قدر پگھلا دینا کہ ہڈیوں پر گوشت باقی نہ رہ جائے، اور حالت عبادت میں ہڈیوں پر گوشت پیدا ہو۔

6- بدن کو اطاعت کی تکلیف میں مبتلا کرنا جس طرح گناہ کا مزہ چکھا ہے۔

لہذا ان چھ مرحلوں سے گزرنے کے بعد ”استغفر اللہ“ کہنا۔ 123

جی ہاں، توبہ کرنے والے کو اس طرح توبہ کرنا چاہئے، گناہوں کو ترک کرنے کا مصمم ارادہ کر لے، گناہوں کی طرف پلٹ جانے کا ارادہ ہمیشہ کے لئے اپنے دل سے نکال دے، دوسری، تیسری بار توبہ کی امید میں گناہوں کو انجام نہ دے، کیونکہ یہ امید بے شک ایک شیطانی امید اور مسخرہ کرنے والی حالت ہے، حضرت امام رضا علیہ السلام ایک روایت کے ضمن میں فرماتے ہیں:

”مَنْ اسْتَغْفَرَ بِلِسَانِهِ وَلَمْ يَنْدَمْ بِقَلْبِهِ فَقَدْ اسْتَهْزَأَ بِنَفْسِهِ...“ 124

”جو شخص زبان سے توبہ و استغفار کرے لیکن دل میں پشیمانی اور شرمندگی نہ ہو تو گویا اس نے خود کا مذاق اڑایا ہے!“

واقعا یہ ہنسی کا مقام اور افسوس کی جگہ ہے کہ انسان دوا اور علاج کی امید میں خود کو مریض کر لے، واقعا انسان کس قدر خسارہ ہے کہ وہ توبہ کی امید میں گناہ و معصیت کا مرتکب ہو جائے، اور خود کو یہ تلقین کرنا رہے کہ ہمیشہ توبہ کا دروازہ کھلا ہوا ہے، لہذا اب گناہ کر لوں، لذت حاصل کر لوں!! بعد میں توبہ کر لوں گا!

اگر حقیقی طور پر توبہ کی جائے اور اگر تمام شرائط کے ساتھ توبہ ہو جائے، تو پھر انسان کی روح یقیناً پاک ہو جاتی ہے نفس میں پاکیزگی اور دل میں صفا پیدا ہو جاتی ہے، اور انسان کے اعضاء و جوارح نیز ظاہر و باطن سے گناہوں کے

آثار ختم ہو جاتے ہیں۔

توبہ بار بار نہیں ہونا چاہئے کیونکہ گناہ ظلمت و تاریکی اور توبہ نور و روشنی کا نام ہے، اندھیرے اور روشنی میں زیادہ آمد و رفت سے روح کی آنکھیں خراب ہو جاتی ہیں۔ اگر کوئی گناہ سے توبہ کرنے کے بعد دوبارہ پھر اسی گناہ سے ملوث ہو جائیں تو معلوم ہوتا ہے کہ توبہ ہی نہیں کی گئی ہے، (یا مکمل شرائط کے ساتھ توبہ نہیں ہوئی ہے۔) انسانی نفس جہنم کے منہ کی طرح ہے جو کبھی بھرنے والا نہیں ہے، اسی طرح انسانی نفس گناہوں سے نہیں تھکتا، اس کے گناہوں میں کمی نہیں ہوتی، جس کی وجہ سے انسان خدا سے دور ہوتا چلا جاتا ہے لہذا اس تنور کے دروازہ کو توبہ کے ذریعہ بند کیا جائے اور اس عجیب و غریب غیر مرئی موجود کی سرکشی کو حقیقی توبہ کے ذریعہ باندھ لیا جائے۔ توبہ؛ انسانی حالت میں انقلاب اور دل و جان کے تغیر کا نام ہے، اس انقلاب کے ذریعہ انسان گناہوں کی طرف کم مانل ہوتا ہے اور خداوند عالم سے ایک مستحکم رابطہ پیدا کر لیتا ہے۔ توبہ؛ ایک نئی زندگی کی ابتداء ہوتی ہے، معنوی اور ملکوتی زندگی جس میں قلب انسان تسلیم خدا، نفس انسان تسلیم حسنات ہو جاتا ہے اور ظاہر و باطن تمام گناہوں کی گندگی اور کثافتوں سے پاک ہو جاتا ہے۔ توبہ؛ یعنی ہوائے نفس کے چراغ کو گل کرنا اور خدا کی مرضی کے مطابق اپنے قدم اٹھانا۔ توبہ؛ یعنی اپنے اندر کے شیطان کی حکومت کو ختم کرنا اور اپنے نفس پر خداوند عالم کی حکومت کا راستہ ہموار کرنا۔

ہر گناہ کے لئے مخصوص توبہ

بعض لوگوں کا خیال ہے کہ اگر خدا کی بارگاہ میں اپنے مختلف گناہوں کے سلسلہ میں استغفار کر لیا جائے اور ”استغفر اللہ ربی و اتوب الیہ“ زبان پر جاری کر لیا جائے، یا مسجد اور ائمہ معصومین علیہم السلام کے روضوں میں ایک زیارت پڑھ لی جائے یا چند آنسو بہائے جائیں تو اس کے ذریعہ توبہ ہو جائے گی، جبکہ آیات و روایات کی نظر میں اس طرح کی توبہ مقبول نہیں ہے، اس طرح کے افراد کو توجہ کرنا چاہئے کہ ہر گناہ کے اعتبار سے توبہ بھی مختلف ہوتی ہے، ہر گناہ کے لئے ایک خاص توبہ مقرر ہے کہ اگر انسان اس طرح توبہ نہ کرے تو اس کا نامہ اعمال گناہ سے پاک نہیں ہوگا، اور اس کے بُرے آثار قیامت تک اس کی گردن پر باقی رہیں گے، اور روز قیامت اس کی سزا بھگتنا پڑے گی۔ اور ان تمام گناہوں کو تین حصوں میں تقسیم کیا جاسکتا ہے:

- 1- عبادت اور واجبات کو ترک کرنے کی صورت میں ہونے والے گناہ، جیسے نماز، روزہ، زکوٰۃ، خمس اور جہاد وغیرہ کو ترک کرنا۔
- 2- خداوند عالم کے احکام کی مخالفت کرتے ہوئے گناہ کرنا جن میں حقوق الناس کا کوئی دخل نہ ہو، جیسے شراب پینا، نامحرم عورتوں کو دیکھنا، زنا، لواط، استمناء، جُوا، حرام میوزیک سننا وغیرہ۔
- 3- وہ گناہ جن میں فرمان خدا کی نافرمانی کے علاوہ لوگوں کے حقوق کو بھی ضایع کیا گیا ہو، جیسے قتل، چوری، سود، غصب، مال یتیم ناحق طور پر کھانا، رشوت لینا، دوسروں کے بدن پر زخم لگانا یا لوگوں کو مالی نقصان پہنچانا وغیرہ وغیرہ۔

پہلی قسم کے گناہوں کی توبہ یہ ہے کہ انسان تمام ترک شدہ اعمال کو بجلائے، چھوٹی ہوئی نماز پڑھے، چھوٹے ہوئے روزے رکھے، ترک شدہ حج کرے، اور اگر خمس و زکوٰۃ ادا نہیں کیا ہے تو ان کو ادا کرے۔ دوسری قسم کے گناہوں کی توبہ یہ ہے کہ انسان شرمندگی کے ساتھ استغفار کرے اور گناہوں کے ترک کرنے پر مستحکم ارادہ کر لے، اس طرح کہ انسان کے اندر پیدا ہونے والا انقلاب اعضاء و جوارح کو دوبارہ گناہ کرنے سے روکے رکھے۔ تیسری قسم کے گناہوں کی توبہ یہ ہے کہ انسان لوگوں کے پاس جائے اور ان کے حقوق کی ادائیگی کرے، مثلاً قاتل، خود کو مقتول کے ورثہ کے حوالے کر دے، تاکہ وہ قصاص یا مقتول کا دیہ لے سکیں، یا اس کو معاف کر دیں، سود خور تمام لوگوں سے لئے ہوئے سود کے حوالے کر دے، غصب کرنے والا ان چیزوں کو ان کے مالک تک پہنچادے، مال یتیم اور رشوت ان کے مالکوں تک پہنچائے، کسی کو زخم لگایا ہے تو اس کا دیہ ادا کرے، مالی نقصان کی تلافی کرے، پس حقیقی طور پر توبہ قبول ہونے کے تین مذکورہ تین چیزوں پر عمل کرنا ضروری ہے۔

1- شیطان

لفظ شیطان اور ابلیس قرآن مجید میں تقریباً 98 بار ذکر ہوا ہے، جو ایک خطرناک اور وسوسہ کرنے والا موجود ہے، جس کا مقصد صرف انسان کو خداوند عالم کی عبادت و اطاعت سے روکنا اور گناہ و معصیت میں غرق کرنا ہے۔ قرآن مجید میں گمراہ کرنے والے انسان اور دکھائی نہ دینے والا وجود جو انسان کے دل میں وسوسہ کرتا ہے، ان کو

شیطان کہا گیا ہے۔

شیطان، ”شطن“ اور ”شاطن“ کے مادہ سے ماخوذ ہے اور خبیث، ذلیل، سرکش، متمرد، گمراہ اور گمراہ کرنے کے معنی میں آیا ہے، چاہے یہ انسانوں میں سے ہو یا جنوں میں سے۔

قرآن مجید اور اس کی تفسیر و توضیح میں حضرت رسول اکرم صلی اللہ علیہ و آلہ و سلم اور ائمہ معصومین علیہم السلام سے بیان ہونے والی احادیث و روایات میں شیطان جنّ و انس کی خصوصیات کو اس طرح سے بیان کیا گیا ہے:

قسم کھایا ہوا اور کھلم کھلا دشمن، برائی اور فحشاء و منکر کا حکم کرنے والا، خداوند عالم کی طرف ناروا نسبت دینے والا، صاحبانِ حیثیت کو ڈرانے والا کہ کہیں نیک کام مینخرچ کرنے سے فقیر نہ بن جائیں، انسانوں کو لغزشوں میں ڈالنے والا، گمراہی میں پھنسانے والا تاکہ لوگ سعادت و خوشبختی سے کوسوں دور چلے جائیں، شراب پلانے کا راستہ ہموار کرنے والا، جوا کھیلنے، حرام شرط لگانے اور لوگوں کے دلوں میں ایک دوسرے کی نسبت کینہ و دشمنی ایجاد کرنے والا، برے کام کو اچھا بنا کر پیش کرنے والا، جھوٹے وعدے دینے والا، انسان میں غرور پیدا کرنے والا، اور اسے ذلت کی طرف ڈھکیلنے والا، راہ حق میں رکاوٹ پیدا کرنے اور جہنم میں پہنچانے والے کاموں کی دعوت دینے والا، میاں بیوی کو طلاق کی منزل تک پہنچانے والا، لوگوں میں گناہوں اور برائیوں کا راستہ فراہم کرنے اور انہیں دنیا کا اسیر بنانے والا، انسان کو توبہ کی امید میں گناہوں پر اُکسانے والا، خود پسندی ایجاد کرنے والا، بخل، غیبت، جھوٹ اور شہوت کو تحریک کرنے والا، کھلم کھلا گناہ کرنے کی ترغیب کرنے والا، غصہ اور غضب کو بھڑکانے والا۔

جب تک انسان شیاطین جن و انس کے جال میں پھنسا رہتا ہے تو پھر وہ حقیقی طور پر توبہ نہیں کر سکتا، کیونکہ جب تک اس کے دل پر شیطان کی حکومت رہے گی، تو توبہ کے بعد شیطان پھر گناہ کرنے کے لئے وسوسہ پیدا کر دے گا، اور توبہ کے ذریعہ کئے گئے عہد کو توڑنے اور اپنی اطاعت کرنے پر مجبور کر دے گا۔

توبہ کرنے والے کو چاہئے کہ خداوند عالم سے توفیق طلب کرتے ہوئے گناہوں سے ہمیشہ پرہیز کرے اور شیطان سے سخت بیزار رہے، تاکہ آہستہ آہستہ اس خبیث وجود کے نفوذ کو اپنے وجود سے ختم کر دے، اور اس کی حکومت کا بالکل خاتمہ کر دے، تاکہ انسان کے دل میں توبہ و استغفار کی حقیقت باقی رہے، اور اس نورانی عہد و پیمانہ کو ظلمت کے حملے توڑ نہ سکے۔

2. دنیا

تمام مادی عناصر اور انسانی زندگی کی ضروری اشیاء سے رابطہ ہی انسان کی دنیا ہے۔

اگر یہ رابطہ خداوند عالم کی مرضی کے مطابق ہو تو بے شک انسان کی یہ دنیا قابلِ حمد و ثنا ہے، اور اخروی سعادت کی ضامن ہے، لیکن اگر انسان کا یہی رابطہ مادی اور ہوائے نفس کی بنا پر ہو جہاں پر کسی طرح کی کوئی حد و حدود نہ ہو تو اس وقت انسان کی یہ دنیا مذموم اور آخرت میں ذلت کا باعث ہوگی۔

بے شک اگر ہوائے نفس کی بنیاد اور بے لگام خواہشات کے ساتھ مادی چیزوں سے لگاؤ ہو تو یقیناً انسان گناہوں کے دلدل میں پھنس جاتا ہے۔

اسی ناجائز رابطہ کی بنا پر انسان شہوت اور مال و دولت کا عاشق بن جاتا ہے، اور اس راستہ کے ذریعہ خدا کے حلال و حرام کی مخالفت کرتا ہوا نظر آتا ہے۔

اس طرح کے رابطہ کے ذریعہ انسان مادی چیزوں اور شہوت پرستی میں کھوجاتا ہے، جس کا بہت زیادہ نقصان ہوتا ہے، اور جس کی بدولت آخرت میں سخت خسارہ اٹھانا پڑے گا۔

حضرت علی علیہ السلام اس سلسلہ میں بیان فرماتے ہیں:

”الدُّنْيَا تَعْرُ وَ تَصْرُو تَمْرٌ...“ - 125

”دنیا، مغرور کرتی ہے، نقصان پہنچاتی ہے اور گزر جاتی ہے۔“

خداوند عالم نے اپنے محبوب رسول (ص) کو شبِ معراج اس مذموم دنیا میں گرفتار لوگوں کی خصوصیت کے بارے میں اس طرح فرمایا: ”اہل دنیا وہ لوگ ہوتے ہیں جن کا کھانا پینا، بنسنا، رونا اور غصہ زیادہ ہوتا ہے، خدا کی عنایت پر بہت کم خوشنود ہوتے ہیں، لوگوں سے کم راضی رہتے ہیں، لوگوں کی شان میں بدی کرنے کے بعد عذر خواہی نہیں کرتے، اور نہ ہی دوسروں کی عذر خواہی کو قبول کرتے ہیں، اطاعت کے وقت سست و کاہل اور گناہ کے وقت شجاع اور رطافتور ہوتے ہیں، ان کی آرزوئیں طولانی ہوتی ہیں، ان کی گفتگو زیادہ، عذابِ جہنم کا خوف کم ہوتا ہے اور کھانے پینے کے وقت بہت زیادہ خوش و خرم نظر آتے ہیں۔

یہ لوگ چین و سکون کے وقت شکر اور بلاء و مصیبت میں صبر نہیں کرتے، دوسروں کو ذلیل سمجھتے ہیں، نہ کئے

ہوئے کام پر اپنی تعریفیں کرتے ہیں، جن چیزوں کے مالک نہیں ہوتے ان کی ملکیت کے بارے میں دعویٰ کرتے ہیں، اپنی بے جا آرزوں کو دوسروں سے بیان کرتے ہیں، لوگوں کی برائیوں کو اچھالتے ہیں، اور ان کی اچھائیوں کو چھپاتے ہیں۔ پیغمبر اکرم صلی اللہ علیہ و آلہ و سلم نے عرض کیا: پالنے والے! کیا ان عیوب کے علاوہ کوئی دوسرا عیب بھی ان میں پایا جاتا ہے؟ آواز آئی: اے احمد! دنیا والوں کے عیب زیادہ ہیں، ان میں حماقت و نادانی پائی جاتی ہے، اپنے استاد کے سامنے تواضع سے پیش نہیں آتے، اپنے کو (بہت) بڑا عاقل سمجھتے ہیں، جبکہ وہ صاحبان علم کے نزدیک احمق ہوتے ہیں۔ 126

اگر کوئی شخص اپنے گناہوں سے توبہ کر لے لیکن توبہ کے ساتھ مادی زرق و برق میں اسیر ہو، تو کیا اس کی توبہ باقی رہ سکتی ہے اور توبہ کے میدان میں ثابت قدم رہ سکتا ہے؟۔
توبہ کرنے والا اگر اس طرح کی چیزوں کے نفوذ سے آزاد نہ ہو تو پھر اس کے لئے حقیقی طور پر توبہ کرنا ناممکن ہے، کیونکہ ایسا انسان توبہ تو کر لیتا ہے، لیکن جیسے ہی مادی چیزوں نے حملہ کیا تو وہ اپنی توبہ کو توڑ لیتا ہے۔

3. آفات

غلط رابطے، بے جا محبت، لذتوں میں بہت زیادہ غرق ہونا، نا محدود شہوات، بے لگام خواہشیں، حرام شہوت اور ہوائے نفس یہ سب خطرناک آفتیں ہیں کہ اگر انسان کی زندگی میں یہ سب پائی

حقیقی توبہ کرنے والوں کے لئے الہی تحفہ معصوم علیہ السلام کا ارشاد ہے: خداوند عالم توبہ کرنے والوں کو تین خصلتیں عنایت فرماتا ہے کہ اگر ان میں سے ایک خصلت بھی تمام اہل زمین و آسمان کو مرحمت ہو جائے تو اسی خصلت کی بنا پر ان کو نجات مل جائے:

((... إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ))۔ 127

”بے شک خدا توبہ کرنے والوں اور پاکیزہ رہنے والوں کو دوست رکھتا ہے۔“

لہذا جس کو خداوند عالم دوست رکھتا ہے اس پر عذاب نہیں کرے گا۔

((الَّذِينَ يَحْمِلُونَ الْعُرْسَ وَمَنْ حَوْلَهُ يَسْبِغُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ - رَبَّنَا وَأَدْخِلْهُمْ جَنَّاتٍ عَدْنٍ الَّتِي وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ - وَقِهِمِ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ وَذَلِكَ بُرْءُ الْعَظِيمِ))۔ 128

”جو فرشتے عرش الہی کو اٹھا ئے ہونے ہیں اور جو اس کے گرد معین ہیں سب حمد خدا کی تسبیح کر رہے ہیں اور اسی پر ایمان رکھتے ہیں اور صاحبان ایمان کے لئے استغفار کر رہے ہیں کہ خدایا! تیری رحمت اور تیرا علم ہر شے پر محیط ہے لہذا ان لوگوں کو بخش دے جنہوں نے توبہ کی ہے اور تیرے راستہ کا اتباع کیا ہے اور انہیں جہنم کے عذاب سے بچالے پروردگار! انہیں اور ان کے باپ دادا، ازواج اور اولاد میں سے جو نیک اور صالح افراد ہیں ان کو ہمیشہ رہنے والے باغات میں جگہ عنایت فرما، جن کا تونے ان سے وعدہ کیا ہے بیشک تو سب پر غالب اور صاحب حکمت ہے۔ اور انہیں برائیوں سے محفوظ فرما کہ آج جن لوگوں کو تونے برائیوں سے بچا لیا گویا انہیں پر رحم کیا ہے اور یہ بہت بڑی کامیابی ہے۔“

((وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا - يَضَاعَفْ لَهُ الْعَذَابُ يَوْمَ الْقِيَامَةِ وَيَخْلُدْ فِيهِ مُهَانًا - إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا))۔ 129

”اور وہ لوگ خدا کے ساتھ کسی اور خدا کو نہیں پکارتے ہیں اور کسی بھی نفس کو اگر خدا نے محترم قرار دیدیا ہے تو اسے نا حق قتل نہیں کرتے ہیں اور زنا بھی نہیں کرتے کہ جو ایسا عمل کرے گا وہ اپنے عمل کی سزا بھی برداشت کرے گا۔ جیسے روز قیامت دوگنا کر دیا جائے گا اور وہ اسی میں ذلت کے ساتھ ہمیشہ ہمیشہ پڑا رہے گا۔ علاوہ اس شخص کے جو توبہ کر لے اور ایمان لے آئے اور نیک عمل بھی کرے کہ پروردگار اس کی برائیوں کو اچھائیوں سے تبدیل کر دے گا، اور خدا بہت بڑا مہربان ہے۔“ 130

توبہ جیسے باعظمت مسئلہ کے سلسلہ میں قرآن کا نظریہ

قرآن کریم میں لفظ ”توبہ“ اور اس کے دیگر مشتقات تقریباً 87 مرتبہ ذکر ہوئے ہیں، جس سے اس مسئلہ کی اہمیت اور عظمت واضح جاتی ہے۔

قرآن کریم میں توبہ کے سلسلہ میں بیان ہونے والے مطالب کو پانچ حصوں میں تقسیم کیا جاسکتا ہے:

- 1- توبہ کا حکم۔
- 2- حقیقی توبہ کا راستہ۔
- 3- توبہ کی قبولیت۔
- 4- توبہ سے روگردانی۔
- 5- توبہ قبول نہ ہونے کے اسباب۔

1. توبہ کا حکم

((اِنْ اسْتَغْفِرُوا رَبَّكُمْ ثُمَّ تُوبُوا إِلَيْهِ...))- 131

”اور اپنے رب سے استغفار کرو پھر اس کی طرف متوجہ ہو جاؤ۔۔۔“

((...تُوبُوا إِلَيْهِ اللَّهُ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ))- 132

”توبہ کرتے رہو کہ شاید اسی طرح تمہیں فلاح اور نجات حاصل ہو جائے۔“

راغب اصفہانی اپنی کتاب ”مفردات“ میں کہتے ہیں: قیامت کی فلاح و کامیابی یہ ہے جہاں انسان کے لئے ایسی زندگی ہوگی جہاں موت نہ ہوگی، ایسی عزت ہوگی کہ جہاندلت نہ ہوگی، ایسا علم ہوگا کہ جہاں جہالت کا نام و نشان تک نہ ہوگا، وہاں انسان ایسا غنی ہوگا جس کو تنگدستی نہیں ہوگی۔ 133

((يَا أَيُّهَا الَّذِينَ آمَنُوا تُوبُوا إِلَى اللَّهِ تَوْبَةً نَّصُوحًا...))- 134

”اے ایمان والو! خلوص دل کے ساتھ توبہ کر و۔۔۔“

ان آیات میں خداوند عالم نے مومنین اور غیر مومنین سبھی کو توبہ کی دعوت دی ہے، خدا کی اطاعت واجب اور باعت رحمت و مغفرت ہے، اسی طرح خداوند عالم کی معصیت حرام اور باعث غضب الہی اور مستحق عذاب الہی ہے، جس کی وجہ سے دنیا و آخرت میں ذلت و خواری اور ہمیشہ کے لئے ہلاکت و بدبختی ہے۔

2- حقیقی توبہ کا راستہ

حقیقت تو یہ ہے کہ ”توبہ“ ایک سادہ اور آسان کام نہیں ہے، بلکہ معنوی اور عملی شرائط کے ساتھ ہی توبہ محقق ہو سکتی ہے۔

شرمندگی، آئندہ میں پاک و پاکیزہ رہنے کا مصمم ارادہ، برے اخلاق کو اچھے اخلاق و عادات میں بدلنا، اعمال کی اصلاح کرنا، گزشتہ اعمال کا جبران اور تلافی کرنا اور خدا پر ایمان رکھنا اور اسی پر بھروسہ کرنا یہ تمام ایسے عناصر ہیں جن کے ذریعہ سے توبہ کی عمارت پایہ تکمیل تک پہنچتی ہے، اور انہیں کے ذریعہ استغفار ہو سکتا ہے۔

((اِلَّا الَّذِينَ تَابُوا وَأَصْلَحُوا وَبَيَّنُوا فَاُولَٰئِكَ أَتُوبُ عَلَيْهِمْ وَأَنَا التَّوَّابُ الرَّحِيمُ))- 135

”علاوہ ان لوگوں کے جو توبہ کر لیں اور اپنے کئے کی اصلاح کر لیں اور جس کو چھپایا ہے اس کو واضح کر دیں، تو ہم ان کی توبہ قبول کر لیتے ہیں کہ ہم بہترین توبہ قبول کرنے والے اور مہربان ہیں۔“

((إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَٰئِكَ يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا))- 136

”توبہ خدا کے ذمہ صرف ان لوگوں کے لئے ہے جو جہالت کی بنا پر برائی کرتے ہیں لیکن پھر فوراً توبہ کر لیتے ہیں کہ خدا ان کی توبہ کو قبول کر لیتا ہے وہ علم و دانائے بھی ہے اور صاحب حکمت بھی۔“

((فَمَنْ ظَلَمَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ إِنَّ اللَّهَ عَفُورٌ رَحِيمٌ))- 137

”پھر ظلم کے بعد جو شخص توبہ کر لے اور اپنی اصلاح کر لے، تو خدا (بھی) اس کی توبہ کو قبول کر لے گا اور اللہ بڑا بخشنے والا اور مہربان ہے۔“

((وَالَّذِينَ عَمِلُوا السَّيِّئَاتِ ثُمَّ تَابُوا مِنْ بَعْدِهَا وَآمَنُوا إِنَّ رَبَّكَ مِنْ بَعْدِهَا لَعَفُورٌ رَحِيمٌ))- 138

”اور جن لوگوں نے بُرے اعمال کئے اور پھر توبہ کر لی اور ایمان لے آئے، توبہ کے بعد تمہارا پروردگار بہت بخشنے والا اور بڑا رحم کرنے والا ہے۔“

((فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَأَخِوَانَكُمْ فِي الدِّينِ...))- 139

”پھر اگر یہ توبہ کر لینا اور نماز قائم کریں اور زکوٰۃ ادا کریں، تو (یہ لوگ) دین میں تمہارے بھائی ہیں۔۔۔“

قارئین کرام! مذکورہ آیات کے پیش نظر، خدا و قیامت پر ایمان، عقیدہ، عمل اور اخلاق کی اصلاح، خدا کی طرف فوراً لوٹ

آنا، ظلم و ستم کے ہاتھ روک لینا، نماز قائم کرنا، زکوٰۃ ادا کرنا اور لوگوں کے حقوق ادا کرنا؛ حقیقی توبہ کے شرائط ہیں، اور جو شخص بھی ان تمام شرائط کے ساتھ توبہ کرے گا بے شک اس کی توبہ حقیقت تک پہنچ جائے گی اور حقیقی طور پر توبہ محقق ہوگی نیز اس کی توبہ یقیناً بارگاہ خداوندی میں قبول ہوگی۔

3- توبہ قبول ہونا

جس وقت کوئی گناہگار توبہ کے سلسلہ کے خداوند عالم کی اطاعت کرتا ہے اور توبہ کے شرائط پر عمل کرتا ہے، اور توبہ کے سلسلہ میں قرآن کا تعلیم کردہ راستہ اپناتا ہے، توبے شک خدائے مہربان؛ جس نے گناہگار کی توبہ قبول کرنے کا وعدہ فرماتا ہے، وہ ضرور اس کی توبہ قبول کر لیتا ہے اور اس کے نامہ اعمال میں توبہ قبول ہونے کی نشانی قرار دے دیتا ہے اور اس کو گناہوں سے پاک کر دیتا ہے، نیز اس کے باطن سے ظلمت و تاریکی کو سفیدی اور نور میں تبدیل کر دیتا ہے۔

((اَلَمْ يَعْلَمُوا اَنَّ اللّٰهَ يُوَقِّبُ التَّوْبَةَ عَنْ عِبَادِهِ))- 140

”کیا یہ نہیں جانتے کہ اللہ ہی اپنے بندوں کی توبہ قبول کرتا ہے۔۔۔“

((وَبُو الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنْ السَّيِّئَاتِ))- 141

”اور وہی وہ ہے جو اپنے بندوں کی توبہ کو قبول کرتا ہے اور ان کی برائیوں کو معاف کرتا ہے۔۔۔“

((غَافِرِ الذَّنْبِ وَقَابِلِ التَّوْبِ))- 142

”وہ گناہوں کا بخشنے والا اور توبہ کا قبول کرنے والا ہے۔۔۔“

4- توبہ سے منہ موڑنا

اگر گناہگار خدا کی رحمت سے مایوس ہو کر توبہ نہ کرے تو اس کو جاننا چاہئے کہ رحمت خدا سے مایوسی صرف اور صرف کفار سے مخصوص ہے 143

اگر گناہگار انسان اس وجہ سے توبہ نہیں کرتا کہ خداوند عالم اس کے گناہوں کو بخشنے پر قدرت نہیں رکھتا، تو اس کو معلوم ہونا چاہئے کہ یہ تصور بھی یہودیوں کا ہے۔ 144

اگر گناہگار انسان کا تکبر، خدائے مہربان کے سامنے جرأت اور رب کریم کے سامنے بے ادبی کی بنا پر ہو تو اس کو جاننا چاہئے کہ خداوند عالم اس طرح کے مغزور، گھمنڈی اور بے ادب لوگوں کو دوست نہیں رکھتا، اور جس شخص سے خدا محبت نہ کرتا ہو تو دنیا و آخرت میں ان کی نجات ممکن نہیں ہے۔ 145

گناہگار کو یہ معلوم ہونا چاہئے کہ توبہ سے منہ موڑنا، جبکہ باب توبہ کھلا ہوا ہے اور لازمی شرائط کے ساتھ توبہ کرنا ممکن ہے نیز یہ کہ خداوند عالم توبہ قبول کرنے والا ہے، لہذا ان تمام باتوں کے پیش نظر توبہ نہ کرنا اپنے اوپر اور آسمانی حقائق پر ظلم و ستم ہے۔

((--- وَمَنْ لَمْ يَتُبْ فَأُولَٰئِكَ هُمُ الظَّالِمُونَ))- 146

”اگر کوئی توبہ نہ کرے تو سمجھو کہ درحقیقت یہی لوگ ظالم ہیں۔“

((اِنَّ الَّذِيْنَ قَنَتُوا الْمُؤْمِنِيْنَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابٌ جَهَنَّمَ وَلَهُمْ عَذَابُ الْاَحْرِيْقِ))- 147

”بیشک جن لوگوں نے ایماندار مردوں اور عورتوں کو ستایا اور پھر توبہ نہ کی، ان کے لئے جہنم کا عذاب ہے اور ان کے لئے جلانے والا عذاب بھی ہے۔“

5- توبہ قبول نہ ہونے کے اسباب

اگر گناہگار انسان کو توبہ کرنے کی توفیق حاصل ہو جائے اور تمام تر لازمی شرائط کے ساتھ توبہ کر لے تو بے شک اس کی توبہ بارگاہ خداوندی میں قبول ہوتی ہے، لیکن اگر توبہ کرنے کا موقع ہاتھ سے کھو بیٹھے اور اس کی موت آپہنچے اور پھر وہ اپنے گزشتہ سے توبہ کرے یا ضروری شرائط کے ساتھ توبہ نہ کرے یا ایمان لانے کے بعد کافر ہو جائے تو ایسے شخص کی توبہ ہرگز قبول نہیں ہو سکتی۔

((وَلَيْسَتِ التَّوْبَةُ لِلَّذِيْنَ يَعْمَلُونَ السَّيِّئَاتِ حَتَّىٰ اِذَا حَضَرَ اَحَدَهُمُ الْمَوْتُ قَالَ اِنِّيْ تَابْتُ الْاَنَ وَلَا الَّذِيْنَ يَمُوتُوْنَ وَهُمْ كُفَّارٌ اُولَٰئِكَ اَعْتَدْنَا لَهُمْ عَذَابًا اَلِيْمًا))- 148

”اور توبہ ان لوگوں کے لئے نہیں ہے جو پہلے برائیاں کرتے ہیں اور پھر جب موت سامنے آجاتی ہے تو کہتے ہیں کہ

اب ہم نے توبہ کر لی اور نہ ان کے لئے ہے جو حالت کفر میں مر جاتے ہیں کہ ان کے لئے ہم نے بڑا دردناک عذاب مہیا کر رکھا ہے۔“
 ((إِنَّ الَّذِينَ كَفَرُوا بَعْدَ إِيمَانِهِمْ ثُمَّ اِزْدَادُوا كُفْرًا لَنْ نُقْبِلَ تَوْبَتَهُمْ وَأُولَئِكَ هُمُ الضَّالُّونَ))۔ 149
 ”جن لوگوں نے کفر اختیار لیا اور پھر کفر میں بڑھتے ہی چلے گئے ان کی توبہ ہرگز قبول نہ ہوگی اور وہ حقیقی طور پر گمراہ ہیں۔“

توبہ، احادیث کی روشنی میں
 حضرت امام باقر علیہ السلام کا ارشاد ہے: جناب آدم (علیہ السلام) نے خداوند عالم کی بارگاہ میں عرض کی: پالنے والے مجھ پر (اور میری اولاد) پر شیطان کو مسلط ہے اور وہ خون کی طرح گردش کرتا ہے، پالنے والے اس کے مقابلہ میں میرے لئے کیا چیز مقرر فرمائی ہے؟
 خطاب ہوا: اے آدم یہ حقیقت آدم کے لئے مقرر کی ہے کہ تمہاری اولاد میں کسی نے گناہ کا ارادہ کیا، تو اس کے نامہ اعمال میں نہیں لکھا جائے گا، اور اگر اس نے اپنے ارادہ کے مطابق گناہ بھی انجام دے لیا تو اس کے نامہ اعمال میں صرف ایک ہی گناہ لکھا جائے گا، لیکن اگر تمہاری اولاد میں سے کسی نے نیکی کا ارادہ کر لیا تو فوراً ہی اس کے نامہ اعمال میں لکھا جائے گا، اور اگر اس نے اپنے ارادہ پر عمل بھی کیا تو اس نے نامہ اعمال میں دس برابر نیکی لکھی جائے گی؛ اس وقت جناب آدم (علیہ السلام) نے عرض کیا: پالنے والے! اس میں اضافہ فرمادے؛ آواز قدرت آئی: اگر تمہاری اولاد میں کسی شخص نے گناہ کیا لیکن اس کے بعد مجھ سے استغفار کر لیا تو میں اس کو بخش دوں گا؛ ایک بار پھر جناب آدم (علیہ السلام) نے عرض کیا: پالنے والے! مزید اضافہ فرما؛ خطاب ہوا: مینے تمہاری اولاد کے لئے توبہ کورکھا اور اس کے دروازہ کو وسیع کر دیا کہ تمہاری اولاد موت کا پیغام آنے سے قبل توبہ کر سکتی ہے، اس وقت جناب آدم (علیہ السلام) نے عرض کیا: خداوند! یہ میرے لئے کافی ہے۔ 150

حضرت امام صادق علیہ السلام نے حضرت، رسول اکرم صلی اللہ علیہ و آلہ و سلم سے روایت کی ہے: جو شخص اپنی موت سے ایک سال پہلے توبہ کر لے تو خداوند عالم اس کی توبہ قبول کر لیتا ہے، اس کے بعد فرمایا: بے شک ایک سال زیادہ ہے، جو شخص اپنی موت سے ایک ماہ قبل توبہ کر لے تو خداوند عالم اس کی توبہ قبول کر لیتا ہے، اس کے بعد فرمایا: ایک مہینہ بھی زیادہ ہے، جو شخص ایک ہفتہ پہلے توبہ کر لے اس کی توبہ قابل قبول ہے، اس کے بعد فرمایا: ایک ہفتہ بھی زیادہ ہے، اگر کسی شخص نے اپنی موت سے ایک دن پہلے توبہ کر لی تو خداوند عالم اس کی توبہ بھی قبول کر لیتا ہے، اس کے بعد فرمایا: ایک دن بھی زیادہ ہے اگر اس نے موت کے آثار دیکھنے سے پہلے توبہ کر لی تو خداوند عالم اس کی بھی توبہ قبول کر لیتا ہے۔ 151

حضرت رسول خدا صلی اللہ علیہ و آلہ و سلم فرماتے ہیں:
 ”إِنَّ اللَّهَ يَقْبَلُ تَوْبَةَ عَبْدِهِ مَا لَمْ يَغْرُبْ، تَوْبُوا إِلَيَّ رَبِّكُمْ قَبْلَ أَنْ تَمُوتُوا، وَبَادِرُوا بِالْأَعْمَالِ الزَّكَاةِ قَبْلَ أَنْ تَسْتَعْلُوا، وَصَلُوا الَّذِي بَيْنَكُمْ وَبَيْنَهُ بِكَثْرَةٍ ذَكَرْكُمْ إِيَّاهُ“۔ 152

”خداوند عالم، اپنے بندے کی توبہ دم نکلنے سے پہلے پہلے تک قبول کر لیتا ہے، لہذا اس سے پہلے پہلے توبہ کر لو، نیک اعمال انجام دینے میں جلدی کرو قبل اس کے کہ کسی چیز میں مبتلا ہو جاؤ، اپنے اور خدا کے درمیان توجہ کے ذریعہ رابطہ کر لو۔“

حضرت امیر المومنین علیہ السلام فرماتے ہیں:

”لَا شَفِيعَ أَنْجَحُ مِنَ التَّوْبَةِ“۔ 153

”توبہ سے زیادہ کامیاب کرنے والا کوئی شفیع نہیں ہے۔“

حضرت رسول اکرم صلی اللہ علیہ و آلہ و سلم سے روایت ہے:

”التَّوْبَةُ تَجِبُ مَا قَبْلَهَا“۔ 154

”توبہ؛ انسان کے گزشتہ اعمال کو ختم کر دیتی ہے۔“

حضرت علی علیہ السلام فرماتے ہیں:

”التَّوْبَةُ تَسْتَنْزِلُ الرَّحْمَةَ“۔ 155

”توبہ کے ذریعہ رحمت خدا نازل ہوتی ہے۔“

نیز حضرت امیر المومنین علیہ السلام فرماتے ہیں:

”تُوبُوا إِلَى اللَّهِ وَادْخُلُوا فِي مَحَبَّتِهِ، فَإِنَّ اللَّهَ يُحِبُّ التَّوَّابِينَ وَ يُحِبُّ الْمُتَطَهِّرِينَ، وَالْمُؤْمِنُ تَوَّابٌ.“- 156
 ”خداوند عالم کی طرف لوٹ آؤ، اپنے دلوں میں اس کی محبت پیدا کرلو، بے شک خداوند عالم توبہ کرنے والوں اور پاکیزہ لوگوں کو دوست رکھتا ہے اور مومن بہت زیادہ توبہ کرتا ہے۔“

حضرت امام رضا علیہ السلام اپنے آباء و اجداد علیہم السلام کے حوالے سے رسول اکرم صلی اللہ علیہ و آلہ و سلم سے روایت کرتے ہیں:
 ”مَثَلُ الْمُؤْمِنِ عِنْدَ اللَّهِ عَزَّ وَجَلَّ كَمَثَلِ مَلِكٍ مُقْرَبٍ وَ إِنَّ الْمُؤْمِنَ عِنْدَ اللَّهِ عَزَّ وَجَلَّ أَعْظَمُ مِنْ ذَلِكَ، وَ لَيْسَ شَيْءٌ أَحَبَّ إِلَى اللَّهِ مِنْ مُؤْمِنٍ تَائِبٍ أَوْ مُؤْمِنَةٍ تَائِبَةٍ.“- 157

”خداوند عالم کے نزدیک مومن کی مثال ملک مقرب کی طرح ہے، بے شک خداوند عالم کے نزدیک مومن کا مرتبہ فرشتہ سے بھی زیادہ ہے، خداوند عالم کے نزدیک مومن اور توبہ کرنے والے مومن سے محبوب تر کوئی چیز نہیں ہے۔“
 امام ہشتم اپنے آباء و اجداد کے حوالے سے ذریعہ رسول خدا صلی اللہ علیہ و آلہ و سلم سے روایت فرماتے ہیں:
 ”الَّتَائِبُ مِنَ الذَّنْبِ كَمَنْ لَا ذَنْبَ لَهُ.“- 158

”گناہوں سے توبہ کرنے والا، اس شخص کی طرح ہے جس نے گناہ کیا ہی نہ ہو۔“
 حضرت امام صادق علیہ السلام سے منقول ہے:
 ”إِنَّ تَوْبَةَ النَّصُوحِ هُوَ أَنْ يَتُوبَ الرَّجُلُ مِنْ ذَنْبٍ وَ يَتُوبِي أَنْ لَا يَعُودَ إِلَيْهِ أَبَدًا.“- 159
 ”توبہ نصوح یہ ہے کہ انسان گناہوں سے توبہ کرے اور دوبارہ گناہ نہ کرنے کا قطعی ارادہ رکھے۔“

حضرت رسول خدا صلی اللہ علیہ و آلہ و سلم کا ارشاد ہے:
 ”لِلَّهِ أَفْرَحُ بِتَوْبَةِ عَبْدِهِ مِنَ الْعَقِيمِ الْوَالِدِ، وَ مِنَ الصَّالِّ الْوَالِدِ، وَ مِنَ الظَّمَانِ الْوَالِدِ.“- 160
 ”خداوند عالم اپنے گناہگار بندے کی توبہ پر اس سے کہیں زیادہ خوشحال ہوتا ہے جتنی ایک عقیم عورت بچہ کی پیدائش پر خوش ہوتی ہے، یا کسی کا کوئی کھویا ہوا مل جاتا ہے اور پیاسے کو بہتا ہوا چشمہ مل جاتا ہے!“

حضرت رسول خدا صلی اللہ علیہ و آلہ و سلم سے روایت ہے:
 ”الَّتَائِبُ إِذَا لَمْ يَسْتَبِينَ عَلَيْهِ أَثَرُ التَّوْبَةِ فَلَيْسَ بِتَائِبٍ، يَرْضَى الْأَخْصَاءَ، وَ يَعِيدُ الصَّلَوَاتِ، وَ يَتَوَضَّعُ بَيْنَ الْخَلْقِ، وَ يَتَّقِي نَفْسَهُ عَنِ الشَّهَوَاتِ، وَ يَهْزُلُ رَقَبَتَهُ بِصِيَامِ النَّهَارِ.“- 161

”جس وقت توبہ کرنے والے پر توبہ کے آثار ظاہر نہ ہوں، تو اس کو تائب (یعنی توبہ کرنے والا) نہیں کہا جاتا چاہئے، توبہ کے آثار یہ ہیں: جن لوگوں کے حقوق ضائع کئے ہیں ان کی رضایت حاصل کرے، قضا شدہ نمازوں کو ادا کرے، دوسروں کے سامنے تواضع و انکساری سے کام لے، اپنے نفس کو حرام خواہشات سے روکے رکھے اور روزے رکھ کر جسم کو کمزور کرے۔“

حضرت علی علیہ السلام فرماتے ہیں:
 ”الَّتَوْبَةُ نَدْمٌ بِالْقَلْبِ، وَ اسْتِغْفَارٌ بِاللِّسَانِ، وَ تَرْكٌ بِالْجَوَارِحِ، وَ اضْمَارٌ أَنْ لَا يَعُودَ.“- 162
 ”توبہ؛ یعنی دل میں شرمندگی، زبان پر استغفار، اعضاء و جوارح سے تمام گناہوں کو ترک کرنا اور دوبارہ نہ کرنے کا مستحکم ارادہ کرنا۔“

نیز حضرت علی علیہ السلام کا ارشاد ہے:
 ”مَنْ تَابَ تَابَ اللَّهُ عَلَيْهِ، وَ أَمَرَتْ جَوَارِحُهُ أَنْ تَسْتُرَ عَلَيْهِ، وَ بِقَاعُ الْأَرْضِ أَنْ تَكْتُمَ عَلَيْهِ، وَ أَنْسَبَتْ الْحَفَظَةُ مَا كَانَتْ تَكْتُمُ عَلَيْهِ.“- 163

”جو شخص توبہ کرتا ہے خداوند عالم اس کی توبہ قبول کرتا ہے، اور اس کے اعضاء و جوارح کو حکم دیا جاتا ہے کہ اس کے گناہوں کو مخفی کرلو، اور زمین سے کہا جاتا ہے کہ اس کے گناہ کو چھپالے اور جو کچھ کراماً کاتبین نے لکھا ہے خدا ان کو نظر انداز کر دیتا ہے۔“

حضرت امام صادق علیہ السلام کا ارشاد ہے کہ خداوند عالم نے جناب داؤد نبی (علیہ السلام) پر وحی فرمائی:
 ”إِنَّ عَبْدِي الْمُؤْمِنَ إِذَا أَذْنَبَ ذَنْبًا ثُمَّ رَجَعَ وَ تَابَ مِنْ ذَلِكَ الذَّنْبِ وَ اسْتَحْيَى مِنِّي عِنْدَ ذِكْرِهِ غَفَرْتُ لَهُ، وَ أَنْسَبْتُ الْحَفَظَةَ، وَ أَبْدَلْتُهُ الْحُسْنَ، وَ لَا أَبَالِي وَ أَنَا أَرْحَمُ الرَّحِمِينَ.“- 164

”بے شک جب میرا بندہ گناہ کا مرتکب ہوتا ہے اور پھر اپنے گناہ سے منہ موڑ لیتا ہے اور توبہ کر لیتا ہے، اور اس گناہ کو یاد کر کے مجھ سے شرمندہ ہوتا ہے تو میں اس کو معاف کر دیتا ہوں، اور کراماً کاتبین کو (بھی) بھلا دیتا ہوں، اور اس کے گناہ کو نیکی میں تبدیل کر دیتا ہوں، مجھے کوئی پرواہ نہیں ہے کیونکہ میں ارحم الراحمین ہوں۔“

بیغمیر اسلام صلی اللہ علیہ و آلہ و سلم ایک اہم روایت میں فرماتے ہیں: کیا تم جانتے ہو کہ تائب (یعنی توبہ کرنے والا) کون ہے؟ اصحاب نے کہا: یا رسول اللہ! آپ بہتر جانتے ہیں، تو آنحضرت صلی اللہ علیہ و آلہ و سلم نے فرمایا: جب کوئی بندہ توبہ کرے اور دوسروں کے مالی حقوق کو ادا کر کے ان کو راضی نہ کر لے تو وہ تائب نہیں ہے، جو شخص توبہ کرے لیکن خدا کی عبادتوں میں اضافہ نہ کرے تو وہ شخص (بھی) تائب نہیں ہے، جو شخص توبہ کرے لیکن اپنے (مال حرام سے بنے ہوئے) لباس کو نہ بدلے وہ (بھی) تائب نہیں ہے، جو شخص توبہ کرے لیکن اپنی صحبت کو نہ بدلے تو وہ (بھی) تائب نہیں ہے، جو شخص توبہ کرے لیکن اپنے اخلاق اور اپنی نیت کو نہ بدلے تو وہ شخص (بھی) تائب نہیں ہے، جو شخص توبہ کرے اور اپنے دل سے حقائق کو نہ دیکھے، اور صدقہ و انفاق میں اضافہ نہ کرے تو وہ شخص (بھی) تائب نہیں ہے، جو شخص توبہ کرے لیکن اپنی آرزوؤں کو کم نہ کرے اور اپنی زبان کو محفوظ نہ رکھے، تو وہ شخص (بھی) تائب نہیں ہے، جو شخص توبہ کرے لیکن اپنے بدن سے اضافی کھانے کو خالی نہ کرے، تو وہ شخص (بھی) تائب نہیں ہے۔ بلکہ وہ شخص تائب ہے جو ان تمام خصلتوں کی پابندی کرے۔ 165

توبہ کے منافع اور فوائد

گناہوں سے توبہ کے متعلق قرآن کریم کی آیات اور اہل بیت علیہم السلام سے مروی احادیث و روایات کے پیش نظر دنیا و آخرت میں توبہ کے بہت سے منافع و فوائد ذکر ہوئے ہیں، جن کو ذیل میں بیان کیا جاتا ہے:

((... اسْتَغْفِرُوا رَبَّكُمْ إِنَّهُ كَانَ غَفَّارًا. يُرْسِلِ السَّمَاءَ عَلَيْكُمْ مِدْرَارًا. وَيَمْدِدْكُمْ بِأَمْوَالٍ وَيُبَيِّنْ وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا)).

166

”... اور کہا کہ اپنے پروردگار سے استغفار کرو کہ وہ بہت زیادہ بخشنے والا ہے۔ وہ تم پر آسمان سے موسلا دھار پانی برسائے گا اور اموال و اولاد کے ذریعہ تمہاری مدد کرے گا اور تمہارے لئے باغات اور نہریں قرار دے گا۔“

((... تَوْبُوا إِلَى اللَّهِ تَوْبَةً نَّصُوحًا عَسَىٰ رَبُّكُمْ أَنْ يَكْفِرَ عَنْكُمْ سَيِّئَاتِكُمْ وَ يَدْخُلَكُمْ جَنَّاتٍ تَجْرِي مِنْ تَحْتِهَا الْأَنْهَارُ...)) - 167

”توبہ کرو، عنقریب تمہارا پروردگار تمہاری برائیوں کو مٹا دے گا اور تمہیں ان جنتوں میں داخل کرے گا جن کے نیچے نہریں جاری ہوں گی۔“

توبہ سے متعلق اکثر آیات خداوند عالم کی دو صفات ”غفور“ و ”رحیم“ پر ختم ہوتی ہیں، جس کا مطلب یہ ہے کہ خداوند عالم حقیقی توبہ کرنے والے پر اپنی بخشش اور رحمت کے دروازے کھول دیتا ہے۔ 168

((وَلَوْ أَنَّ أَهْلَ الْقُرَىٰ آمَنُوا نَقَوْا لَفَتَحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ...)) - 169

”اور اگر بستی کے لوگ ایمان لے آتے ہیں اور تقویٰ اختیار کر لیتے تو ہم ان کے لئے زمین اور آسمان سے برکتوں کے دروازے کھول دیتے۔“

”مجمع البیان“ جو ایک گرانقدر تفسیر ہے اس میں ایک بہترین روایت نقل کی گئی ہے:

” ایک شخص حضرت امام حسن علیہ السلام کی خدمت میں آکر قحط اور مہنگائی کی شکایت کرتا ہے، اس وقت امام علیہ السلام نے اس سے فرمایا: اے شخص اپنے گناہوں سے استغفار کرو، ایک دوسرے شخص نے غربت اور نداری کی شکایت کی، اس سے (بھی) امام علیہ السلام نے فرمایا: اپنے گناہوں سے مغفرت طلب کرو، اسی طرح ایک اور شخص امام علیہ السلام کی خدمت میں آیا اور عرض کی: مولا دعا کیجئے کہ مجھے خداوند عالم اولاد عطا کرے تو امام علیہ السلام نے اس سے بھی یہی فرمایا: اپنے گناہوں سے استغفار کرو۔“

اس وقت آپ کے اصحاب نے عرض کیا: (فرزند رسول!) آنے والوں کی درخواستیں اور شکایات مختلف تھی، لیکن آپ نے سب کو توبہ و استغفار کرنے کا حکم فرمایا! امام علیہ السلام نے فرمایا: میں نے یہ چیز اپنی طرف سے نہیں کہی ہے بلکہ سورہ نوح کی آیات سے یہی نتیجہ نکلتا ہے جہاں خداوند عالم نے فرمایا ہے: ((اسْتَغْفِرُوا رَبَّكُمْ...)) (اپنے رب کی بارگاہ میں توبہ و استغفار کرو)، لہذا میں نے سبھی کو استغفار کے لئے کہا، تاکہ ان کی مشکلات، توبہ و استغفار کے ذریعہ حل ہو جائیں۔ 170

بہر حال قرآن مجید اور احادیث سے واضح طور پر یہ نتیجہ نکلتا ہے کہ توبہ کے منافع و فوائد اس طرح سے ہیں: گناہوں سے پاک ہو جانا، رحمت الہی کا نزول، بخشش خداوندی، عذاب آخرت سے نجات، جنت میں جانے کا استحقاق، روح کی پاکیزگی، دل کی صفائی، اعضاء و جوارح کی طہارت، ذلت و رسوائی سے نجات، باران نعمت کا نزول، مال و دولت اور اولاد کے ذریعہ امداد، باغات اور نہروں میں برکت، قحطی، مہنگائی اور غربت کا خاتمہ۔

95. سورة طه آيت 82.
96. (ورة مؤمن (غافر) آيت 3.
97. سورة زمر آيت 53.
98. سورة زمر آيت، 58.
99. سورة زمر آيت، 59.
100. سورة زمر آيت، 47.
102. اصول كافي ج، ص72.
103. سورة بقره آيات 33 تا 35.
104. ((وَيَا آدَمُ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ)) سورة اعراف آيت نمبر 19.
105. ((فَوَسْوَسَ لَهُمَا الشَّيْطَانُ لِيُبْدِيَ لَهُمَا مَا وُورِيَ عَنْهُمَا مِنْ سَوَاتِحِهِمَا وَقَالَ مَا نَهَاكُمَا رَبُّكُمَا عَنْ بَيْتِ الشَّجَرَةِ إِلَّا أَنْ تَكُونَا مَلَكَينَ أَوْ تَكُونَا مِنَ الْخَالِدِينَ - وَقَاسَمَهُمَا إِنِّي لَكُمَا لَمِنُ النَّاصِحِينَ)) سورة اعراف آيت نمبر 20-21.
106. ((فَذَلَّاهُمَا بِغُرُورٍ فَلَمَّا ذَاقَا الشَّجَرَةَ بَدَتْ لَهُمَا سَوْآتُهُمَا وَطَفِقَا يَخْصِفَانِ عَلَيْهِمَا مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ وَأَقُلْتُ لَكُمَا إِنَّ الشَّيْطَانَ لَكُمَا عَدُوٌّ مُبِينٌ)) سورة اعراف آيت نمبر 22.
107. سورة اعراف آيت 32.
108. سورة بقره آيت 37.
109. مجمع البيان، ج1، ص112؛ بحار الانوار ج11، ص157، باب3.
110. مجمع البيان، ج1، ص113؛ بحار الانوار ج11، ص157، باب3.
111. سورة طه آيت، 122.
112. بحار الانوار ج 94، ص 328 باب 2.
113. سورة بقره آيت 81.
114. سورة كهف آيت، 103-105.
115. سورة بقره آيت 10.
116. سورة مائده آيت 53.
117. سورة توبه آيت 125.
118. سورة نساء آيت، 10.
119. سورة بقره آيت 174-175.
120. سورة ابراهيم آيت، 18.
121. معاني الاخبار 270، باب معني الذنوب التي تغير النعم، حديث 2؛ وسائل الشيعه، ج16، ص281، باب 41، حديث 21556؛ بحار الانوار، ج70، ص375، باب 138، حديث 12.
122. نهج البلاغه، حكمت 842، حكمت 290؛ بحار الانوار ج70، ص364، باب 137، حديث 96.
123. نهج البلاغه، 878 حكمت 417؛ وسائل الشيعه ج16، ص77، باب 87، حديث 21028؛ بحار الانوار ج6، ص36، باب 20، حديث 59.
124. كنز الفوائد ج1، ص330، فصل حديث عن الامام الرضا(ع)؛ بحار الانوار ج75، ص356، باب 26، حديث 11.
125. نهج البلاغه، 877، حكمت 415؛ غرر الحكم، ص135، الدنيا دار الغرور، حديث 2347؛ روضة الواعظين ج2 ص441، مجلس في ذكر الدنيا.
126. ارشاد القلوب ج1، ص200، باب 54؛ بحار الانوار ج74، ص23، باب 2، حديث 6.

127. سورة بقره آيت 222-
128. (2) سورة غافر(مومن)آيت 7 تا 9-
129. سورة فرقان آيت 68تا70-
130. كافي ج2ص432، حديث 5؛بحا الانوار ج6، ص39، باب20، حديث70-
131. سورة هود آيت 3-
132. سورة نور آيت 31-
133. مفردات راغب ص64، ماده (فلح)-.
134. سورة تحريم آيت 8-
135. سورة بقره آيت، 160-
136. سورة نساء آيت 17-
137. سورة مائده آيت 39-
138. سورة اعراف آيت 153-
139. سورة توبه آيت 11-
140. سورة توبه آيت 104-
141. سورة شوري آيت 25-
142. سورة غافر(مومن)آيت 3-
143. سورة يوسف آيت 87-
144. سورة مائده آيت 64-
145. ((لَا جَرَمَ أَنْ اللَّهُ يَعْلَمَ مَا يَسِرُّونَ وَمَا يَعْلَنُونَ إِنَّهُ لَا يُحِبُّ الْمُسْتَكْبِرِينَ)) سورة نحل آيت نمبر 23-((إِنَّ اللَّهَ يَدْفَعُ عَنِ الَّذِينَ آمَنُوا إِنَّ اللَّهَ لَا يُحِبُّ كُلَّ خَوَّانٍ كَفُورٍ)) سورة حج آيت 38-((إِنَّ قَارُونَ كَانَ مِنْ قَوْمِ مُوسَى فَبَغَى عَلَيْهِمْ وَآتَيْنَاهُ مِنَ الْكُنُوزِ مَا إِنَّ مَفَاتِحَهُ لَتَنُوءُ بِالْعُصْبَةِ أُولِي الْقُوَّةِ إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ)) سورة قصص آيت 67-((وَلَا تُصَعِّرْ خَدَّكَ لِلنَّاسِ وَلَا تَمْشِ فِي الْأَرْضِ مَرَحًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ)) سورة لقمان آيت 18-((لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ)) سورة حديد آيت 23-
146. سورة حجرات آيت 11-
147. سورة بروج آيت 10-
148. سورة نساء آيت 18-
149. سورة آل عمران آيت 90-
150. ”عن ابي جعفر عنه السلام قال:ان آدم علمه السلام قال: يارب ! سلطت على الشيطان واجريته مني مجري الدم فاجعل لي شيئا فقال:يا آدم ! جعلت لك ان من هم من ذريتك بسيئة لم تكتب علمه فان عملها كتبت علمه سيئة ومن هم منهم بحسنة فان لم يعملها كتبت له حسنة وان هو عملها كتبت له عشا، قال:يا رب! زدني.قال: جعلت لك ان من عمل منهم سيئة ثم استغفر غفرت له قال: يارب ! زدني قال: جعلت لهم التوبة وبسطت لهم التوبة حتي تبلغ النفس هذه . قال:يا رب!حسبي“-
151. عن ابي عبد الله عنه السلام قال: قال رسول الله صلي الله عليه و آله وسلم من تاب قبل موته قبل الله توبته ثم قال :ان السنة الكثيرة، من تاب قبل موته بشهر قبل الله توبته، ثم قال:ان الشهر لكثير، من تاب قبل موته بجمعة قبل الله توبته ثم قال:ان الجمعة لكثيرة، من تاب قبل موته بيوم قبل الله توبته، ثم قال:ان اليوم لكثير، من تاب قبل ان يعاين قبل الله توبته“-
152. دعوات راوندى، ص237، فصل في ذكر الموت ؛بحار الانوار، ج6، ص19، باب20، حديث5-
153. نهج البلاغه ص863، حكمت 371، من لايحضره الفقيه ج3، ص574، باب معرفة الكبائر التي او عدالله، حديث 4965؛ بحار الانوار ج6، ص19، باب 20، حديث6-
154. عوالي اللئالي ج1، ص237، الفصل التاسع، حديث 150؛مستدرک الوسائل ج 12، ص129، باب 86، حديث 13706؛ ميزان الحكمه، ج2، ص636، التوبة، حديث2111 -
155. غرر الحكم ص195، آثار التوبة، حديث 3835؛مستدرک الوسائل ج 12، ص129، باب 86، حديث 13707؛ميزان

- الحکمہ، ج2، ص636، التوبة، حدیث 2112۔
156. خصال ج2، ص623، حدیث 10؛ بحار، ج6، ص21، باب 20، حدیث 14۔
157. عیون اخبار الرضا ج2، ص29، باب 31، حدیث 33؛ جامع الاخبار ص85، الفصل الحادي والاربعون في معرفة المؤمن؛ وسائل الشیخ ج16، ص75، باب 86، حدیث 21021۔
158. عیون اخبار الرضا ج2، ص74، باب 31، حدیث 347؛ وسائل الشیخ ج16، ص75، باب 86، حدیث 21022؛ بحار، ج6، ص21، باب 20، حدیث 16۔
159. معاني الاخبار ص174، باب معني التوبة النصوح، حدیث 3؛ وسائل الشیخ ج16، ص77، باب 87، حدیث 21027؛ بحار الانوار، ج6، ص22، باب 20، حدیث 23۔
160. كنزل العمال ص10165؛ میزان الحکمہ، ج2، ص636، التوبة، حدیث 2123۔
161. جامع الاخبار، ج87، الفصل الخامس والاربعون في التوبة، مستدرک الوسائل ج12، ص130، باب 87، حدیث 13709۔
162. غرر الحکم ص194، حدیث 3777؛ مستدرک الوسائل ج12، ص137، باب 87، حدیث 13715۔
163. ثواب الاعمال ص179، ثواب التوبة؛ بحار الانوار ج6، ص28، باب 20، حدیث 32۔
164. ثواب الاعمال، ص130، ثواب من اذنب ذنباً ثم رجع و تاب؛ وسائل الشیخ ج16، ص74، باب 86، حدیث 21017۔
165. جامع الاخبار ص88، الفصل الخامس والاربعون في التوبة؛ بحار الانوار ج6، ص35، باب 20، حدیث 52؛ مستدرک الوسائل ج12، ص131، باب 87، حدیث 13709۔ قارئین کرام! اس روایت میں جن چیزوں کے بدلنے کا حکم ہوا ہے ان سے وہ چیزیں مراد ہیں جو حرام طریقہ سے حاصل کی گئی ہوں یا حرام چیزوں سے متعلق ہوں۔
166. سورة نوح آیت 10-12۔
167. سورة تحریم آیت 8۔
168. آل عمران، ج89، مانده، ج34، اعراف، ج153، توبہ، ج102، نور، ج5۔
169. سورة اعراف آیت 96۔
170. مجمع البيان ج10، ص361؛ وسائل الشیخ ج7، ص177، باب 23، حدیث 9055۔

توبہ کرنے والوں کے واقعات

((لَقَدْ كَانَ فِي قَصَصِهِمْ عِبْرَةٌ لِأُولِي الْأَلْبَابِ...)) 171
 ”یقیناً ان کے واقعات صاحبان عقل کے لئے عبرت ہیں۔“

ایک نمونہ خاتون

آسیہ، فرعون کی زوجہ تھی، وہ فرعون جس میں غرور و تکبر کا نشہ بھرا تھا، جس کا نفس شریر تھا اور جس کے عقائد اور اعمال باطل و فاسد تھے۔

قرآن مجید نے فرعون کو متکبر، ظالم، ستم گر اور خون بہانے والے کے عنوان سے یاد کیا ہے اور اس کو ”طاغوت“ کا نام دیا ہے۔

آسیہ، فرعون کے ساتھ زندگی بسر کرتی تھی، اور فرعون کی حکومت کی ملکہ تھی، تمام چیزیں اس کے اختیار میں تھیں۔

وہ بھی اپنے شوہر کی طرح فرمانروائی کرتی تھی، اور اپنی مرضی کے مطابق ملکی خزانہ سے فائدہ اٹھاتی تھی۔ ایسے شوہر کے ساتھ زندگی، ایسی حکومت کے ساتھ ایسے دربار کے اندر، اس قدر مال و دولت، اطاعت گزار غلام اور رکنیزوں کے ساتھ میں اس کی ایک بہترین زندگی تھی۔

ایک جوان اور قدرتمند خاتون نے اس ماحول میں پیغمبر الہی جناب موسیٰ بن عمران کے ذریعہ الہی پیغام سنا، اس نے اپنے

شوہر کے طور طریقے اور اعمال کے باطل ہونے کو سمجھ لیا، چنانچہ نور حقیقت اس کے دل میں چمک اٹھا۔ حالانکہ اس کو معلوم تھا کہ ایمان لانے کی وجہ سے اس کی تمام خوشیاں اور مقام و منصب چھن سکتا ہے یہاں تک کہ جان بھی جاسکتی ہے، لیکن اس نے حق کو قبول کر لیا اور وہ خداوند مہربان پر ایمان لے آئی، اور اپنے گزشتہ اعمال سے توبہ کر لی اور نیک اعمال کے ذریعہ اپنی آخرت کو آباد کرنے کی فکر میں لگ گئی۔

اس کا توبہ کرنا کوئی آسان کام نہیں تھا، اس کی وجہ سے اسے اپنا تمام مال و دولت اور منصب ترک کرنا پڑا، اور فرعون و فرعونوں کی ملامت ضرب و شتم کو برداشت کرنا پڑا، لیکن پھر بھی وہ توبہ، ایمان، عمل صالح اور ہدایت کی طرف قدم آگے بڑھاتی رہی۔

جناب آسیہ کی توبہ، فرعون اور اس کے درباریوں کو ناگوار گزری، کیونکہ پورے شہر میں اس بات کی شہرت ہو گئی کہ فرعون کی بیوی اور ملکہ نے فرعونی طور طریقہ کو ٹھکراتے ہوئے مذہب کلیم اللہ کو منتخب کر لیا ہے، سمجھا بجھا کر، ترغیب دلا کر اور ڈرا دھمکا کر بھی آسیہ کے بڑھتے قدم کو نہیں روکا جاسکتا تھا، وہ اپنے دل کی آنکھوں سے حق کو دیکھ کر قبول کر چکی تھی، اس نے باطل کے کھوکھلے پن کو بھی اچھی طرح سمجھ لیا تھا، لہذا حق و حقیقت تک پہنچنے کے بعد اس کو ہاتھ سے نہیں کھوسکتی تھی اور کھوکھلے باطل کی طرف نہیں لوٹ سکتی تھی۔

جی ہاں، یہ کیسے ہوسکتا ہے کہ خدا کو فرعون سے، حق کو باطل سے، نور کو ظلمت سے، صحیح کو غلط سے، آخرت کو دنیا سے، بہشت کو دوزخ سے، اور سعادت کو بدبختی سے بدل لے۔

جناب آسیہ نے اپنے ایمان، توبہ و استغفار پر استقامت کی، جبکہ فرعون دوبارہ باطل کی طرف لوٹا نے کے لئے کوشش کر رہا تھا۔

فرعون نے جناب آسیہ سے مقابلہ کی ٹھان لی، غضبناک ہوا، اس کے غضب کی آگ بھڑک اٹھی، لیکن آسیہ کی ثابت قدمی کے مقابلہ میں ہار گیا، اس نے آسیہ کو شکنجہ دینے کا حکم دیا، اور اس عظیم خاتون کے ہاتھ پیر کو باندھ دیا، اور سخت سے سخت سزا دینے کے بعد پھانسی کا حکم دیدیا، اس نے اپنے جلاوٹوں کو حکم دیا کہ اس کے اوپر بڑے بڑے پتھر گرائے جائیں، لیکن جناب آسیہ نے دنیا و آخرت کی سعادت و خوشبختی حاصل کرنے کے لئے صبر کیا، اور ان تمام سخت حالات میں خدا سے لو لگائے رکھی۔

جناب آسیہ کی حقیقی توبہ، ایمان و جہاد، صبر و استقامت، یقین اور مستحکم عزم کی وجہ سے قرآن مجید نے ان کو قیامت تک مومن و مومنات کے لئے نمونہ کے طور پر پہنچوایا ہے، تاکہ ہر زمانہ کے گناہگار کے لئے عذر و بہانہ کی کوئی گنجائش باقی نہ رہ جائے اور کوئی یہ نہ کہہ دے کہ توبہ، ایمان اور عمل صالح کا کوئی راستہ باقی نہیں رہا تھا۔

((وَضَرَبَ اللَّهُ مَثَلًا لِلَّذِينَ آمَنُوا امْرَأَاتٍ فَرُعُونَ إِذْ قَالَتْ رَبِّ ابْنِ لِي عِنْدَكَ بَيْتًا فِي الْجَنَّةِ وَنَجِّنِي مِنْ الْفُلُومِ الظَّالِمِينَ))۔ 172

”اور خدا نے ایمان والوں کے لئے فرعون کی زوجہ کی مثال بیان کی کہ اس نے دعا کی کہ پروردگار میرے لئے جنت میں ایک گھر بنا دے اور مجھے فرعون اور اس کے درباریوں سے نجات دلادے اور اس پوری ظالم قوم سے نجات عطا فرمادے۔“

توبہ، ایمان، صبر اور استقامت کی بنا پر اس عظیم الشان خاتون کا مرتبہ اس بلندی پر پہنچا ہوا تھا کہ رسول خدا صلی اللہ علیہ و آلہ و سلم نے ان کے بارے میں فرمایا:

”إِسْنَأْتِ الْجَنَّةِ إِلَيَّ أَرْبَعٌ مِنَ النِّسَاءِ: مَرْيَمُ بِنْتُ عِمْرَانَ، وَأَسِيَّةُ بِنْتُ مُرَاحِمٍ زَوْجَةَ فِرْعَوْنَ، وَخَدِيجَةُ بِنْتُ خُوَيْلِدٍ زَوْجَةَ النَّبِيِّ فِي الدُّنْيَا وَالْآخِرَةِ، وَفَاطِمَةُ بِنْتُ مُحَمَّدٍ.“۔ 173

”جنت چار عورتوں کی مشتاق ہے، مریم بنت عمران، آسیہ بنت مزاحم زوجہ فرعون، خدیجہ بنت خویلد دنیا و آخرت میں ہمسر پیغمبر، اور فاطمہ بنت محمد۔“

”شعوانہ“ کی توبہ

مرحوم ملا احمد نراقی اپنی عظیم الشان اخلاقی کتاب ”معراج السعادة“ میں حقیقی توبہ کے سلسلہ میں ایک عجیب و غریب واقعہ بیان کرتے ہیں:

شعوانہ ایک جوان رقاصہ عورت تھی، جس کی آواز نہایت سریلی تھی، لیکن اس کو حلال و حرام پر کوئی توجہ نہیں تھی، شہر بصرہ کے مالداروں کے یہاں فسق و فجور کی کوئی ایسی محفل نہ تھی جس میں شعوانہ بلائی نہ جاتی ہو، وہ ان محفلوں میں ناچ گانا کیا کرتی تھی، یہی نہیں بلکہ اس کے ساتھ کچھ لڑکیاں اور عورتیں بھی ہوتی تھیں۔

ایک روز اپنے سہیلیوں کے ساتھ ایسی ہی محفلوں میں جانے کے لئے ایک گلی سے گزر رہی تھی کہ اچانک دیکھا کہ ایک

گھر سے نالہ و شیون کی آواز آرہی ہے، اس نے تعجب کے ساتھ سوال کیا: یہ کیسا شور ہے؟ اور اپنی ایک سہیلی کو حالات معلوم کرنے کے لئے بھیج دیا، لیکن بہت دیر انتظار کے بعد بھی وہ نہ پلٹی، اس نے دوسری سہیلی کو بھیجا، لیکن وہ بھی واپس نہ آئی، تیسری کو بھی روانہ کیا اور ہدایت کردی کہ جلد لوٹ کر آنا، چنانچہ جب وہ گئی اور تھوڑی دیر بعد لوٹ کر آئی تو اس نے بتایا کہ یہ سب نالہ و شیون بدکار اور گناہگار افراد کا ہے!

شعوانہ نے کہا: میں خود جاکر دیکھتی ہوں کیا ہو رہا ہے۔
جیسے ہی وہ وہاں پہنچی اور دیکھا کہ ایک واعظ لوگوں کو وعظ کر رہے ہیں، اور اس آہ شریفہ کی تلاوت کر رہے ہیں: ((إِذَا رَأَيْتَهُمْ مِنْ مَكَانٍ بَعِيدٍ سَمِعُوا لَهَا تَغِيظًا وَزَفِيرًا - وَإِذَا أَلْقَا مِنْهَا مَكَانًا ضَيِّقًا مُقَرَّنِينَ دَعَوْا بُنَالِكَ ثُبُورًا))۔ 174
”جب آتش (دوزخ) ان لوگوں کو دور سے دیکھے گی تو یہ لوگ اس کے بھڑکتے ہوئے شعلوں کی آوازیں سنیں گے۔ اور جب انہیں زنجیروں میں جکڑ کر کسی تنگ جگہ میں ڈال دیا جائے گا تو وہاں موت کی دہائی دیں گے۔“
جیسے ہی شعوانہ نے اس آیت کو سنا اور اس کے معنی پر توجہ کی، اس نے بھی ایک چیخ ماری اور کہا: اے واعظ! میں بھی ایک گناہگار ہوں، میرا نامہ اعمال سیاہ ہے، میں بھی شرمندہ اور پشیمان ہوں، اگر مینتوبہ کروں تو کیا میری توبہ بارگاہ الہی میں قبول ہوسکتی ہے؟

واعظ نے کہا: ہاں، تیرے گناہ بھی قابل بخشش ہیں، اگرچہ شعوانہ کے برابر ہی کیوں نہ ہوں!
اس نے کہا: وائے ہو مجھ پر، ارے میں ہی تو ”شعوانہ“ ہوں، افسوس کہ میں کس قدر گناہوں سے آلودہ ہوں کہ لوگوں نے مجھے گناہگار کی ضرب المثل بنادیا ہے!!
اے واعظ! مینتوبہ کرتی ہوں اور اس کے بعد کوئی گناہ نہ کروں گی، اور اپنے دامن کو گناہوں سے بچاؤں گی اور گناہگاروں کی محفل میں قدم نہیں رکھوں گی۔

واعظ نے کہا: خداوند عالم تیری نسبت بھی ”ارحم الراحمین“ ہے۔
واقعاً شعوانہ نے توبہ کر لی، عبادت و بندگی میں مشغول ہو گئی، گناہوں سے پیدا ہوئے گوشت کو پگھلادیا، سوز جگر، اور دل کی تڑپ سے آہ و بکا کرتی تھی: ہائے! یہ میری دنیا ہے، تو آخرت کا کیا عالم ہوگا، لیکن اس نے اپنے دل میں ایک آواز کا احساس کیا: خدا کی عبادت میں مشغول رہ، تب آخرت میں دیکھنا کیا ہوتا ہے۔

میدان جنگ میں توبہ

”نصر بن مزاحم“ کتاب واقعہ صفین میں نقل کرتے ہیں: ہاشم مرقال کہتے ہیں: جنگ صفین میں حضرت علی علیہ السلام کی نصرت کے لئے چند قاریان قرآن شریف تھے، معاویہ کی طرف سے طائفہ ”غسان“ کا ایک جوان میدان میں آیا، اس نے رجز پڑھا اور حضرت علی علیہ السلام کی شان میں جسارت کرتے ہوئے مقابلہ کے لئے للکارا، مجھے بہت زیادہ غصہ آیا کہ معاویہ کے غلط پروپیگنڈے نے اس طرح لوگوں کو گمراہ کر رکھا ہے، واقعاً میرا دل کباب ہو گیا، میں نے میدان کا رخ کیا، اور اس غافل جوان سے کہا: اے جوان! جو کچھ بھی تمہاری زبان سے نکلتا ہے، خدا کی بارگاہ میں اس کا حساب و کتاب ہوگا، اگر خداوند عالم نے تجھ سے پوچھ لیا:

علی بن ابی طالب سے کیوں جنگ کی؟ تو کیا جواب دے گا؟

چنانچہ اس جوان نے کہا:

میں خدا کی بارگاہ میں حجت شرعی رکھتا ہوں کیونکہ میری تم سے جنگ علی بن ابی طالب کے بے نمازی ہونے کی وجہ سے ہے!

ہاشم مرقال کہتے ہیں: میں نے اس کے سامنے حقیقت بیان کی، معاویہ کی مکاری اور چال بازیوں کو واضح کیا۔ جیسے ہی اس نے یہ سب کچھ سنا، اس نے خدا کی بارگاہ میں استغفار کی، اور توبہ کی، اور حق کا دفاع کرنے کے لئے معاویہ کے لشکر سے جنگ کے لئے نکل گیا۔

ایک یہودی نو جوان کی توبہ

حضرت امام باقر علیہ السلام فرماتے ہیں:

ایک یہودی نوجوان اکثر رسول خدا صلی اللہ علیہ و آلہ و سلم کی خدمت میں آیا کرتا تھا، پیغمبر اکرم صلی اللہ علیہ و آلہ و سلم بھی اس کی آمد و رفت پر کوئی اعتراض نہیں کیا کرتے تھے بلکہ بعض اوقات تو اس کو کسی کام کے لئے بھیج دیا کرتے تھے، یا اس کے ہاتھوں قوم یہود کو خط بھیج دیا کرتے تھے۔

لیکن ایک مرتبہ وہ چند روز تک نہ آیا، پیغمبر اکرم صلی اللہ علیہ و آلہ و سلم نے اس کے بارے میں سوال کیا، تو ایک شخص

نے کہا: میں نے اس کو بہت شدید بیماری کی حالت میں دیکھا ہے شاید یہ اس کا آخری دن ہو، یہ سن کر پیغمبر اکرم صلی اللہ علیہ و آلہ و سلم چند اصحاب کے ساتھ اس کی عیادت کے تشریف لے گئے، وہ کوئی گفتگو نہیں کرتا تھا لیکن جب آنحضرت صلی اللہ علیہ و آلہ و سلم وہاں پہنچے تو وہ آپ کا جواب دینے لگا، چنانچہ رسول اکرم صلی اللہ علیہ و آلہ و سلم نے اس جوان کو آواز دی، اس جوان نے آنکھیں کھولی اور کہا: لیلیک یا ابا القاسم! آنحضرت صلی اللہ علیہ و آلہ و سلم نے فرمایا: کہو: ”اشہد ان لا الہ الا اللہ، وانی رسول اللہ“۔

جیسے ہی اس نوجوان کی نظر اپنے باپ کی (ترچھی نگاہوں) پر پڑی، وہ کچھ نہ کہہ سکا، پیغمبر اکرم نے اس کو دوبارہ شہادتین کی دعوت دی، اس مرتبہ بھی اپنے باپ کی ترچھی نگاہوں کو دیکھ کر خاموش رہا، رسول خدا صلی اللہ علیہ و آلہ و سلم نے تیسری مرتبہ اس کو یہودیت سے توبہ کرنے اور شہادتین کو قبول کرنے کی دعوت دی، اس جوان نے ایک بار پھر اپنے باپ کی چہرے پر نظر ڈالی، اس وقت پیغمبر اکرم صلی اللہ علیہ و آلہ و سلم نے فرمایا: اگر تیری مرضی ہے تو شہادتین قبول کر لے ورنہ خاموش رہ، اس وقت جوان نے اپنے باپ پر توجہ کئے بغیر اپنی مرضی سے شہادتین کہہ دیں اور اس دنیا سے رخصت ہو گیا! پیغمبر اکرم صلی اللہ علیہ و آلہ و سلم نے اس جوان کے باپ سے فرمایا: اس جوان کے لاشے کو ہمارے حوالے کر دو، اور پھر اپنے اصحاب سے فرمایا: اس کو غسل دو، کفن پہناؤ، اور میرے پاس لاؤ تاکہ میں اس پر نماز پڑھوں، اس کے بعد اس یہودی کے گھر سے نکل آئے آنحضرت صلی اللہ علیہ و آلہ و سلم کہتے جاتے تھے: خدایا تیرا شکر ہے کہ آج تو نے میرے ذریعہ ایک نوجوان کو آتش جہنم سے نجات دیدی! 175

ایک دھاتی کی بت پرستی سے توبہ

حضرت امام صادق علیہ السلام فرماتے ہیں: حضرت رسول خدا صلی اللہ علیہ و آلہ و سلم کسی جنگ کے لئے تشریف لے جا رہے تھے، ایک مقام پر اپنے اصحاب سے فرمایا: راستے میں ایک شخص ملے گا، جس نے تین دن سے شیطان کی مخالفت پر کمر باندھ رکھی ہے، چنانچہ اصحاب ابھی تھوڑی ہی دور چلے تھے کہ اس بیابان میں ایک شخص کو دیکھا، اس کا گوشت بڈیوں سے چھپکا ہوا تھا، اس کی آنکھیں دھنسی ہوئی تھیں، اس کے ہونٹ جنگل کی گھاس کھانے کی وجہ سے سبز ہو چکے تھے، جیسے ہی وہ شخص آگے بڑھا، اس نے رسول خدا صلی اللہ علیہ و آلہ و سلم کے بارے میں معلوم کیا، اصحاب نے رسول اکرم صلی اللہ علیہ و آلہ و سلم کا تعارف کرایا، چنانچہ اس شخص نے پیغمبر اکرم صلی اللہ علیہ و آلہ و سلم سے درخواست کی: مجھے اسلام تعلیم فرمائے۔ تو آپ نے فرمایا: کہو: ”اشہد ان لا الہ الا اللہ، وانی رسول اللہ“ چنانچہ اس نے ان دونوں شہادتوں کا اقرار کیا، آپ نے فرمایا: پانچوں وقت کی نماز پڑھنا، ماہ رمضان المبارک میں روزے رکھنا، اس نے کہا: میں نے قبول کیا، فرمایا: حج کرنا، زکوٰۃ ادا کرنا، اور غسل جنابت کرنا، اس نے کہا: میں نے قبول کیا۔

اس کے بعد آگے بڑھ گئے، وہ بھی ساتھ تھا لیکن اس کا اونٹ پیچھے رہ گیا، رسول اسلام صلی اللہ علیہ و آلہ و سلم رک گئے، اور اصحاب اس کی تلاش میں نکل گئے، لشکر کے آخر میں دیکھا کہ اس کے اونٹ کا پیر جنگلی چوہوں کے بل میں دھنس گیا ہے اور اس کی اور اس کے اونٹ کی گردن ٹوٹ گئی ہے، اور دونوں ہی ختم ہو گئے ہیں، چنانچہ یہ خبر آنحضرت صلی اللہ علیہ و آلہ و سلم تک پہنچی۔

جیسے ہی آنحضرت صلی اللہ علیہ و آلہ و سلم کو یہ خبر ملی فوراً حکم دیا، ایک خیمہ لگایا جائے اور اس کو غسل دیا جائے، غسل کے بعد خود آنحضرت خیمہ میں تشریف لے گئے اور اس کو کفن پہنایا، خیمہ سے باہر نکلے، اس حال میں کہ آپ کی پیشانی سے پسینہ ٹپک رہا تھا، اور اپنے صحاب سے فرمایا: یہ دیہاتی شخص بھوکا اس دنیا سے گیا ہے، یہ وہ شخص تھا جو ایمان لایا، اور اس نے ایمان کے بعد کسی پر ظلم و ستم نہیں کیا، اپنے کو گناہوں سے آلودہ نہ کیا، جنت کی حوریں بہشتی پہلوں کے ساتھ اس کی طرف آئیں اور پہلوں سے اس کا منہ بھر دیا، ان میں ایک حور کہتی تھی: یا رسول اللہ! مجھے اس کی زوجہ قرار دیں، دوسری کہتی تھی: مجھے اس کی زوجہ قرار دیں! 176

شقیق بلخی کی توبہ

شقیق ”بلخ“ ایک مالدار شخص کا بیٹا تھا، وہ تجارت کے لئے ”روم“ جایا کرتا تھا، اور روم کے شہروں میں سیر و تفریح کے لئے جایا کرتا تھا، چنانچہ ایک بار روم کے کسی شہر میں بت پرستوں کا پروگرام دیکھنے کے لئے بت خانہ میں گیا، دیکھا کہ بت خانہ کا ایک خادم اپنا سرمندوئے ہوئے اور ارغوانی لباس پہنے ہوئے خدمت کر رہا ہے، اس سے کہا: تیرا خدا صاحب علم و حکمت اور زندہ ہے، لہذا اسی کی عبادت کر، اور ان بے جان بتوں کی عبادت چھوڑ دے کیونکہ یہ کوئی نفع یا نقصان نہیں پہنچاتے۔ اس خادم نے جواب دیا: اگر انسان کا خدازندہ اور صاحب علم ہے تو وہ اس بات کی بھی قدرت

رکھتا ہے کہ تجھے تیرے شہر میں روزی دے سکے، پھر تو کیونمال و دولت حاصل کرنے کے لئے یہاں آیا ہے اور یہاں پر اپنے وقت اور پیسوں کو خرچ کرتا ہے؟

شقیق سادھو کی باتیں سن کر خواب غفلت سے بیدار ہو گئے، اور دنیا پرستی سے کنارہ کشی کر لی، توبہ و استغفار کیا، چنانچہ اس کا شمار زمانہ کے بڑے عرفاء میں ہونے لگا۔

کہتے ہیں: میں نے 700 دانشوروں سے پانچ چیزوں کے بارے میں سوال کیا، سب نے دنیا کی مذمت کے بارے میں ہی بتایا: میں نے پوچھا عاقل کون ہے؟ جواب دیا: جو شخص دنیا کا عاشق نہ ہو، میں نے سوال کیا: ہوشیار کون ہے؟ جواب دیا: جو شخص دنیا (کی دولت) پر مغرور نہ ہو، میں نے سوال کیا: ثروتمند کون ہے؟ جواب ملا: جو شخص خدا کی عطا پر خوش رہے، میں نے معلوم کیا: نادار کون ہے؟ جواب دیا: جو شخص زیادہ طلب کرے، میں نے پوچھا: بخیل کون ہے؟ تو سب نے کہا: جو شخص حق خدا کو غریبوں اور محتاجوں تک نہ پہنچائے۔ 177

فرشتے اور توبہ کرنے والوں کے گناہ

سورہ توبہ کی آیات کی تفسیر میں بیان ہوا ہے کہ فرشتے گناہگار کے گناہوں کو لوح محفوظ پر پیش کرتے ہیں، لیکن وہاں پر گناہوں کے بدلے حسنات اور نیکیاں دیکھتے ہیں، فوراً سجدہ میں گرجاتے ہیں، اور بارگاہ الہی میں عرض کرتے ہیں: جو کچھ اس بندے نے انجام دیا تھا ہم نے وہی کچھ لکھا تھا لیکن اب ہم یہاں وہ نہیں دیکھ رہے ہیں! جواب آتا ہے: صحیح کہتے ہو، لیکن میرا بندہ شرمندہ اور پشیمان ہو گیا اور روتا ہوا گڑگڑاتا ہوا میرے در پر آگیا، میں نے اس کے گناہوں کو بخش دیا اور اس سے درگزر کیا، میں نے اس پر اپنا لطف و کرم نچھاور کر دیا، میں ”اکرم الاکرمین“ ہوں۔ 178

گناہگار اور توبہ کی مہلت

جس وقت شیطان لعنت خدا کا مستحق قرار دیا گیا تو اس نے خداوند عالم سے روز قیامت تک کی مہلت مانگی، اللہ نے کہا: ٹھیک ہے مگر یہ مہلت لے کر تو کیا کرے گا؟ جواب دیا: پروردگار! میں آخری وقت تک تیرے بندوں سے دور نہیں ہوں گا، یہاں تک کہ اس کی روح پرواز کر جائے، آواز آئی: مجھے اپنی عزت و جلال کی قسم، میں بھی اپنے بندوں کے لئے آخری وقت تک در توبہ کو بند نہیں کروں گا۔ 179

گناہگار اور توبہ کی امید

ایک نیک اور صالح شخص کو دیکھا گیا کہ بہت زیادہ گریہ و زاری کر رہا ہے، لوگوں نے گریہ و زاری کی وجہ پوچھی؟ تو اس نے کہا: اگر خداوند عالم مجھ سے یہ کہے کہ تجھے گناہوں کی وجہ سے گرم حمام میں ہمیشہ کے لئے قید کر دوں گا، تو یہی کافی ہے کہ میری آنکھوں کے آنسو خشک نہ ہوں، لیکن کیا کیا جائے کہ اس نے گناہگاروں کو عذاب جہنم کا مستحق قرار دیا ہے، وہ جہنم جس کی آگ کو ہزار سال بھڑکایا گیا یہاں تک کہ وہ سرخ ہوئی، ہزار سال تک اس کو سفید کیا گیا، اور ہزار سال اس کو پھونکا گیا یہاں تک کہ سیاہ ہو گئی، تو پھر میں اس میں کیسے رہ سکتا ہوں؟ اس عذاب سے نجات کی امید صرف خداوند عالم کی بارگاہ میں توبہ و استغفار اور عذر خواہی ہے۔ 180

ایک سچا آدمی اور توبہ کرنے والا چور

”ابو عمر زجاجی“ ایک نیک اور صالح انسان تھے، موصوف کہتے ہیں کہ میری والدہ کا انتقال ہو گیا، ان کی میراث میں مجھے ایک مکان ملا، میں نے اس مکان کو بیچ دیا اور حج کرنے کے لئے روانہ ہو گیا، جس وقت سر زمین ”نینوا“ پر پہنچا تو ایک چور سامنے آیا اور مجھ سے کہا: کیا ہے تمہارے پاس؟

چنانچہ میرے دل میں یہ خیال پیدا ہوا کہ سچائی اور صداقت ایک پسندیدہ چیز ہے، جس کا خداوند عالم نے حکم دیا ہے، اچھا ہے کہ اس چور سے بھی حقیقت اور سچ بات کہوں، چنانچہ میں نے کہا: میری تھیلی میں پچاس دینار سے زیادہ نہیں ہے، یہ سن کر اس چور نے کہا: لاؤ وہ تھیلی مجھے دو، میں نے وہ تھیلی اس کو دیدی، چنانچہ اس چور نے ان دینار کو گنا اور مجھے واپس کر دئے، میں نے اس سے کہا: کیا ہوا؟ اس نے کہا: میں تمہارے پیسے لے جانا چاہتا تھا، لیکن تم تو مجھے لے چلے، اس کے چہرے پر شرمندگی اور پشیمانی کے آثار تھے، معلوم ہو رہا تھا کہ اس نے اپنے گزشتہ حالات سے توبہ کر لی ہے، اپنے سواری سے اترا، اور مجھ سے سوار ہونے کے لئے کہا: میں نے کہا: مجھے سواری کی کوئی ضرورت نہیں ہے، لیکن اس نے اصرار کیا، چنانچہ میں سوار ہو گیا، وہ پیدل ہی میرے پیچھے پیچھے چل دیا، میقات پہنچ کر احرام باندھا، اور مسجد الحرام کی طرف روانہ ہوئے، اس نے حج کے تمام اعمال میرے ساتھ انجام دئے، اور وہیں پر

ابو بصیر کا پڑوسی

ایک پڑوسی کو اپنے دوسرے پڑوسی کا خیال رکھنا چاہئے، بالکل ایک مہربان بھائی کی طرح، اس کی پریشانیوں میں مدد کرے، اس کی مشکلوں کو حل کرے، زمانہ کے حوادث، بگاڑ سدھار میں اس کا تعاون کرے، لیکن جناب ابوبصیر کا پڑوسی اس طرح نہیں تھا، اس کو بنی عباس کی حکومت سے بہت سا پیسہ ملتا تھا، اسی طرح اس نے بہت زیادہ دولت حاصل کر لی تھی۔ ابوبصیر کہتے ہیں: ہمارے پڑوسی کے یہاں چند ناچنے گانے والی کنیزیں تھی، اور ہمیشہ لہو و لعب اور شراب خوری کے محفلیں ہوا کرتی تھیں جس میں اس کے دوسرے دوست بھی شریک ہوا کرتے تھے، میں چونکہ اہل بیت علیہم السلام کی تعلیمات کا تربیت یافتہ تھا، لہذا میں اس کی اس حرکت سے پریشان تھا، میرے ذہن میں پریشانی رہتی تھی، میرے لئے سخت ناگوار تھا، میں نے کئی مرتبہ اس سے نرم لہجہ میں کہا لیکن اس نے اُن سنی کر دی اور میری بات پر کوئی توجہ نہ دی، لیکن میں نے امر بالمعروف اور نہی عن المنکر میں کوئی کوتاہی نہیں کی، اچانک ایک دن وہ میرے پاس آیا اور کہا: میں شیطان کے جال میں پھنسا ہوا ہوں، اگر آپ میری حالت اپنے مولا و آقا حضرت امام صادق علیہ السلام سے بیان کرےں شاید وہ توجہ کریں اور میرے سلسلہ میں مسیحائی نظر ڈال کر مجھے اس گندگی، فساد اور بدبختی سے نجات دلانیں۔

ابو بصیر کہتے ہیں: میں نے اس کی باتوں کو سنا، اور قبول کر لیا، ایک مدت کے بعد جب میں مدینہ گیا اور امام صادق علیہ السلام کی خدمت میں مشرف ہوا اور اس پڑوسی کے حالات امام علیہ السلام کو سنائے اور اس کے سلسلہ میں اپنی پریشانی کو بھی بیان کیا۔

تمام حالات سن کر امام علیہ السلام نے فرمایا: جب تم کوفہ پہنچنا تو وہ شخص تم سے ملنے کے لئے آئے گا، میری طرف سے اس سے کہنا: اگر اپنے تمام برے کاموں سے کنارہ کشی کر لو، لہو و لعب کو ترک کر دو، اور تمام گناہوں کو چھوڑ دو تو میں تمہاری جنت کا ضامن ہوں۔

ابوبصیر کہتے ہیں: جب میں کوفہ واپس آیا تو دوست و احباء ملنے کے لئے آئے، اور وہ شخص بھی آیا، کچھ دیر کے بعد جب وہ جانے لگا تو میں نے اس سے کہا: ذرا ٹھہرو! مجھے تم سے کچھ گفتگو کرنا ہے، جب سب لوگ چلے گئے، اور اس کے علاوہ کوئی باقی نہ رہا، تو میں نے حضرت امام صادق علیہ السلام کا پیغام اس کو سنایا، اور مزید کہا: امام صادق علیہ السلام نے تجھے سلام کھلویا ہے!

چنانچہ اس پڑوسی نے تعجب کے ساتھ سوال کیا: تمہیں خدا کی قسم! کیا واقعاً امام صادق علیہ السلام نے مجھے سلام کھلویا ہے اور گناہوں سے توبہ کرنے کی صورت میں وہ میرے لئے جنت کے ضامن ہیں!! میں نے قسم کھائی کہ امام علیہ السلام نے یہ پیغام مع سلام تمہارے لئے بھیجا ہے۔

اس نے کہا: یہ میرے لئے کافی ہے، چند روز کے بعد مجھے پیغام بھجوایا کہ میں تم سے ملنا چاہتا ہوں، اس کے گھر پر گیا دق الباب کیا، وہ دروازہ کے پیچھے آکر کھڑا ہو گیا درحالیہ اس کے بدن پر لباس نہیں تھا اور کہا: اے ابوبصیر! میرے پاس جو کچھ بھی تھا سب کو ان کے مالکوں تک پہنچادیا ہے، مال حرام سے سبکدوش ہو گیا ہوں، اور میں نے اپنے تمام گناہوں سے توبہ کر لی ہے۔

میں نے اس کے لئے لباس کا انتظام کیا، اور کبھی کبھی اس سے ملاقات کے لئے جاتا رہا، اور اگر کوئی مشکل ہوتی تھی تو اس کو بھی حل کرتا رہا، چنانچہ ایک روز مجھے پیغام بھجوایا کہ میں بیمار ہو گیا ہوں، اس کی عیادت کے لئے گیا، چند روز تک بیمار رہا، ایک روز مرنے سے پہلے چند منٹ کے لئے بے ہوش ہو گیا، جیسے ہی ہوش آیا، مسکراتے ہوئے مجھ سے کہا: اے ابوبصیر امام صادق علیہ السلام نے اپنے وعدہ کو وفا کر دیا، اور یہ کہہ کر اس دنیا سے رخصت ہو گیا۔

ابو بصیر کہتے ہیں: میں اس سال حج کے لئے گیا، اعمال حج بجالانے کے بعد زیارت رسول اکرم صلی اللہ علیہ و آلہ و سلم اور امام صادق علیہ السلام سے ملاقات کے لئے مدینہ منورہ گیا، اور جب امام علیہ السلام سے ملاقات کے لئے مشرف ہوا تو میرا ایک پاؤں حجرہ کے اندر تھا اور ایک پاؤں حجرہ سے باہر اس وقت حضرت امام صادق علیہ السلام نے فرمایا: اے ابوبصیر! ہم نے تمہارے پڑوسی کے بارے میں کیا ہوا وعدہ پورا کر دیا ہے! 182

ایک جیب کترے کی توبہ

حقیر (مؤلف) ایک شب قم مینفقہ بزرگوار عارف باللہ، معلم اخلاق مرحوم حاج سید رضا بھاء الدینی کی نماز جماعت میں شریک تھا۔

نماز کے بعد موصوف کی خدمت میں عرض کیا: ہم آپ ہمیں کچھ وعظ و نصیحت فرمائے، چنانچہ موصوف نے جواب میں فرمایا: ہمیشہ خداوند عالم کی ذات پر امید کرو، اور اسی پر بھروسہ رکھو کیونکہ اس کا فیض و کرم دائمی ہے کسی کو بھی اپنی عنایت سے محروم نہیں کرتا، کسی بھی ذریعہ اور بہانہ سے اپنے بندوں کی ہدایت اور امداد کا راستہ فراہم کر دیتا ہے۔

اس کے بعد موصوف نے ایک حیرت انگیز واقعہ سنایا: شہر ”ارومیہ“ میں ایک قافلہ سالار ہر سال مومنین کو زیارت کے لئے لے جایا کرتا تھا:

اس وقت گاڑیاں نئی نئی چلیں تھیں، یہ گاڑیاں ٹرک کی طرح ہوتی تھیں جس پر مسافر اور سامان ایک ساتھ ہی ہوتا تھا، ایک کونے میں سامان رکھا جاتا تھا اور وہیں مسافر بیٹھ جایا کرتے تھے۔

وہ قافلہ سالار کہتا ہیں: اس سال حضرت امام رضا علیہ السلام کی زیارت کے لئے جانے والے تقریباً 30 مومنین نے نام لکھوار رکھا تھا، پروگرام طے ہوا کہ آئندہ ہفتہ کے شروع میں یہ قافلہ روانہ ہو جائے گا۔

میں نے شب چہار شبہ حضرت امام رضا علیہ السلام کو خواب میں دیکھا کہ ایک خاص محبت کے ساتھ مجھ سے فرما رہے ہیں: اس سفر میں ”ابراہیم جیب کترے“ کو بھی لے کر آنا، میں نیند سے بیدار ہوا تو بہت تعجب ہوا کہ کیوں امام علیہ السلام اس مرتبہ اس فاسق و فاجر اور جیب کترے کو (جو لوگوں کے درمیان بہت زیادہ بدنام ہے) اپنی بارگاہ کی دعوت فرما رہے ہیں، میں نے سوچا کہ یہ میرا خواب صحیح نہیں ہے، لیکن دوسری رات میں نے پھر وہی خواب دیکھا، نہ کم نہ زیادہ، لیکن اس دن بھی میں نے اس خواب پر توجہ نہیں کی، تیسری رات میں نے حضرت امام رضا علیہ السلام کو عالم رویا میں قدرے ناراحت دیکھا اور ایک خاص انداز میں مجھ سے فرما رہے ہیں: کیوں اس سلسلہ میں کوئی قدم نہیں اٹھاتے ہو؟

بہر حال میں جمعہ کے دن اس جگہ گیا جہاں پر فاسد اور گناہگار لوگ جمع ہوتے تھے ان کے درمیان ابراہیم کو ڈھونڈا، سلام کیا اور اس سے مشہد مقدس کی زیارت کرنے کے لئے کہا، لیکن جیسے ہی میں نے مشہد کی زیارت کے لئے کہا تو اس کو بہت تعجب ہوا اور مجھ سے کہا: امام رضا علیہ السلام کا حرم مجھ جیسے گندے لوگوں کی جگہ نہیں ہے، وہاں پر تو پاک و پاکیزہ اور صاحبان دل جاتے ہیں، مجھے اس سفر سے معاف فرمائیں، میں نے بہت اصرار کیا لیکن وہ نہ مانا، آخر کار اس نے غصہ میں کہا: میرے پاس سفر کے اخراجات کے لئے پیسے بھی تو نہیں ہیں!! میرے پاس بھی 30 ریال ہیں اور یہ بھی ایک بڑھیا کی جیب سے نکالے ہوئے ہیں! یہ سن کر میں اس سے کہا: اے برادر! میں تجھ سے سفر کا خرچ نہیں لوں گا، تمہارے آنے جانے کا خرچ میرے ذمہ ہے۔

یہ سن کر اس نے قبول کر لیا، اور مشہد جانے کے لئے تیار ہو گیا، ہم نے بروز اتوار قافلہ کی روانگی کا اعلان کر دیا۔ چنانچہ حسب پروگرام قافلہ روانہ ہو گیا، ابراہیم جیسے جیب کترے کے ساتھ ہونے پر دوسرے زائرین تعجب کر رہے تھے، لیکن کسی نے اس کے بارے میں سوال کرنے کی ہمت نہ کی۔

ہماری گاڑی کچی سڑک پر روانہ تھی، اور جب ”زیدر“ نامی مقام پر پہنچی جو ایک خطرناک جگہ تھی، اور وہاں اکثر زائرین پر رابزونوں کا حملہ ہوتا تھا، دیکھا کہ رابزونوں نے سڑک کو تنگ کر دیا اور ہماری گاڑی کے آگے کھڑے ہو گئے، پھر ایک ڈاکو گاڑی میں گھس آیا، اور تمام زائرین کو دھمکی دی: جو کچھ بھی کسی کے پاس ہے وہ اس تھیلے میں ڈال دے، اور کوئی ہم سے الجھنے کی کوشش نہ کرے، ورنہ تو اس کو مار ڈالوں گا!

وہ تمام زائرین اور ڈرائیور کے سارے پیسے لے کر چلتا بنا۔

گاڑی دوبارہ چل پڑی، اور ایک چائے کے ہوٹل پر جارکی، زائرین گاڑی سے اترے اور غم و اندوہ کے عالم میں ایک دوسرے کے پاس بیٹھ گئے، سب سے زیادہ ڈرائیور پریشان تھا، وہ کہتا تھا: میرے پاس نہ یہ کہ اپنے خرچ کے لئے بھی پیسہ نہیں رہے بلکہ پٹرول کے لئے بھی پیسے نہیں ہیں، اب کس طرح مشہد تک پہنچا جائے گا، یہ کہہ کر وہ رونے لگا، اس حیرت و پریشانی کے عالم میں اس ابراہیم جیب کترے نے ڈرائیور سے کہا: تمہارے کتنے پیسے وہ ڈاکو لے گیا ہے؟ ڈرائیور نے بتایا اتنے پیسے میرے گئے ہیں، ابراہیم نے اس کو اتنے پیسے دیدئے، پھر اسی طرح تمام مسافروں کے جتنے جتنے پیسے چوری ہوئے تھے سب سے معلوم کر کے ان کو دیدئے، آخر میں اس کے پاس 30 ریال باقی بچے، اور کہا کہ یہ پیسے میرے ہیں، جو چوری ہوئے تھے، سب نے تعجب سے سوال کیا: یہ سارے پیسے تمہارے پاس کہاں سے آئے؟ اس نے کہا: جس وقت اس ڈاکو نے تم سب لوگوں کے پیسے لے لئے اور مطمئن ہو کر واپس جانے لگا، تو میں نے آرام سے اس کے پیسے نکال لئے، اور پھر گاڑی چل دی، اور ہم یہاں تک پہنچ گئے ہیں، یہ تمام پیسے آپ ہی لوگوں کے ہیں۔

قافلہ سالار کہتا ہے: میں زور زور سے رونے لگا، یہ دیکھ کر ابراہیم نے مجھ سے کہا: تمہارے پیسے تو واپس مل گئے،

اب کیوں روتے ہو؟! میں نے اپنا وہ خواب بیان کیا جو تین دن تک مسلسل دیکھتا رہا تھا اور رکھا کہ مجھے خواب کا فلسفہ سمجھ میں نہیں آ رہا تھا، لیکن اب معلوم ہو گیا کہ حضرت امام رضا علیہ السلام کی دعوت کس وجہ سے تھی، امام علیہ السلام نے تیرے ذریعہ سے ہم سے یہ خطرہ ڈال دیا ہے۔

یہ سن کر ابراہیم کی حالت بدل گئی، اس کے اندر ایک عجیب و غریب انقلاب پیدا ہو گیا، وہ زور زور سے رونے لگا، یہاں تک کہ ”سلام“ نامی پہاڑی آگنی کہ جہاں سے حضرت امام رضا علیہ السلام کا روضہ دکھائی دیتا ہے، وہاں پہنچ کر ابراہیم نے کہا: میری گردن میں زنجیر باندھ دی جائے، اور حرم امام رضا علیہ السلام میں اسی طرح لے جایا جائے، چنانچہ جیسے جیسے وہ کہتا رہا ہم لوگ انجام دیتے رہے، جب تک ہم لوگ مشہد میں رہے اس کی یہی حالت رہی، واقعاً عجیب طریقہ سے توبہ کی، اس بڑھیا کے پیسے امام رضا علیہ السلام کی ضریح میں ڈال دئے، امام رضا علیہ السلام کو شفیع قرار دیا تاکہ اس کے گناہ معاف ہو جائیں، تمام زائرین اس کی حالت پر رشک کر رہے تھے، ہمارا سفر بخیر و خوشی تمام ہوا، تمام لوگ ارومیہ پلٹ گئے لیکن وہ تائب دیا یار میں رہ گیا!

توسل اور توبہ

امام صادق علیہ السلام فرماتے ہیں: میں مسجد الحرام میں ”مقام ابراہیم“ کے پاس بیٹھا ہوا تھا، ایک ایسا بوڑھا شخص آیا جس نے اپنی ساری عمر گناہوں میں بسر کی تھی، مجھے دیکھتے ہی کہنے لگا:

”نِعْمَ الشَّفِيعُ إِلَيَّ اللَّهُ لِلْمُذْنِبِينَ“۔

”آپ خدا کے نزدیک گناہگاروں کے لئے بہترین شفیع ہیں۔“

اور پھر اس نے خانہ کعبہ کا پردہ پکڑا اور درج ذیل مضمون کے اشعار پڑھے:

”اے خدائے مہربان! چھٹے امام کے جد بزرگوار کا واسطہ، قرآن کا واسطہ، علی کا واسطہ، حسن و حسین کا واسطہ، فاطمہ زہرا کا واسطہ، ائمہ معصومین علیہم السلام کا واسطہ، امام مہدی علیہ السلام کا واسطہ، اپنے گناہگار بندے کے گناہوں کو معاف فرما!“

اس وقت ہاتھ غیبی کی آواز آئی:

اے پیر مرد!

اگرچہ تیرے گناہ عظیم ہیں لیکن ان ذوات مقدسہ کی عظمت کے طفیل میں جن کی تونے قسم دی ہے، میں نے تجھے معاف کر دیا، اگر تو تمام اہل زمین کے گناہوں کی بخشش کی درخواست کرتا تو معاف کر دیتا، سوائے ان لوگوں کے جنہوں نے ناقہ صالح اور انبیاء و ائمہ کو قتل کیا ہے۔ 183

شراب خور اور توبہ مرحوم فیض کاشانی، جو خود فیض و دانش کا سر چشمہ اور بصیرت کا مرکز تھے موصوف اپنی عظیم الشان کتاب ”حجۃ البیضاء“ میں نقل کرتے ہیں:

ایک شراب خوار شخص تھا جس کے یہاں گناہ و معصیت کی محفل سجائی جاتی تھی، ایک روز اس نے اپنے دوستوں کو شراب خوری اور لہو و لعب کے لئے دعوت دی اور اپنے غلام کو چار درہم دئے تاکہ وہ بازار سے کچھ کھانے پینے کا سامان خرید لائے۔

غلام راستہ میں چلا جا رہا تھا کہ اس نے دیکھا منصور بن عمار کی نشست ہو رہی ہے، سوچا کہ دیکھوں منصور بن عمار کیا کہہ رہے ہیں؟ تو اس نے سنا کہ عمار اپنے پاس بیٹھنے والوں سے کچھ طلب کر رہے ہیں اور کہہ رہے ہیں کہ کون ہے جو مجھے چار درہم دے تاکہ میں اس کے لئے چار دعائیں کروں؟ غلام نے سوچا کہ ان معصیت کاروں کے لئے طعام و شراب خریدنے سے بہتر ہے کہ یہ چار درہم منصور بن عمار کو کو دیدوں تاکہ میرے حق میں چار دعائیں کر دیں۔

یہ سوچ کر اس نے وہ چار درہم منصور کو دیتے ہوئے کہا: میرے حق میں چار دعائیں کر دو، اس وقت منصور نے سوال کیا کہ تمہاری دعائیں کیا کیا ہیں بیان کرو، اس نے کہا: پہلی دعا یہ کرو کہ خدا مجھے غلامی کی زندگی سے آزاد کر دے، دوسری دعا یہ ہے کہ میرے مالک کو توبہ کی توفیق دے، اور تیسری دعا یہ کہ یہ چار درہم مجھے واپس مل جائیں، اور چوتھی دعا یہ کہ مجھے اور میرے مالک اور اس کے اہل مجلس کو معاف کر دے۔

چنانچہ منصور نے یہ چار دعائیں اس کے حق میں کیں اور وہ غلام خالی ہاتھ اپنے آقا کے پاس چلا گیا۔

اس کے آقا نے کہا: کہاں تھے؟ غلام نے کہا: میں نے چار درہم دے کر چار دعائیں خریدی ہیں، تو آقا نے سوال کیا وہ چار دعائیں کیا کیا ہیں کیا بیان تو کر؟ تو غلام نے کہا: پہلی دعا یہ تھی کہ میں آزاد ہو جاؤں، تو اس کے آقا نے کہا جاؤ تم راہ خدا میں آزاد ہو، اس نے کہا: دوسری دعا یہ تھی کہ میرے آقا کو توبہ کی توفیق ہو، اس وقت آقا نے کہا: میں توبہ کرتا

ہوں، اس نے کہا: تیسری دعا یہ کہ ان چار درہم کے بدلے مجھے چار درہم مل جائیں، چنانچہ یہ سن کر اس کے آقا نے چار درہم عنایت کر دئے، اس نے کہا: چوتھی دعا یہ کہ خدا مجھے، میرے مالک اور اس کے اہل محفل کو بخش دے، یہ سن کر اس کے آقا نے کہا: جو کچھ میرے اختیار میں تھا میں نے اس کو انجام دیا، تیری، میری اور اہل مجلس کی بخشش میرے ہاتھ میں نہیں ہے چنانچہ اسی رات اس نے خواب میں دیکھا کہ ہاتف غیبی کی آواز آئی کہ اے میرے بندے! تو نے اپنے فقر و ناداری کے باوجود اپنے وظیفہ پر عمل کیا، کیا ہم اپنے بے انتہا کرم کے باوجود اپنے وظیفہ پر عمل نہ کریں، ہم نے تجھے، تیرے غلام اور تمام اہل مجلس کو بخش دیا۔ 184

آہ، ایک سو دہند تائب

ایک ولی خدا کے زمانہ میں ایک شخص بہت زیادہ گناہگار تھا جس نے اپنی تمام زندگی لہو و لعب اور بے ہودہ چیزوں میں گزار دی تھی اور آخرت کے لئے کچھ بھی زادہ راہ جمع نہ کی۔

نیک اور صالح لوگوں نے اس سے دوری اختیار کر لی، اور وہ نیک لوگوں سے کوئی سروکار نہ رکھتا تھا، آخر عمر میں اس نے جب اپنے کارناموں کو ملاحظہ کیا اور اپنی عمر کا ایک جائزہ لیا، اسے امید کی کرن نہ ملی، باغ عمل میں کوئی شاخ گل نہ تھی، گلستان اخلاق میں شفا بخش کوئی پھول نہ تھا، یہ دیکھ کر اس نے ایک ٹھنڈی سانس لی اور دل کے ایک گوشے سے آہ نکل پڑی، اس کی آنکھوں سے آنسو بہنے لگے، توبہ اور استغفار کے عنوان سے بارگاہ خداوندی میں عرض کیا:

”يَا مَنْ لَهُ الدُّنْيَا وَالْآخِرَةُ إِرْحَمْ مَنْ لَيْسَ لَهُ الدُّنْيَا وَالْآخِرَةُ“

”اے وہ جو دنیا و آخرت کا مالک ہے، اس شخص کے اوپر رحم کر جس کے پاس نہ دنیا ہے اور نہ آخرت۔“

اس کے مرنے کے بعد شہر والوں نے خوشی منائی اور اس کو شہر سے باہر کسی کھنڈر میں پھینک دیا اور اس کے اوپر گھاس پھوس ڈال دی۔

اسی موقع پر ایک ولی خدا کو عالم خواب میں حکم ہوا کہ اس کو غسل و کفن دو اور متقی افراد کے قبرستان میں دفن کرو۔ عرض کیا: اے دو جہاں کے مالک! وہ ایک مشہور و معروف گناہگار و بدکار تھا، وہ کس چیز کی وجہ سے تیرے نزدیک عزیز اور محبوب بن گیا اور تیری رحمت و مغفرت کے دائرہ میں آگیا ہے؟ جواب آیا:

اس نے اپنے کو مفلس اور درد مند دیکھا تو ہماری بارگاہ میں گریہ و زاری کیا، ہم نے اس کو اپنی آغوش رحمت میں لے لیا ہے۔

کون ایسا درد مند ہے جس کے درد کا ہم نے علاج نہ کیا ہو اور کون ایسا حاجت مند ہے جو ہماری بارگاہ میں روئے اور ہم اس کی حاجت پوری نہ کریں، کون ایسا بیمار ہے جس نے ہماری بارگاہ میں گریہ و زاری کیا ہو اور ہم نے اس کو شفا نہ دی ہو؟ 185

توبہ کے ذریعہ مشکلات کا دور ہونا

”جابر جعفی“ مکتب اہل بیت علیہم السلام کے معتبر ترین راویوں میں سے تھے، وہ حضرت رسول اکرم سے روایت کرتے ہیں: تین مسافر سفر کرتے ہوئے ایک پہاڑ کی غار میں پہنچے، وہاں پر عبادت میں مشغول ہو گئے، اچانک ایک پتھر اوپر سے لڑھک کر غار کے دھانے پر آگیا اسے دیکھ کر ایسا معلوم ہوتا تھا جیسے وہ دروازہ بند کرنے کے لئے ہی بنایا گیا ہو، چنانچہ ان لوگوں کو وہاں سے نکلنے کا کوئی راستہ دکھائی نہ دیا!

پریشان ہو کر یہ لوگ ایک دوسرے سے کہنے لگے: خدا کی قسم یہاں سے نکلنے کا کوئی راستہ نہیں ہے، مگر یہ کہ خدا ہی کوئی لطف و کرم فرمائے، کوئی نیک کام کریں، خلوص کے ساتھ دعا کریں اور اپنے گناہوں سے توبہ کریں۔

ان میں سے پہلا شخص کہتا ہے: پالنے والے! تو (تو جانتا ہے) کہ میں ایک خوبصورت عورت کا عاشق ہو گیا تھا بہت زیادہ مال و دولت اس کو دیا تاکہ وہ میرے ساتھ آجائے، لیکن جونہی اس کے پاس گیا، دوزخ کی یاد آگئی جس کے نتیجہ میں اس سے الگ ہو گیا؛ پالنے والے! اسی عمل کا واسطہ ہم سے اس مصیبت کو دور فرما اور ہمارے لئے نجات کا سامان فراہم فرمادے، بس جیسے ہی اس نے یہ کہا تو وہ پتھر تھوڑا سا کھسک گیا ہے۔

دوسرے نے کہا: پالنے والے! تو جانتا ہے کہ ایک روز میں کھیتوں میں کام کرنے کے لئے کچھ مزدور لایا، آدھا درہم ان کی مزدوری معین کی، غروب کے وقت ان میں سے ایک نے کہا: میں نے دو مزدوروں کے برابر کام کیا ہے لہذا مجھے ایک درہم دیجئے، میں نے نہیں دیا، وہ مجھ سے ناراض ہو کر چلا گیا، میں نے اس آدھے درہم کا زمین میں بیج ڈال دیا، اور اس سال بہت برکت ہوئی۔ ایک روز وہ مزدور آیا اور اس نے اپنی مزدوری کا مطالبہ کیا، تو میں نے اس کو اٹھارہ ہزار درہم دئے جو میں نے اس زراعت سے حاصل کئے تھے، اور چند سال تک اس رقم کو رکھے ہوئے تھا، اور یہ کام میں نے

تیری رضا کے لئے انجام دیا تھا، تجھے اسی کام کا واسطہ ہم کو نجات دیدے۔ چنانچہ وہ پتھر تھوڑا اور کھسک گیا۔ تیسرے نے کہا: پالنے والے! (تو خوب جانتا ہے کہ) ایک روز میرے ماں باپ سو رہے تھے میں ان کے لئے کسی ظرف میں دودھ لے کر گیا، میں نے سوچا کہ اگر یہ دودھ کا ظرف زمین پر رکھ دوں تو کہیں والدین جاگ نہ جائیں، اور میں نے ان کو خود نہیں اٹھایا بلکہ وہ دودھ کا ظرف لئے کھڑا رہا یہاں تک کہ وہ خود سے بیدار ہوں۔ پالنے والے تو خوب جانتا ہے کہ میں نے وہ کام اور وہ زحمت صرف تیری رضا کے لئے اٹھائی تھی، پالنے والے اسی کام کے صدقہ میں ہمیں اس مصیبت سے نجات دیدے۔ چنانچہ اس شخص کی دعا سے پتھر او رکھسکا اور یہ تینوں اس غار سے باہر نکل آئے۔ 186

عجیب اخلاق اور عجیب انجام

دور حاضر کی گرائڈر تفسیر ”المیزان“ کے فارسی مترجم استاد بزرگوار حضرت آقای سید محمد باقر موسوی ہمدانی صاحب نے 16 شوال بروز جمعہ 9 بجے صبح اس خاکسار سے بیان فرمایا:

”گنداب“ (ہمدان) علاقہ میں ایک شرابی اور بدمعاش شخص تھا جس کا نام علی گندابی تھا۔

اگرچہ یہ دینی مسائل پر کوئی توجہ نہیں رکھتا تھا اور ہمیشہ بدمعاشوں اور گناہگاروں کے ساتھ رہتا تھا، لیکن بعض اخلاقی چیزیں اس میں نمایاں تھیں۔

ایک روز شہر کے بہترین علاقے میں اپنے ایک دوست کے ساتھ چائے کے ہوٹل میں بیچ پر چائے پینے کے لئے بیٹھا ہوا تھا۔

اس کے صحت مند جسم اور خوبصورت چہرہ میں نہایت کشش پائی جاتی تھی۔

مخملی ٹوپی لگائے ہوئے تھا جس سے اس کی خوبصورتی میں مزید نکھار آیا ہوا تھا، لیکن اچانک اس نے اپنی ٹوپی سر سے اتاری اور پیروں کے نیچے مسلنے لگا، اس کے دوست نے کہا: ارے! تم یہ کیا کر رہے ہو؟ جواب دیا: ذرا ٹھہرو، اتنے بے صبرے مت بنو، بھر حال تھوڑی دیر بعد اس نے ٹوپی کو اٹھایا اور پھر اوڑھ لی۔ اور کہا: اے میرے دوست ابھی ایک شوہر دار جوان عورت یہاں سے گزر رہی تھی اگر مجھے اس ٹوپی کے ساتھ دیکھتی تو شاید یہ سوچنے پر مجبور ہو جاتی کہ یہ شخص تو میرے شوہر سے بھی زیادہ خوبصورت ہے، اور وہ اپنے شوہر سے خشک رویہ اختیار کرتی، میں یہ نہیں چاہتا تھا کہ اپنی اس چمک دار ٹوپی کی وجہ سے ایک میاں بیوی کے تعلقات کو تلخ کر دوں۔

ہمدان میں ایک مشہور و معروف ذاکر جناب ”شیخ حسن“ بھی تھے جو واقعاً ایک منقی اور دیندار شخصیت تھے، موصوف فرماتے ہیں: حقیر عاشور کے دن عصر کے وقت ”حصار“ نامی محلہ میں مجلس پڑھنے کے لئے گیا ہوا تھا لیکن واپسی میں دیر ہو گئی شہر کے دروازہ پر پہنچا تو دروازہ بند ہو چکا تھا، میں نے دروازہ کھٹکھٹایا تو علی گندابی کی آواز سنی جو شراب کے نشہ میں مست تھا اور زور زور کہہ رہا تھا: کون ہے کون ہے؟

میں نے کہا: میں شیخ حسن ذاکر حسین علیہ السلام ہوں، چنانچہ اس نے دروازہ کھولا اور چلا کر کہا: اتنے وقت کہاں تھے؟ میں نے کہا: حصار محلہ میں امام حسین علیہ السلام کی مجلس پڑھنے کے لئے گیا ہوا تھا، یہ سن کر اس نے کہا: میرے لئے بھی مجلس پڑھو، میں نے کہا: مجلس کے لئے منبر اور سننے والے مجمع کی ضرورت ہوتی ہے، اس نے کہا: یہاں پر سب چیزیں موجود ہیں، اس کے بعد وہ شخص سجدہ کی حالت میں ہوا اور کہا: میری پیٹھ منبر ہے اور میں سننے والا ہوں، میری پیٹھ پر بیٹھ کر قمر بنی ہاشم حضرت عباس کے مصائب پڑھو!

خوف کی وجہ سے کوئی چارہ کار نہ تھا اس کی پیٹھ پر بیٹھا اور مجلس پڑھنے لگا، چنانچہ اس نے بہت گریہ کیا، اس کا رونادیکھ کر میری بھی عجیب حالت ہو گئی، زندگی بھر ایسی حالت نہیں ہوئی تھی، مجلس ختم ہوتے ہی اس کی مستی بھی ختم ہو گئی، اس کے اندر ایک عجیب و غریب انقلاب پیدا ہو چکا تھا!

اس مجلس، گریہ و زاری اور توسل کی برکت سے وہ شخص عنبات عالیہ کی زیارت کے لئے عراق گیا، ائمہ علیہم السلام کی زیارت کی اور اس کے بعد نجف اشرف پہنچا۔

اس زمانہ میں مرزا شیرازی (جنہوں نے تنباکو کی حرمت کا فتویٰ صادر کیا تھا) نجف اشرف میں قیام پذیر تھے، علی گندابی مرزا شیرازی کی نماز جماعت میں شرکت کیا کرتا تھا اور بالکل انہیں کے پیچھے اپنا مصلیٰ پچھایا کرتا تھا، اور مدتوں تک اس عظیم الشان مرجع تقلید کی نماز جماعت میں شرکت کرتا رہا۔

ایک روز نماز مغرب و عشاء کے درمیان مرزا شیرازی کو خبر دی گئی کہ فلاں عالم دین کا انتقال ہو گیا، چنانچہ یہ خبر سن کر موصوف نے حکم دیا کہ حرم امام علی علیہ السلام سے متصل دالان میں ان کو دفن کیا جائے، فوراً ہی ان کے لئے قبر تیار کی گئی، لیکن نماز عشاء کے بعد لوگوں نے آکر مرزا شیرازی کو خبر دی: گویا اس عالم دین کو سکتہ ہوا تھا اور اب الحمد للہ ہوش آگیا ہے، لیکن اچانک علی گندابی جانماز پر بیٹھے بیٹھے اس دنیا سے چل بسے، یہ دیکھ کر مرزا شیرازی

نے کہا: علی گندابی کو اسی قبر میں دفن کر دیا جائے! (شاید یہ اسی کے لئے یہ قبر بنی تھی۔)

ایک کفن چور کی توبہ

معاذ بن جبل روتے ہوئے رسول اکرم صلی اللہ علیہ و آلہ و سلم کی خدمت میں حاضر ہوئے اور آنحضرت کو سلام کیا، آپ نے جواب سلام دیتے ہوئے فرمایا: تمہارے رونے کی وجہ کیا ہے؟ تو انہوں نے کہا: ایک خوبصورت جوان مسجد کے پاس کھڑا ہوا اس طرح رو رہا ہے جیسے اس کی ماں مر گئی ہو، وہ چاہتا ہے آپ سے ملاقات کرے، چنانچہ یہ سن کر آنحضرت صلی اللہ علیہ و آلہ و سلم نے فرمایا: اس کو مسجد میں بھیج دو، وہ جوان مسجد میں داخل ہوا اور رسول اکرم صلی اللہ علیہ و آلہ و سلم کو سلام کیا، آنحضرت نے جواب سلام دیا اور فرمایا: اے جوان! رونے کی وجہ کیا ہے؟ اس نے عرض کیا: میں کیوں نہ روؤں حالانکہ میں نے ایسے ایسے گناہ انجام دئے ہیں کہ خداوند عالم ان میں سے بعض کی وجہ سے مجھے جہنم میں بھیج سکتا ہے، میں تو یہ مانتا ہوں کہ مجھے میرے گناہوں کے بدلے دردناک عذاب دیا جائے اور خداوند عالم مجھے بالکل معاف نہیں کر سکتا۔

پیغمبر اکرم صلی اللہ علیہ و آلہ و سلم نے فرمایا: کیا تو نے خدا کے ساتھ شریک کیا ہے؟ اس نے کہا: نہیں، میں شریک سے پناہ چاہتا ہوں، آنحضرت صلی اللہ علیہ و آلہ و سلم نے فرمایا: کیا کسی نفس محترمہ کا قتل کیا ہے؟ اس نے کہا: نہیں، آپ نے فرمایا: خداوند عالم تیرے گناہوں کو بخش دے گا اگرچہ بڑے بڑے پھاڑوں کے برابر ہی کیوں نہ ہو، اس نے کہا: میرے گناہ بڑے بڑے پھاڑوں سے بھی بڑے ہیں، اس وقت پیغمبر اکرم صلی اللہ علیہ و آلہ و سلم نے فرمایا: خداوند عالم تیرے گناہوں کو ضرور بخش دے گا چاہے وہ ساتوں زمین، دریا، درخت، ذرات اور زمین میں دوسری موجات کے برابر ہی کیوں نہ ہوں، بے شک تیرے گناہ قابل بخشش ہیں اگرچہ آسمان، ستاروں اور عرش و کرسی کے برابر ہی کیوں نہ ہوں! اس نے عرض کیا: میرے گناہ ان تمام چیزوں سے بھی بڑے ہیں! پیغمبر اکرم صلی اللہ علیہ و آلہ و سلم نے غیض کے عالم میں اسے دیکھا اور فرمایا: اے جوان! تیرے اوپر افسوس ہے! کیا تیرے گناہ زیادہ بڑے ہیں یا تیرا خدا؟ یہ سن کر وہ جوان سجدے میں گر پڑا اور کہا: پاک و پاکیزہ ہے میرا پروردگار، یا رسول اللہ! اس سے بزرگتر تو کوئی نہیں ہے، میرا خدا تو ہر عظیم سے عظیم تر ہے، اس وقت آنحضرت صلی اللہ علیہ و آلہ و سلم نے فرمایا: کیا بڑے گناہوں کو خدائے بزرگ کے علاوہ بھی کوئی معاف کر سکتا ہے؟ اس جوان نے کہا: نہیں یا رسول اللہ! قسم بخدا نہیں، اور اس کے بعد وہ خاموش ہو گیا۔

پیغمبر اکرم صلی اللہ علیہ و آلہ و سلم نے اس سے فرمایا: اے جوان وائے ہو تجھ پر! کیا تو مجھے اپنے گناہوں میں سے کسی ایک گناہ کو بتا سکتا ہے؟ اس نے کہا: کیوں نہیں، میں سات سال سے قبروں کو کھول کر مردوں کو باہر نکالتا ہوں اور ان کا کفن چوری کر لیتا ہوں!

قبیلہ انصار سے ایک لڑکی کا انتقال ہوا، جب لوگ اس کو دفن کر کے واپس آگئے، میں رات میں گیا، اس کو باہر نکالا، اور اس کا کفن نکال لیا، اس کو برہنہ ہی قبر میں چھوڑ دیا، جب میں واپس لوٹ رہا تھا شیطان نے مجھے ورغلیا، اور اس کے لئے میری شہوت کو ابھارا، شیطانی وسوسہ نے اس کے بدن اور خوبصورتی نے مجھے اپنے جال میں پھنسا لیا یہاں تک نفس غالب آگیا اور واپس لوٹا اور جو کام نہیں کرنا چاہئے تھا وہ کر بیٹھا!!

اس وقت گویا میں نے ایک آواز سنی: اے جوان! روز قیامت کے مالک کی طرف سے تجھ پر وائے ہو! جس دن تجھے اور مجھے اس کی بارگاہ میں پیش کیا جائے گا، ہائے تونے مجھے مردوں کے درمیان برہنہ کر دیا ہے، مجھے قبر سے نکالا، میرا کفن لے چلا اور مجھے جنابت کی حالت میں چھوڑ دیا، میں اسی حالت میں روز قیامت محشور کی جاؤں گی، وائے ہو تجھ پر آتش جہنم کی!

یہ سن کر پیغمبر اکرم صلی اللہ علیہ و آلہ و سلم نے بلند آواز میں پکارا: اے فاسق! یہاں سے دور چلا جا، ڈرتا ہوں کہ تیرے عذاب میں میں بھی جل جاؤں! تو آتش جہنم سے کتنا نزدیک ہے؟!

وہ شخص مسجد سے باہر نکلا، کچھ کھانے پینے کا سامان لیا اور شہر سے باہر پہاڑ کی طرف چل دیا، حالانکہ موٹا اور کھردرا کپڑا پہنے ہوئے تھا، اور اپنے دونوں ہاتھوں کو اپنی گردن سے باندھے ہوئے تھا اور پکارتا جاتا تھا: خداوند! یہ بھلول تیرا بندہ ہے، ہاتھ بندھے تیری بارگاہ میں حاضر ہے۔ پالنے والے! تو مجھے جانتا ہے، میرے گناہوں کو بھی جانتا ہے، میں آج تیرے پشیمان بندوں کے قافلہ میں ہوں، توبہ کے لئے تیرے پیغمبر کے پاس گیا تھا لیکن اس نے بھی مجھے دور کر دیا ہے، پالنے والے تجھے تیری عزت و جلال اور سلطنت کا واسطہ کہ مجھے ناامید نہ کرنا، اے میرے مولا و آقا! میری دعا کو رد نہ کرنا اور اپنی رحمت سے مایوس نہ کرنا۔

وہ چالیس دن تک دعا و مناجات اور گریہ و زاری کرتا رہا، جنگل کے درندے اور حیوانات اس کے رونے سے روتے تھے!

جب چالیس دن ہو گئے تو اپنے دونوں ہاتھوں کو بلند کر کے بارگاہ الہی میں عرض کیا: پالنے والے! اگر میری دعا قبول اور میرے گناہ بخش دئے گئے ہوں تو اپنے پیغمبر کو اس کی خبر دے دے، اور اگر میری دعا قبول نہ ہوئی ہو اور میرے گناہ بخشے نہ گئے ہوں نیز مجھ پر عذاب کرنے کا ارادہ ہو تو میرے اوپر آتش نازل فرما تاکہ میں جل جاؤں یا کسی دوسری عاقبت میں مبتلا کر دے تاکہ میں ہلاک ہو جاؤں، بھر حال قیامت کی ذلت و رسوائی سے مجھے نجات دیدے۔ چنانچہ اس موقع پر درج ذیل آیات نازل ہوئیں:

((وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرُ اللَّهُ لَهُ فَمَا لَهُ مِنْ حِمْزٍ وَلَا لِيَوْمٍ يَكْفُرُونَ))۔ 187

”اور یہ وہ لوگ ہیں کہ جب کوئی نمایاں گناہ کرتے ہیں یا اپنے نفس پر ظلم کرتے ہیں تو خدا کو یاد کر کے اپنے گناہوں پر استغفار کرتے ہیں اور خدا کے علاوہ کون گناہوں کو معاف کرنے والا ہے اور وہ اپنے کئے پر جان بوجھ کر اصرار نہیں کرتے۔“

((أُولَئِكَ جَزَاءُ مَا كَفَرُوا مِنْ رَبِّهِمْ وَجَنَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمِنْ أَجْرِ الْعَامِلِينَ))۔ 188

”یہی وہ لوگ ہیں جن کی جزا مغفرت ہے اور وہ جنت ہے جس کے نیچے نہریں جاری ہیں وہ ہمیشہ اسی میں رہنے والے ہیں اور عمل کرنے کی یہ جزا بہترین جزا ہے۔“

ان دونوں آیتوں کے نزول کے بعد پیغمبر اکرم صلی اللہ علیہ و آلہ و سلم مسکراتے ہوئے ان دو آیتوں کی تلاوت فرماتے ہوئے باہر تشریف لائے اور فرمایا: کوئی ہے جو مجھے اس توبہ کرنے والے جوان تک پہنچائے؟

معاذ بن جبل کہتے ہیں: یا رسول اللہ صلی اللہ علیہ و آلہ و سلم! ہمیں خبر ملی ہے کہ وہ جوان مدینہ سے باہر پہاڑوں میں چھپا ہوا ہے، رسول خدا صلی اللہ علیہ و آلہ و سلم اپنے اصحاب کے ساتھ پہاڑ تک گئے لیکن جب وہ نہ ملا تو پھر پہاڑ کی بلندی پر پہنچے تو اس کو دو پتھروں کے درمیان دیکھا کہ اپنے دونوں ہاتھ گردن سے باندھے ہوئے ہے، گرمی کی شدت سے اس کے چہرہ کا رنگ سیاہ ہو گیا ہے، زیادہ رونے سے اس کی پلکیں گر چکی ہیں اور کہتا جاتا ہے: اے میرے مولا و آقا! میری پیدائش اچھی قرار دی، میرا چہرہ خوبصورت بنایا، میں نہیں جانتا کہ میرے متعلق تیرا کیا ارادہ ہے، کیا مجھے آتش جہنم میں جگہ دے گا یا اپنے جوار رحمت میں جگہ دے گا؟

خدایا! پروردگار! تو نے مجھ پر بہت احسان کئے ہیں اس ناچیز بندے پر تیری نعمتیں سایہ فگن ہیں، میں نہیں جانتا کہ میرا انجام کیا ہوگا، کیا مجھے بہشت میں رکھے گا یا آتش جہنم میں ڈالے گا؟

خدایا! میرے گناہ زمین و آسمان، عرش و کرسی سے بڑے ہیں، میں نہیں جانتا میرے گناہ کو بخش دیگا، یا روز قیامت مجھے ذلیل و خوار کرے گا۔ اس کی زبان پر یہی کلمات جاری ہیں، آنکھوں سے آنسو بہ رہے ہیں، اور اپنے سر پر خاک ڈالتا جاتا ہے، حیوانات اس کے اردگرد جمع ہیں، پرندوں نے اس کے اوپر سایہ کیا ہوا ہے، اور اس کے ساتھ رورہے ہیں۔

آنحضرت صلی اللہ علیہ و آلہ و سلم اس کے نزدیک آئے اس کے ہاتھوں کو کھولا، اس کے چہرہ کو صاف کیا اور فرمایا: اے بھلول! تجھے بشارت ہو کہ خداوند عالم نے تجھے آتش جہنم سے آزاد کر دیا ہے، اور اس کے بعد اصحاب کی طرف رخ کیا اور فرمایا: جس طرح بھلول نے گناہوں کی تلافی کی ہے تم بھی اسی طرح اپنے گناہوں کا جبران اور تلافی کرو، اور اس کے بعد ان دونوں آیات کی تلاوت کی، اور بھلول کو بہشت کی بشارت دی۔ 189

فضیل عیاض کی توبہ

فضیل اگرچہ شروع میں ایک راہزن تھا اور اپنے ساتھیوں کی مدد سے قافلوں کو روک کر ان کا مال و دولت چھین لیا کرتا تھا، لیکن فضیل کی مروت و ہمت بلند تھی، اگر قافلہ میں کوئی عورت ہوتی تھی تو اس کا سامان نہیں لیتا تھا، اسی طرح اگر کسی کے پاس کم مال ہوتا تھا اس کو بھی نہیں لیتا تھا، اور جن سے مال و دولت لیتا بھی تھا ان کے پاس کچھ چیزیں چھوڑ دیتا تھا، اسی طرح خدا کی عبادت سے بھی منہ نہیں موڑتا تھا، نماز و روزہ سے غافل نہیں تھا، فضیل کے توبہ کے سلسلہ میں یوں رقمطراز ہے:

فضیل، ایک عورت کا عاشق تھا لیکن اس تک رسائی نہ ہوتی تھی، کبھی کبھی اس عورت کے گھر کے پاس کی دیوار کے پاس جاتا تھا اور اس کی خاطر گریہ و زاری اور نالہ و فریاد کتا کرتا تھا، ایک رات کا واقعہ ہے کہ ایک قافلہ وہاں سے گزر رہا تھا اور اس قافلہ میں ایک شخص قرآن پڑھ رہا تھا چنانچہ اس نے جب یہ آیت پڑھی:

((أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ))۔ 190

”کیا صاحبان ایمان کے لئے ابھی وہ وقت نہیں آیا ہے کہ ان کے دل ذکر خدا اور اس کی طرف سے نازل ہونے والے حق

کے لئے نرم ہو جائیں۔“

فضیل اس آیت کو سن کر دیوار سے گر پڑے اور کہا: پالنے والے! کیوں نہیں وہ وقت آگیا بلکہ اس کا وقت گزر گیا ہے، شرمندہ، پشیمان، حیران و پریشان اور گریہ و زاری کرتے ہوئے ایک ویرانہ کی طرف نکل پڑا، اس ویرانہ میں ایک قافلہ رکا ہوا تھا، جہاں پر لوگ آپس میں کہہ رہے تھے: چلو چلتے ہیں، سامان تیار کرو، دوسرا کہتا تھا: ابھی چلنے کا وقت نہیں ہوا ہے، کیونکہ ابھی فضیل راستہ میں ہوگا، وہ ہمارا راستہ روک کر سارا مال و اسباب چھین لے گا، اس وقت فضیل نے پکارا: اے قافلہ والو! تم لوگوں کو بشارت ہے کہ اس خطرناک چور اور کم بخت راہزن نے توبہ کر لی ہے!

غرض اس نے توبہ کی اور توبہ کے بعد ان لوگوں کو تلاش کرنا شروع کیا جن کا مال چھینا یا چوری کیا تھا اور ان سے معافی مانگی 191

چنانچہ ایک مدت کے بعد وہ بہت بڑے اور حقیقی عارف بن گئے اور لوگوں کی تعلیم و تربیت میں مشغول ہو گئے جن کے حکمت آمیز کلمات اب بھی تاریخ میں موجود ہیں۔

تین توبہ کرنے والے مسلمان

جس وقت جنگ تبوک کا مسئلہ پیش آیا، پیغمبر اکرم صلی اللہ علیہ و آلہ و سلم کے تین صحابی: کعب بن مالک، مرارة بن ربیع اور ہلال بن امیہ آنحضرت صلی اللہ علیہ و آلہ و سلم کے ساتھ باطل کے خلاف میدان جنگ میں جانے کے لئے تیار نہ ہوئے۔

اور اس کی وجہ ان کی سستی، کاهلی اور آرام طلبی کے علاوہ اور کچھ بھی نہ تھی، لیکن جب لشکر اسلام مدینہ سے روانہ ہو گیا تو یہ تینوں پیغمبر اکرم صلی اللہ علیہ و آلہ و سلم کے ساتھ نہ جانے کی وجہ سے پشیمان اور شرمندہ ہوئے۔ جس وقت رسول اکرم صلی اللہ علیہ و آلہ و سلم جنگ تبوک سے مدینہ واپس پلٹے، یہ تینوں افراد آنحضرت کی خدمت میں حاضر ہوئے اور اپنی زبان سے عذر خواہی کی اور ندامت کا اظہار کیا لیکن آنحضرت نے ایک حرف بھی ان سے نہ کہا، اور تمام مسلمانوں کو حکم دیا کہ کوئی بھی ان سے کلام نہ کرے۔

نوبت یہاں تک آئی کہ ان کے اہل و عیال بھی پیغمبر اکرم صلی اللہ علیہ و آلہ و سلم کی خدمت میں آئے اور عرض کیا: یا رسول اللہ صلی اللہ علیہ و آلہ و سلم! کیا ہم بھی ان لوگوں سے دور ہو جائیں اور ان سے کلام نہ کریں!

آنحضرت صلی اللہ علیہ و آلہ و سلم نے ان کو اجازت نہ دی اور فرمایا کہ تم لوگ بھی ان کے قریب مت جاؤ اور نہ ان سے کلام کرو۔

مدینہ شہر میں ان کے رہنے کے لئے جگہ باقی نہ رہی ہر طرف سے ان کا بانیکاٹ ہونے لگا، یہاں تک کہ ان لوگوں نے اس مشکل سے نجات پانے کے لئے مدینہ کی پہاڑیوں پر پناہ لے لی۔

ان تمام مشکلات کے علاوہ ایک دوسرا جھٹکا یہ لگا جیسا کہ کعب کا بیان ہے: میں مدینہ کے بازار میں غم و اندوہ کے عالم میں بیٹھا ہوا تھا، اسی اثنا میں ایک عیسائی مجھے تلاش کرتا ہوا میرے قریب آیا، تو جیسے ہی مجھے پہچانا ”سلطان غسان“ کا خط مجھے دیا، جس میں لکھا ہوا تھا: اگر تمہارے پیغمبر نے تمہارا بانیکاٹ کر دیا ہے تو تم ہمارے یہاں آ جاؤ، کعب کے دل میں آگ لگ گئی اور کہا: خدایا! نوبت یہ آگئی ہے کہ دشمنان اسلام بھی میرے بارے میں سوچنے پر تیار ہیں!

بہر حال بعض رشتہ دار ان کے لئے کھانا لے جایا کرتے تھے لیکن کھانا ان کے سامنے رکھ دیا کرتے تھے لیکن ان سے کلام نہیں کرتے تھے۔

توبہ قبول ہونے کا بہت انتظار کیا کہ خداوند عالم کی طرف سے کوئی آیت یا کوئی نشانی آئے تاکہ معلوم ہو جائے کہ ان کی توبہ قبول ہو گئی ہے، چنانچہ ان میں سے ایک شخص نے کہا: تمام لوگوں نے یہاں تک کہ خود ہمارے گھروالوں نے بھی ہم سے قطع تعلق کر لیا ہے آؤ ہم بھی ایک دوسرے سے قطع تعلق کر لیں، شاید خداوند عالم کی بارگاہ میں ہماری توبہ قبول ہو جائے۔

چنانچہ وہ سب ایک دوسرے سے جدا ہو گئے، اور ان میں سے ہر ایک الگ الگ پہاڑ کے گوشوں میں چلا گیا، خدا کی بارگاہ میں گریہ و زاری اور نالہ و فریاد کی، اس کی بارگاہ میں شرمندگی کے ساتھ آنسو بہانے، تواضع و انکساری کے ساتھ سجدہ میں سر رکھا اور اپنے ٹوٹے ہوئے دلوں سے طلب مغفرت کی، غرض پچاس دن توبہ و استغفار اور گریہ و زاری کے بعد درج ذیل آیہ شریفہ ان کی توبہ قبول ہونے کے لئے بشارت بن کر نازل ہوئی: 192

((وَ عَلَيِ الثَّلَاثَةِ الَّذِينَ خَلَفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمْ أَنفُسُهُمْ وَظَنُّوا أَنْ لَا مَلْجَأَ مِنْ اللَّهِ إِلَّا إِلَيْهِ ثُمَّ

”اور اللہ نے ان تینوں پر بھی رحم کیا جو جہاد سے پیچھے رہ گئے یہاں تک کہ زمین جب اپنی وسعتوں سمیت ان پر تنگ ہو گئی اور ان کے دم پر بن گئی اور انہوں نے یہ سمجھ لیا کہ اب اللہ کے علاوہ کوئی پناہ گاہ نہیں ہے، تو اللہ نے ان کی طرف توجہ فرمائی کہ وہ توبہ کر لیں اس لئے کہ وہ بڑا توبہ قبول کرنے والا اور رحم کرنے والا ہے۔“

حرّ بن یزید ریاحی کی توبہ

حرّ بن یزید ریاحی پہلے امام حسین علیہ السلام کے ساتھ نہ تھا، لیکن آخر کار امام حسین علیہ السلام کے ساتھ ہو گئے، حرّ ایک جوان اور آزاد انسان تھا، اس بے معنی جملہ ”المأمور معذور“ (یعنی مامور معذور ہوتا ہے) پر عقیدہ نہیں تھا، ظالم حکمران کے حکم کی مخالفت کی اور اس سے مقابلہ کے لئے قیام کیا، اور استقامت کی یہاں تک کہ شہادت کے درجہ پر فائز ہو گئے۔

حرّ کا شمار کوفہ میں لشکر یزید کے عظیم کے سرداروں میں ہوتا تھا اور عرب کے مشہور خاندان سے اس کا تعلق تھا، امیر کوفہ نے اس کی موقعیت سے فائدہ اٹھایا اور حرّ کو ایک ہزار کے لشکر کا سردار بنادیا اور حضرت امام حسین (علیہ السلام) کی طرف روانہ کر دیا تاکہ امام کو گرفتار کر کے کوفہ لے آئے۔

کہتے ہیں: جس وقت حرّ کو لشکر کی سرداری حکم نامہ دیا گیا اور ابن زیاد کے محل سے باہر نکلا، تو اس کو ایک آواز سنائی دی: اے حرّ تیرے لئے جنت کی بشارت ہے، حرّ نے مڑ کر دیکھا تو کوئی نہیں دکھائی دیا، چنانچہ اس نے خود سے کہا: یہ کیسی بشارت ہے؟ جو شخص حسین سے جنگ کے لئے جا رہا ہو اس کے لئے یہ جنت کی بشارت کیسے؟! حرّ ایک مفکر اور دقیق انسان تھا کسی کی اندھی تقلید نہیں کرتا تھا وہ ایسا شخص نہ تھا جو مقام منصب کے لالچ میں اپنے ایمان کو بیچ ڈالے، بعض لوگ جتنے بلند مقام پر پہنچ جاتے ہیں وہ حاکم کی اطاعت گزار میں اپنی عقل کو بالائے طاق رکھ دیتے ہیں، اپنے ایمان کو بیچ ڈالتے ہیں، اور صحیح تشخیص نہیں دے پاتے، اوپر والے حاکم جس چیز کو صحیح کہتے ہیں وہ بھی صحیح کہہ دیتے ہیں، اور جس چیز کو بُرا مانتے ہیں، اس کو برا شمار کرنے لگتے ہیں، وہ گمان کرتے ہیں کہ اوپر والے حاکم خطا و غلطی نہیں کرتے، جو کچھ بھی کہتے ہیں صحیح ہوتا ہے، لیکن حرّ ایسا نہیں تھا، غور و فکر کرتا تھا اور اندھی تقلید اور بے جا اطاعت نہیں کرتا تھا۔

صبح کے وقت حرّ کی سرداری میں ایک ہزار کا لشکر کوفہ سے روانہ ہوا، عربستان کے بیابان کا راستہ اختیار کیا ایک گرمی کے عالم میں روز ظہر کے وقت امام حسین (علیہ السلام) سے ملاقات ہو گئی۔

حرّ پیاسا تھا، اس کا لشکر بھی پیاسا تھا، گھوڑے بھی پیاسے تھے اس علاقہ میں کہیں کہیں پانی بھی نہیں ملتا تھا ایسے موقع پر اگر حضرت امام حسین علیہ السلام پانی نہ پلاتے تو وہ اور اس کا لشکر خود بخود مرجاتا، اور بغیر جنگ کئے ایک کامیابی حاصل ہوجاتی، لیکن آپ نے ایسا نہ کیا اور دشمن سے دشمنی کرنے کے بجائے اس کے ساتھ نیکی کی اور اپنے جوانوں سے فرمایا:

حرّ پیاسا ہے کہ اس کو پانی پلاؤ، اس کا لشکر بھی پیاسا ہے اس کو بھی پانی پلاؤ اور ان کے گھوڑے بھی پیاسے ہیں انہیں بھی سیراب کرو۔ جوانوں نے امام علیہ السلام کی اطاعت کی، حرّ اور اس کے لشکر یہاں تک کہ ان کے گھوڑوں کو بھی سیراب کیا۔

ادھر نماز کا وقت ہو گیا مؤذن نے اذان دی، امام علیہ السلام نے مؤذن سے فرمایا: اقامت کہو، اس نے اقامت کہی، امام حسین علیہ السلام نے حرّ سے فرمایا: کیا تم اپنے لشکر والوں کے ساتھ نماز ادا کرو گے؟! حرّ نے کہا: نہیں، میں تو آپ کے ساتھ نماز پڑھوں گا!

ایک طاقتور سردار کی جانب سے یہ جملہ اس بات کی عکاسی کرتا ہے کہ حرّ کا اپنے اور اپنے لشکریوں پر کس قدر کنٹرول تھا کہ خود بھی امام حسین علیہ السلام کے سامنے تواضع و انکساری کے ساتھ پیش آئے اور اپنے ساتھیوں کو بھی اس کام پر آمادہ کیا۔

حرّ کا یہ ادب، توفیق کی ایک کرن تھی جس کی بنا پر ایک اور توفیق حاصل ہوگی، جس سے نفس پر غلبہ کے لئے روز بروز طاقت حاصل ہوگی، اور اس کو اس قدر طاقتور بنادے گی کہ جس وقت انقلاب آئے تو اور تیس ہزار لشکر کے مقابلہ میں اپنے فیصلہ پر قائم رہے اور اپنے حیثیت کو باقی رکھے اور اپنے نفس پر غالب ہو جائے۔

گویا حرّ کے اندر ادب اور طاقت کے دو ایسے پہلو موجود تھے، جو ہر ایک اپنی جگہ ان صفات کے حامل کو ان صفات کی دنیا میں بادشاہ بنادیتا ہے، پس جس کے اندر یہ دونوں صفتیں پائی جائیں تو وہ طاقت اور ادب کی دنیا کا مالک بن جاتا ہے۔

حرّ بن یزید ریاحی کا یہ سب سے پہلا روحانی اور معنوی فیصلہ تھا کہ امام علیہ السلام کے ساتھ نماز جماعت ادا کرے، اور اس سردار کا نماز جماعت میں شریک ہونا گویا حاکم سے لاپرواہی کا ایک نمونہ تھا۔ لیکن حرّ کے لشکر کی یہ نماز اہل کوفہ کے تضاد اور ٹکراؤ کی عکاسی کر رہی تھی کیونکہ ایک طرف تو امام حسین علیہ السلام کے ساتھ نماز پڑھ رہے ہیں اور امام حسین علیہ السلام کی امامت اور پیشوائی کا اقرار کر رہے ہیں، دوسری طرف یزید کی فرمانبرداری کر رہے ہیں اور امام حسین علیہ السلام کے قتل کے درپے ہیں! اہل کوفہ نے نماز عصر امام حسین علیہ السلام کے ساتھ پڑھی، نماز مسلمان ہونے اور پیغمبر اسلام کی پیروی کی نشانی ہے۔

کوفیوں نے نماز پڑھی، کیونکہ مسلمان تھے، کیونکہ پیغمبر اسلام صلی اللہ علیہ و آلہ و سلم کے پیروکار تھے، لیکن فرزند رسول، وصی رسول اور رسول اکرم صلی اللہ علیہ و آلہ و سلم کی آخری نشانی کو قتل کر دیا! یعنی کیا مطلب؟ کیا یہ تضاد اور ٹکراؤ دوسرے لوگوں میں بھی پایا جاتا ہے؟

نماز عصر کے بعد امام حسین علیہ السلام نے اہل کوفہ کو خطاب کرتے ہوئے اس طرح بیان فرمایا: ”خدا سے ڈرو، اور یہ جان لو کہ حق کدھر ہے تاکہ خدا کی خوشنودی حاصل کر سکو۔ ہم اہل بیت پیغمبر ہیں، حکومت ہمارا حق ہے نہ کہ ظالم و ستمگر کا حق، اگر حق نہیں پہچانتے، اور ہمیں خطوط لکھ کر اس پر وفا نہیں کرتے تو مجھے تم سے کوئی مطلب نہیں ہے، میں واپس چلا جاتا ہوں۔“

حرّ نے کہا: مجھے خطوط کی کوئی خبر نہیں ہے، امام علیہ السلام نے خطوط منگوائے اور حرّ کے سامنے رکھ دئے، یہ دیکھ کر حرّ نے کہا: میں نے کوئی خط نہیں لکھا ہے، میں یہیں سے آپ کو امیر کے پاس لے چلتا ہوں، امام علیہ السلام نے فرمایا: تیری آرزو کے آگے موت تجھ سے زیادہ نزدیک ہے، اس کے بعد اپنے اصحاب کی طرف رخ کر کے فرمایا: سوار ہو جاؤ، چنانچہ وہ سوار ہو گئے، اور اہل حرم کے سوار ہونے کا انتظار کرنے لگے، سوارے ہونے کے بعد واپس ہونا چاہتے تھے لیکن حرّ کے لشکر نے راستہ روک لیا۔

امام حسین علیہ السلام نے حرّ سے کہا: تیری ماں تیری عزا میں بیٹھے، تو کیا چاہتا ہے؟ حرّ نے کہا: اگر عرب کا کوئی دوسرا شخص مجھے یہ بات کہتا اور آپ جیسی حالت میں ہوتا تو میں اس کو کبھی نہ چھوڑتا اور اس کی ماں کو اس کی عزا میں بٹھا دیتا، چاہے جو ہوتا، لیکن خدا کی قسم مجھے یہ حق نہیں ہے کہ آپ کی ماں کا نام (اسی طرح) لوں، مگر یہ کہ نیکی اور احسان سے۔

”وَلَكِنَّ وَاللَّهِ مَا لِي بِذِكْرِ أُمَّكَ مِنْ سَبِيلٍ إِلَّا بِأَحْسَنِ مَا يَقْدِرُ عَلَيْهِ“۔ 194

اس کے بعد حرّ نے کہا: مجھے آپ سے جنگ کرنے کا حکم نہیں ہے، آپ ایسا راستہ اختیار کر سکتے ہیں کہ نہ مدینہ جاتا ہو اور نہ کوفہ، شاید اس کے بعد کوئی ایسا حکم آئے کہ میں اس مشکل سے نجات پا جاؤں، اور اس کے بعد قسم کھا کر امام حسین علیہ السلام سے کہا کہ یا اباعبد اللہ! اگر جنگ کریں گے تو قتل ہو جائیں گے۔

چنانچہ امام حسین علیہ السلام نے فرمایا: تو مجھے موت سے ڈراتا ہے؟ تمہارا انجام کار یہاں تک پہنچ گیا ہے کہ مجھے قتل کرنے کی فکر میں ہو! اس کے بعد دونوں لشکر روانہ ہو گئے، راستہ میں کوفہ سے آنے والے امام حسین علیہ السلام کے مددگار آپہنچے، حرّ نے ان کو گرفتار کر کے کوفہ بھیج دینے کا ارادہ کیا، امام حسین علیہ السلام نے روکتے ہوئے فرمایا: میں ان کا بھی دفاع کروں گا، جس طرح اپنی جان کا دفاع کرتا ہوں، یہ سن کر حرّ نے اپنا حکم واپس لے لیا، اور وہ امام حسین علیہ السلام کے ساتھ ہو گئے۔

آخر کار امام حسین علیہ السلام کو کربلا میں گھیر لائے، یزید کی فوج دستہ دستہ امام حسین علیہ السلام کے قتل کے لئے کربلا میں جمع ہونے لگی، اور اس فوج کی تعداد بڑھتی گئی، عمر سعد یزیدی لشکر کا سردار تھا حرّ بھی سپاہ یزید کے سرداروں میں سے ایک تھا۔

جس وقت عمر سعد جنگ کے لئے تیار ہو گیا، حرّ کو اس بات کا یقین نہ تھا کہ پیغمبر اکرم صلی اللہ علیہ و آلہ و سلم کے پیروکار، فرزند رسول پر حملہ کرنے کے لئے تیار ہو جائیں گے، چنانچہ حرّ، عمر سعد کے پاس گیا اور سوال کیا: کیا واقعاً (امام) حسین سے جنگ ہوگی؟ عمر سعد نے کہا: ہاں ہاں! بڑی گھمسان کی جنگ ہوگی، حرّ نے کہا: کیوں (امام) حسین کی پیشکش کو قبول نہ کیا؟ عمر سعد نے کہا: مجھے مکمل اختیار نہیں ہے اگر مجھے اختیار ہوتا تو قبول کر لیتا، پورا اختیار امیر کے ہاتھوں میں ہے، ”المأمور معذور“!

حرّ نے اپنا ارادہ مضبوط کر لیا کہ مجھے امام حسین (علیہ السلام) سے ملحق ہونا ہے، البتہ یزیدی فوج کو اس بات کی خبر نہ ہو، اپنے پاس کھڑے چجازاد بھائی سے کہا: کیا تو نے اپنے گھوڑے کو پانی پلا لیا ہے؟ ”قرہ“ نے جواب دیا: نہیں، حرّ نے کہا: کیا اس کو پانی نہیں پلائے گا؟ قرہ نے اس سوال سے کچھ اس طرح اندازہ لگایا کہ حرّ جنگ نہیں کرنا چاہتا لیکن

اپنی بات کسی پر ظاہر کرنا بھی نہیں چاہتا، شاید کوئی جاکر خبر کر دے، لہذا اس نے اس طرح جواب دیا: ٹھیک ہے میں گھوڑے کو پانی پلاتا ہوں اور حر سے دور چلا گیا۔

مہاجر، حر کا دوسرا چچا زاد بھائی حر کے پاس آیا اور کہا: کیا ارادہ ہے، کیا حسین پر حملہ کرنا چاہتا ہے؟ حر نے اس کو کوئی جواب نہ دیا، اور اچانک درخت بید کی طرح لرزنے لگا، جیسے ہی مہاجر نے اس کی یہ حالت دیکھی تو بہت تعجب کیا اور کہا: اے حر تیرے کام انسان کو شک میں ڈال دیتے ہیں، میں نے اس سے پہلے تیری یہ حالت کبھی نہیں دیکھی تھی، اگر کوئی مجھ سے پوچھتا کہ کوفہ میں سب سے زیادہ شجاع اور بہادر کون شخص ہے؟ تو میں تیرا نام لیتا، لیکن آج یہ تیری کیا حالت ہو رہی ہے؟

حر نے زبان کھولی اور کہا: میں دو راہ پر کھڑا ہوں میں اپنے کو جنت و دوزخ کے درمیان پارہا ہوں، اور پھر کہا: خدا کی قسم، کوئی بھی چیز جنت کے مقابلہ میں نہیں ہے، میں جنت کو نہیں کھوسکتا، چاہے میرے ٹکڑے ٹکڑے کر ڈالیں یا مجھے آگ میں جلا ڈالیں، یہ کہہ کر اپنے گھوڑے پر سوار ہوا اور امام حسین علیہ السلام کی طرف روانہ ہو گیا۔ حر کا جنت و دوزخ پر یقین تھا وہ روز قیامت پر ایمان رکھتا تھا، یہی معنی ہے روز قیامت پر ایمان رکھنے کے۔ صاحبان دل جانتے ہیں کہ ایک لمحہ کے اندر انسان کے دل میں کیا کیا محل تیار ہوتے ہیں، باتیں بنانے والے کیا کیا کہتے ہیں اور ایک شجاع انسان کو قطعی فیصلہ لینا ہوتا ہے، اور اسی کے مطابق عمل کرنا ہوتا ہے اور یقیناً اس پر تدبیر اور ہوشیاری سے عمل کرنا ہوتا ہے تاکہ راستہ میں کوئی رکاوٹ اور مانع پیش نہ آجائے۔ جناب ابراہیم علیہ السلام وہ عظیم الشان سرباز تھے جنہوں نے تنہا دشمن کا مقابلہ کیا ہے اور اس طرح دشمن کے اہداف کو ناکام کیا کہ دشمن ان کی نیت سے آگاہ ہو گیا۔

حر نے بھی اپنے سامنے دونوں راستوں کو واضح پایا اور ان میں سے ایک کو عملی جامہ پہنانے کے علاوہ کوئی چارہ کار نہ دیکھا، اپنے ارادہ پر ثابت قدم رہے ان کے ارادوں کو فقط پروبال کی ضرورت تھی تاکہ شکاریوں کے تیر سے بچ کر نکل سکیں۔

حر کے قدم دشمن کے جال سے نکل چکے تھے، وہ دنیا داری کو پیچھے چھوڑ چکے تھے، مقام و ریاست اور جاہ و جلال سب پیچھے رہ گئے تھے اس وقت اگر قدموں میں تھوڑا سا ثبات موجود ہو تو تمام آفات سے بھی گزر جائیں گے، ان کو یاد آیا کہ اس راستہ میں کوئی مشکل و آفت بھی نہیں ہے، اگر مجاہد اپنے گھر سے قدم نکالے اور راستہ میں ہی اس کی موت آجائے اور مقصد تک پہنچنے سے پہلے ہی اس دنیا سے کوچ کر جائے تو بھی خداوند عالم کا لطف و کرم اس کے شامل حال ہوتا ہے، اور خداوند عالم اس کو جنت الفردوس میں جگہ دے تا ہے۔

حر، جیسا آزاد انسان ان تین مرحلوں سے گزر چکا تھا جو واقعا جادو تھے۔

1- دشمن کی غلامی اور اس کے نفوذ سے۔

2- دنیاوی زرق و برق سے۔

3- آفات کے مراحل سے۔

حر کے اندر حق و حقیقت سمجھنے کی طاقت اس حد تک تھی کہ اگر اس کو ٹکڑے ٹکڑے بھی کر ڈالیں تو بھی راہ حق و حقیقت اور بہشت سے منحرف نہیں کیا جاسکتا۔ ”اوس“ نے مہاجرین کو جواب دیتے ہوئے کہا: (حر) اپنے کو جنت و جہنم کے درمیان دیکھتا ہے، اس وقت جناب حر نے کہا: خدا کی قسم میں جنت کے مقابلہ میں کسی بھی چیز کو اختیار نہیں کر سکتا، اور اس راستہ سے نہیں ہٹوں گا چاہے میرے ٹکڑے ٹکڑے کر دئے جائیں، اور چاہے مجھے آگ میں جلا دیا جائے! اس کے بعد گھوڑے کو ایڑ لگائی اور امام حسین علیہ السلام کی طرف روانہ ہو گیا جیسے ہی نزدیک پہنچا اپنی سپر کو اٹا کر لیا، امام حسین علیہ السلام کے ساتھیوں نے کہا: یہ شخص کوئی بھی ہے، امان چاہتا ہے، جو روتا ہوا، گریہ کرتا ہوا اور بے قراری کی صورت میں آ رہا ہے۔

حر، امام حسین علیہ السلام کی طرف روانہ تھے ہاتھ اپنے سر پر رکھے ہوئے کہتے جاتے تھے: پالنے والے! تیری بارگاہ میں توبہ کرتے ہوئے حاضر ہو رہا ہوں لہذا میری توبہ قبول فرما کیونکہ میں نے تیرے اولیاء اور تیرے پیغمبر کی آل کو رنجیدہ خاطر کیا ہے۔

طبری کہتے ہیں: جیسے ہی حر نزدیک ہوا، اور اس کو پہچان لیا گیا، اس نے حضرت امام حسین (علیہ السلام) کو سلام کیا، اور عرض کی: اے فرزند رسول! خدا مجھے آپ پر قربان کرے، میں نے آپ کا راستہ روکا اور آپ کو واپس نہ پلٹنے دیا، اور آپ کے ساتھ ساتھ چلتا رہا، تاکہ آپ کسی محفوظ جگہ میں پناہ گاہ تلاش نہ کر لیں، یہاں تک کہ آپ پر سختی کی اور آپ کو اس کربلا میں روک لیا، اور یہاں بھی آپ پر سختی کی گئی، لیکن اس خدا کی قسم جس کے علاوہ کوئی خدا نہیں،

میرا یہ گمان نہیں تھا کہ یہ قوم آپ کی باتوں کو نہیں مانے گی، اور آپ سے جنگ کے لئے تیار ہو جائے گی۔
میں شروع میں یہ سوچتا تھا کہ کوئی بات نہیں، ان لوگوں کے ساتھ سازش سے کام لیتا رہوں تاکہ کہیں یہ نہ سمجھ لیں کہ
وہ ان کا مخالف ہوتا جا رہا ہے، لیکن اگر خدا کی قسم مجھے یہ گمان ہوتا کہ یہ لوگ آپ کی باتوں کو قبول نہیں کریں
گے، تو میں آپ کے ساتھ ایسا سلوک نہ کرتا، اب میں آپ کی خدمت میں توبہ کرتے ہوئے اور جانثار کرتے ہوئے حاضر
ہوں، تاکہ خدا کی بارگاہ میں توبہ کروں اور اپنی جان آپ پر قربان کر دوں میں آپ پر قربان ہونا چاہتا ہوں، کیا میری توبہ
قبول ہو سکتی ہے؟!

اس وقت امام علیہ السلام نے فرمایا: ہاں خداوند عالم توبہ قبول کرنے والا ہے، تیری توبہ کو قبول کر لے گا اور تجھے
بخش دے گا، تیرا نام کیا ہے؟ اس نے کہا: حرّ بن یزید ریاحی، امام علیہ السلام نے فرمایا:
حرّ جیسا کہ تمہاری ماں نے تمہارا نام رکھا تم دنیا و آخرت دونوں میں ہی حرّ (آزاد) ہو 195

عصر عاشور دو بھائیوں کی توبہ

اسلام میں توبہ یعنی گناہگار کا نادام اور پشیمان ہونا، اپنے کئے ہوئے سے پشیمان ہو کر خدا کی طرف پلٹ جانا، اور یہ
راستہ ہمیشہ انسان کے لئے کھلا ہوا ہے؛ کیونکہ مکتب الہی امید و رجاء کا دین ہے، مہر و محبت، رحمت کا سرچشمہ
اور عشق و وفا کا مرکز ہے۔ امام حسین علیہ السلام رحمت پروردگار کا مکمل آئینہ دار ہینمخلوق پر رحم و کرم، دوست پر
رحم و کرم اور دشمن پر (بھی) رحم و کرم، امام حسین کا وجود مہر و محبت کا مجسمہ تھا آپ کی گفتگو محبت تھی رفتار
محبت تھی، جس وقت سے یزیدی لشکر آپ کے ساتھ ہوا اسی وقت سے آپ کی کوشش رہی کہ ان کو ہدایت فرمائیں، اور
وہ صراط مستقیم کو اپنالیں، حتی الامکان آپ نے راہنمائی فرمائی اور ان کے سلسلے میں خیر خواہی سے کام لیتے رہے۔
جنگ سے پہلے کوشش کی، میدان جنگ میں کوشش کی اور اپنی رفتار و گفتار سے کوشش کی، جس کا نتیجہ یہ ہوا کہ
جن لوگوں میں ہدایت کی صلاحیت تھی ان کو ہدایت کی اور ان کو جہنم سے نکال کر مستحق بہشت کر دیا۔

امام حسین علیہ السلام کی آخری دعوت اس وقت تھی جب آپ تن تنہا رہ گئے جس وقت آپ کے تمام اصحاب و اعزاء شہید
ہو گئے، اس وقت کوئی نہ تھا، امام علیہ السلام نے استغاثہ بلند کیا اور فرمایا: کیا ہمارا کوئی ناصر و مددگار نہیں ہے؟ کیا
کوئی ہے جو پیغمبر کے اہل حرم کا دفاع کرے:

”أَلَا نَاصِرٌ يُنصِرُنَا؟ أَمَا مِنْ دَابٍّ يَدْبُ عَن حَرَمِ رَسُولِ اللَّهِ“۔

اس آواز نے سعد بن حرث انصاری اور اس کے بھائی ابو الحتوف بن حرث کو خواب غفلت سے بیدار کر دیا، یہ دونوں
انصار سے تعلق رکھتے تھے، نیز ان کا تعلق قبیلہ خزرج سے تھے لیکن آل محمد سے کوئی سروکار نہ تھا، دونوں دشمنان
علی میں سے تھے، جنگ نہروان میں ان کا نعرہ یہ تھا: ”حکومت کا حق صرف خداوند عالم کو ہے، گناہگار کو حکومت
کرنے کا کوئی حق نہیں ہے“۔

کیا حسین گناہگار ہیں لیکن یزید گناہگار نہیں ہے؟

یہ دونوں بھائی عمر سعد کے لشکر میں (امام) حسین (علیہ السلام) سے جنگ کرنے اور آپ کے قتل کے لئے کوفہ
سے کریلا آئے تھے، روز عاشورا جب جنگ کا آغار ہوا تو یہ دونوں یزید کی فوج میں تھے، جنگ شروع ہو گئی خون
بہنے لگا، لیکن یہ لوگ یزید کے لشکر میں تھے، امام حسین علیہ السلام تن تنہا رہ گئے یہ لوگ یزید کی فوج میں تھے، لیکن
جس وقت امام حسین علیہ السلام نے استغاثہ بلند کیا تو یہ لوگ خواب غفلت سے بیدار ہو گئے، اور خود سے کہنے لگے:
حسین فرزند پیغمبر ہیں، ہم روز قیامت ان کے نانے کی شفاعت کے امیدوار ہیں، یہ سوچ کر دونوں یزید کی فوج سے نکل
آئے اور حسینی بن گئے، جیسے امام حسین کے زیر سایہ آئے تو یزیدوں پر حملہ کر دیا اور ان سے جنگ کی، چند لوگوں
کو زخمی کیا اور چند لوگوں کو واصل جہنم کیا یہاں تک کہ خود بھی جام شہادت نوش کر لیا۔ 196

علامہ کمرہ ای جن کی طرف سے حقیر (مؤلف) صاحب اجازہ بھی ہے اپنی عظیم الشان کتاب ”عنصر شجاعت“ میں
فرماتے ہیں:

جس وقت بچوں اور اہل حرم نے امام حسین علیہ السلام کی صدائے استغاثہ سنی:

”أَلَا نَاصِرٌ يُنصِرُنَا...؟“۔

تو خیام حسینی سے رونے اور چلانے کی آواز بلند ہوئی، سعد اور اس کے بھائی ابو الحتوف نے جیسے ہی اہل حرم کے
نالہ و فریاد کی دل خراش آوازیں سنیں تو ان دونوں نے امام حسین علیہ السلام کا رخ کیا۔
یہ میدان جنگ میں تھے اپنے ہاتھوں میں موجود شمشیر سے یزیدیوں پر حملہ ور ہو گئے، اور جنگ کرنا شروع کی، امام
کی طرف سے تھوڑی دیر تک جنگ کی اور بعض لوگوں کو واصل جہنم کیا، آخر کار دونوں شدید زخمی ہو گئے اس کے

بعد دونوں ایک ہی جگہ پر شہید ہو گئے۔ 197

ان دو بھائیوں کے حیرت انگیز واقعہ میں امید کی کرن کو دیکھنے کو ملتی ہے، امید کی کرن ناامیدی کو مارے ڈالتی ہے، اور غیب کی تازہ تازہ خبریں دیتی ہے، انبیاء کے لئے اچانک بشارتیں لے کر آتی ہے درحقیقت یہ (امید) انبیاء کے لئے نبی ہے۔

امید کی کرن کے ذریعہ سے انبیاء علیہم السلام ہر وقت غیب کی باتوں سے پردہ برداری کے منتظر رہتے تھے، ہر وقت ایک نئی کرن سے ناامید نہیں ہوتے تھے، یہاں تک کہ آخری وقت میں بھی، گناہگار کی آخری سانس کو مجرم کے ساتھ حساب نہیں کرتے جب تک کہ مجرم مکمل طور پر جرم انجام نہ دے لے، خداوند عالم کی طرف سے ایک نئی عنایت کے منتظر رہتے ہیں، چونکہ خداوند عالم کی مخصوص عنایات سب پر مخفی ہے۔

جناب یعقوب علیہ السلام نے ایک عجیب و غریب فراق کا تحمل کیا، کئی سال گزر گئے یہاں تک کہ آپ کی آنکھیں سفید ہو گئیں، لیکن جناب یوسف کے بارے میں کوئی خبر نہ ملی، بھیڑنے کے کھالینے کی خبر سننے کے ساتھ ساتھ اپنے گم شدہ یوسف کی واپسی کے لئے خدا سے امید لگاتے رہے۔

اسی طرح ان دونوں جنگجو (بھائیوں) کے رومی انقلاب کو امام حسین علیہ السلام کی خدمت میں جاکر جواب ملا کہ خلق خدا کی ہدایت کی امید صحیح اور بجا تھی، معلوم ہوتا ہے کہ خون کے پیاسے دشمنوں کے درمیان بھی نور ہدایت چمک سکتا ہے۔

ایک طرف تو ان دو بھائیوں کے انقلاب سے ایک عجیب و غریب اور نایاب امید کا پیدا ہونا، دوسری طرف امام حسین علیہ السلام کی بارگاہ سے بہترین لطف و کرم کی امید، اسلامی مبلغین کے لئے بہترین نمونہ ہیں، پس ان دو نونبھائیوں کی سرشت اور طبیعت میں کچھ بھی ہو لیکن یہ لوگ امام حسین علیہ السلام سے بیس سال سے زیادہ چلی آرہی سخت دشمنی کے باوجود آخر وقت توبہ کر کے امام علیہ السلام کی طرف آگئے اور جناب یوسف علیہ السلام کی طرح تاریکیوں کا پردہ چاک کرتے ہوئے نمودار ہوئے۔

یہ وہ راز ہے جس کو خداوند عالم نے ہر انسان کی فطرت میں مخفی رکھا ہے، اسی راز کا معلوم نہ ہونا اسلامی مبلغین کو امیدواری اور دلداری دیتا ہوا کہتا ہے: کبھی بھی تبلیغ اور تاثیر سے مایوس نہ ہونا، انسان کسی بھی وقت ہدایت یافتہ ہو سکتا ہے، کسی بھی موقع پر اس کے دل میں انقلاب برپا ہو سکتا ہے، اور عالم غیب سے اس کی ہدایت کا راستہ ہموار ہو سکتا ہے۔

حضرت امام حسین علیہ السلام بارگاہ رب العزت میں ارشاد فرماتے ہیں:

”إِلٰهِي اِنَّ اِخْتِلَافَ تَدْبِيْرِكَ وَسُرْعَةَ طَوَاِءِ مَقَادِيْرِكَ مَنَعَا عِبَادَكَ الْعَارِفِيْنَ بِكَ عَنِ السُّكُوْنِ اِلَيَّ عَطَاءٍ، وَالْيَاسُ مِنْكَ فِيْ بَلَاءٍ“۔ 198
”پالنے والے! تیری تدبیر مینا اختلاف، تیری مقدر کردہ چیزوں میں جلدی اور تاخیر، تیرے عارف بندوں کو موجود عطا پر سکون اور بلاؤں میں ناامید کرنے سے روک دیتے ہیں۔“

بدن، روح کا ایک سایہ ہے، فکر پر ایک حجاب ہے جس سے اس کے رخسار کو چھپایا ہوا ہے، اسی طرح فکر بھی عقلانی قوت کے لئے ایک حجاب ہے جس نے اس کو چھپا رکھا ہے، ان تمام مخفی چیزوں سے زیادہ مخفی انسان کی ذات میں ایک راز ہے جس کو روح و روان نے چھپا رکھا ہے، جہاں پر کسی بھی علمی طاقت کی کوئی رسائی نہیں ہے، جس کو کشف کرنے کے لئے کوئی قدرت نہیں ہے، یہ مخفی اور پردہ میں موجود چیزیں ایک دوسری طاقت کے ذریعہ کشف ہوتی ہیں، پہلی مخفی قدرت؛ فکر ہے جس سے انسان میں ہوش پیدا ہوتی ہے، ہوشیار افراد پہلے فکر کا مطالعہ کرتے ہیں، پردہ کے پیچھے سے انسان کی شکل اور اس کی فکر کو پڑھتے ہیں۔

عقل جو کہ مخفی ہے اس کو نور فراست اور ایمان (جو خود ایک کشف کی غیر معمولی قدرت ہے) کو پہلے کشف کرتی ہے، اس کے بعد نور نبوت جو (انسان کی) تمام قدرتوں سے بالاتر ہے مقام روح و روان کو کشف کرتی ہے لیکن روان کو کوئی بھی کشف نہیں کر سکتا، وہاں پر خداوند عالم کی مخصوص شعائیں ہوتی ہیں، وہاں پر صرف ذات (پروردگار) کا رابطہ ہوتا ہے، خداوند عالم کی کبریائی اور علام الغیوب کے پیش نظر خدا اور اس کی مخلوق میں کوئی واسطہ نہیں ہے، ہر شخص اپنے پروردگار سے ایک مخصوص رابطہ رکھتا ہے، اور یہ رابطہ کسی پر بھی کشف نہیں ہوتا، جب تک تبلیغ واجب ہے اور اس کے بارے میں حکم موجود ہے اس وقت تک اس کی تاثیر کے لئے امید پائی جاتی ہے۔

دینی رہبروں کو ہر موڑ پر ایک نئی امید ملتی رہتی ہے وہ عوام الناس کی ہدایت کے لئے مزید سعی و کوشش کرتے رہتے ہیں انقلاب و ہدایت کے مخفی اسباب کے ساتھ ساتھ خدائی معرفت کے ہمراہ ان کے پاس امید و انتظار کا حوصلہ ہوتا تھا، خدا کی معرفت جتنی زیادہ ہوگی اسی قدر خدا کی ذات سے امید بھی زیادہ ہوگی، اور جس قدر امید ہوگی اسی

لحاظ سے انسانی گہرائی کا مطالعہ کرتے ہیں اور نئی خبروں کے منتظر رہتے ہیں۔
 جی ہاں، اے مبلغین اسلام! آپ حضرات سے اس امید کی کرن کو کہیں کوئی چھین نہ لے، مختلف مقامات پر پیش آنے والی مشکلات سے مایوس نہ ہونا، آپ حضرات کے حالات پیغمبر اکرم صلی اللہ علیہ و آلہ و سلم کے زمانہ سے زیادہ سخت نہیں ہیں۔

کہتے ہیں: شیخ محمد عبد (مشہور عالم اہل سنت) نے ایک مرتبہ ایک نشست میں کہا: ”میں اسلامی امت کی اصلاح سے مایوس ہو چکا ہوں۔“ چنانچہ اسی موقع پر ایک (بیرونی) معظمہ نے جواب دیا: اے شیخ! آپ کی زبان پر ”مایوسی“ کے لفظ سے مجھے بہت تعجب ہے! اس وقت شیخ بہت شرمندہ ہوئے اور فوراً استغفار کیا اور اس خاتون کی بات کو صحیح مان لیا۔

حضرت امام حسین علیہ السلام میں اپنے نانا کے علاوہ تمام انبیاء اور دینی رہبروں سے زیادہ امید کی روح موجود تھی، آپ بلند ترین امکانی پرواز اور وجود کے عمیق ترین اسرار پر نظر رکھتے تھے، امید کا پیغام حضرت امام حسین علیہ السلام سے لیجئے، کیونکہ امام حسین علیہ السلام کے پیغام سے آپ کو حوصلہ ملے گا۔
 اے ہمارے مولا و آقا حسین علیہ السلام! آپ پر ہماری جانیں قربان، کہ اگر آپ کو ہر میدان میں پکارا جائے تو بے جا نہ ہوگا، آپ کی ذات سے مبلغین کو درس ملتا ہے، آپ سے تلاش و کوشش کا معیار سیکھا جاتا ہے، ہمیں مصر کے شیخ اور اس کے والی سے کوئی سروکار نہیں ہے، آپ نے قربانی اور جانثاری کا درس دیا، صرف اپنی ہی نے نہیں بلکہ غیروں نے بھی آپ کی ذات گرامی سے یہ درس حاصل کیا ہے، آپ کی زبان سے اسرار الہی کو سننا چاہئے، آپ نے انبیاء علیہم السلام سے بھی زیادہ صبر و استقامت کا مظاہرہ فرمایا ہے، آپ کی گلی سے نسیم سحری کے جھونکے آرہے ہیں، یہاں تک کہ خون بھانے والی شمشیر بھی آپ سے ہدایت حاصل کر لیتی ہے۔
 آغاز میں آپ کا اقدام، اس میدان جنگ اور عصر عاشور، کوفہ کی طرف آپ کا متوجہ ہونا راستے میں پیش آنے والے واقعات اور راستہ بھر آپ کا تذکر اور یاد دہانی کرانا:

”أَلَا مَرُّ يَنْزُلُ مِنَ السَّمَاءِ وَ كُلُّ يَوْمٍ بُؤٍ فِي شَأْنٍ، فَإِنَّ نَزَلَ الْقَضَاءُ فَأَلْحَمْدُ لِلَّهِ، وَإِنْ خَالَ الْقَضَاءُ دُونَ الرَّجَاءِ...“

ان جاہلوں سے آپ کی رفتار و گفتار، برسر پیکار دشمنوں سے محبت بھری گفتگو ان میں سے ہر ایک ایسا مرحلہ تھا جس میں امید کی کرن پھوٹ رہی تھی جس سے دعائے عرفہ کو جلوہ ملتا تھا، جیسے کہ آپ فرماتے ہیں:
 ”إِلٰهِي إِنَّ اِخْتِلَافَ تَدْبِيرِكَ وَسُرْعَةَ طَوَاءِ مَقَادِيرِكَ مَنَعَا عَبْدَكَ الْعَارِفِينَ بِكَ عَنِ السُّكُونِ اِلَيَّ عَطَاءٍ، وَالْيَأْسَ مِنْكَ فِي بَلَاءٍ...“
 اور آخری وقت جب آپ اس دنیا سے رخصت ہوئے تو اس امید کے ساتھ کہ آپ کے ساتھ میں شہید ہونے والے اصحاب و انصار کی تربت سے زندہ دل افراد کو ہدایت ملے گی اور آپ کے آپ کے شہداء کی گلی سے گزریں گے تو نسیم حیات سے ان کے روحانی وجود میں انقلاب پیدا ہو جائے گا، لہذا ہماری ذمہ داری ہے کہ وہاں سے زندگی حاصل کر کے تبلیغ کے لئے اٹھ کھڑے ہوں اور خلق خدا سے منہ نہ موڑ بیٹھیں۔ 199

برادران یوسف کی توبہ

تیسرے سفر میں جب یعقوب علیہ السلام کے تمام فرزند، جناب یوسف (علیہ السلام) کی خدمت میں حاضر ہوئے تو عرض کیا: اے بادشاہ بزرگ! ہمارے سارے علاقے میں قحط سالی پھیل چکی ہے، ہمارا خاندان سختی کی زندگی گزار رہا ہے، ہماری طاقت جواب دی چکی ہے یہ چند پرانے سگے ہم اپنے ساتھ لائے ہیں، لیکن ہم جتنا گندم خریدنا چاہتے تھے اس کی قیمت سے کہیں زیادہ کم ہے، تم ہمارے ساتھ نیکی اور احسان کرو، اور ہمارے سکوں کی قیمت سے زیادہ ہمیں گندم دیدو، خداوند عالم نیکی اور احسان کرنے والوں کو نیک بدلہ دیتا ہے۔

یہ گفتگو سن کر جناب یوسف علیہ السلام کی حالت بدل گئی اور اپنے بھائیوں اور خاندان کی یہ حالت دیکھی تو بہت پریشان ہوئے، ایک ایسی بات کہی جس سے یوسف کے بھائیوں کو ایک دھچکا لگا، چنانچہ جناب یوسف علیہ السلام نے گفتگو کا آغاز اس طرح کیا:

”کیا تم جانتے ہوں کہ یوسف اور اس کے بھائیوں کے ساتھ تم نے کیا برتاؤ کیا، کیا تمہارا یہ کام کسی جہالت و نادانی کی وجہ سے تھا؟ تمام بھائی یہ سوال سن کر حیران ہو گئے اور سوچنے لگے کہ آخر کار یہ قیظی ذات سے تعلق رکھنے والا بادشاہ یوسف کو کس طرح جانتا ہے، اور ان کے واقعہ سے کیسے باخبر ہوا، اسے برادران یوسف کے بارے میں کیسے معلوم ہوا اور یہ یوسف کے ساتھ ہوئے برتاؤ کو کیسے جانتا ہے، حالانکہ یہ واقعہ کو صرف ان دس بھائیوں کے علاوہ کوئی نہیں جانتا تھا، یہ کیسے اس واقعہ سے آگاہ ہوا؟

یہ لوگ کافی دیر تک کچھ جواب نہ دے سکے، اور گزشتہ سفر کے واقعات کو یاد کرنے لگے، عزیز مصر سے سنی ہوئی

باتیں ان کے دماغ میں گردش کر رہی تھیں کہ اچانک سب نے ایک ساتھ مل کر سوال کیا: کیا آپ ہی یوسف ہیں؟ عزیز مصر نے جواب دیا: ہاں، میں ہی یوسف ہوں اور یہ میرا بھائی (یامین) ہے، خدا وندعالم نے ہم پر لطف و کرم کیا کہ ایک مدت کے بعد دو بچھڑے بھائیوں کو ملا دیا، جو شخص بھی صبر کرتا ہے اور پرہیزگاری کا راستہ اپناتا ہے تو خدا اس کو نیک جزا سے نوازتا ہے اور اس کو اپنی منزل مقصود تک پہنچا دیتا ہے۔

ادھر بھائیوں کے دلوں میں ایک عجیب و غریب خوف و وحشت تھا اور حضرت یوسف کی جانب سے شدید انتقام کو اپنے نظروں کے سامنے مجسم دیکھ رہے تھے۔

جناب یوسف کی بے پناہ قدرت، اور بھائیوں میں بے انتہا ضعف و کمزوری، جب یہ دو بے انتہا طاقت و کمزوری ایک جگہ جمع ہو جائیں تو کیا کچھ نہیں ہو سکتا!!!

بھائیوں نے ابراہیمی قانون کے مطابق اپنے کو سزا کا مستحق دیکھا، محبت اور عفو کی نظر سے اپنے کو یوسف کی سزا کا مستحق مانا، اس وقت ان کی حالت ایسی تھی گویا ان پر آسمان گرنے والا ہو، ان کے بدن لرز رہے تھے، زبان سے قوت گویائی سلب ہو چکی تھی، لیکن انہوں نے کمر ہمت باندھ کر اپنی تمام طاقت کو جمع کیا اور اپنا آخری دفاع ان لفظوں میں کرنے لگے: ”ہم اپنے گناہوں کا اعتراف کرتے ہیں لیکن آپ سے عفو و بخشش کی درخواست کرتے ہیں، بے شک خداوندعالم نے آپ کو ہم پر برتری اور فضیلت دی ہے، ہم لوگ خطاکار ہیں۔“ اور یہ کہہ کر خاموش ہو گئے، لیکن جناب یوسف کی زبان سے بھی ایسے الفاظ جاری ہوئے جس کی انہیں بالکل امید نہ تھی۔

جناب یوسف علیہ السلام نے کہا: میں نے تم لوگوں کو معاف کر دیا، تمہیں کوئی کچھ نہیں کہے گا، کوئی سزا نہیں ملے گی، میں کوئی انتقام نہیں لوں گا، اور خداوندعالم بھی تمہارے گناہوں سے درگزر کرے اور تم کو بخش دے۔

جی ہاں! الہی نمائندے اسی طرح ہوتے ہیں، لطف و کرم اور بخشش سے پیش آتے ہیں، انتقام کی آگ ان کے دلوں میں نہیں ہوتی، کینہ نہیں ہوتا، اپنے دشمن کے لئے بھی خدا سے مغفرت کی درخواست کرتے ہیں، ان کا دل خدا کے بندوں کی نسبت مہر و محبت سے لبریز ہوتا ہے۔

جناب یوسف علیہ السلام نے اپنے بھائیوں کو سزا نہ دینے سے مطمئن کر کے فرمایا: اب تم لوگ شہر کنعان کی طرف پلٹ جاؤ اور میرا پیرا بن اپنے ساتھ لیتے جاؤ، اس کو میرے باپ کے چہرے پر ڈال دینا، جس سے ان کی بینائی پلٹ آئے گی، اور اپنے تمام گھروالوں کو یہاں مصر لے کر چلے آؤ۔

یہ دوسری مرتبہ یوسف کے بھائی آپ کے پیرا بن کو باپ کی خدمت میں لے کر جا رہے ہیں، پہلی مرتبہ اسی قمیص کو موت کا پیغام بنا کر لے گئے تھے، یہی قمیص فراق و جدائی کی ایک داستان تھی، اور ایک برے حادثہ کی خبر تھی، لیکن اس مرتبہ یہی قمیص حیات کی مژدہ اور دیدار و وصال کی بشارت اور سعادت و خوشبختی کا پیغام ہے۔

پہلی مرتبہ اس کرتے نے باپ کو نابینا بنا دیا، لیکن اس بار جناب یوسف کے کرتے نے باپ کی آنکھوں کو بینائی عطا کر دی، اور خوشی اور مسرت کا پیغام دیا۔

وہ کرتا جھوٹے خون سے رنگین تھا، لیکن یہ کرتا ایک زندہ معجزہ ہے، دیکھئے تو سہی کہ جھوٹ اور سچ میں کس قدر فاصلہ ہے؟!

بھر کیف بھائیوں کا قافلہ تیسری مرتبہ مصر سے روانہ ہوا، اور سر زمین کنعان کی طرف چل پڑا۔

ادھر آسمانی موبائل اور آسمانی بشارت نے اس قافلہ کی خیر جناب یعقوب علیہ السلام تک پہنچادی، چنانچہ جناب یعقوب علیہ السلام نے اپنے پاس بیٹھے ہوئے افراد سے کہا:

مجھے یوسف کی خوشبو محسوس ہو رہی ہے اور اس کے دیدار کا منتظر ہوں، اگرچہ تم لوگ یقین نہیں کرو گے۔

حاضرین نے جناب یعقوب کو خطاکار قرار دیتے ہوئے کہا: ابھی تک تم نے یوسف کو نہیں بھلایا، اسی پرانے عشق میں مبتلا ہو!

جناب یعقوب علیہ السلام نے آنکھیں بند کی اور کوئی جواب نہ دیا، کیونکہ مخاطبین کی فکریں ان حقائق کو نہیں سمجھ سکتی تھیں۔

ابھی کچھ ہی دیر گزری تھی کہ جناب یعقوب علیہ السلام کی بات سچ ہو گئی، یعنی جس قافلے کی بشارت دی تھی وہ کنعان پہنچا، اور جناب یوسف کے ملنے کی بشارت سنائی، یوسف کے کرتے کو باپ کے چہرہ پر ڈالا ہی تھا کہ جناب یعقوب کی بینائی لوٹ آئی، اس وقت یعقوب علیہ السلام نے اپنے بیٹوں کی طرف رخ کرتے ہوئے فرمایا: کیا میں نے تم سے نہیں کہا تھا کہ میں خدا کی طرف سے ایسی چیزوں کے بارے میں جانتا ہوں جو تم نہیں جانتے، ان خطاکاروں کی سزا کا وقت پہنچا، کیونکہ بیٹوں کا گناہ ثابت ہو چکا تھا۔

لیکن بیٹوں نے باپ سے عفو و بخشش کی درخواست کی، اور کہا کہ آپ خدا سے بھی ہماری گناہوں کی مغفرت طلب

کریں۔

جناب یعقوب علیہ السلام نے ان کی خطا کو بخش دیا اور وعدہ کیا کہ اپنے وعدہ کو وفا کریں گے۔ 200
جی ہاں، فرزند ان یعقوب نے خدا کی بارگاہ میں اپنے گناہوں سے توبہ کی اور اپنے بھائی (یوسف علیہ السلام) اور اپنے
باپ سے عذر خواہی کی، جناب یوسف نے بھی ان کو معاف کر دیا اور یعقوب علیہ السلام نے بھی بخش دیا، نیز خداوند عالم
نے ان پر اپنی رحمت و مغفرت کا دروازہ کھول دیا۔

ایک جزیرہ نشین مرد کی توبہ

حضرت امام زین العابدین علیہ السلام سے روایت ہے: ایک شخص اپنے گھر والوں کے ساتھ دریا کا سفر کر رہا تھا۔ اتفاق
سے کشتی ڈوبنے لگی اور اس شخص کی زوجہ کے علاوہ تمام لوگ دریا میں ڈوب گئے۔ اور وہ بھی ایسے کہ وہ عورت
ایک تختہ پر بیٹھ گئی اور اس دریا کے ایک جزیرہ پر پہنچ گئی۔
اس جزیرہ میں ایک چور رہتا تھا جس نے حرمت خدا کے تمام پردوں کو چاک کر رکھا تھا، ناگاہ اس نے دیکھا کہ وہ عورت
اس کے پاس کھڑی ہے، اس نے سوال کیا کہ تو انسان ہے یا جن؟ اس نے کہا انسان ہوں۔ چنانچہ وہ چور بغیر کچھ بولے
ہی اس عورت کی بغل میناس طرح آبیٹھا کہ جس طرح مرد اپنی زوجہ کے پاس بیٹھتا ہے، اور جب اس نے اس عورت کی
عزت پر ہاتھ ڈالنا چاہا تو وہ عورت لرز گئی۔ اس چور نے کہا تو ڈرتی کیوں ہے؟ پریشان کیوں ہو گئی؟ وہ عورت بولی
کہ خدا سے ڈرتی ہوں، اس چور نے کہا کہ کبھی اس طرح کا کام انجام دیا ہے؟ تو اس عورت نے کہا: نہیں، بخدا ہرگز
نہیں۔ اس شخص نے کہا: تو خدا سے اس قدر خوف زدہ ہے حالانکہ تو نے ایسا کام انجام نہیں دیا ہے اور میں جب کہ تم کو
اس کام پر مجبور کر رہا ہوں، خدا کی قسم، مجھے تو تجھ سے کہیں زیادہ خدا سے ڈرنا چاہئے۔ اس کے بعد وہاں سے اٹھا
اور اپنے گھر چلا گیا، اور ہمیشہ توبہ و استغفار کی فکر میں رہنے لگا۔

ایک روز راستہ میں ایک راہب سے ملاقات ہوئی، دو پہر کا وقت تھا، چنانچہ اس راہب نے اس شخص سے کہا: دعا کرو
کہ خدا ہمارے اوپر بادلوں کے ذریعہ سایہ کر دے کیونکہ شدت کی گرمی پڑ رہی ہے، تو اس جوان نے کہا کہ میں نے
کوئی نیکی نہیں کی ہے اور خدا کی بارگاہ میں میری کوئی عزت و آبرو نہیں کہ میں اس سے اس طرح کا سوال کروں۔ اس
وقت راہب نے کہا: تو پھر میں دعا کرتا ہوں اور تم آمین کہنا۔ اس جوان نے کہا: یہ ٹھیک ہے۔ چنانچہ راہب نے دعا کی
اور اس جوان نے آمین کہا، اور دیکھتے ہی دیکھتے بادلوں نے ان دونوں پر سایہ کر دیا، دونوں راستہ چلتے رہے یہاں تک
کہ ان کا راستہ الگ الگ ہونے لگا، دونوں نے اپنے اپنے راستے کو اختیار کیا، تو بادل اس جوان کے ساتھ ساتھ چلنے
لگے!

چنانچہ یہ دیکھ کر اس راہب نے متعجب ہو کر کہا: تو تو مجھ سے بہتر ہے، تیری ہی وجہ سے دعا قبول ہوئی ہے، نہ
کہ میری وجہ سے، اور اس جوان سے اس کے حالات دریافت کرنے لگا، چنانچہ اس نے اس عورت کا واقعہ بیان کیا۔ تب
راہب نے کہا: چونکہ خوف خدا تیرے دل میں پیدا ہو گیا تھا تو خدا نے تیرے گناہ بخش دئے، لہذا آئندہ گناہوں سے پرہیز
کرنا۔ 201

اصعمی اور بیابانی تائب

اصعمی کہتے ہیں: میں بصرہ میں تھا، نماز جمعہ پڑھنے کے بعد شہر سے باہر نکلا، ایک شخص کو دیکھا جو اپنے اونٹ
پر بیٹھا ہوا ہے جس کے ہاتھ میں ایک نیزہ ہے، جیسے ہی مجھے دیکھا تو اس نے کہا: تم کہاں سے آرہے ہو اور تمہارا
کس قبیلہ سے تعلق ہے؟ میں نے کہا: میرا تعلق قبیلہ ”اصمع“ سے ہے، اس نے کہا: تو وہی مشہور اصعمی ہی ہے؟
میں نے کہا: ہاں، میں وہی ہوں، اس نے کہا: کہاں سے آرہے ہو؟ میں نے کہا: خدائے عز و جل کے گھر سے، اس نے
کہا:

”أَوَلَيْتُ بَيْتٌ فِي الْأَرْضِ؟“

”کیا روئے زمین پر (بھی) خدا کا کوئی گھر ہے؟“

میں نے کہا: ہاں، خانہ کعبہ اور بیت اللہ الحرام، اس نے کہا: وہاں کیا کر رہے تھے؟ میں نے کہا:

کلام خدا کی تلاوت کر رہا تھا، اس نے کہا:

”أَوَلَيْتُ كَلَامٌ؟“

”کیا خدا کا کوئی کلام (بھی) ہے؟“

میں نے کہا: ہاں، شیرین کلام، اس نے کہا: مجھے بھی تھوڑا بہت کلام خدا سناؤ، میں نے سورہ ذاریات کی تلاوت شروع

کردی یہاں تک کہ اس آیت تک پہنچا:

((وَفِي السَّمَاءِ رِزْقُكُمْ وَمَا تُؤَدُّنَ))- 202

”اور آسمان میں تمہارا رزق ہے اور جن باتوں کا تم سے وعدہ کیا گیا ہے سب کچھ موجود ہے۔“

اس نے کہا: کیا یہ خدا کا کلام ہے؟ میں نے کہا: ہاں یہ اسی کا کلام ہے جس کو اس نے اپنے بندہ اور پیغمبر محمد صلی اللہ علیہ و آلہ و سلم پر نازل کیا ہے، یہ سنتے ہی اس کے بدن میں جیسے آگ لگ گئی ہو، اس کے اندر ایک سوز پیدا ہوا، ایک شدید درد اس کے اندر پیدا ہوا، اس نے اپنی شمشیر اور نیزہ پھینک دیا، اپنے اونٹ کو قربان کر دیا، اور خالی ہاتھ ہو گیا، ظلم و ستم کا لباس اتار دیا اور کہا:

”تري يقبل من لم يخدمه في شبابه۔“

”اے اصعمی! کیا تم گمان کرتے ہو کہ جس نے جوانی میں خدا کی عبادت اور اس کی اطاعت نہ کی ہو، اس کو بارگاہ الہی میں قبول کر لیا جائے؟“

میں نے کہا: اگر ایسا نہ ہوتا تو پھر اس نے کیوں انبیاء کو مبعوث برسالت فرمایا، انبیاء کی رسالت کا ہدف ہی یہی ہے کہ بھاگنے والے کو دوبارہ پلٹادیں اور خدا کا غضب، صلح و آشتی میں بدل جائے۔

اس نے کہا: اے اصعمی! اس درد مند کے لئے کوئی علاج بتاؤ، اور گناہوں میں مبتلا ہونے والے کے لئے کوئی مرہم بتاؤ۔

میں نے اس کے بعد کی آیت کی تلاوت شروع کر دی:

((فَوَرَبِّ السَّمَاءِ وَالْأَرْضِ إِنَّهُ لَحَقٌّ مِّثْلَ مَا أَنَّكُمْ تَنْطُقُونَ))- 203

”آسمان و زمین کے مالک کی قسم یہ قرآن بالکل برحق ہے جس طرح تم باتیں کر رہے ہو۔“

جیسے ہی میننے اس آیت کی تلاوت کی، اس نے چند بار اپنے کو زمین پر گرایا، اور نالہ و فریاد کی، دیوانوں کی طرح حیران و سرگردان بیابان کی طرف چل دیا۔

اس کے بعد میں نے اس کو نہیں دیکھا مگر خانہ کعبہ کے طواف میں کہ غلاف کعبہ کو پکڑے ہوئے کہہ رہا تھا:

”من مثلي و انت ربِّي، من مثلي و انت ربِّي“

”مجھ جیسا کون ہوگا کہ تو میرا خدا ہے، مجھ جیسا کون ہوگا کہ تو میرا خدا ہے۔“

میں نے اس سے کہا: تیری یہ گفتگو اور تیری یہ حالت لوگوں کے طواف میں رکاوٹ بن رہی ہے، چنانچہ اس نے کہا:

اے اصعمی! گھر اس کا گھر ہے، اور بندہ اسی کا بندہ ہے، چھوڑنے مجھے اس کے لئے ناز کرنے دیجئے، اس کے بعد

اس نے دو شعر پڑھے جن کا مضمون یہ ہے:

”اے شب بیداری کرنے والو! تم لوگ کس قدر نیک ہو، تمہارے اوپر میرے ماں باپ قربان، کس قدر خوبصورت اور زیبا ہو، اپنے آقا کے دروازے کو کھٹکھٹاتے ہو، واقعاً یہ دروازہ تمہارے لئے کھل جائے گا۔“

اس کے بعد وہ بھیڑ میں چھپ گیا، اور بہت تلاش کرنے پر بھی نہ ملا، مجھے بہت زیادہ حیرت اور تعجب ہوا، میری

طاقت ختم ہو چکی تھی اور میں صرف گریہ زاری کرتا رہ گیا۔ 204

صدق اور سچائی توبہ کے باعث بنے

رابزنوں کا ایک گروہ کسی مسافر کی تلاش میں تھا تاکہ اس کے مال و اسباب لوٹ سکیں، اچانک انہوں نے ایک مسافر کو دیکھا، تو اس کی طرف دوڑے اور کہا: جو کچھ بھی ہے، ہمیں دیدے، اس نے کہا: میرے پاس صرف 80 دینار ہیں جس میں 40 دینار کا مقروض ہوں، اور باقی میرے وطن تک پہنچنے کا خرچ ہے۔ رابزنوں کے رئیس نے کہا: اس کو چھوڑو، معلوم ہوتا ہے کوئی بد بخت آدمی ہے اس کے پاس زیادہ پیسہ نہیں ہے۔

رابزن مسافروں کی کمین میں بیٹھے ہوئے تھے، اس مسافر کو جہاں جانا تھا گیا او اپنا قرض ادا کر کے واپس آگیا، اس وقت پھر راستہ میں چور مل گئے، انہوں نے کہا: جو کچھ بھی تیرے پاس ہے وہ سب دیدے ورنہ تجھے قتل کر دیں گے، اس نے کہا: میرے پاس 80 دینار تھے جن میں سے 40 دینار قرض دے چکا ہوں اور باقی میرے خرچ کے لئے ہیں، چوروں کے سردار نے حکم دیا کہ اس کی تلاشی لی جائے، چنانچہ اس کے سامان او رکپڑوں میں 40 دینار کے علاوہ کچھ نہیں ملا!

چوروں کے سردار نے کہا: حقیقت بتاؤ کہ اس خطرناک موقع پر بھی تو نے صدق اور سچائی سے کام لیا اور جھوٹ نہ بولا؟

اس نے کہا: میں نے بچپن میں اپنی ماں کو وعدہ دیا تھا کہ عمر بھر سچ بولوں گا اور کبھی اپنے دامن کو جھوٹ سے آلودہ نہ کروں گا!

چور قہقہہ لگا کر بنسے لگے، لیکن چوروں کے سردار نے ایک ٹھنڈی سانس لی اور کہا: ہائے افسوس! تو اپنی ماں سے کئے ہوئے وعدہ پر پابند ہے اور جھوٹ کا سہارا نہ لیا اور اپنے اس وعدہ پر اس قدر پابند ہے، لیکن میں خدا کے وعدے پر پابند نہ ہوں جس سے ہم نے وعدہ کیا ہے کہ گناہ نہ کریں گے، اس وقت اس نے ایک چیخ ماری اور کہا: خدایا! اس کے بعد تیرے وعدے پر عمل کروں گا، پالنے والے! میری توبہ!! میری توبہ!!

ایک عجیب و غریب توبہ

پیغمبر اکرم صلی اللہ علیہ و آلہ و سلم کے زمانہ میں مدینہ منورہ میں ایک شخص رہتا تھا جس کا ظاہر بہت اچھا اور بہت نیک صورت تھا، جیسے اہل ایمان کے درمیان ایک نایاب اور مشہور شخص ہو۔ لیکن وہ شخص بعض اوقات رات میں چھپ کر لوگوں کے یہاں چوری کرتا تھا۔ ایک رات کا واقعہ ہے کہ چوری کے لئے ایک دیوار پر چڑھ گیا، دیکھا کہ اس گھر میں بہت زیادہ مال و دولت ہے اور وہاں پر ایک جوان لڑکی کے علاوہ کوئی دوسرا بھی نہیں ہے! اپنے دل میں کہنے لگا: آج تو مجھے دوہرا خوش ہونا چاہئے، ایک تو یہ سارا قیمتی سامان مجھے مل جائے گا، دوسرے اس لڑکی سے لذت بھی حاصل کروں گا!

اسی فکر میں تھا کہ اچانک غیبی بجلی اس کے دل میں چمکی، جس سے اس کی فکر روشن ہو گئی، غور و فکر میں ڈوب گیا اور سوچنے لگا: کیا ان تمام گناہوں کے بعد تجھے موت کا سامنا نہیں کرنا، کیا موت کے بعد خداوند عالم مجھ سے باز پرس نہیں کرے گا، کیا میں اس روز کے عذاب سے بھاگ سکتا ہوں؟ اس روز اتمام حجت کے بعد خدا کے غیظ و غضب میں گرفتار ہوں گا ہمیشہ کے لئے آتش جہنم میں جلوں گا، یہ سب باتیں سوچ کر بہت زیادہ پشیمان ہوا اور خالی ہاتھ ہی وہاں سے واپس آگیا۔

جیسے ہی صبح ہوئی، اپنے اسی ظاہری چہرہ اور بناوٹی لباس مینیغمبر اکرم صلی اللہ علیہ و آلہ و سلم کی خدمت میں حاضر ہوا، اچانک اس نے دیکھا کہ وہی لڑکی جس کے گھر میں گزشتہ رات چوری کے لئے گیا تھا؛ پیغمبر اکرم صلی اللہ علیہ و آلہ و سلم کی خدمت میں حاضر ہوئی اور عرض کیا: میری ابھی تک شادی نہیں ہوئی ہے، میرے پاس بہت زیادہ مال و دولت ہے، میرا شادی کرنے کا ارادہ نہیں تھا لیکن رات میں نے دیکھا کہ ایک چور میرے گھر میں آیا اگرچہ وہ کچھ نہیں لے گیا لیکن میں بہت زیادہ ڈر گئی ہوں، گھر میں تنہا رہنے کی ہمت نہیں رہ گئی ہے، اگر آپ مناسب سمجھیں تو میرے لئے کوئی شوہر تلاش کریں۔

آنحضرت صلی اللہ علیہ و آلہ و سلم نے اس چور کی طرف اشارہ کیا، اگر تو چاہتی ہے تو ابھی اس کے ساتھ تیرا عقد پڑھ دوں، چنانچہ اس نے عرض کیا: میری طرف سے کوئی مانع نہیں ہے۔ چنانچہ آنحضرت صلی اللہ علیہ و آلہ و سلم نے اسی وقت ان دونوں کا عقد کر دیا، دونوں ایک ساتھ اس کے گھر میں آگئے، اس نے اپنا واقعہ اس عورت سے بیان کیا کہ وہ چور میں ہی تھا اگر میں نے چوری کی ہوتی اور تجھ سے ناجائز رابطہ کیا ہوتا، تو میں چوری کا مرتکب بھی ہوا ہوتا اور زنا کا گناہ بھی کرتا جبکہ یہ وصال ایک رات سے زیادہ نہ ہوتا، اور وہ بھی حرام طریقہ سے، لیکن چونکہ میں نے خدا اور قیامت کو یاد کر لیا اور گناہ کرنے میں صبر کیا اور خدا کی حرام کردہ چیزوں سے اجتناب کیا، خداوند عالم نے بھی اس طرح مقدر فرمایا کہ اب گھر کے دروازہ سے داخل ہوا ہوں اور ساری عمر تیری ساتھ زندگی بسر کروں گا۔ 205

بشر حافی کی توبہ

بشر ایک عیاش طبع اور اہل لہو و لعب افراد میں سے تھا اکثر اوقات اپنے گھر میں ناچ گانے اور گناہوں کی محفل سجائے رہتا تھا، ایک روز امام موسیٰ کاظم علیہ السلام اس کے گھر کے پاس سے گزر رہے تھے، اس کے گھر سے ناچ گانے کی آواز بلند تھی۔ امام علیہ السلام نے دروازہ پر کھڑے اس کے نوکر سے فرمایا: اس گھر کا مالک غلام ہے یا آزاد؟ اس نے کہا: آزاد، اس وقت امام علیہ السلام نے فرمایا: ٹھیک کہتے ہو، اگر غلام ہوتا تو اپنے مولا سے ڈرتا۔ یہ سن کر نوکر گھر میں داخل ہوا، بشر (جو شراب پینے والا ہی تھا) اس نے دیر سے آنے کی وجہ معلوم کی، تو اس نوکر نے کہا: ایک شخص کو گلی میں دیکھا، جس نے مجھ سے اس طرح سوال کیا، اور میں نے یہ جواب دیا، چنانچہ امام کاظم علیہ السلام کا جملہ اس پر اس قدر موثر ہوا، کہ خوف و ہراس کے عالم میں ننگے پاؤں گھر سے باہر نکلا اور امام علیہ السلام کی خدمت میں حاضر ہوا، اور امام علیہ السلام کی خدمت میں توبہ کی، بہت زیادہ روتا ہوا اپنے گھر میں داخل ہوا اور ہمیشہ کے لئے

توبہ کرنے والا اہل بہشت ہے معاذ بن وہب کہتے ہیں: ایک مرتبہ میں چند لوگوں کے ساتھ مکہ معظمہ کی طرف روانہ ہوا، ایک بوڑھا شخص بھی ہمارے ساتھ تھا، جو بہت زیادہ عبادتیں کیا کرتا تھا لیکن ہماری طرح اہل بیت (علیہم السلام) کی ولایت اور حضرت امیر کو بلا فصل خلیفہ نہیں مانتا تھا، اسی وجہ سے اپنے خلفاء کے مذہب کے مطابق سفر میں (بھی) نماز پوری چار رکعتی پڑھتا تھا۔ اس کا ایک بھتیجہ بھی ہمارے قافلہ میں تھا، لیکن اس کا عقیدہ ہماری طرح صراط مستقیم پر تھا، وہ بوڑھا شخص راستہ میں بیمار ہو گیا، اس نے اپنے بھتیجے سے کہا: اگر اپنے چچا کے پاس آتا اور اس کو ”ولایت“ کے سلسلہ میں بتاتا تو بہتر ہوتا، شاید خداوند عالم اس کو آخری وقت میں ہدایت فرمادیتا اور گمراہی و ضلالت سے نجات عطا کردیتا۔ اہل قافلہ نے کہا: اس کو اپنے حال پر چھوڑ دو، لیکن اس کا بھتیجہ اس کے طرف دوڑا اور کہا: عمّو جان! لوگوں نے سوائے چند افراد کے رسول خدا صلی اللہ علیہ و آلہ و سلم کے بعد حق سے روگردانی کی، لیکن حضرت علی علیہ السلام بن ابی طالب رسول اکرم صلی اللہ علیہ و آلہ و سلم کے ساتھ ہے، اور آپ کی اطاعت تمام امت پر واجب ہے، اس پیر مرد نے ایک چیخ ماری اور کہا: میں بھی اسی عقیدہ پر ہوں، یہ کہہ کر اس دنیا سے چل بسا۔ ہم لوگ جیسے ہی سفر سے واپس آئے، حضرت امام صادق علیہ السلام کی خدمت میں مشرف ہوئے، علی بن سري نے اس بوڑھے شخص کا واقعہ بیان کیا، اس وقت امام علیہ السلام نے فرمایا: وہ شخص جنتی ہے، اس نے عرض کیا: وہ شخص آخری لمحات میں اس عقیدہ پر پہنچا ہے، صرف اسی گھڑی اس کا عقیدہ صحیح ہوا تھا، کیا وہ بھی جنتی اور اہل نجات ہے؟! اس وقت امام علیہ السلام نے فرمایا: تم اس سے اور کیا چاہتے ہو، بخدا وہ شخص اہل بہشت ہے۔ 207

ابو لبابہ کی توبہ جس وقت جنگ خندق تمام ہو گئی پیغمبر اکرم صلی اللہ علیہ و آلہ و سلم مدینہ منورہ تشریف لے گئے، ظہر کے وقت جناب جبرئیل امین نازل ہوئے اور خداوند عالم کی طرف سے بنی قریظہ کے یہودیوں کے ساتھ جنگ کرنے کا پیغام سنایا، فوراً ہی رسول اکرم صلی اللہ علیہ و آلہ و سلم جنگ کے لئے مسلح ہو گئے اور مسلمانوں کو حکم دیا: ہمیں نماز عصر بنی قریظہ نامی علاقہ میں پڑھنا ہے، آنحضرت صلی اللہ علیہ و آلہ و سلم کا حکم نافذ ہوا، اسلامی فوج نے بنی قریظہ کا محاصرہ کر لیا، جب محاصرہ کے مدت طولانی ہوئی، تو یہودیوں پر زندگی سخت ہو گئی، لہذا انہوں نے رسول اکرم صلی اللہ علیہ و آلہ و سلم کے پاس پیغام بھجوایا کہ ابولبابہ کو ہمارے پاس بھیج دیں تاکہ اپنی حالت کے بارے میں اس سے مشورہ کریں۔

رسول خدا صلی اللہ علیہ و آلہ و سلم نے ابولبابہ سے فرمایا: اپنے ہم پیمانوں کے پاس جاؤ اور دیکھو وہ کیا کہتے ہیں؟ جس وقت ابولبابہ یہودیوں کے قلعہ میں پہنچے، تو یہودیوں نے اس سے سوال کیا: ہمارے بارے میں تمہاری کیا رائے ہے؟ کیا ہم ان تمام شرائط کو مانتے ہوئے پیغمبر کے سامنے تسلیم ہو جائیں تاکہ وہ جو کچھ ہمارے ساتھ کرنا چاہیں، کر سکیں؟ انہوں نے جواب دیا: ہاں تم لوگ تسلیم ہو جاؤ، اور اس جواب کے ساتھ ابولبابہ نے اپنے ہاتھوں سے گلے کی طرف اشارہ کیا، یعنی تسلیم ہونے کی صورت میں فوراً قتل کر دئے جاؤ گے، لیکن فوراً ہی اپنے کٹے سے پشیمان ہوئے اور ایک فریاد بلند کی: آہ میں نے خدا و رسول کے ساتھ خیانت کر ڈالی! کیونکہ مجھے یہ حق نہیں تھا کہ پوشیدہ راز کو بیان کروں۔

قلعہ سے باہر آئے اور سیدھے مدینہ کی طرف روانہ ہوئے، مسجد میں داخل ہوئے رسی سے اپنی گردن کو ایک ستون سے باندھ لیا، جس ستون کو بعد میں ”ستون توبہ“ کا نام دیا گیا، اور رکھا: میں اپنے کو نہیں کھولوں گا یہاں تک کہ میری توبہ قبول ہو جائے، یا میری موت آجائے، پیغمبر اکرم صلی اللہ علیہ و آلہ و سلم ابولبابہ کی تاخیر کی وجہ سے پریشان ہوئے اور ان کے بارے میں سوال کیا، تو اصحاب نے ابولبابہ کا واقعہ بیان کیا، اس وقت آنحضرت نے فرمایا: اگر میرے پاس آتا تو میں خدا سے اس کے لئے طلب مغفرت کرتا لیکن جب وہ خدا کی طرف گیا تو خداوند عالم اس کی نسبت زیادہ حقدار ہے جیسے بھی اس کے بارے میں فیصلہ کرے۔

ابولبابہ جتنے دن بھی وہاں بندھے رہے دن میں روزہ رکھتے تھے اور رات کو معمولی کھانا کھاتے تھے، رات کے وقت ان کی بیٹی کھانا لاتی تھی اور وضو کی ضرورت کے وقت اس کو کھول دیتی تھی۔ یہاں تک کہ جناب ام سلمہ کے گھر ایک شب میں ابولبابہ کی توبہ قبول ہونے کے سلسلہ میں آیت نازل ہوئی:

((وَآخَرُونَ اعْتَرَفُوا بِذُنُوبِهِمْ خَلَطُوا عَمَلًا صَالِحًا وَآخَرَ سَيِّئًا عَسَى اللَّهُ أَنْ يَتُوبَ عَلَيْهِمْ إِنَّ اللَّهَ غَفُورٌ رَحِيمٌ))- 208

” اور دوسرے وہ لوگ جنہوں نے اپنے گناہوں کا اعتراف کیا کہ انہوں نے نیک اور بد اعمال مخلوط کر دئے ہیں عنقریب خدا ان کی توبہ قبول کر لے گا کہ وہ بڑا بخشنے والا اور مہربان ہے۔“

پیغمبر اکرم صلی اللہ علیہ و آلہ و سلم نے ام سلمہ سے فرمایا: ابولبابہ کی توبہ قبول ہوگئی، ام سلمہ نے کہا: یا رسول اللہ! کیا آپ مجھے اس بات کی اجازت فرماتے ہیں کہ ابولبابہ کو اس کی توبہ قبول ہونے کے بارے میں بشارت دیدوں؟ آنحضرت صلی اللہ علیہ و آلہ و سلم نے اجازت مرحمت فرمائی، جناب ام سلمہ نے اپنا سر حجرہ سے نکالا اور ابولبابہ کی توبہ قبول ہونے کی بشارت دی۔

ابولبابہ خدا کی اس نعمت پر اس کا شکر کرنے لگے، چند افراد اس کوستون کے کھولنے کے لئے آئے، لیکن ابولبابہ نے ان کو روک دیا اور کہا: خدا کی قسم میں تم لوگوں سے یہ رسی نہیں کھلواؤں گا مگر یہ کہ رسول خدا صلی اللہ علیہ و آلہ و سلم خود آکر مجھے آزاد فرمائیں۔

پیغمبر اکرم صلی اللہ علیہ و آلہ و سلم خود تشریف لائے اور فرمایا: تیری توبہ قبول ہوگئی ہے اب تم اس بچہ کی طرح ہو جو شکم مادر سے ابھی پیدا ہوا ہو، اور اس کی گردن سے وہ رسی کھول دی۔

ابولبابہ نے کہا: یا رسول اللہ! کیا مجھے اس بات کی اجازت ہے کہ میں اپنا سارا مال راہ خدا میں خیرات کر دوں؟ آنحضرت صلی اللہ علیہ و آلہ و سلم نے فرمایا: نہیں، اس کے بعد انہوں نے اپنے دو تھائی مال کے خیرات کرنے کی اجازت طلب کی، لیکن آنحضرت صلی اللہ علیہ و آلہ و سلم نے اس کی بھی اجازت نہ دی، انہوں نے آدھا مال خیرات کرنے کی اجازت طلب کی لیکن آنحضرت نے اس کی بھی اجازت نہ دی، آخر کار انہوں نے ایک تھائی مال خیرات کرنے کی اجازت مانگی تو آنحضرت صلی اللہ علیہ و آلہ و سلم نے اجازت مرحمت فرمادی۔ 209

ایک لوہار کی توبہ

اس عجیب و غریب واقعہ کا راوی کہتا ہے: میں شہر بصرہ کے لوہار بازار میں وارد ہوا، ایک لوہار کو دیکھا کہ لوہے کو سرخ کئے ہوئے ہے اور اس کو اپنے ہاتھ سے پکڑے ہوئے ہے، اور اس کا شاگرد اس پر ہتوڑا مار رہا ہے۔ مجھے بہت تعجب ہوا کہ سرخ لوہا اس کے ہاتھ کو نہیں جلا رہا ہے؟ اس لوہار سے اس چیز کا سبب معلوم کیا، اس نے بتایا: ایک سال بصرہ میں شدید قحط پڑا، یہاں تک کہ لوگ بھوکے مرنے لگے، ایک روز میری پڑوسن جو جوان تھی میرے پاس آئی اور رکھا: میرے بچے بھوک سے مرے جارہے ہیں، میری مدد کر، جیسے ہی میں نے اس کے جمال اور خوبصورتی کو دیکھا تو اس کا عاشق ہو گیا، میں نے اس کے سامنے ناجائز پیشکش رکھی، وہ عورت شرماکر جلدی سے میری گھر سے نکل گئی۔

چند روز کے بعد وہ عورت دوبارہ آئی اور کہا: اے مرد! میرے یتیم بچوں کی جان خطرے میں ہے، خدا سے ڈر اور میری مدد کر دے، میں نے دوبارہ پھر اپنی خوابش کی تکرار کی اس مرتبہ بھی وہ عورت شرمندہ ہو کر میرے گھر سے نکل گئی۔ دو دن بعد پھر میرے پاس آئی اور کہا: اپنے یتیم بچوں کی جان بچانے کے لئے میں تسلیم ہوں، لیکن مجھے ایسی جگہ لے چل جہاں تیرے اور میرے علاوہ کوئی نہ ہو، چنانچہ میں اس کو ایک مخفی جگہ لے کر گیا، جیسے ہی اس کے نزدیک ہونا چاہتا تھا وہ لرز اٹھی، میں نے کہا: تجھے کیا ہو گیا ہے؟ اس نے کہا: تو نے ایسی جگہ لانے کا وعدہ کیا تھا جہاں کوئی دیکھنے والا نہ ہو، لیکن یہاں تو اس ناجائز کام کو پانچ دیکھنے والے دیکھ رہے ہیں، میں نے کہا: اے عورت! اس گھر میں کوئی نہیں ہے، تو پانچ افراد کی بات کر رہی ہے، اس نے کہا: دو فرشتے میرے موکل اور دو فرشتے تیرے موکل اور ان چار فرشتوں کے علاوہ خداوند متعال میں ہمارے اس کام کو دیکھ رہا، میں کس طرح ان کے سامنے اس بُرے کام کا ارتکاب کروں!!؟

اس عورت کی باتوں نے مجھ پر اتنا اثر کیا کہ میرا بدن لرز اٹھا، اس شرمناک کام سے اپنے کو آلودہ ہونے سے بچالیا، اس کو چھوڑ دیا اور اس کی مدد کی، یہاں تک قحط کے خاتمہ تک اس کی اور اس کے یتیم بچوں کی جان بچالی، اس نے بھی میرے حق میں اس طرح دعا کی:

پالنے والے! جیسے اس مرد نے اپنی شہوت کی آگ کو خاموش کر دیا تو بھی اس پر دنیا و آخرت کی آگ کو خاموش کر دے۔ چنانچہ اسی عورت کی دعا ہے کہ دنیا کی آگ مجھے نہیں جلاتی - 210

قوم یونس کی توبہ

سعید بن جبیر اور دیگر مفسرین نے قوم یونس کے واقعہ کو اس طرح بیان کیا ہے:

قوم یونس نینوا او رموصل کے علاقہ میں زندگی بسر کیا کرتی تھی۔ اور اپنے نبی جناب یونس کی دعوت کو قبول نہیں کیا تھا، چنانچہ حضرت یونس انہیں 33 سال تک خدا پرستی اور گناہوں سے دوری کا دعوت دیتے رہے لیکن دو افراد کے علاوہ کوئی ایمان نہ لایا، ان ایمان لانے والوں میں ایک کا نام ”روبیل“ اور دوسرے کا نام ”تنوخوا“ تھا۔ روبیل ایک صاحب علم و حکمت گھرانہ سے تعلق رکھتا تھا اور اس کی جناب یونس سے دوستی تھی، تنوخوا ایک عابد و زاہد شخص تھا، جو جنگل سے لکڑیاں جمع کر کے ان کو فروخت کیا کرتا تھا۔

بہر کیف جب جناب یونس قوم کی ہدایت سے مایوس ہو گئے، تو خداوند عالم کی بارگاہ میں اس قوم کی شکایت کی اور عرض کیا: پالنے والے! 33 سال سے اس قوم کو توحید و عبادت اور رگناہوں سے دوری کی دعوت دے رہا ہوں اور تیرے عذاب سے ڈرا رہا ہوں، لیکن یہ سرکش پر تلے ہوئی ہے اور مجھے جھٹلا رہی ہے، یہ لوگ مجھے ذلت کے ساتھ دیکھتے ہیں اور مجھے قتل کی دھمکی دیتے ہیں۔ خداوند! ان پر عذاب نازل کر دے، اب یہ لوگ ہدایت کے قابل نہیں ہیں۔

آواز آئی: اے یونس! اس قوم کے درمیان کچھ جاہل لوگ ہیں، کچھ بچے شکم مادر میں اور کچھ آغوش مادر میں ہیں، ان میں بعض بہت بوڑھے اور کمزور عورتیں ہیں، میں خدائے حکیم اور عادل ہوں، میری رحمت میرے غضب سے زیادہ ہے، میں نہیں چاہتا کہ گناہگاروں کے ساتھ میں بے گناہوں پر بھی عذاب کروں، میں ان کے ساتھ دوستی اور مہربانی کا سلوک کرنا چاہتا ہوں، اور ان کی توبہ و استغفار کا منتظر ہوں، میں نے تمہیں ان کے درمیان اس لئے بھیجا ہے کہ تم ان کی حفاظت کرو اور ان کے ساتھ رحمت و مہربانی کے ساتھ پیش آؤ، اور عظیم الشان مقام نبوت کے ذریعہ ان کے سلسلہ میں صبر سے کام لو، اور ایک ماہر طبیب کی طرح ان کی بیماری کے علاج میں لگ جاؤ، ان کے گناہوں کا علاج مہربانی سے کرو!

صبر و حوصلہ کی کمی سے آپ ان کے لئے عذاب کی درخواست کرتے ہیں، آپ سے پہلے نوح بھی میرے پیغمبر تھے جن کا صبر تم سے زیادہ تھا انہوں نے اپنی قوم کے ساتھ تم سے بہتر سلوک کیا، حضرت نوح نے اپنی قوم کے ساتھ دوستی اور مدارا سے کام لیا، 950 سال کے بعد مجھ سے عذاب کی درخواست کی، تب میں نے ان کی درخواست کو قبول کیا۔ جناب یونس علیہ السلام نے عرض کیا: پالنے والے! میں تیری وجہ سے ان پر غضبناک ہوں، کیونکہ ان کو جتنا تیری اطاعت کی دعوت کی اس سے زیادہ انہوں نے گناہوں پر اصرار کیا، تیری عزت کی قسم! ان کے ساتھ (اب) نرم رویہ اختیار نہیں کروں گا اور خیر خواہی کی نگاہ سے نہیں دیکھوں گا، ان کے کفر اور تکذیب کے بعد ان پر عذاب نازل فرمادے، کیونکہ یہ لوگ ہرگز ایمان لانے والے نہیں ہیں۔ چنانچہ جناب یونس کی دعوت بارگاہ الہی میں قبول ہوئی، خطاب آیا: نصف شوال بروز چہار شنبہ طلوع آفتاب کے وقت ان پر عذاب نازل کروں گا، ان کو خبر کر دیں۔

نصف شوال کے چہار شنبہ سے پہلے ہی جناب یونس شہر سے کوچ کر گئے، لیکن ”روبیل“ چونکہ عالم و حکیم تھے، ایک بلندی پر گئے، او ربلند آواز سے کہنے لگے: اے لوگو! میں روبیل ہوں اور تمہاری بھلائی چاہتا ہوں، یہ ماہ شوال ہے جس میں تمہیں عذاب کا وعدہ دیا گیا ہے تم لوگوں نے پیغمبر خدا کو جھٹلایا ہے لیکن تمہیں معلوم ہونا چاہئے کہ پیغمبر خدا نے سچ کہا ہے، خدا کا وعدہ کبھی جھوٹا نہیں ہوتا، اب دیکھو کیا ہوتا ہے۔

یہ سن کر لوگوں نے ان سے کہا: ہمیں کوئی چارہ کار بتاؤ کیونکہ تم صاحب علم و حکمت ہو اور ہم پر مہربان اور دلسوز ہو۔

انہوں نے کہا: میرے لحاظ سے عذاب الہی کے وقت سے پہلے تم لوگ شہر سے باہر نکل جاؤ، بچوں کو ان کی ماؤں سے الگ کر دو، سب خدا کی بارگاہ میں حاضر ہو جاؤ اور گریہ و زاری کرو اور اس کی بارگاہ میں تضرع و زاری کرو اور خلوص کے ساتھ توبہ کر لو اور کہو:

”خداوند! ہم نے اپنے اوپر ظلم کیا ہے تیرے پیغمبر کو جھٹلایا ہے، لیکن (اب) ہم توبہ کرتے ہیں لہذا تو ہمارے گناہوں کو بخش دے، اگر تو نے ہمیں معاف نہ کیا اور ہم پر رحم نہ کیا تو ہم خسارہ اٹھانے والوں میں ہو جائیں گے، پالنے والے! ہماری توبہ قبول فرما، ہم پر رحم کر، خدایا! تیرا رحم سب سے زیادہ ہے“ قوم نے ان کی بات مان لی، اور اس معنوی و روحانی منصوبہ کے لئے تیار ہو گئے، بدھ کا روز آگیا، روبیل ان سے دور ہو گئے اور ایک گوشہ میں چلے گئے تاکہ ان کی گریہ و زاری اور ان کی توبہ کو دیکھیں۔

چہار شنبہ کا سورج نکلا، شہر میں خطرناک اور ہولناک زرد ہوائے نچلنے لگینجس سے خوف و وحشت پھیل گئی، بیابان میں زن و مرد، پیر و جوان غنی اور ضعیف غرض سب لوگوں کی آوازیں بلند ہونے لگیں، اور سب دل کی گھرائی سے توبہ کرنے لگے اور خداوند عالم سے طلب مغفرت میں مشغول ہو گئے، بچے ماؤں کی فلک شگاف گریہ کی صدائیں سن کر رونے لگے، مائیں بچوں کے رونے کی وجہ سے فریادیں کرنے لگیں۔ اس وقت ان کی توبہ بارگاہ الہی میں قبول ہوئی، ان

سے عذاب تل گیا اور قوم ہنسی خوشی اپنے گھروں میں واپس آگئی۔ 211

ایک جوان اسیر کی توبہ

شیخ صدوق علیہ الرحمہ حضرت امام صادق علیہ السلام سے روایت کرتے ہیں: ایک مرتبہ اسیروں کی ایک تعداد کو پیغمبر اکرم صلی اللہ علیہ و آلہ و سلم کی خدمت میں لایا گیا، آنحضرت صلی اللہ علیہ و آلہ و سلم نے ان میں سے ایک شخص کے علاوہ تمام لوگوں کے قتل کا حکم صادر فرمادیا۔ اس اسیر نے کہا: ان تمام اسیروں کے درمیان صرف مجھے کیوں چھوڑ رکھا ہے؟ حضرت نے فرمایا:

خداوند عالم کی طرف سے مجھے جبرئیل نے بتایا ہے کہ تو پانچ خصلتوں کا مالک ہے، جن کو خدا و رسول دوست رکھتے ہیں: تو اہل خانہ کا بہت زیادہ خیال رکھتا ہے، سخاوت اور حسن خلق سے کام لیتا ہے، سچ بولتا ہے اور تیرے اندر شجاعت اور دلیری پائی جاتی ہے۔ جیسے ہی اس جوان نے ان باتوں کو سنا تو فوراً مسلمان ہو گیا، اس کے بعد رسول اکرم صلی اللہ علیہ و آلہ و سلم کے ساتھ جنگ میں شریک ہوا، اور بہترین جنگ کے کرنے کے بعد شہید ہو گیا۔ 212

ستمکار حکومت میں ایک ملازم شخص کی توبہ

عبد اللہ بن حماد، علی بن ابی حمزہ سے نقل کرتے ہیں: میرا ایک دوست بنی امیہ کی حکومت میں نوکری کرتا تھا، اس نے مجھ سے کہا: حضرت امام صادق علیہ السلام سے میرے لئے اجازت لے لو تاکہ میں حضرت کی خدمت میں حاضر ہو سکوں، میں نے امام علیہ السلام سے اجازت لی، امام نے اجازت دی، چنانچہ وہ امام علیہ السلام کی خدمت میں حاضر ہوا، سلام کیا اور بیٹھتے ہوئے کہا: میں آپ پر قربان، میں بنی امیہ کی حکومت میں ملازم ہوں، میں نے بہت زیادہ مال و ثروت جمع کیا ہے، اور مال جمع کرنے میں شرعی قوانین کی مطلقاً رعایت نہیں کی ہے۔ امام صادق علیہ السلام نے فرمایا: اگر بنی امیہ کو کوئی کاتب نہ ملتا اور مال غنیمت حاصل نہ ہوتا، اور ایک گروہ ان کی حمایت میں جنگ نہ کرتا تو یہ میرے حق کو نہیں لے سکتے تھے، اگر لوگ ان کو چھوڑ دیتے اور ان کی تقویت نہ کرتے تو کیا وہ کچھ کر سکتے تھے؟

یہ سن کر اس جوان نے امام علیہ السلام کی خدمت میں عرض کیا: آیا میں اس عظیم بلاء سے نجات حاصل کر سکتا ہوں؟ اس وقت امام علیہ السلام نے فرمایا: کیا میرے کہنے پر عمل کرو گے؟ اس نے کہا: جی ہاں! امام علیہ السلام نے فرمایا: بنی امیہ کی اس ملازمت سے جتنا مال حاصل کیا ہے اگر ان کے مالکوں کو جانتے ہو؟ تو انہیں دیدو اور اگر انہیں جانتے تو ان کی طرف سے صدقہ دیدو، میں خدا کی طرف سے جنت کی ضمانت دیتا ہوں، وہ جوان کافی دیر تک خاموش رہا اور پھر عرض کی: میں آپ پر قربان جاؤں، آپ کے حکم کے مطابق عمل کرتا ہوں۔

علی بن ابی حمزہ کہتے ہیں: وہ جوان ہمارے ساتھ کوفہ واپس آیا، اور حضرت کے حکم کے مطابق عمل کیا، اور اس کے پاس کچھ باقی نہ بچا۔

اس نے اپنا پیرا بن بھی راہ خدا میں دیدیا، میں نے اس کے لئے پیسے جمع کئے اس کے لئے لباس خریدا اور اس کے اخراجات کے لئے مناسب خرچ بھیج دیا، چند ماہ کے بعد وہ مریض ہو گیا تو میں اس کی عیادت کے لئے گیا، اسی طرح چند روز اس کی عیادت کے لئے جاتا رہا، لیکن جب آخری روز اس کی عیادت کے لئے گیا، تو اس نے اپنی آنکھیں کھولیں اور مجھ سے کہا: خدا کی قسم! امام صادق علیہ السلام نے اپنے وعدہ وفا کر دیا ہے، اور یہ کہتے ہی وہ اس دنیا سے چل بسا، ہم نے اس کے کفن و دفن کا انتظام کیا، ایک مدت کے بعد حضرت امام صادق علیہ السلام کی خدمت میں حاضر ہوا تو امام علیہ السلام نے فرمایا: خدا کی قسم ہم نے تمہارے دوست کی نسبت اپنا وعدہ وفا کر دیا ہے، میں نے عرض کیا: میں آپ پر قربان ہو جاؤں، آپ صحیح فرما رہے ہیں اس نے مرتے وقت مجھے اس بات کی خبر دی تھی۔ 213

حیرت انگیز توبہ

حقیر بمناسب ولادت باسعادت حضرت امام عصر (عج) تبلیغ کے لئے بندر عباس گیا ہوا تھا، آخری شب جمعہ کو دعائے کمیل کا پروگرام تھا۔

چنانچہ دعائے کمیل شروع ہونے سے پہلے ایک 20 سالہ جوان نے مجھے ایک خط دیا اس جوان کو اس سے پہلے نہیں دیکھا تھا۔

دعائے کمیل کے بعد گھر واپس آگیا، اس خط کو پڑھا، مجھے وہ خط پڑھ کر بہت تعجب ہوا، اس میں لکھا ہوا تھا: میں پہلے میں اس طرح کے پروگرام میں شریک نہیں ہوتا تھا، گزشتہ سال دوپہر میں میرے ایک دوست نے فون کیا کہ چار

بچے عصر تمہارے پاس آتا ہوں کیونکہ ایک جگہ جانا ہے، چار بج گئے، وہ آگیا اور میں اس کی گاڑی میں بیٹھ گیا اور اس سے کہا: کہاں کا ارادہ ہے؟ اس نے کہا: میرے ماں باپ چند روز کے لئے کہیں گئے ہیں ہمارا گھر خالی ہے کوئی نہیں ہے، چلیں وہاں چلتے ہیں تاکہ دونوں مزے اڑائیں، جیسے ہی اس کے گھر پہنچے تو اس نے کہا: دو لڑکیوں کو بلایا ہے، اور وہ یہیں موجود ہیں، وہ ہمارے لئے آمادہ ہیں، چنانچہ اس نے مجھے ایک کمرہ میں بھیجا اور خود دوسرے کمرے میں چلا گیا، جیسے ہی کچھ کرنا چاہا، آپ سے متعلق تبلیغی بینر پر لکھا ہوا میرے ذہن میں آیا ”شب جمعہ دعائے کمیل“ میں جانتا تھا کہ یہ دعا حضرت علی علیہ السلام کی دعا ہے، لیکن آج تک دعائے کمیل پڑھتے ہوئے نہیں دیکھا تھا، میں اس شیطانی حالت میں حضرت علی علیہ السلام سے بہت شرمندہ ہوا، شرم و حیا نے میرے بدن کو لرزا دیا، اپنے وجود سے نفرت کرنے لگا، (اس لڑکی کو چھوڑ کر واپس آگیا) سڑکوں پر حیران و پریشان گھومتا رہا، یہاں تک رات ہوگئی مسجد میں آیا رات کے اندھیرے میں آپ کے ساتھ دعائے کمیل پڑھنے لگا، شرم و حیا سے سر جھکائے آنسو بہاتا رہا، اور خدا کی بارگاہ میں توبہ و استغفار کرتا رہا نیز خدا سے دعا کی کہ میری شادی کے لئے راستہ ہموار کر دے، اور مجھے گناہوں کی لغزشوں سے محفوظ فرما۔ دو تین ماہ کے بعد ہی والدین کے پیش کش پر ایک شریف خاندان کی بہت خوبصورت لڑکی سے شادی ہوگئی ایسی خوبصورت لڑکی جس کو کبھی خواب میں بھی نہیں دیکھا تھا صورت و سیرت میں بے نظیر تھی، میں اس نعمت کو گناہ کو ترک کرنے اور دعائے کمیل میں شرکت کرنے کی برکت سمجھتا ہوں، میں نے اس سال تمام جلسوں میں شرکت کی ہے اور یہ خط اس لئے لکھا ہے تاکہ آپ کو معلوم ہو جائے کہ یہ جلسے بالخصوص جوانوں کے لئے کس قدر مفید ہیں !

گناہگار نے پُر معنی جملہ سے توبہ کرلی

علامہ محمد باقر مجلسی علیہ الرحمہ کے مریدوں میں سے ایک صاحب نے موصوف سے عرض کیا: میرا پڑوسی بہت گناہگار ہے چند ساتھیوں کے ساتھ مل کر لہو لعب اور گناہوں کی محفل سجاتا ہے، جس سے ہمیں اور دوسرے پڑوسیوں کو اذیت ہوتی ہے، بہت ہی بدمعاش آدمی ہے، میں اس کو امر بالمعروف اور نہی عن المنکر کرنے سے ڈرتا ہوں، اپنے مکان کو بھی نہیں بدل سکتا کہ اس کو فروخت کر کہیں دوسری جگہ خریدوں۔

علامہ محمد تقی مجلسی علیہ الرحمہ نے اس سے فرمایا: اگر کسی روز اس کی دعوت کرو اور اس کو اپنے یہاں مہمان بلاؤ تو میں اس سے گفتگو کرنے کے لئے شرکت کر سکتا ہوں، شاید خدا کا لطف اس کے شامل حال ہو جائے اور اپنے گناہوں سے پشیمان ہو کر توبہ کر لے۔

چنانچہ یہ بد معاش شخص ایک مومن شخص کے یہاں دعوت کے لئے مدعو کیا گیا اس نے بھی دعوت قبول کرلی، علامہ مجلسی اس دعوت میں شریک ہوئے، چند منٹ تک اس مجلس پر سکوت طاری رہا، لیکن وہ گناہگار شخص جو علامہ مجلسی علیہ الرحمہ کے آنے سے سخت تعجب میں تھا؛ علامہ مجلسی علیہ الرحمہ کی طرف رخ کر کے کہتے ہیں: اس دنیا میں تم روحانی (مولوی) لوگوں کا کیا کہنا ہے؟

علامہ مجلسی علیہ الرحمہ نے کہا: برائے مہربانی آپ ہی فرمائیے کہ آپ کیا کہتے ہیں؟ چنانچہ اس شخص نے کہا: ہم جیسے لوگ بہت کچھ کہتے ہیں ان میں سے ایک یہ ہے کہ جس کا نمک کھالیا ہو اس کے نمک کی رعایت کی جائے، اور اس کے ساتھ خلوص کے ساتھ پیش آئیں، یہ سن کر علامہ مجلسی علیہ الرحمہ نے اس سے کہا: تمہاری کتنی عمر ہے؟ جواب دیا: ساٹھ سال، علامہ مجلسی علیہ الرحمہ نے فرمایا: اس ساٹھ سال میں کتنی بار خدا کا نمک کھالیا ہے، کیا اس کے نمک کی رعایت کی ہے، اور اس کے ساتھ خلوص و صفا کا لحاظ رکھا؟ اس گناہگار شخص کو جیسے ایک جھٹکا سا لگا، اس نے سر جھکالیا، اس کی آنکھوں سے آنسو جاری ہوئے، اس محفل کو ترک کیا، اس کو رات بھر نیند نہیں آئی، صبح سویرے اپنے پڑوسی کے پاس آیا اور اس سے سوال کیا: رات تمہارے گھر آنے والے مولانا کون تھے؟ اس نے کہا: وہ علامہ محمد تقی مجلسی تھے، اس سے ان کا ایڈرس معلوم کیا اور ان کی خدمت میں پہنچا اور ان کے سامنے توبہ کی اور نیک و صالح لوگوں میں ہو گیا!

گر نمی پسندی تغیر ده قضا را

علامہ محمد تقی مجلسی علیہ الرحمہ امر بالمعروف، نہی عن المنکر اور گناہوں سے روکنے کے لئے بہت زیادہ دلسوز تھے جس محلہ میں رہتے تھے چند اوباش اور بدمعاش لوگ بھی رہتے تھے، جو جوا، شراب خوری اور رقص و سرور کی محفل سجایا کرتے تھے۔

اکثر اوقات جب ان سے ملاقات ہوتی تھی تو امر بالمعروف اور نہی عن المنکر فرماتے تھے اور انہیں گناہوں کے ترک

کرنے اور خدا کی عبادت کی دعوت دیا کرتے تھے۔

وہ تمام غنڈے اور ان کا سردار؛ علامہ مجلسی علیہ الرحمہ سے پریشان اور ایک ایسے موقع کی تلاش میں تھے جس سے مجلسی علیہ الرحمہ سے نجات پا جائیں۔

ایک روز علامہ مجلسی علیہ الرحمہ کے مریدوں میں سے ایک نیک و صالح اور سادہ انسان کو دیکھتو اس سے کہا: شب جمعہ اپنا مکان ہمارے لئے خالی کر دے اور دعوت کا انتظام کر جس میں علامہ مجلسی علیہ الرحمہ کو بھی دعوت دینا اور اس منصوبہ سے کوئی مطلع نہ ہونے پائے، ورنہ تیرے لئے آفت ہو جائے گی۔

چنانچہ پروگرام معمول کے مطابق برقرار ہوا، علامہ مجلسی علیہ الرحمہ نے اس خیال سے کہ ایک نمازی کے یہاں دعوت ہے، دعوت کو قبول کر لیا۔

تمام غنڈوں نے طے کیا کہ پہلے ہم سب لوگ وہاں جمع ہو جائیں گے اور ایک ناچنے والی عورت کو بلایا جائے گا، علامہ مجلسی کے آنے کے بعد جب محفل اچھی طرح سج جائے تو وہ رقصہ ننگے سر محفل میں وارد ہو اور طبل وغیرہ کے ساتھ ناچنے گانے میں مشغول ہو جائے!

اور اس وقت ایک شخص محلے کے مومنین کو جمع کر لے کہ یہ دیکھو کیا ہو رہا ہے!!

واعظان کین جلوہ در محراب و منبر می کنند

چون بہ خلوت می روند آن کار دیگر می کنند

(واعظین مسجد و منبر پر تو وعظ و نصیحت کرتے ہیں لیکن جب خلوت میں جاتے ہیں تو دوسرے کام کرتے ہیں) شاید اس پروگرام کو دیکھ مجلسی علیہ الرحمہ ذلیل ہو جائیں اور اس کے بعد ہمیں ان سے نجات مل جائے۔

علامہ مجلسی علیہ الرحمہ جس وقت محفل میں وارد ہوئے تو صاحب خانہ دکھائی نہ دیا بلکہ اس کے بدلے وہاں پر بد معاش اور رگناہگار لوگ جمع ہیں، سب منہ بنائے ہوئے چاروں طرف بیٹھے ہوئے ہیں، علامہ موصوف نے اپنی ایمانی نکاوت سے اندازہ لگالیا کہ کوئی نہ کوئی چال ضرور ہے! کچھ ہی دیر گزری تھی کہ پردہ اٹھا اور بناؤ سنگھار کنے ایک رقصہ نکلی اور طبل و طنبور کے ساتھ ناچنا گانا شروع کر دیا، اور مطرب انداز میں یہ شعر پڑھتے ہوئے مخصوص انداز میں ناچنا شروع کر دیا:

در کوی نیکنمان ما را گزر نباشد

گر تو نمی پسندی تغیر ده قضا را

نیک اور صالح لوگوں کی گلی سے ہمارا گزر نہیں ہو سکتا، اگر تمہیں پسند نہیں ہے تو قضا کو بدل دو علامہ مجلسی علیہ الرحمہ، عظیم الشان عارف و عابد کی آنکھیں میں آنسو بھر آئے اور خداوند عالم کی طرف خلوص کے ساتھ توجہ کی اور بارگاہ الہی میں عرض کیا:

”گر تو نمی پسندی تغیر ده قضا را“

(اگر تجھے پسند نہیں ہے تو قضا کو بدل دے)

اچانک کیا دیکھا کہ اس رقصہ نے اپنا سرو صورت چھپانا شروع کر دیا، ساز و طبل کو زمین پر دے مارا اور سجدہ میں گر پڑی، اور دلسوز آواز میں ذکر رب کرنے لگی: یا رب، یا رب، یا رب، اس نے توبہ اور استغفار کیا، دوسرے لوگ بھی خواب غفلت سے بیدار ہوئے اور اس ماجرے کو دیکھ رونے لگے، ان تمام لوگوں نے اس عظیم الشان عالم دین کے سامنے توبہ کی اور اپنے تمام گناہوں سے دوری اختیار کر لی۔ 214

ہارون الرشید کے بیٹے کی توبہ

صاحب کتاب ”ابواب الجنان“، واعظ سبزواری اپنی کتاب ”جامع النورین“ (ص 317) اور آیت اللہ نہاوندی نے اپنی کتاب ”خزینة الجواهر“ (ص 291) میں تحریر کیا ہے: ہارون کا ایک بیٹا نیک و صالح تھا ایک پاکیزہ گوہر، ناپاک صلب سے جیسے کوئی مروارید ہو، جو اپنے زمانہ کے عابد و زاہد لوگوں کی بزم سے فیضیاب ہوتا تھا جن کی صحبت کے اثر سے

دنیاوی زرق و برق سے کنارہ کشی کئے ہوئے تھا، باپ کے طور طریقہ اور مقام و ریاست کے خواب کو ترک کئے ہوئے تھا، اس نے اپنے دل کو پاک و صاف کر رکھا تھا حقیقت کی بلند شاخوں پر اپنا گھر بنائے ہوئے تھا اور دنیاوی چیزوں سے آنکھیں بند کئے تھا۔

ہمیشہ قبرستان میں جاتا اور ان کو عبرت کی نگاہوں سے دیکھتا اور قبروں کو دیکھ دیکھ کر زار و قطار آنسو بہاتا تھا! ایک روز ہارون کا وزیر محفل میں تھا اثناء محفل اس کا لڑکا وہاں سے گزرا جس کا نام قاسم اور لقب مؤمن تھا، جعفر برمکی ہنسنے لگے، ہارون نے ہنسنے کی وجہ معلوم کی تو جواب دیا: اس لڑکے کی حالت پر ہنستا ہوں جس نے تجھے ذلیل کر دیا ہے، کاش یہ تمہارا بیٹا نہ ہوتا! یہ دیکھنے اس کے کپڑے، چال چلن عجیب ہے اور یہ غریب اور فقیروں کے ساتھ اٹھتا بیٹھتا ہے، یہ سن کر ہارون بول اٹھا: اس کو حق ہے کیونکہ ہم نے ابھی تک اسے کوئی مقام و منصب دیا ہی نہیں، کیا اچھا ہو کہ ایک شہر کی حکومت اس کو دیدی جائے، فرمان صادر کر دیا اور اس کو اپنے پاس بلایا، اس کو نصیحت کرتے ہوئے اس طرح کہا: میں چاہتا ہوں تجھے کسی شہر کی حکومت پر منسوب کروں، کس علاقہ کی حکومت چاہتے ہو؟

اس نے کہا: اے پدر! مجھے اپنے حال پر چھوڑ دیجئے، مجھے خدا کی عبادت کا شوق حکومت کے شوق سے کہیں زیادہ ہے، یہ سوچ لو کہ میں تمہارا بیٹا نہیں ہوں۔

ہارون نے کہا: کیا حکومتی لباس میں خدا کی عبادت نہیں کی جاسکتی؟ کسی علاقہ کی حکومت قبول کر لو، تمہارا وزیر بھی کسی شائستہ شخص کو قرار دے دوں گا تاکہ اکثر کاموں کو دیکھتا رہے اور تو عبادت خدا میں مشغول رہنا۔ ہارون اس چیز سے بے خبر تھا یا اپنے کو غافل بنائے ہوئے تھا کہ حکومت ائمہ معصومین اور اولیاء الہی کا حق ہے۔ ظالموں، ستمگروں، غاصبوں اور طاغوتوں کی حکومت میں کسی شہر کی امارت قبول کرنا جہاں پر حکم الہی کو نافذ نہ کیا جاسکے، اور اس کی درآمد سے کوئی بھی عبادت صحیح نہیں ہوگی کیونکہ یہ بالکل حرام مال ہے، اور اس عبادت سے خدا بھی راضی نہیں ہوگا، نیز ظالم حکومت کی طرف سے کسی علاقہ کی امارت لینا بغیر شرعی دلیل کے ایک گناہ عظیم ہے۔

قاسم نے کہا: میں کسی بھی طرح کا کوئی منصوبہ قبول کرنے کے لئے تیار نہیں ہوں اور نہ ہی حکومت و امارت قبول کروں گا۔

ہارون نے کہا: تو خلیفہ، حاکم اور ایک وسیع و عریض زمین کے بادشاہ کا بیٹا ہے کیا وجہ ہے کہ تو نے غریب و فقیر لوگوں کے ساتھ بیٹھ کر مجھے ذلیل و رسوا کر دیا ہے؟ اس نے جواب دیا: تو نے بھی مجھے نیک و صالح لوگوں کے درمیان ذلیل و رسوا کر رکھا ہے کہ تو ایک ایسے باپ کا بیٹا ہے! ہارون اور حاضرین مجلس کی نصیحت اس پر کارگر نہ ہو سکی، تھوڑی دیر کے لئے خاموش کھڑا رہا۔ مصر کی حکومت اس کے نام لکھ دی گئی حاضرین اس کو مبارکباد اور تہنیت پیش کرنے لگے۔ جیسے ہی رات کا وقت آیا بغداد سے بصرہ کی طرف بھاگ کھڑا ہوا، صبح جب ڈھونڈا گیا تو اس کو نہ پایا۔ بصرہ کے اطراف میں رہنے والے عبد اللہ ابصری کہتا ہے: بصرہ میں میرا ایک مکان تھا جس کی دیواریں خراب ہو چکی تھیں، ایک روز سوچا مکان کی گری ہوئی دیوار کو بنوادیا جائے مزدور کی تلاش میں نکلا، مسجد کے پاس ایک جوان کو دیکھا جو قرآن پڑھنے میں مشغول ہے اور بیلچہ اور ٹوکری لئے ہوئے ہے، میں نے اس سے سوال کیا: کیا کام کرنے کے لئے تیار ہو؟ اس نے کہا: ہاں، خداوند عالم نے ہمیں حلال رزق حاصل کرنے کے لئے کام اور رزحمت کے لئے پیدا کیا ہے۔

میں نے کہا: آؤ اور ہمارے مکان میں کام کرو، اس نے کہا: پہلے میری اجرت طے کرو، بعد میں تمہارے کام کے لئے جاؤں گا، اس نے کہا: ایک درہم ملے گا، اس نے قبول کر لیا، شام تک اس نے کام کیا، میں نے اندازہ لگایا کہ اس نے دو آدمیوں کے برابر کام کیا ہے میں نے اس کو دو درہم دینا چاہے لیکن اس نے انکار کر دیا، او رکھا: مجھے زیادہ نہیں چاہئے، دوسرے روز اس کی تلاش میں گیا لیکن وہ نہ ملا، اس کے بارے میں لوگوں سے سوال کیا تو کچھ لوگوں نے مجھے بتایا کہ وہ صرف سنیچر کے روز کام کرتا ہے۔

سنیچر کے روز صبح صبح اس کی پھلی جگہ تلاش کے لئے گیا وہ مل گیا، اس کو لے گیا وہ دیوار بنانے میں مشغول ہو گیا، گویا غیب سے اس کی مدد ہوتی تھی، جیسے ہی نماز کا وقت ہوا، اس نے کام روک دیا، اپنے ہاتھ پیردھوئے اور نماز واجب میں مشغول ہو گیا، نماز پڑھنے کے بعد پھر کام میں مشغول ہو گیا، یہاں تک کہ سورج ڈوبنے لگا، اس کی مزدوری اس کو دی اور وہ چلا گیا، چونکہ میری دیوار مکمل نہیں ہوئی تھی دوسرے سنیچر تک صبر کیا تاکہ پھر اسی کو لے کر آؤں، سنیچر کے روز مسجد کے پاس اس کو تلاش کیا لیکن وہ نہیں ملا، اس کے بارے میں لوگوں سے سوال کیا تو

کہا: دو تین دن سے بیمار ہے، اس کے گھر کا پتہ معلوم کیا ایک پرانے اور قدیم محلہ میں اس کا ایڈرس بتایا گیا، میں وہاں گیا دیکھا تو بستر علالت پر پڑا ہوا ہے اس کے سرہانے بیٹھ گیا اور اس کے سر کو اپنی آغوش میں لیا، اس نے آنکھیں کھولی تو سوال کیا: تم کون ہو؟ میں نے کہا: میں وہی ہوں جس کے لئے تم نے دو دن کام کیا ہے، میرا نام عبد اللہ بصری ہے، اس نے کہا: میں نے تمہیں پہچان لیا، کیا تم بھی مجھے پہچاننا چاہتے ہو؟ میں نے کہا: ہاں بتاؤ تم کون ہو؟ اس نے کہا: میرا نام قاسم ہے اور میں ہارون الرشید کا بیٹا ہوں!

جیسے اس نے اپنا تعارف کرایا مجھے فوراً ایک جھٹکا لگا اور لرزے لگا، میرے چہرے کا رنگ بدل گیا اور رکھا: اگر ہارون کو معلوم ہو گیا کہ میں نے اس کے بیٹے سے مزدوری کرائی ہے تو مجھے سخت سزا دے گا، میرے گھر کو ویران کرنے کا حکم دے دے گا۔ قاسم سمجھ گیا کہ وہ بری طرح ڈر گیا ہے، اس نے کہا: خوف نہ کھاؤ اور ڈرو نہیں، میں نے ابھی تک کسی سے اپنا تعارف نہیں کرایا ہے، اب بھی اگر مرنے کے قریب نہ ہوتا تو تمہیں بھی نہیں بتاتا، میں تم سے ایک خواہش رکھتا ہوں اور وہ یہ کہ جب میں دنیا سے چل بسوں تو جو شخص میری قبر تیار کرے یہ بیلچہ اور ٹوکری اس کو دیدینا اور یہ قرآن جو میرا مونس و ہمدن تھا کسی قرآن پڑھنے والے کو دیدینا، اس نے اپنی انگوٹھی مجھے دی اور رکھا: میرے مرنے کے بعد اگر تیرا گزر بغداد سے ہو تو میرا باپ سنیچر کے روز عام لوگوں سے ملاقات کرتا ہے، اس کے پاس جانا اور اس کو یہ انگوٹھی دینا اور رکھنا: تیرے بیٹا اس دنیا سے گزر گیا ہے، اور اس نے کہا ہے: تجھے مال دنیا جمع کرنے کا لالچ بہت زیادہ ہے، اس انگوٹھی کو بھی لے کر اپنے مال میں اضافہ کر لے، لیکن روز قیامت اس کا حساب بھی خود ہی دینا، کیونکہ مجھ میں حساب کی طاقت نہیں ہے، یہ کہتے کہتے اٹھنا چاہا لیکن اس کی طاقت جواب دی گئی، دوبارہ پھر اٹھنا چاہا لیکن نہ اٹھ سکا، اس نے کہا: اے عبد اللہ! مجھے ذرا اٹھادو کیونکہ میرے مولا و آقا امیر المومنین علیہ السلام تشریف لائے ہیں، میں نے اس کو اٹھایا اور اچانک اس کی روح پرواز کر گئی، گویا ایک چراغ تھا جس میں ایک چنگاری اٹھی اور خاموش ہو گیا!

ایک آتش پرست کی توبہ

مشہور و معروف فقیہ عارف نامدار فیلسوف بزرگوار جناب ملا احمد نراقی اپنی عظیم الشان کتاب ”طاقدیس“ میں تحریر فرماتے ہیں:

جناب موسیٰ علیہ السلام کوہ طور کی طرف چلے جا رہے تھے، راستہ میں ایک بوڑھا آتش پرست ملا جو گمراہی اور گناہوں سے آلودہ تھا، اس نے جناب موسیٰ علیہ السلام نے کہا: کہاں جا رہے ہیں، کس سے باتیں کرنے جا رہے ہو؟ چنانچہ جناب موسیٰ علیہ السلام نے جواب دیا: کوہ طور پر جا رہا ہوں، جس جگہ وہ بے انتہا نور کا مرکز ہے، وہاں جاتا ہوں تاکہ حضرت حق سے راز و نیاز اور مناجات کروں، اور تمہارے گناہوں اور خطاؤں کی معذرت کروں۔

اس آتش پرست نے کہا: کیا میرا پیغام بھی خدا کے پاس پہنچا سکتے ہو؟ جناب موسیٰ علیہ السلام نے کہا: تیرا پیغام کیا ہے؟ اس نے کہا: میری طرف سے اپنے پروردگار سے کہنا کہ اس خلقت کے جہرمت اور آفرینش کے بھیڑ میں میں تجھ کو خدا مانوں یہ میرے لئے ننگ و عار ہے، مجھے ہر گز اپنے پاس نہ بلانا اور مجھے تیری روزی کی منت اور رتیرے احسان کی بھی ضرورت نہیں ہے، نہ تو میرا خدا ہے اور نہ میں تیرا بندہ! جناب موسیٰ علیہ السلام نے اس بے معرفت آتش پرست کی گفتگو کو سنا اور اس گستاخ کی گفتگو پر بہت جوش آیا، اپنے دل میں کہا: میں اپنے محبوب سے مناجات کرنے کے لئے جا رہا ہوں، مناسب نہیں ہے کہ اس کے سامنے یہ سب نازیبا گفتگو بیان کروں، اگر خدا کا احترام کرتا ہوں تو ان باتوں کو بیان نہ کروں تو اچھا ہے۔

جناب موسیٰ علیہ السلام طور کی طرف روانہ ہو گئے، اس نورانی وادی میں خداوند عالم سے راز و نیاز کرنے لگے، گریاں کناں آنکھوں سے مناجات شروع کر دی، اس خلوت میں ایسا کیف تھا کہ دوسرے اس سے بے بہرہ ہیں، خداوند عالم سے عاشقانہ گفتگو ہوئی، جب آپ راز و نیاز سے فارغ ہوئے اور وہاں سے واپس چلنے کا ارادہ کیا، خطاب ہوا: اے موسیٰ میرے بندے کا پیغام کیا تھا؟

عرض کیا: میں اس پیغام کو سناتے ہوئے شرم محسوس کرتا ہوں، تو خود علیم و بصیر ہے اور جانتا ہے کہ اس بوڑھے آتش پرست کافر نے تیرے شان میں کیا گستاخی کی ہے!

خطاب ہوا: اس زبان دراز کے پاس جانا اور میری طرف سے اس کو سلام کہنا اور اس کے بعد پیار و محبت سے اس کا یہ پیغام سنانا:

اگر تجھے مجھ سے عار ہے، تو مجھے تجھ سے کوئی عار نہیں ہے ہرگز تجھ سے جنگ نہیں کروں گا، اگر تو مجھے نہیں چاہتا تو مجھے بہت چاہتا ہوں، تو اگر میری روزی اور رزق نہیں چاہتا میں اپنے فضل و کرم سے تجھے

روزي عنایت کروں گا، اگر میری روزی کا احسان نہیں چاہتا تو میں بغیر احسان کے روزی عنایت کروں گا، میرا فیض سب کے لئے اور عام ہے، میرا لطف و کرم بے نہایت، ہمیشگی اور قدیم ہے۔ تمام لوگ میرے نزدیک بچوں کی طرح ہیں اور میرا فیض دودھ پلانے والی ایک خوش اخلاق ماں کی طرح ہے۔ ہاں بچے کبھی غصہ میں اور کبھی پیار میں پستان مادر کو اپنے منہ سے نکال دیتے ہیں لیکن ان کی ماں ان سے ناراض نہیں ہوتی، بلکہ پھر اپنی پستان ان کے منہ رکھ دیتی ہے۔

بچہ منہ پھیر لیتا ہے اور اپنے منہ کو بند کر لیتا ہے، ماں اس کے بند منہ کے بوسہ لینا شروع کر دیتی ہے، اور پیار بھرے انداز میں کہتی ہے: ارے میرے بچے! منہ نہ موڑ، دودھ بھری چھاتی کو منہ میں رکھ لے، اے میرے لائڈے! دیکھ تو سہمی میرے پستان سے بہار میں ابلنے والے چشمہ کی طرح دودھ جوش مار رہا ہے۔ جس وقت جناب موسیٰ علیہ السلام کوہ طور سے واپس آئے، اس بوڑھے آتش پرست نے کہا: اگر میرے پیغام کا جواب لائے ہو تو بیان کرو۔

جناب موسیٰ علیہ السلام نے خدا کا پیغام اس کافر اور آتش پرست کو سنایا، کلام الہی نے اس کافر اور ملحد کے دل سے کفر کے زنگ کو دور کر دیا، وہ ایک گمراہ انسان تھا جو راہ حق سے دور ہو چکا تھا، خدا کا پیغام اس کے لئے ایک گھنٹی کی طرح تھا، وہ شب تاریک کی طرح اندھیرے میں ڈوبا ہوا تھا، وہ جواب اس کے لئے نور خورشید کی طرح بن گیا۔ شرم و حیا کی وجہ سے سر جھک گیا، اپنی آنکھوں پر ہاتھ رکھے اور زمین کی طرف دیکھنے لگا، تھوڑی دیر بعد اس نے سر اٹھایا اور اشک بھری آنکھوں اور سوز جگر کے ساتھ کہا: اے موسیٰ! تم نے میرے جسم میں آگ لگادی ہے، جس سے میرا جسم و روح دھواں ہو گیا ہے، یہ کیا پیغام تھا جو میں نے خدا کی بارگاہ میں پیش کیا، میں بدبخت ہوں، افسوس مجھ پر، اے موسیٰ! مجھے ایمان کی تعلیم دیں، اے موسیٰ! مجھے حقیقت کا راستہ بتاؤ، خدایا کیا عجیب واقعہ پیش آیا، میری روح قبض کر لے تاکہ میں اس پریشانی سے نجات پا جاؤں!

جناب موسیٰ علیہ السلام نے ایمان، عشق، رابطہ کی گفتگو اور خدا سے راز و نیاز کا سلیقہ سکھایا، اور اس نے توحید کا اقرار کیا اور اپنے گزشتہ سے توبہ کی اور اس دنیا سے محبوب کی طرف کوچ کر گیا!

توبہ اور خدا سے صلح و صفا

1951ء میں جب شیعہ مرجعیت کی ذمہ داری، حضرت آیت اللہ العظمیٰ آقاي بروجردي رحمة الله عليه کے شانوں پر تھی، جو علم و عمل کے مجاہد اور باکمال نورانی چہرہ کے مالک تھے، اس وقت حقیر کی عمر نو سال تھی، توبہ کے سلسلہ میں ایک عجیب و غریب واقعہ پیش آیا جس کا ذکر کرنا مناسب ہے۔

شہر تہران کے ایک محلہ میں ایک بہت قدرت مند آدمی تھا، جو واقعاً ایک اوباش اور غنڈا تھا اکثر غنڈے اس سے خوف زدہ رہتے تھے اور چاقو چھری مارنے والے بد معاش بھی اس سے ڈرتے تھے۔

وہ کبھی شراب خوری، جوا، ڈکیتی اور جھگڑا فساد کرنے سے گریز نہیں کرتا تھا۔

چنانچہ جب اس غنڈا گردی پر عروج تھا اس وقت لطف خدوندی اور اس کی رحمت نے اس کے دل پر اثر کیا اور جو کچھ بھی اس کے پاس تھا ان سب کو بیچ کر نقد پیسہ بنایا اور ایک سوٹ کیس میں بھر کر توبہ کرنے کے لئے شہر مقدس قم میں آیا اور حضرت آیت اللہ العظمیٰ آقاي بروجردي عليه الرحمہ کی خدمت میں پہنچا، اپنی مخصوص زبان میں اس عالم باعمل اور صاحب بصیرت سے گویا ہوا: جو کچھ بھی اس سوٹ کیس میں ہے سب مال حرام ہے، میں اکثر مال کے مالکوں کو نہیں جانتا، یہ میرے اوپر ایک بار ہے، آپ کی خدمت میں حاضر ہوا ہوں تاکہ میں آپ کے سامنے توبہ کروں اور اپنی اصلاح کروں۔

آیت اللہ بروجردي عليه الرحمہ ایسے افراد سے ملاقات کر کے بہت خوش ہوتے تھے، چنانچہ اس سے فرمایا: نہ صرف پیسوں سے بھرا سوٹ کیس بلکہ اپنی قمیص شلوار کے علاوہ بدن کے سارے کپڑے بھی یہاں رکھ دو اور چلے جاؤ۔

چنانچہ اس نے یہ سن کر اپنے اوپر کے کپڑے اتار دئے اور ایک شلوار قمیص میں ہی موصوف سے خدا حافظی کر کے روانہ ہو گیا۔

اس شخص کی توبہ کی وجہ سے حضرت آیت اللہ العظمیٰ آقاي بروجردي عليه الرحمہ کی آنکھوں میں آنسو بھر آئے، اس کو آواز دی، اور اس کو اپنے ذاتی پیسوں میں سے پانچ ہزار تومان دئے اور اس کے لئے اسی خشوع و خضوع کی حالت میں خلوص کے ساتھ دعا کی۔

وہ شخص اس حالت میں تہران پلٹا کہ تواضع و انکساری اور محبت و پیار کو اپنا پیشہ بنالیا تھا، چنانچہ اس نے انہیں پانچ ہزار تومان کو حلال روزی کے لئے سرمایہ قرار دیا اور آہستہ آہستہ جائز درآمد حاصل ہونے لگی، چنانچہ ایک بڑی دولت اس

نے حاصل کر لی، سال کے شروع میں اپنی درآمد کا خمس نکالتا تھا اور غریبوں کی بھی بہت زیادہ مدد کیا کرتا تھا۔ آہستہ آہستہ اس نے دینی پروگراموں میں شرکت کرنا شروع کی، آخر کار شہر تہران کے ایک اہم جلسہ کا بانی بن گیا۔ اس کا مذہبی جلسہ ان دنوں میں تھا جب حقیر کی عمر 25 سال تھی اور حوزہ علمیہ قم میں مشغول تحصیل علم تھا، محرم و صفر اور ماہ رمضان المبارک میں تہران کی مساجد اور امامبارگاہوں میں تبلیغ کے لئے جایا کرتا تھا۔ اسی حوالہ سے اس کے نورانی چہرہ سے آشنا ہوا، اس کے ایک دوست کے ذریعہ مرجع شیعہ کے ذریعہ اس کی توبہ کے بارے میں معلوم ہوا۔

اس سے دوستی ہو گئی اور کافی دنوں تک یہ دوستی برقرار رہی، چنانچہ جب وہ تقریباً 1987ء میں بیمار ہوئے، تو مجھے پیغام بھجوایا کہ اس کی عیادت کے لئے آجاؤں، حقیر نے روز جمعہ اس کی عیادت کے لئے پروگرام بنا رکھا تھا لیکن شب جمعہ 11 بجے ہی اپنے اہل عیال کو اپنے پاس جمع کیا اور کہا: میں اس دنیا سے جانے والا ہوں۔

چنانچہ اس کے اہل خانہ نے حقیر سے بتایا کہ: مرنے سے آدھا گھنٹہ پہلے حضرت امام حسین علیہ السلام کی خدمت میں عرض کیا: ”اے میرے مولا و آقا! میں نے اپنے گزشتہ سے توبہ کی ہے، اور آپ کے راستہ پر چلنے کی کوشش کی، خلوص کے ساتھ آپ کے دربار میں خدمت کی اور اپنے مال کا ایک تہائی حصہ جوانوں کی شادی کے لئے صندوق قرض الحسنہ میں طولانی مدت کے لئے رکھ دیا ہے، میری کوئی آرزو نہیں، صرف یہ کہ اس دنیا سے جاتے وقت آپ کے جمال پُر نور کی زیارت ہو جائے !!“ چنانچہ آخری سانس آنے سے پہلے بہت خوش لہجہ میں حضرت امام حسین علیہ السلام کو عاشقانہ سلام کیا، (جیسے امام حسین علیہ السلام سامنے موجود ہوں) اس وقت اس کے لبوں پر مسکراہٹ تھی، اور اسی عالم اس دنیا چل بسے۔

171. سورة يوسف آیت 111۔
172. سورة تحريم آیت 11۔
173. كشف الغمہ: بحار الانوار: 43ص53، باب 3، حدیث 48، عبارت کے تھوڑے سے فرق کے ساتھ۔
174. سورة فرقان آیت 12-13۔
175. امالي شيخ صدوق عليه الرحمہ، ص 397، مجلس 62 حدیث 10؛ بحار الانوار ج 6 ص 26 باب 20 حدیث 27۔
176. خرائج: ج 1 ص 88، فصل من روايات الخاصة؛ بحار الانوار: 65ص282، الاخبار، حدیث 38۔
177. روضات الجنات: 4، ص 107۔
178. روضات البيان: 2، ص 179۔
179. روح البيان: 2، ص 181۔
180. روضات البيان: 2، ص 225۔
181. روضات البيان، ج 2، ص 235۔
182. كشف الغمہ، ج 2، ص 194؛ بحار الانوار ج 47 145، باب 5، حدیث 199۔
183. بحار الانوار: 91 28، باب 28، حدیث: 14؛ مستدرک الوسائل: 5 230، باب 35، حدیث 5762۔
184. محجة البيضاء: 7، ص 267، كتاب الخوف والرجاء۔
185. منہج الصادقين، ج 8 ص 110۔
186. نور الثقلين، ج 3 ص 249۔
187. سورة آل عمران آیت 135۔
188. سورة آل عمران آیت 136۔
189. امالي شيخ صدوق: 42، مجلس 11، حدیث 3؛ بحار الانوار: 63 23، باب 20، حدیث 26۔
190. سورة حديد آیت 16۔

191. تذكرة الاولياء، ص79۔
192. تفسير صافی: 2386 (مندرجہ ذیل آیت سورہ توبہ نمبر 118)۔
193. سورہ توبہ آیت 118۔
194. ارشاد القلوب: 2 80؛ اعلام الوری: 232، الفصل الرابع۔
195. عنصر شجاعت، ج 3 ص54؛ پیشوای شہیدان ص 239۔
196. پیشوای شہیدان، ص 394۔
197. عنصر شجاعت، ج3 ص179۔
198. حضرت امام حسین علیہ السلام کی دعاء عرفہ کا ایک حصہ۔
199. عنصر شجاعت، ج3 ص170۔
200. حسن یوسف، ص64۔
201. اصول کافی ج2 ص 69، باب الخوف والرجاء حدیث8؛ بحار الانوار ج 67 ص 361 باب 59 حدیث 6۔
202. سورہ الذاریات آیت 22۔
203. سورہ الذاریات آیت 23۔
204. تفسیر کشف الاسرار، ج9 ص319۔
205. اسرار معراج، ص28۔
206. روضات الجنات، ج2، ص130۔
207. اصول کافی، ج2، ص441، باب فیما أعطی اللہ عزّ و جلّ آدم (ع) حدیث 4۔
208. سورہ توبہ آیت 102۔
209. تفسیر قمی، ج1، ص535؛ بازگشت بہ خدا، 423۔
210. اسرار معراج، ص84۔
211. تفسیر صافی، ج1، ص767 بطور خلاصہ۔
212. امالی شیخ صدوق، ص 271، مجلس 46 حدیث7؛ بحار، ج68، ص384، باب 92 حدیث 25۔
213. کافی، ج5 ص106 باب عمل السلطان و جوائزہم، حدیث 4؛ بحار، ج47، ص382، باب 11، حدیث 105۔
214. اس واقعہ کو تبلیغی سفر (1970ء ہمدان) کے دوران آیت اللہ مرحوم آخوند ہمدانی سے سنا ہے۔

تقویٰ و پرہیزگاری کے فوائد

((وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَيَإِنَّ الْجَنَّةَ هِيَ الْمَأْوَىٰ)) 215۔

”اور جس نے رب کی بارگاہ میں حاضری کا خوف پیدا کیا ہے اور اپنے نفس کو خواہشات سے روک لیا ہے، تو بیشک، اس کا ٹھکانہ جنت ہوگا۔“

انسان اور اس کی خواہشات

انسان بچپن سے آخری وقت تک دیکھتا، سنتا، چکھتا، لمس کرتا، سونگھتا اور سعی و کوشش کرتا ہے۔

جس چیز کو دیکھتا، سنتا، چکھتا، لمس کرتا، سونگھتا اور کوشش کرتا ہے اسی کو چاہتا ہے۔

دیکھنے، سننے، چکھنے، لمس کرنے اور سونگھنے والی چیزوں کے مناظر بہت زیادہ دلربا ہوتے ہیں، چنانچہ انہیں

مناظر کی وجہ سے انسان کے خواہشات بھی بہت زیادہ ہوجاتی ہیں۔

دیکھی ہوئی، اور سنی ہوئی یا مزہ دار چیزوں میں، ان اشیاء کا استعمال کرنا جو خود اس کے لئے، یا اس کے اہل خانہ اور

معاشرہ کے لئے نقصان دہ ہو، حرام اور ممنوع ہیں؛ خداوند عالم کے حکم سے حرام کردہ یہ سب چیزیں انبیاء اور ائمہ علیہم السلام کی ذریعہ بیان ہوئی ہیں، اور تمام چیزوں کا بیان کرنا رحمت پروردگار، انبیاء اور ائمہ علیہم السلام کی محبت کا نتیجہ ہے۔

انسان روپیہ پیسہ، غذا، لباس، زمین و جائداد، گاڑی، خواہشات نفسانی اور جاہ و مقام کی آرزو رکھتا ہے، لیکن یہ غور کرنا چاہئے کہ خواہشات بے قید و شرط کے نہ ہوں، ہماری خواہشات دوسروں کے حقوق کی پامالی کا سبب نہ بنیں، ہماری خواہشات کسی کا گھر یا معاشرہ کو درہم و برہم نہ کر ڈالیں، ہماری خواہشات، انسانی شرافت کو نہ کھو بیٹھے ہماری، خواہشات اس حد تک نہ ہو نکہ انسان اپنی آخرت کو کھو بیٹھے اور غضب الہی کا مستحق بن جائے اور ہمیشہ ہمیشہ کے لئے نار جہنم میں جلتا رہے، اس چیز کی اجازت نہ شریعت دیتی ہے اور نہ عقل و منطق، آپ کسی بھی صاحب فطرت اور صاحب وجدان اور عقل سلیم رکھنے والے شخص سے سوال کر لیں کہ میں مال و دولت، مقام و منصب یا عورت کو حاصل کرنے کے بعد دوسرے کے حق کو پامال اور ان پر ظلم کرنا چاہتا ہوں، یا کسی کے دل کو جلانا یا کسی کا گھر برباد کرنا چاہتا ہوں تو دیکھئے وہ کیا جواب دیتا ہے، یا ان تمام سوالوں کو اپنی عقل و فکر اور وجدان سے پوچھ کر دیکھیں تو کیا جواب ملے گا؟

خود آپ اور دوسروں کی عقل صرف یہی جواب دے گی کہ ناجائز خواہشات کو ترک کر دو، اور جس چیز کی خواہش ہے اسے اس طرح حاصل کرو جس طرح تمہارا حق ہے، اگر اس طرح آپ نے خواہشات پر عمل کیا تو نہ کسی کا کوئی حق ضائع ہوگا اور نہ ہی کسی پر ظلم ہوگا۔

اگر یہی سوال خدا، انبیاء اور ائمہ علیہم السلام سے کریں گے تو جواب ملے گا اگر تمہارا حق ہے تو چاہو، اور اگر تمہارا حق نہیں ہے تو اس چیز کی خواہش نہ کرو، قناعت کے ساتھ ساتھ حلال طریقہ سے خواہشات کو پورا کرو لیکن اگر تمہاری خواہشات غیر شرعی طریقہ سے ہو یا اجتماعی قوانین کے خلاف ہے تو یہ ظلم و ستم ہے۔ اگر تمام خواہشات میں قوانین الہی اور معاشرتی حدود کی رعایت کی جائے تو زندگی کی سلامتی، حفظ آبرو، اور اخلاقی کمالات پر پہنچنے کا سبب ہیں، لیکن اگر ان خواہشات میں معاشرہ اور الہی قوانین کی رعایت نہ کی جائے تو انسان کی زندگی برباد ہو جاتی ہے، اس کی عزت خاک میں مل جاتی ہے اور انسان میں شیطانی صفات اور حیوانی خصلتیں پیدا ہو جاتی ہیں۔

بہر حال انسانی زندگی میں پیش آنے والی تمام خواہشات دو قسم کی ہوتی ہیں: حساب شدہ خواہشات، اور غیر حساب شدہ خواہشات۔

حساب شدہ وہ خواہشات ہوتی ہیں جو خدا کی مرضی کے مطابق ہوں، اور اس کی مرضی کے مطابق ہی انسان آرزو کرے، جو قوانین الہی اور اس کے حدود کے مطابق ہوں۔ اس وقت انسان مال و دولت چاہتا ہے لیکن حلال مال و دولت، مکان چاہتا ہے لیکن حلال، شہوانی خواہشات کی آگ بجھانا چاہتا ہے لیکن شرعی نکاح کے ذریعہ، مقام و منصب چاہتا ہے لیکن رضائے الہی اور محتاج لوگوں کی مدد کرنے کے لئے، T.V دیکھنا چاہتا ہے لیکن صحیح اور مناسب پروگرام، ان تمام صورتوں میں خواہشات رکھنے والا ایسا انسان مؤمن، بیدار، صاحب بصیرت، قیامت کو یاد رکھنے والا، ذمہ داری کا احساس کرنے والا، لوگوں سے نیکی اور مہربانی کرنے والا، معاشرے کے سلسلہ میں دلسوز، رضائے الہی کو حاصل کرنے والا، دین و دنیا کی سعادت چاہنے والا اور جہاد اکبر کرنے والا ہو جاتا ہے۔

غیر حساب شدہ خواہشات وہ ہوتی ہیں جن میں صرف نفس شامل ہوتا ہے، جن میں انسانیت کی بو آتی ہو، جن کی وجہ صرف تکبر و غرور اور خود خواہی ہوتی ہے اور وہ ضلالت و گمراہی سے ظاہر ہوتی ہیں۔ اس صورت میں آدمی مال و دولت چاہتا ہے لیکن جس راہ سے بھی ہو اس کے لئے کوئی مشکل نہیں چاہے سود، چوری، غصب، مکاری، دھوکا فریب، رشوت وغیرہ کے ذریعہ ہی کیوں نہ ہو، مکان چاہتا ہے چاہے وہ اعزاء و دوستوں کے حق کو پامال کرنے سے ہو، شہوت کی آگ بجھانا چاہتا ہے چاہے استمناء، لواط زنا وغیرہ کے ذریعہ سے ہی کیوں نہ ہو، مقام و منصب چاہتا ہے، چاہے دوسروں کو ان کے حق سے نامحروم کرنے کے ذریعہ ہی کیوں نہ ہو، کچھ سننا چاہتا ہے چاہے غیبت، تہمت اور حرام موسیقی اور گانا ہی کیوں نہ ہو۔

ایسی خواہشات رکھنے والا شخص بے دین، ضعیف الایمان، دل کا اندھا، بے بصیرت، آخرت کو خراب کرنے والا، غضب الہی کا خریدنے والا اور ظلمت و گمراہی کے میدان میں شیطاں کا نوکر ہوتا ہے۔

قرآن مجید نے ایسی خواہشات رکھنے والے انسان کو ”ہوا و ہوس کے غلام“ سے تعبیر کیا ہے۔

ہوا و ہوس انسان کی اس باطنی قوت کا نام ہے جو انسان پر حکومت کرتی ہے، اور خود خدا کی جگہ قرار پاتی ہے، خود اپنی کو معبود کھلاتی ہے، انسان کو اپنا غلام بنالیتی ہے اور انسان کو خدا کی عبادت و اطاعت کرنے کے بجائے اپنی

عبادت کے لئے مجبور کرتی ہے:

((أَرَأَيْتَ مَنْ اتَّخَذَ إِلَهَهُ بَوَاهُ أَفَأَنْتَ تُكُونُ عَلَيْهِمْ وَكَيْلًا))- 216

”کیا آپ نے اس شخص کو دیکھا ہے جس نے اپنی خواہشات ہی کو اپنا خدا بنا لیا ہے، کیا آپ اس کی بھی ذمہ داری لینے کے لئے تیار ہے۔“

انسان اپنی زندگی کے آغاز سے جس چیز کو دیکھتا ہے اس کو حاصل کرنا چاہتا ہے، جس چیز کو سنتا ہے اس کے پیچھے دوڑتا ہے اور جس چیز کا دل چاہتا ہے اس کو حاصل کرنے کی کوشش کرتا ہے، اپنے پیٹ کو حلال و حرام کی پروا ہ کئے بغیر بھرتا ہے، شہوت کی آگ بجھانا چاہتا ہے چاہے جس طرح سے بھی ہو، مال و دولت کے حصول کے لئے، مقام و عہدہ پانے کے لئے کسی بھی حق کی رعایت نہیں کرتا، درحقیقت ایسا انسان ہوا و ہوس کے بت ساز کارخانہ میں داخل ہو جاتا ہے، جو کچھ ہی مدت کے بعد اپنے ہاتھوں سے بت تراشنا شروع کر دیتا ہے، اور اس بت کو دل میں بسالینا ہے اور بھی نہیں بلکہ اپنے ہاتھ سے بنائے ہوئے بت کی پوجا شروع کر دیتا ہے!

افسوس کی بات ہے کہ بہت لوگوں کی عمر کا نتیجہ یہ ہوتا ہے کہ ان کا باطن بت خانہ بن جاتا ہے اور اس کی تلاش و کوشش کا ثمرہ ”ہواپرستی کا بت“ ہوتا ہے اور ان کا کام اس بت کی عبادت کرنا ہوتا ہے، ایک عارف کے بقول:

انسانی نفس خود سب سے بڑا بت ہے

اس بت کی پوجا کرنے والے یہ لوگ کسی جاندار کی جان کو جان نہیں سمجھتے، کسی کی عزت کو کوئی اہمیت نہیں دیتے، کسی کے حق کی رعایت نہیں کرتے، ایک معاشرہ کی عزت و ناموس کو پامال کر دیتے ہیں، ہر چیز پر اپنا حق جتاتے ہیں لیکن دوسروں کے لئے کسی بھی طرح کے حق کے قائل نہیں ہوتے۔

خداوند عالم نے تمام بندوں کو دنیا و آخرت کی خیر و بھلائی کے لئے نفس اور اس کی بے حساب و کتاب خواہشات کی پیروی نہ کرنے کا حکم دیا ہے، اگرچہ ہوائے نفس کی مخالفت ظاہراً ان کے اور دوسروں کے لئے نقصان دہ ثابت ہوتی ہو۔

((يَا أَيُّهَا الَّذِينَ آمَنُوا كُونُوا بِالْفِسْطِ شُهَدَاءَ لِلَّهِ وَلَوْ عَلَىٰ أَنفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا فَلَا تَتَّبِعُوا الْهَوَىَٰ أَنْ تَعْدُوا...))- 217

”اے ایمان والو! عدل و انصاف کے ساتھ قیام کرو اور اللہ کے لئے گواہ بنو چاہے اپنی ذات یا اپنے والدین اور اقرباء ہی کے خلاف کیوں نہ ہوں جس کے لئے گواہی دینا ہے وہ غنی ہو یا فقیر، اللہ دونوں کے لئے تم سے اولیٰ ہے، لہذا تم ہوا و ہوس کی پیروی نہ کرو، اور عدالت سے کام لو۔“

قرآن مجید نے ہوائے نفس کے بت کی پیروی کو ضلالت و گمراہی، حق سے منحرف ہونے اور روز قیامت کو فراموش کرنے کا سبب بتایا ہے، اور قیامت کے دن درد ناک عذاب میں مبتلا ہونے کا سبب بیان کیا ہے۔

((وَلَا تَتَّبِعِ الْهَوَىَٰ فَيُضِلَّكَ عَنْ سَبِيلِ اللَّهِ إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ))- 218

”اور خواہشات کا اتباع نہ کرو کہ وہ راہ خدا سے منحرف کر دے، بے شک جو لوگ راہ خدا سے بھٹک جاتے ہیں ان کے لئے شدید عذاب ہے کہ انہوں نے روز حساب کو بالکل نظر انداز کر دیا ہے۔“

قرآن مجید نے عظمت خدا سے خوف زدہ اور ہوائے نفس سے مقابلہ کرنے کو بہشت میں داخل ہونے کا سبب بتایا ہے:

((وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ))- 219

”اور جس نے رب کی بارگاہ میں حاضری کا خوف پیدا کیا ہے اور اپنے نفس کو خواہشات سے روکا ہے، تو جنت اس کا ٹھکانہ اور مرکز ہے۔“

قرآن مجید نے حضرت موسیٰ علیہ السلام کے زمانہ کے مشہور عالم ”بلعم باعورا“ کے ایمان سے ہاتھ دھونے، روحانیت اور معنویت سے جدائی، مادیت سے آلودہ ہونے اور اس کے اندر پیدا ہونے والی بُری صفات کی وجہ، ہوائے نفس کی پیروی بتایا ہے:

((... وَكَيْفَ أَخَذَ إِلَهِي الْأَرْضَ وَاتَّبَعَ بَوَاهُ فَمَثَلُهُ كَمَثَلِ الْكَلْبِ إِنْ تَحْمَلَ عَلَيْهِ يُلْهَثُ أَوْ تَتْرُكُهُ يُلْهَثُ ذَلِكَ مَثَلُ الْقَوْمِ الَّذِينَ كَذَّبُوا بِآيَاتِنَا...))-

220

”...لیکن وہ خود زمین کی طرف جھک گیا اور اس نے خواہشات کی پیروی اختیار کر لی تو اب اس کی مثال کتے جیسی ہے کہ اس پر حملہ کرو تو بھی زبان نکالے رہے اور چھوڑ دو تو بھی زبان نکالے رہے یہ اس قوم کی مثال ہے جس نے ہماری آیات کی تکذیب کی۔“

قرآن مجید نے غافلوں، ہوائے نفس میں گرفتار اور دلیل و پست افراد کی اطاعت کرنے سے سخت منع کیا ہے :

((... وَلَا تُطِيعُ مَنْ أَغْلَقْنَا قَلْبَهُ عَنْ ذِكْرِنَا وَاتَّبَعَ بَوَاهُ وَكَانَ أَمْرُهُ فُرُطًا))- 221

”... اور ہرگز اس کی اطاعت نہ کرنا جس کے دل کو ہم نے اپنی یاد سے محروم کر دیا ہے اور وہ اپنے خواہشات کا پیروکار ہے اور اس کا کام سراسر زیادتی ہے۔“

قرآن مجید کے مختلف سوروں (جیسے سورہ مائدہ، سورہ انعام، سورہ رعد، سورہ مومنون، سورہ قصص، سورہ شوریٰ، سورہ جاثیہ اور سورہ محمد 222) کے لحاظ سے ہوائے نفس کی پیروی کتب آسمانی کی تکذیب، گمراہی، ولایت خدا سے دوری، زمین و آسمان اور ان میں رہنے والوں میں فساد، نبوت سے دوری، استقامت کو کھو بیٹھنے، غافل اور جاہل لوگوں کے جال میں پھنسنے اور ان کے دل پر مہر لگنے کا سبب ہیں۔

ہوائے نفس کی غلامی کی پہچان درج ذیل چیزیں ہیں:

بُرا اخلاق، بُرا عمل، بے حساب و کتاب زندگی، دوسری مخلوق کے حقوق کی رعایت نہ کرنا، دوسروں پر ظلم و ستم کرنا، ترک عبادت، گناہان کبیرہ سے آلودہ ہونا، گناہان صغیرہ پر اصرار کرنا، غیظ و غضب اور غصہ سے کام لینا، لمبی لمبی آرزوئیں کرنا، نیک لوگوں کی صحبت سے دور ہونا اور گناہگار اور بُرے لوگوں کی صحبت سے لذت اٹھانا۔

جہاد اکبر

اگر ہوائے نفس میں گرفتار شخص اپنی دنیا و آخرت کی بھلائی چاہتا ہے، اگر اپنے ماتحت لوگوں کی خیر خواہی چاہتا ہے، اگر اپنے باطن و عمل اور اخلاق کی اصلاح کرنا چاہتا ہے تو ایسے شخص کے لئے چارہ کار یہ ہے کہ ایک شجاع و بہادر فوج کی طرح ہوائے نفس سے جنگ کے لئے کھڑا ہو جائے اور اس بات پر یقین رکھے کہ اس جنگ میں خدا کی نصرت و مدد اور اس کی رحمت شامل حال ہوگی اور سو فی صد اس کی کامیابی اور ہوائے نفس کی شکست ہے۔ اگر اس جنگ میں کامیابی ممکن نہ ہوتی تو پھر انبیاء علیہم السلام کی بعثت، ائمہ علیہم السلام کی امامت اور آسمانی کتابوں کا نزول لغو اور بے ہودہ ہو جاتا۔

چونکہ اس جنگ میں شریک ہونا اور اس میں کامیابی حاصل کرنا نیز ہوائے نفس کے بت کو شکست دینا سب کے لئے ممکن ہے، لہذا انبیاء علیہم السلام کی بعثت، ائمہ علیہم السلام کی امامت اور آسمانی کتابوں کا نزول ہوا، اور اس سلسلہ میں سب پر خدا کی حجت تمام ہو گئیں، اور اب کسی کے پاس دنیا میں یا آخرت میں کوئی قابل قبول عذر نہیں ہے۔

لہذا انسان کو چاہئے کہ ہوائے نفس میں گرفتار ہونے اور اپنے باطن میں یہ خطرناک بت پیدا ہونے سے پہلے ہی خود اپنی حفاظت کرے اور ہمیشہ یاد خدا میں غرق رہے، اور خود کو گناہوں سے محفوظ رکھے تاکہ یہ خطرناک بت اس کے دل میں گھر نہ بنالے اگر ایسا کر لیا اور اپنے نفس کو محفوظ رکھ لیا تو یہی عین کرامت اور شرافت ہے جس کے ذریعہ انسان میں تقویٰ اور انسانیت پیدا ہوتی ہے۔

لیکن جب انسان کے اندر غفلت کی وجہ سے یہ بت پیدا ہو جاتا ہے، اور ایک مدت کے بعد خدائی چمک یا نفسانی الہام، یا وعظ و نصیحت، یا نیک لوگوں کی سیرت کے مطالعہ کے بعد اس بت کے پیدا ہونے سے مطلع ہو جائے، اس کی حکومت کے خطرناک آثار سے آگاہ ہو جائے اور اس کے بعد بھی اس سے جنگ کے لئے قدم نہ اٹھائے، بلکہ ہاتھ پر ہاتھ رکھ کر بیٹھ جائے یا سستی سے کام لے تو کم از کم ایک واجب کے عنوان سے یا واجب سے بھی بالاتر خداوند عالم کے حکم کی اطاعت، اور انبیاء و ائمہ علیہم السلام کی دعوت پر لبیک کہتے ہوئے اپنے اخلاق و اعمال کی اصلاح کے لئے آگے بڑھے اور اپنے گناہوں سے توبہ کرتے ہوئے واجبات کو انجام دے، خدا کی عبادت کرے، نیک اور صالح افراد کے ساتھ بیٹھے، مال حرام سے پرہیز کرتے ہوئے ”ہوائے نفس کے بت“ سے جنگ کے لئے تیار ہو جائے کہ اس جنگ میں فتح کا سہرا اسی کے سر ہوگا، اس جنگ کو دینی تعلیمات میں ”جہاد اکبر“ کہا جاتا ہے۔

حضرت امام صادق علیہ السلام سے روایت ہے:

”إِنَّ النَّبِيَّ بَعَثَ سَرِيَّةً، فَلَمَّا رَجَعُوا قَالَ: مَرْحَبًا بِقَوْمٍ قَضَوْا الْجِهَادَ الْأَصْغَرَ، وَ بَقِيَ عَلَيْهِمُ الْجِهَادُ الْأَكْبَرُ - فَقِيلَ يَا رَسُولَ اللَّهِ! وَمَا الْجِهَادُ الْأَكْبَرُ؟ قَالَ: جِهَادُ النَّفْسِ“- 223

”پیغمبر اکرم صلی اللہ علیہ و آلہ و سلم نے بعض اصحاب کو جنگ کے لئے بھیجا، جب وہ اسلامی لشکر جنگ سے واپس لوٹا، تو آنحضرت صلی اللہ علیہ و آلہ و سلم نے فرمایا: مرحبا، اس قوم پر جو جہاد اصغر انجام دے کر آ رہی ہے، اور جہاد اکبر ان کے ذمہ باقی ہے۔ لوگوں نے سوال کیا: یا رسول اللہ! جہاد اکبر کیا چیز ہے، تو آپ نے فرمایا:

”جہاد بالنفس“ (یعنی اپنے نفس سے جنگ کرنا)

یہ بات واضح ہے کہ ”نفس سے جنگ“، خود نفس سے جنگ کرنا نہیں ہے بلکہ اس کے خطرناک پہلو سے جنگ کرنا

مراد ہے جس کو قرآن کریم نے ”ہواو ہوس“ کا نام دیا ہے۔

ہوائے نفس کے مقابل لڑنا اور جہاد کرنا ہر دوسرے جہاد سے بالاتر ہے، ہوائے نفس سے ہجرت کرنے والے کی ہجرت ہر ہجرت سے افضل ہے، اور اس جہاد کا ثواب ہر دوسرے ثواب سے بہتر ہے۔

حضرت علی علیہ السلام کہ خود آپ نفس سے جہاد کرنے والوں میں بے نظیر ہیں؛ فرماتے ہیں:

”مَا الْمُجَابِدُ الشَّهِيدُ فِي سَبِيلِ اللَّهِ بِأَعْظَمِ أَجْرٍ مِّمَّنْ قَدَرَ فَعَفَّ، لَكَادَ الْعَفِيفُ أَنْ يَكُونَ مَلَكًا مِنَ الْمَلَائِكَةِ“۔ 224

”راہ خدا میں جہاد کر کے شہید ہوجانے والا اس سے زیادہ اجر کا حقدار نہیں ہوتا ہے جتنا اجر اس شخص کے لئے ہے جو اختیارات کے باوجود عفت سے کام لے کہ عفیف و پاکدامن انسان قریب ہے کہ وہ صفوف ملائکہ میں شمار ہو“۔

اصلاح نفس کا طریقہ

ایک لاکھ چوبیس ہزار انبیاء علیہم السلام کی بعثت کے پیش نظر، معتبر اسلامی کتابوں اور قرآن مجید میں احکام الہی بیان ہوئے ہیں، اسی طرح آسمانی کتابوں کے پیش نظر خصوصاً قرآن مجید مینجو خاتم الانبیاء حضرت محمد مصطفی صلی اللہ علیہ و آلہ و سلم کا زندہ جاوید معجزہ ہے، نیز ائمہ علیہم السلام کی امامت کہ جن کے ارشادات زندگی کے ہر پہلو کے لئے کتب حدیث میں موجود ہیں، اسی طرح انسانی فطرت، عقل اور وجدان کے پیش نظر جو انسان کے پاس الہی امانتیں ہیں اور دنیا و آخرت کے لئے مفید سرمایہ ہیں، لہذا ان تمام معنوی اور روحانی امور کے ذریعہ زندگی کے تمام پہلوؤں میں سب انسانوں پر خدا کی حجت تمام ہو چکی ہے، کیا یہ کہا جاسکتا ہے کہ انسان کے لئے اصلاح کا راستہ بند ہو گیا ہے یا یہ کہ انسان میں اصلاح کے راستہ پر چلنے کی طاقت نہیں ہے، یا انسان اپنے اعمال و اعتقادات اور اخلاق میں مجبور ہے؟

مسلم طور پر ان تمام مسائل کا جواب منفي ہے، اصلاح کا راستہ روز قیامت تک سب کے لئے کھلا ہے، اور اس راستہ پر چلنے کی طاقت ہر انسان میں موجود ہے، اور انسان کسی بھی اعتقاد و عمل اور اخلاق کے سلسلہ میں مجبور نہیں ہے۔ ہمیشہ تاریخ میں ایسے افراد ملتے ہیں جنہوں نے گناہوں میں مبتلا ہونے، معصیت سے آلودہ ہونے اور ہوائے نفس کا اسیر ہونے کے بعد اپنے گناہوں سے توبہ کی اور معصیت کی گندگی سے پاک اور ہوائے نفس کی غلامی سے آزاد ہو گئے، جو خود اس بات کی دلیل ہے کہ نہ تو اصلاح کا راستہ بند ہے اور نہ انسان بُرے کام کرنے پر مجبور ہے۔ یقیناً اس طرح کے بے بنیاد مسائل اور بے دلیل مطالب انسانی تہذیب میں ان لوگوں کی طرف سے داخل ہو گئے جو اپنے گناہوں پر عذر پیش کرنا چاہتے ہیں یا دنیاوی لذتوں کے شکار ہو چکے ہیں، وہ خود بھی خواہشات اور ہوا و ہوس مینگرفتار ہو چکے ہیں اور دوسرے کو بھی گمراہ کرنا چاہتے ہیں۔

یہ لوگ اپنی باتوں کے بے بنیاد ہونے سے آگاہ ہیں اور اس بات کو اچھی طرح جانتے ہیں کہ یہ باتیں بے دلیل اور علم و منطق کے برخلاف ہیں اگرچہ ان باتوں کو کبھی کبھی تہذیبی و نفسیاتی ماہرین یا مشرقی اور مغربی یونیورسٹی کے اساتذہ کی زبان سے سنتے ہیں جن پر شہوتوں کا بھوت سوار رہتا ہے:

((بَلِ الْإِنْسَانُ عَلَى نَفْسِهِ بَصِيرَةٌ وَلَوْ أَلْقَى مَعَاذِيرَهُ))۔ 225

”بلکہ انسان خود بھی اپنے نفس کے حالات سے خوب باخبر ہے چاہے وہ کتنے ہی عذر کیوں نہ پیش کرے۔“

کیا وہ افراد جو حیلہ او ر مکاری، دھوکا اور فریب اور ریاکاری کرتے ہیں، اور دوسروں کو ذلیل و رسوا کرتے ہیں، یا کسی بے بنیاد مسئلہ کو علمی رنگ دے کر پیش کرتے ہیں یا اپنا واقعی چہرہ مخفی رکھتے ہیں یا عوام الناس کو دھوکہ میں ڈال کر ان پر حکومت کرنا چاہتے ہیں یا کسی قوم و ملت کو بے بنیاد مکتب لیکن علمی رنگ دے کر لوگوں کو اس کی دعوت دیتے ہیں، کیا یہ لوگ خود معاشرہ میں پیش کرنے والے مسائل کے بارے میں آشنائی نہیں رکھتے؟!

قرآن مجید کے بیان کے مطابق یہ لوگ ان تمام مسائل کو جانتے ہیں لیکن یہ وہ افراد ہیں جنہوں نے انسانی زندگی کے آب حیات کو ہمیشہ مٹی سے آلودہ کر دیا ہے تاکہ اپنی خواہشات کو پورا کرنے کے لئے خوب مچھلی پکڑ سکیں۔

بے شک اس ماحول میں گمراہی اور ضلالت پائی جاتی ہے، یہاں پر نخوت و تکبر اور جہالت کا دور دورہ ہے۔

ایسے لوگ جو حقائق کائنات اور خالق کے وجود کا انکار کرتے ہیں، اور خداوند عالم کی نشانیوں کو جھٹلاتے ہیں، ان لوگوں کا بھی کام ہونا بھی چاہئے، بے بنیاد اور باطل مسائل ہی ان کے ذہن میں خطور کر سکتے ہیں، اس کے بعد اس کو ایک ”آئین و مکتب فکر“ قرار دیدیتے ہیں، تاکہ دوسرے لوگوں کو حقائق سے اور خداوند عالم سے دور کر دیں۔

یہ لوگ زمین پر فتنہ و فساد، نسل کشی، تباہی و بربادی اور قوم و ملت کو گناہ و معصیت میں آلودہ کرنے کے علاوہ کوئی ہدف نہیں رکھتے۔

((وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفَاسِدَ))۔ 226

”اور جب آپ کے پاس سے منہ پھیرتے ہیں تو زمین میں فساد برپا کرنے کی کوشش کرتے ہیں اور کھیتوں اور نسلوں کو برباد کرتے ہیں جب کہ خدا فساد کو پسند نہیں کرتا ہے۔“

صہیونیزم کے رہنماؤں نے اپنی ”پروٹوکول“ ”Protocole“ کتاب میں لکھا ہے: ہم نے ”داروین“، ”مارکس“ اور ”نیچہ“ کی کامیابی کو انہیں نظریات پر بنیاد رکھی ہے، اور جس کے برے اثرات ہمارے لئے بہت واضح ہیں (جس کا اثر غیر یہودی لوگوں پر ہو رہا ہے)

یہودیت کے اپنے تین دانشوروں: مارکس، فرویڈ اور ڈرکائیم کے ذریعہ ”داروین“ اور ”تدریجی ترقی“ پیش کی گئی جس سے یورپ میں موجود فضیلت کو بالکل ختم کر دیا ہے، ان تینوں دانشوروں نے ہمیشہ دین کی توہین کی ہے، ان لوگوں نے دین کی صورت کو بگاڑ کر بد صورت بنا کر پیش کیا ہے۔ 227

ان لوگوں نے اپنے سے وابستہ دانشوروں کے نظریات کی بدولت کسی بھی انسانی فضیلت کو خراب کئے بغیر نہیں چھوڑا، کیونکہ انہوں نے خالق کائنات کے رابطہ سے لے کر عالم ہستی نوع بشر کے تمام رابطوں کو فاسد اور تباہ و برباد کر دیا ہے، انہیں خرافات میں بدل دیا ہے۔

ان کے اصلی انحرافات خدا کے بارے میں ہیں اسی طرح انسان کا خدا سے کیا تعلق ہے یا اس کائنات کا خدا سے اور خدا کا اس سے کیا ربط ہے، نیز انسان کا رابطہ دنیا سے اور دنیا کا رابطہ انسان سے کیا ہے، خلاصہ یہ کہ انہوں نے ان تمام چیزوں میں انحراف پیدا کر دیا ہے۔

زندگی کا تصور، زندگی کے اہداف و مقاصد، انسانی نفس، ایک انسان کا دوسرے انسان سے رابطہ، بیوی شوہر کا رابطہ اور معاشرہ کا رابطہ غرض یہ کہ زندگی کے تمام پہلوؤں میں انحراف پیدا کر ڈالا ہے۔

انہی غلط اور خطرناک انحرافات کا نتیجہ یہ ہوا کہ انسان کی حقیقی زندگی ہوائے نفس سے متاثر ہو گئی، انسان طاغوت کے سامنے جھک گیا ہے، شہوت میں گرفتار ہو گیا ہے، چنانچہ ہر روز فتنہ و فساد میں اضافہ ہوتا چلا جا رہا ہے، اور ان ہلاک کنندہ فساد کی انتہا اس وقت ہو گی جب ”خدا“ کو بے تاثیر معبود قرار دیا جائے لگے گا اور دوسرے باطل

معبودوں کو انسانی زندگی پر قبضہ ہو جائے گا۔ 228

یہ لوگ (بقول خود) اپنی علمی چھلانگ کے ذریعہ اس جگہ پہنچ چکے ہیں کہ دنیا کے اکثر لوگوں کو یہ یقین کرادیا کہ اقتصاد، اجتماع اور تاریخ کی طاقت ہی انسان کی زندگی پر اثر انداز ہوتی ہے اور انسان کو اس کی مرضی کے بغیر اپنے تحت لے کر اس کو مسخر کر لیا ہے۔

ان بے بنیاد اور باطل گفتگو نے امریکہ اور یورپ میں بہت سے لوگوں خصوصاً جوانوں کو اس جگہ پہنچا دیا ہے کہ آج کل کے انسان کی زبان پر یہ نعرہ ہے:

”میں قید و بند کی زنجیر میں جکڑا ہوا ہوں، مجھے اپنی مرضی سے اپنی زندگی کو منظم کرنا چاہئے!

میں اپنے عقائد اور طرز زندگی کو اپنی عقل کے لحاظ سے تنظیم کرنا چاہتا ہوں۔

میں اس وقت اور آئندہ کی زندگی کو مستقل طور پر اور خدا کی سرپرستی کے علاوہ ہی منظم کرنا چاہتا ہوں!“

چنانچہ انسان انہیں چیزوں کی وجہ سے خدا کی حمایت سے دور ہوتا جا رہا ہے اور شیطان کے مکر و فریب میں پھنسنا جا رہا ہے۔

اسی نظریہ اور غرور کی وجہ سے پوری دنیا میں ظلم و ستم کا بول بالا ہے، اور انسان مختلف غلامی کی ذلت میں گرفتار ہو گیا ہے بعض لوگ مال و دولت کے غلام، بعض لوگ حکومت کے غلام اور بعض لوگ ڈیکٹیٹری کے غلام اور بعض شہوت اور مستی کے غلام بن گئے ہیں۔

اسی وجہ سے ساری دنیا میں فسق و فجور پھیلا ہوا ہے، اور تمام جوان لڑکوں اور لڑکیوں کو گناہوں کے کھنڈر میں گرادیا ہے۔

اسی انحراف کی وجہ سے انسان جنون کی حد تک پہنچ گیا ہے اور ماڈرن ممالک کے ہسپتالوں میں ان دیوانوں کے لئے جگہ نہیں ہے، دوسری طرف سے مڈرنیزم پرستی، فلم اور فلمی ستاروں اور دوسری شہوتوں نے انسان کو اپنی حقیقت کے بارے میں غور و فکر کرنے سے روک دیا ہے جس سے اس کی تمام عمر یونہی غفلت و تباہی میں برباد ہوتی جا رہی ہے۔

اس منحوس زندگی کے نتائج نے (جس نے انسان کے ظاہر و باطن کو آلودگی، انحراف اور فسق و فجور میں غرق کر دیا ہے) دنیا بھر کے بہت سے لوگوں کو مایوس کر دیا ہے ان کی روح میں یاس و ناامیدی پیدا ہو گئی ہے، اپنی فطرت کو برداشت نہ کرتے ہوئے کہتے ہیں کہ انسان کے لئے اصلاح کا راستہ بند ہے اور اگر کھلا بھی ہو تو انسان میں اس راستہ پر چلنے کی طاقت نہیں ہے، اور نسبتاً اپنے سکون کے لئے کہتے ہیں: انسان اپنے تمام امور میں قضا و قدر اور جبر

کاتباع ہے، یعنی انسان خود کچھ نہیں کر سکتا جیسا اس کی تقدیر میں ہوگا ویسا ہو کر ہی رہے گا۔ حقیقی اسلام کی ثقافت نے مذہب شیعہ اثنا عشری میں ایک خاص روشنی پیدا کر دی ہے، قرآنی آیات اور ائمہ علیہم السلام کی تعلیمات کے پیش نظر دلیل و حکمت اور منطق و برہان کے ساتھ یہ اعلان ہوتا ہے کہ کسی بھی انسان کے لئے ”اصلاح کا راستہ“ بند نہیں ہے اور قیامت تک کسی بھی انسان کے لئے بند نہیں ہوگا، نیز اس راستہ پر چلنا ہر خاص و عام کے لئے ممکن ہے، اگرچہ مختلف گناہوں سے آلودہ ہوں، اور انسان کے اعمال و عقائد اور اس کا اخلاق قضا و قدر کے تابع نہیں ہے، بلکہ انسان اپنے اختیار سے سب کچھ کرتا ہے۔

قارئین کرام! انسان کی خیر و بہلانی، پاکیزگی اور پاکدامنی کے لئے دینی تعلیمات کی طرف ایک اشارہ کرنا مناسب ہے۔ حضرت امام صادق علیہ السلام نے ایک شخص سے فرمایا:

”إِنَّكَ قَدْ جُعِلْتَ طَيِّبٌ نَفْسِكَ، وَبَيْنَ لَكَ الدَّاءُ، وَعَرَفْتَ آيَةَ الصَّحَّةِ، وَ دُلَّتْ عَلَي الدَّوَاءِ، فَانظُرْ كَيْفَ قِيَامُكَ عَلَي نَفْسِكَ“۔ 229

”بے شک تم اپنے کو ایک طیب کی طرح قرار دو، تمہیں مشکلات اور مرض کے بارے میں بتادیا گیا، اور صحت کی نشانیوں کو بھی بیان کر دیا گیا ہے، تمہاری دوائی بھی بتادی گئی ہے، لہذا نتیجہ کے بارے میں غور و فکر کرو کہ کس طرح اپنی حالت کی اصلاح کے لئے قدم بڑھا سکتے ہو۔“

جی ہاں انسان اپنی حالت سے خوب واقف ہے اس کا درد باطل عقائد، شیطانی بد اخلاقی اور غیر صالح اعمال میں جن کی تفصیل قرآن و حدیث میں بیان ہوئی ہے، صحیح ایمان، اخلاق حسنہ، باطنی سکون اور عمل صالح یہ تمام چیزیں سلامتی اور صحت کی نشانی ہیں، توبہ و استغفار، تقویٰ، عفت اور گناہوں سے مقابلہ ان تمام دردوں کی دوا ہے، لہذا انسان کو ان تمام حقائق کے ذریعہ مدد حاصل کرتے ہوئے اپنی اصلاح کے لئے قدم اٹھانا چاہئے۔

حضرت امام محمد باقر علیہ السلام اپنے آباء و اجداد علیہم السلام کے حوالے سے نقل فرماتے ہیں کہ پیغمبر اکرم نے حضرت امیر المومنین علی بن ابی طالب علیہ السلام سے فرمایا:

”يَا عَلِيُّ، أَفْضَلُ الْجِهَادِ مَنْ أَصْبَحَ لَا يَهُمُّ بِظُلْمِ أَحَدٍ“۔ 230

”یا علی! سب سے بہتر اور افضل جہاد یہ ہے کہ انسان صبح اٹھے تو کسی پر ظلم و ستم کا ارادہ نہ رکھتا ہو۔“ اگر انسان ہر روز گھر سے باہر نکلتے وقت کسی شخص پر یہاں تک کہ اپنے دشمن پر بھی ظلم کرنے کا ارادہ نہ رکھتا ہو اور ان کی نسبت خیر و نیکی کی نیت ہو اور لوگوں کی خدمت کے علاوہ کوئی دوسرا قصد نہ ہو تو پھر اگر بھی صورت حال رہی تو انسان کے اندر نور ایمان پیدا ہو جاتا ہے اور ظاہری اصلاح و نیکی سے مزین ہو جاتا ہے۔ حضرت امام صادق علیہ السلام فرماتے ہیں:

”مَنْ مَلَكَ نَفْسَهُ إِذَا رَغِبَ، وَإِذَا رَهَبَ، وَإِذَا شَتَّى، وَإِذَا غَضِبَ، وَإِذَا رَضِيَ، حَرَّمَ اللَّهُ جَسَدَهُ عَلَي النَّارِ“۔ 231

”اگر انسان رغبت، خوف، خواہشات، غیظ و غضب اور خوشی و غم کے وقت اپنے کو گناہ و معصیت اور ظلم و ستم سے محفوظ رکھے تو خداوند عالم اس کے بدن کو آتش دوزخ پر حرام کر دیتا ہے۔“

حضرت امیر المومنین علیہ السلام اکثر فرمایا کرتے تھے:

”نَبَّهْتُ بِالْتَّفَكُّرِ قَلْبَكَ، وَجَافَ عَنِ اللَّيْلِ جَنْبَكَ، وَاتَّقِ اللَّهَ رَبَّكَ“۔ 232

”اپنے دل کو غور و فکر کے ذریعہ بیدار رکھو، رات کو عبادت کرو، اور زندگی کے تمام امور میں تقویٰ الہی اختیار کرو۔“

حضرت امام صادق علیہ السلام کا ارشاد ہے:

”الْتَّفَكُّرُ يَدْعُوا إِلَي الْبِرِّ وَالْعَمَلِ بِهِ“۔ 233

”تمام امور میں تفکر اور غور و فکر کرنے سے انسان میں نیکی اور عمل صالح کا جذبہ پیدا ہوتا ہے۔“

ایک شخص نے امام صادق علیہ السلام کی خدمت میں عرض کیا: مجھے اخلاقی کر امت اور شرافت تعلیم فرمائیں، تو اس وقت امام علیہ السلام نے فرمایا:

”الْعَفْوُ عَمَّن ظَلَمَكَ، وَصِلُهُ مَنْ قَطَعَكَ، وَإِعْطَاءُ مَنْ حَرَمَكَ، وَ قَوْلُ الْحَقِّ وَلَوْ عَلَي نَفْسِكَ“۔ 234

”جس نے تجھ پر ظلم کیا ہو اس کو بخش دے اور جس نے تجھ سے قطع تعلق کیا ہو اس سے صلہ رحم کر، جس نے تجھے محروم کر دیا ہو اس کو عطا کر، اور حق بات کہہ اگرچہ تیرے لئے نقصان دہ ثابت ہو۔“

حضرت رسول خدا صلی اللہ علیہ و آلہ و سلم نے فرمایا:

اگر کسی کے لئے بُرے کام یا حرام طریقہ سے شہوت بھانے کا موقع آجائے لیکن خوف خدا کی وجہ سے اس کام سے اجتناب کرے تو خداوند عالم (بھی) اس پر آتش جہنم کو حرام کر دیتا ہے، اور روز قیامت کی عجیب و غریب وحشت سے

نجات دیدیتا ہے، اور اپنی کتاب میں دئے ہوئے وعدہ کو وفا کرتا ہے کہ جہاں ارشاد ہوتا ہے: ”جو شخص اپنے پروردگار سے ڈرتا ہے اس کے لئے دو جنت ہیں۔“

جان لو! کہ اگر کسی شخص نے دنیا کو آخرت پر ترجیح دی تو روز قیامت اس حال میں خدا سے ملاقات کرے گا کہ عذاب الہی سے نجات دلانے والی کوئی نیکی اس کے پاس نہ ہوگی، لیکن اگر کوئی آخرت کو دنیا پر ترجیح دے اور فنا ہونے والی دنیا کو اپنا معبود قرار نہ دے تو خداوند عالم اس سے راضی و خوشنود ہوجاتا ہے اور اس کی برائیوں کو بخش دیتا ہے۔ 235

راوی کہتا ہے کہ میں نے حضرت امام صادق علیہ السلام سے عرض کیا: ”قَوْمٌ يَعْمَلُونَ بِالْمَعَاصِي وَ يَقُولُونَ: نَرْجُو، فَلَا يَزَالُونَ كَذَلِكَ حَتَّى يَأْتِيَهُمُ الْمَوْتُ إِفْقَالًا: هَوْلًا قَوْمٌ يَتَرَجَّحُونَ فِي الْأَمَانِي، كَذَّبُوا، لَيْسُوا بِرَاجِينَ، إِنَّ مَنْ رَجَا شَيْئًا طَلَبَهُ، وَمَنْ خَافَ مِنْ شَيْءٍ هَرَبَ مِنْهُ“۔ 236

”ایک گروہ، گناہگار اور اہل معصیت ہے لیکن وہ لوگ کہتے ہیں کہ ہم ان گناہوں کے باوجود بھی امید وار ہیں، اور اسی طرح زندگی بسر کرتے ہیں اور اسی حالت میں مرجاتے ہیں! امام علیہ السلام نے فرمایا: یہ لوگ امید کے اہل نہیں ہیں، کیونکہ کسی چیز کی امید کرنے والا شخص اس سلسلہ میں کوشش کرتا ہے اور جس چیز سے ڈرتا ہے اس سے دور بھاگتا ہے۔“

حضرت امام صادق علیہ السلام نے درج ذیل آیت کے بارے میں فرمایا:

((وَلِمَنْ خَافَ مَقَامَ رَبِّهِ جَنَّاتٌ))۔ 237

”مَنْ عَلِمَ أَنَّ اللَّهَ بَرَاهُ، وَ يَسْمَعُ مَا يَقُولُ، وَيَعْلَمُ مَا يَعْمَلُهُ مِنْ خَيْرٍ أَوْ شَرٍّ، فَيُحْزِرُهُ ذَلِكَ عَنِ الْقَبِيحِ مِنَ الْأَعْمَالِ، فَذَلِكَ الَّذِي خَافَ مَقَامَ رَبِّهِ وَنَهَى النَّفْسَ عَنِ الْهَوَى“۔ 238

”جو شخص جانتا ہے کہ خدا مجھے دیکھتا ہے اور جو کچھ میں کہتا ہوں اس کو سنتا ہے، اور جو نیکی یا برائی انجام دیتا ہوں اس کو دیکھتا ہے، چنانچہ بھی توجہ اس کو برائیوں سے روکتی ہے، اور ایسا شخص ہی عظمت خدا سے خوف زدہ اور اپنے نفس کو ہوا و ہوس سے روکتا ہے۔“

حضرت امام صادق علیہ السلام نے عمرو بن سعید سے فرمایا:

”أَوْصِيكَ بِتَقْوَى اللَّهِ وَالْوَرَعِ وَالْإِجْتِهَادِ، وَاعْلَمْ أَنَّهُ لَا يَنْفَعُ اجْتِهَادٌ لَآ وَرَعَ فِيهِ“۔ 239

”میں تم کو تمام امور میں تقویٰ الہی، گناہوں سے دوری، عبادت میں کوشش، اور خدمت خلق کی سفارش کرتا ہوں، جان لو کہ جس کوشش میں گناہوں سے دوری نہ ہوں اس کا کوئی فائدہ نہیں ہے۔“

امام صادق علیہ السلام کا فرمان ہے:

”عَلَيْكَ بِتَقْوَى اللَّهِ، وَالْوَرَعِ، وَالْإِجْتِهَادِ، وَ صِدْقِ الْحَدِيثِ، وَأَدَاءِ الْأَمَانَةِ، وَ حُسْنِ الْخُلُقِ، وَ حُسْنِ الْجَوَارِ، وَ كَوْنُوا دُعَاءَ إِلَيَّ أَنْفُسِكُمْ بغيرِ أَسْنَتِكُمْ، وَ كَوْنُوا زِينًا وَ لَا تَكُونُوا شِينًا، وَ عَلَيْكُمْ بِطَوْلِ الرُّكُوعِ وَ السُّجُودِ، فَإِنَّ أَحَدَكُمْ إِذَا طَالَ الرُّكُوعَ وَ السُّجُودَ هَتَفَ إِبْلِيسُ مِنْ خَلْفِهِ وَقَالَ: يَا وَيْلَهُ، أَطَاعَ وَ عَصَيْتُ، وَ سَجَدَ وَ أَبَيْتُ“۔ 240

”تمام امور میں تقویٰ الہی اختیار کرو، گناہوں سے بچو، عبادت خدا اور خدمت خلق میں کوشش کرتے رہو، صداقت و امانت کا لحاظ رکھو، حسن خلق اپناؤ، پڑوسیوں کا خیال رکھو، اپنی زبانوں کے علاوہ اپنی نفسوں کے ذریعہ بھی دین حق کی دعوت دو، دین کے لئے باعث زینت بنو، دین کے لئے ذلت کا باعث نہیں، نمازوں میں اپنے رکوع و سجود طولانی کرو، ایسا کرنے سے شیطان فریاد کرتا ہے: ہائے افسوس! یہ شخص اطاعت کر رہا ہے، اور میں نے خدا کی مخالفت کی، یہ سجدہ کر رہا ہے اور میں نے نہیں کیا!“

حضرت رسول خدا صلی اللہ علیہ و آلہ وسلم نے امیر المومنین علیہ السلام سے فرمایا:

”ثَلَاثَةٌ مَنْ لَقِيَ اللَّهَ عَزَّ وَجَلَّ بِهِنَّ فَهُوَ مِنْ أَفْضَلِ النَّاسِ: مَنْ آتَى اللَّهَ عَزَّ وَجَلَّ بِمَا افْتَرَضَ عَلَيْهِ فَهُوَ مِنْ أَعْبِدِ النَّاسِ، وَمَنْ وَرَعَ عَنْ مَحَارِمِ اللَّهِ فَهُوَ مِنْ أَوْرَعِ النَّاسِ، وَمَنْ قَنَعَ بِمَا رَزَقَهُ اللَّهُ فَهُوَ مِنْ أَعْيَى النَّاسِ“۔ ثَلَاثٌ مَنْ لَمْ يَكُنْ فِيهِ لَمْ يَتَمَّ عَمَلُهُ: وَرَعٌ يَحْزِرُهُ عَنِ مَعَاصِي اللَّهِ، وَ خُلُقٌ يَدَارِي بِهِ النَّاسَ، وَ حِلْمٌ يَرُدُّ بِهِ جَهْلَ الْجَاهِلِ - إِلَيَّ أَنْ قَالَ - يَا عَلِيُّ! الْإِسْلَامُ عُرْيَانٌ، وَ لِبَاسُهُ الْحَيَاءُ، وَ زِينَتُهُ الْبِعَافُ، وَ مَرُوءَةُ الْعَمَلِ الصَّالِحِ، وَ عِمَادَةُ الْوَرَعِ“۔ 241

”جو شخص تین چیزوں کے ساتھ خدا سے ملاقات کرے گا وہ بہترین لوگوں میں سے ہوگا، جو شخص اپنے اوپر واجب چیزوں پر عمل کرے گا، وہ بہترین لوگوں میں سے ہوگا، اور جو شخص خدا کی حرام کردہ تمام چیزوں سے پرہیز کرے گا وہ بندونمیں پارسا ترین شخص ہوگا، اور جو شخص خدا کی عطا کردہ روزی پر قناعت کرے گا، وہ سب سے بے نیاز شخص ہوگا، اس کے بعد فرمایا: یا علی! جس شخص میں یہ تین چیزیں نہ ہوں اس کا عمل تمام نہیں، انسان میں ایسی

طاقت نہ ہو جس کو گناہوں کی رکاوٹ میں لگاسکے، اور ایسا اخلاق نہ ہو جس سے لوگوں کے ساتھ نیک سلوک کرسکے، اور ایسا حلم اور حوصلہ نہ ہو جس سے جاہل کے جھل کو خود اس کی طرف پلٹادے، یہاں تک آنحضرت صلی اللہ علیہ و آلہ و سلم نے فرمایا: یا علی! اسلام برہنہ اور عریان ہے اس کا لباس حیا، اس کی زینت عفت و پاکدامنی، اور اس کی شجاعت عمل صالح اور اس کے ستون ورع اور تقویٰ ہیں، حضرت امام باقر علیہ السلام فرماتے ہیں:

”إِنَّ أَفْضَلَ الْعِبَادَةِ عَفْوُ الْبَطْنِ وَالْفَرْجُ“۔ 242

”بے شک شکم و شہوت کو (حرام چیزوں) سے محفوظ رکھنا بہترین عبادت ہے۔“

حضرت امام صادق علیہ السلام فرماتے ہیں:

”إِنَّمَا شِيعَةُ جَعْفَرٍ مَنْ عَفَّ بَطْنَهُ وَفَرَّجَهُ، وَاشْتَدَّ جِهَادُهُ وَعَمِلَ لِإِلْقَائِهِ، وَرَجَا ثَوَابَهُ، وَخَافَ عِقَابَهُ، فَإِذَا رَأَيْتَ أُولَئِكَ، فَأُولَئِكَ شِيعَةُ جَعْفَرٍ“۔ 243

”بے شک جعفر صادق کا شیعہ وہ ہے جو شکم اور شہوت کو حرام چیزوں سے محفوظ رکھے، راہ خدا میں اس کی سعی و کوشش زیادہ ہو، صرف خدا کے لئے اعمال انجام دے، اس کے اجر و ثواب کا امیدوار اور اس کے عذاب سے خوف زدہ رہے، اگر ایسے لوگوں کو دیکھو تو کہو وہ جعفر صادق کے شیعہ ہیں۔“

حضرت رسول خدا صلی اللہ علیہ و آلہ و سلم کا فرمان ہے:

”لَا تَزَالُ أُمَّتِي بِخَيْرٍ مَا تَحَابُّوا وَتَهَادَوْا وَأَدَّوْا الْأَمَانَةَ، وَاجْتَنَبُوا الْحَرَامَ، وَقَرُّوا الضَّيْفَ، وَأَقَامُوا الصَّلَاةَ، وَأَتَوُا الزَّكَاةَ، فَإِذَا لَمْ يَفْعَلُوا ذَلِكَ ابْتُلُوا بِالْقَحْطِ وَالسَّنِينِ“۔ 244

”جب تک میری امت میں یہ اعمال باقی رہیں گے اس وقت تک ان پر کوئی مصیبت نازل نہ ہوگی: ایک دوسرے سے محبت کرنا، ایک دوسرے کو ہدیہ دینا اور دوسروں کی امانت ادا کرنا، حرام چیزوں سے پرہیز کرنا، مہمان کی مہمان نوازی کرنا، نماز قائم کرنا، زکوٰۃ ادا کرنا، لیکن ان چیزوں کے نہ ہونے کی صورت میں میری امت قحط اور خشک سالی میں مبتلا ہو جائے گی۔“

قارئین کرام! گزشتہ احادیث کے مطالعہ کے بعد یہ نتیجہ نکلتا ہے کہ اصلاح کا راستہ ہمیشہ ہر شخص کے لئے کھلا ہے، اور اس نورانی راستہ پر چلنا ہر شخص کے لئے ممکن ہے، انسان اپنے عمل، اعتقاد اور اخلاق میں مجبور نہیں ہے، انسان اپنے اختیار سے پاک نیت اور مصمم ارادہ کے ذریعہ مذکورہ بالا احادیث میں بیان شدہ خوبیوں سے مزین ہو سکتا ہے، ان تمام برائیوں اور شیطانی صفات کو چھوڑتے ہوئے ان تمام خیر و نیکی اور معنوی خوبیوں سے آراستہ ہو سکتا ہے، اور اپنے ہاتھوں سے البتہ خدا کی نصرت و مدد کے ساتھ ساتھ اخلاقی برائیوں اور برے اعمال کو ظاہری و باطنی نیکیوں میں تبدیل کرے، کیونکہ جو شخص بھی اصلاح کا راستہ اپناتا ہے تو خداوند عالم بھی اس کی برائیوں کو نیکیوں میں تبدیل کرنے میں مدد کرتا ہے، اور جب برائیوں کی جگہ نیکیاں آجاتی ہیں تو پھر اس کی تمام گزشتہ برائیاں بخش دی جاتی ہیں۔

((الْأَمْرُ تَابٌ وَأَمْنٌ وَعَمَلٌ عَمَلًا صَالِحًا فَأُولَئِكَ يَبْدُلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا))۔ 245

”علاوہ اس شخص کے جو توبہ کر لے اور ایمان لائے اور نیک عمل بھی کرے تو پروردگار اس کی برائیوں کو اچھائیوں سے تبدیل کردے گا اور خدا بہت زیادہ بخشنے والا اور مہربان ہے۔“

((الْأَمْرُ ظَلَمٌ ثُمَّ يَبْدُلُ حَسَنًا بَعْدَ سُوءٍ فَإِنَّهُ غَفُورٌ رَحِيمٌ))۔ 246

”ہاں کوئی شخص گناہ کرنے کے بعد توبہ کر لے اور اپنی برائی کو نیکی سے بدل دے، تو میں بخشنے والا مہربان ہوں۔“

اصلاح نفس سے متعلق مسائل کے عناوین

تمام لوگوں کی نسبت خیر و نیکی کی نیت رکھنا، رغبت، خوف، خواہش، خوشی اور غم کے وقت پرہیزگاری کرنا۔ تمام امور اور انجام کار کے بارے میں غور و فکر کرنا، عبادت کے لئے شب بیداری، تقویٰ و پرہیزگاری اختیار کرنا، ظلم و ستم کرنے والے سے چشم پوشی کرنا، جس نے قطع تعلق کر لیا ہو اس سے صلہ رحم کرنا، جس نے احسان نہ کیا ہو اس کے ساتھ احسان کرنا، گناہوں کو ترک کرنے کے ساتھ ساتھ خوف خدا اس دنیا کے ظاہر و باطن پر خدا کی حفاظت پر توجہ رکھنا، (کس طرح خدا انسان یا دوسری مخلوق کی حفاظت فرماتا ہے) عفت اور پاکدامنی، عبادت خدا اور خدمت خلق میں کوشش کرنا، صداقت، ادائے امانت اور خوش عادت ہونا، پڑوسیوں کا خیال رکھنا، خوبیوں اور نیکیوں سے آراستہ ہونا، طولانی رکوع اور سجدہ کرنا، حلال روزی پر قناعت کرنا، اپنی رفتار و گفتار میں نرم رویہ پیدا کرنا، حلم و حوصلہ، حیا اور عفت سے کام لینا، نیک اور صالح عمل انجام دینا، شکم اور شہوت کے میدان باعفت رہنا، رضائے الہی کے لئے نیک

عمل انجام دینا، ذات خدا سے امید رکھنا، عذاب الہی سے خوف زدہ رہنا، ایک دوسرے سے محبت کرنا، ایک دوسرے کی ہدایت کرنا، برائیوں سے دور رہنا، مہمان کی عزت کرنا، نماز قائم کرنا اور زکوٰۃ کا ادا کرنا۔
 البتہ یہ عناوین گزشتہ احادیث میں بیان ہونے والے اصلاح کے راستہ سے متعلق ہیں جن کی فہرست ہم نے یہاں بیان کی ہے، اگر ہم اپنی، اہل خانہ اور معاشرہ کی اصلاح کے سلسلہ میں بیان ہونے والی تمام احادیث سے عناوین کو جمع کریں تو واقعاً ایک ضخیم کتاب بن جائے گی۔
 اگر انسان اپنے ارادہ و اختیار سے خود کو ان تمام نیکیوں سے مزین اور آراستہ کر لے اور برے صفات خصوصاً مال حرام، مقام حرام اور شہوت حرام سے محفوظ کر لے تو اس کو دنیا و آخرت میں فائدہ ہی فائدہ نصیب ہوگا۔
 اس سلسلہ میں متقی و پرہیزگار افراد کو زندگی کے بعض پہلوؤں میں ہونے والے عظیم الشان فائدوں کی طرف اشارہ کیا جائے تو ممکن ہے خیر و سعادت حاصل کرنے والوں کے لئے ہدایت کا سبب بن جائے۔

ابن سیرین اور خواب کی تعبیر

ابن سیرین کا نام محمد بن سیرین بصری ہے، وہ خواب کی تعبیر کے سلسلہ میں ایک عجیب و غریب طاقت کا مالک تھا اس کی تعبیر خواب کا سر چشمہ ذوق سالم اور بلند فکر تھی۔
 خواب کو انسان سے مطابقت کرتا تھا، اور خواب کی تعبیر میں قرآن مجید اور احادیث سے الہام لیتا تھا۔
 اس کے بارے میں لکھا گیا ہے کہ ایک شخص نے اس سے معلوم کیا: خواب میں اذان کہنے کی تعبیر کیا ہے؟ تو اس نے کہا: حج سے مشرف ہونا، دوسرے شخص نے اسی خواب کی تعبیر پوچھی تو کہا: چوری کرنا، لیکن جب اس سے ایک خواب کی دو مختلف تعبیروں کے بارے میں سوال کیا گیا تو اس نے کہا: میں نے پہلے شخص کو دیکھا تو وہ ایک نیک اور صالح شخص دکھائی دیا تو اس کے خواب کی تعبیر کو اس آیت سے حاصل کیا: ((وَأَذِّنْ فِي النَّاسِ بِالْحَجِّ))۔ 247 لیکن دوسرے شخص کا چہرہ صحیح نہیں تھا لہذا اس کے خواب کی تعبیر میں اس آیت سے الہام لیا: ((أَذِّنْ مُؤَدِّنْ أَيُّهَا الْعَبْرُ إِنَّكُمْ لَسَارِقُونَ))۔ 248

ابن سیرین کہتا ہے: بازار میں میری کپڑے کی دکان تھی، ایک خوبصورت عورت کپڑا خریدنے کے لئے میری دکان پر آئی، جبکہ میں یہ نہیں جانتا تھا کہ یہ عورت میری جوانی اور جمال کی عاشق ہوگئی ہے، تھوڑا کپڑا مجھ سے خریدا اور اپنی گٹھری میں رکھ لیا، اور اچانک کہنے لگی: اے کپڑا فروش! میں گھر سے پیسے لانا بھول گئی، یہ گٹھری لے کر تم میرے گھر تک چلو وہاں پر اپنے پیسے بھی لے لینا! مجھے مجبوراً اس کے گھر تک جانا پڑا، گھر کی چوکھٹ پر مجھے بلایا اور جیسے ہی میں نے اندر قدم رکھا اس نے فوراً دروازہ بند کر لیا، اس نے اپنے کپڑے اتار پھینکے اور اپنے جمال و خوبصورتی کو میرے لئے ظاہر کر دیا، او رکھا: ایک مدت سے تیرے جمال کی عاشق ہوں، اپنے وصال کے لئے میں نے بھی راستہ اختیار کیا ہے، اس وقت یہاں پر تیرے اور میرے علاوہ کوئی نہیں ہے، لہذا میری آرزو پوری کر دے ورنہ تجھے ذلیل کر دوں گی۔

میں نے اس سے کہا: خدا سے ڈر، اور زنا سے دامن آلودہ نہ کر، زنا گناہ کبیرہ ہے، جو جہنم میں جانے کا سبب ہے۔ لیکن میری نصیحت کا کوئی فائدہ نہ ہوا، میرے وعظ کا کوئی اثر نہ ہوا، اس موقع پر میں نے بیت الخلا جانے کی اجازت مانگی، اس نے سوچا واقعاً قضائے حاجت کے لئے جا رہا ہے لہذا اس نے چھوڑ دیا۔ میں بیت الخلا میں گیا اور اپنے ایمان اور آخرت اور انسانیت کو محفوظ کرنے کے لئے نجاست کو اپنے پورے بدن پر مل لیا، جیسے ہی اس حالت میں بیت الخلا سے نکلا، فوراً ہی اس نے گھر کا دروازہ کھولا اور مجھے باہر نکال دیا، میں ایک جگہ گیا اور نہایا دھلا، میں نے اپنے دین کی خاطر تھوڑی دیر کے لئے بدبو دار نجاست کو اپنے بدن پر ملا، اس کے بدلے میں خداوند عالم نے بھی میری بُو کو عطر کے مانند کر دیا اور مجھے تعبیر خواب کا علم مرحمت فرمایا۔ 249

خداداد بے شمار دولت اور علم

عظیم الشان اصولی فقیہ، علم و عمل اور عبادت میں مشہور شخصیت حجة الاسلام شفتی سید کے نام سے مشہور، اپنی ابتدائے تعلیم کے دوران نجف اشرف میں زندگی بسر کیا کرتے تھے، بہت زیادہ غربت اور پریشانی کی زندگی تھی، اکثر اوقات ایک وقت کے کھانے کے لالے پڑ جاتے تھے، نجف اشرف میں رہنا ان کے لئے مشکل تھا، لیکن تمام تر مشکلات کے باوجود تحصیل علم کے لئے حوزہ اصفہان گئے جو اس موقع پر شیعوں کا ایک پُر رونق حوزہ تھا لیکن وہاں پر بھی مشکلات اور پریشانیوں میں مبتلا رہے۔

ایک روز ان کے لئے ان کے لئے کہیں سے کچھ پیسہ آیا، اہل و عیال کے کھانے کے انتظام کے لئے بازار گئے، انہوں نے

سوچا کہ اپنی اور اہل و عیال کی بھوک مٹانے کے لئے کوئی سستی سی غذا خریدیں۔ ایک قصائی کی دکان سے ایک جگر خریدا اور خوشی خوشی گھر کی جانب روانہ ہو گئے۔ راستہ میں ایک ٹوٹے پھوٹے مکان کی طرف سے گزر ہوا دیکھا کہ ایک ضعیف اور کمزور سی کتیا زمین پر پڑی ہوئی ہے، اور اس کے چند پلے اس کے سینہ سے چپکے ہوئے ہیں اور دودھ مانگ رہے لیکن اس بھوکے اور کمزور کتیا کے پستان میں دودھ نہیں ہے۔

کتیا کی حالت دیکھ کر اور اس کے بچوں کی فریاد سن کر سید کھڑے ہو گئے، جبکہ خود موصوف اور ان کے اہل و عیال کو بھی اس غذا کی ضرورت تھی لیکن انہوں نے خواہش نفس پر کوئی توجہ نہیں کی اور تمام جگر اس کو کھلادیا، اس کتیا نے اپنی دم ہلائی اور اپنا سر آسمان کی طرف بلند کیا گویا خداوند عالم کی بارگاہ میں اپنی بے زبانی سے اس محسن اور اینثار گر کے حق میں دعا کر رہی ہے۔

سید فرماتے ہیں: اس کتیا اور اس کے بچوں پر رحم کئے ہوئے زیادہ وقت نہیں گزرا تھا کہ ”شفت“ کے علاقہ سے بہت سا مال میرے پاس لایا گیا، اور کہا: وہاں کے رہنے والے ایک شخص نے ایک صاحب کو کاروبار کرنے کے لئے پیسہ دیا اور اس سے کہا: اس کا فائدہ سید شفتی کے لئے بھیج دیا جائے، اور میرے مرنے کے بعد میرا سارا مال اور اس کے تمام منافع سید کے پاس بھیج دیئے جائیں، اس میں مال کا منافع سید کے ذاتی اخراجات کے لئے اور اصل مال ان کی مرضی کے مطابق خرچ کیا جائے!

سید نے اپنے سے متعلق مال کو تجارت میں لگادیا اور اس کے فائدے سے کچھ زمین و باغات خریدے، موصوف اس کے منافع سے غریبوں کی امداد اور طلباء کو شہریہ دیا کرتے تھے، نیز لوگوں کی مشکلات کو دور فرماتے تھے، اور ایک عظیم الشان مسجد بنائی جو آج کل اصفہان کی ایک آباد اور سید کے نام سے مشہور ہے، موصوف کی قبر بھی اسی مسجد کے کنارے ایک پُر رونق مقبرہ میں ہے۔

ایک پرہیزگار اور بیدار جوان

قبیلہ انصار سے ایک شخص کہتا ہے: گرمی کے دنوں میں ایک روز رسول خدا صلی اللہ علیہ و آلہ و سلم کے ساتھ ایک درخت کے سایہ میں بیٹھا ہوا تھا، ایک شخص آیا جس نے اپنا کرتہ اتار دیا، اور گرم ریت پر لوٹنا شروع کر دیا، کبھی پیٹھ کے بل اور کبھی پیٹ کے بل اور کبھی اپنا چہرہ گرم ریت پر رکھتا ہے اور کہتا ہے: اے نفس! اس گرم ریت کا مزہ چکھ، کیونکہ خداوند عالم کا عذاب تو اس سے کہیں زیادہ سخت ہے۔

رسول اکرم صلی اللہ علیہ و آلہ و سلم اس واقعہ کو دیکھ رہے تھے، جس وقت وہ جوان وہاں سے اٹھا اور اس نے اپنے کپڑے پہن کر ہماری طرف دیکھ کر جانا چاہا، پیغمبر اکرم صلی اللہ علیہ و آلہ و سلم نے اس کو ہاتھ کے اشارے سے بلایا، جب وہ آگیا تو آنحضرت نے اس سے فرمایا: اے بندہ خدا! میں نے اب تک کسی کو ایسا کام کرتے نہیں دیکھا اس کام کی وجہ کیا ہے؟ تو اس نے عرض کیا: خوف خدا، میں نے اپنے نفس سے بھی طے کر لیا ہے تاکہ شہوت اور طغیان سے محفوظ رہے!

پیغمبر اکرم صلی اللہ علیہ و آلہ و سلم نے فرمایا: تو نے خدا سے ڈرنے کا حق ادا کر دیا ہے خداوند عالم تیرے ذریعہ اہل آسمان پر فخر و مباہات کرتا ہے، اس کے بعد آنحضرت صلی اللہ علیہ و آلہ و سلم نے اپنے اصحاب سے فرمایا: سب لوگ اپنے اس دوست کے پاس جمع ہو جاؤ تاکہ یہ تمہارے لئے دعا کر دے، سب اصحاب جمع ہو گئے تو اس نے اس طرح سے دعا کی:

”اللَّهُمَّ اجْمَعْ أُمَّرْنَا عَلَيَّ الْهُدَىٰ وَاجْعَلِ التَّقْوَىٰ زَادَنَا وَالْجَنَّةَ مَأْتِنًا“۔ 250

”پالنے والے! ہماری زندگی ہدایت پر گامزن رکھ، تقویٰ کو ہماری زادہ راہ، اور بہشت کو ہماری جایگاہ بنا دے۔“

ایک جوان عابد اور گناہ کے خطرہ پر توجہ

حضرت امام باقر علیہ السلام فرماتے ہیں: بنی اسرائیل کی ایک بدکار عورت نے ایک جوان کو گمراہ کرنا چاہا، بنی اسرائیل کے بہت سے لوگ کہتے تھے: اگر فلاں عابد اس عورت کو دیکھے گا تو عبادت چھوڑ دے گا، جیسے ہی اس بدکار عورت نے ان کی باتوں کو سنا تو کہنے لگی: خدا کی قسم میں اس وقت تک اپنے گھر نہ جاؤں گی جب تک کہ اس کو گمراہ نہ کر دوں، چنانچہ رات گئے اس عابد کے دروازہ پر آئی اور دروازہ کھٹکھٹایا لیکن اس عابد نے دروازہ نہ کھولا، وہ عورت چلائی اور رکھا: مجھے اندر آنے دے، لیکن اس نے نہ کھولا، اس عورت نے کہا: بنی اسرائیل کے کچھ جوان مجھ سے بُرا کام کرنا چاہتے ہیں اگر تو مجھے پناہ نہیں دے گا تو میں ذلیل و رسوا ہو جاؤں گی!

جیسے اس عابد نے یہ آواز سنی دروازہ کھول دیا، وہ عورت جیسی ہی اس کے گھر میں آئی تو اس نے اپنے کپڑے اتار دئے، اس عابد نے جیسے ہی اس کی زیبائی اور خوبصورتی کو دیکھا تو وسوسہ میں پڑ گیا، اس کے بدن پر ہاتھ رکھا اور پھر ایک گھری سوچ میں پڑ گیا، کچھ دیر سوچ کر چولہے کی طرف گیا اور آگ میں اپنا ہاتھ ڈال دیا، وہ عورت پکاری: ارے تو کیا کرتا ہے؟ اس نے کہا: جو ہاتھ نامحرم کے بدن تک پہنچا ہے اس کو جلانا چاہتا ہوں، چنانچہ یہ دیکھ کر وہ عورت بہاگ گھڑی ہوئی اور بنی اسرائیل کے لوگوں کے پاس جا کر کہا: دوڑو اور اس جوان کو پچاؤ کیونکہ اس نے اپنا ہاتھ آگ میں رکھ دیا ہے، جیسے ہی لوگ دوڑے تو دیکھا کہ اس کا ہاتھ جل چکا ہے۔ 251

پوریائے ولی لیکن اپنے نفس سے جنگ کرنے والا

پوریائی ایک قدرتمند اور زبردست پہلوان تھا جس نے اپنے زمانہ کے تمام پہلوانوں سے کشتی لڑی اور سب کو پچھاڑ ڈالا تھا، جس وقت وہ اصفہان میں پہنچا تو اس نے اصفہان کے بھی تمام پہلوانوں سے کشتی لڑی اور سبھی پر فاتح رہا، چنانچہ اس نے شہر کے پہلوانوں سے درخواست کی کہ میرے بازو پر بندھے ہوئے بازو بند پر مہر لگا کر میری پہلوانی کا اقرار کرتے ہوئے دستخط کرو تو شہر کے پہلوانوں کے رئیس کے علاوہ سب نے دستخط کر دئے چونکہ اس نے ابھی تک اس سے کشتی نہیں لڑی تھی اس نے کہا کہ میں پوریا سے کشتی لڑوں گا اگر اس نے مجھے ہرا دیا تب وقت دستخط کروں گا۔ میدان ”عالی قاپو میں جمعہ کے روز کشتی کا پروگرام رکھا گیا تاکہ اس بے نظیر کشتی کو دیکھنے کے لئے لوگ جمع ہو سکیں، شب جمعہ پوریا ئی نے دیکھا کہ ایک بڑا ہیا حلوا بانٹ رہی ہے اور التجا کے انداز میں کہہ رہی ہے: یہ حلوا کھاؤ اور میرے لئے دعا کرو کہ خداوند عالم میری حاجت پوری کر دے۔

پوریائی نے پوچھا! ماں تیری حاجت کیا ہے؟ اس نے کہا: میرا بیٹا اس شہر کا سب سے بڑا پہلوان ہے، وہ میری اور اپنے اہل و عیال کے لئے روزی لاتا ہے، کل اس کی کشتی پوریائی سے ہے، کچھ لوگ اس کی مدد کرتے ہیں لیکن مجھے ڈر ہے کہ اگر وہ کشتی ہار گیا تو کہیں وہ لوگ اس کو پیسہ دینا بند نہ کر دیں اور ہماری زندگی سختی اور پریشانی میں گزرنے لگے!

پوریائی نے اسی وقت یہ ٹھان لی کہ شہر اصفہان کے مشہور پہلوان کو زیر کرنے کے بجائے اپنے نفس کو زیر کرے گا، چنانچہ اسی نیت سے اس نے کشتی لڑنا شروع کی، جس وقت کشتی ہونے لگی، تو اس نے اندازہ لگایا کہ ایک وار میں اس کو زمین پر گرا سکتا ہے، لیکن اس نے اس طرح کشتی لڑی کہ خود اس پہلوان سے ہار گیا تاکہ چند لوگوں کی روزی روٹی بند نہ ہونے پائے، اس کے علاوہ اس بڑھیا کے دل کو بھی خوش کر دے، اور خود بھی رحمت الہی کا مستحق ہو جائے۔

آج بھی اس کا نام تاریخ پہلوانی میں ایک بلند انسان، شجاع اور بخشش کرنے والے کے نام سے باقی ہے، اس کی قبر گیلان میں ہے، اور لوگ اس کی قبر پر فاتحہ پڑھنے کے لئے جاتے ہیں۔ 252

جن لوگوں نے ہوائے نفس اور ہوا و ہوس سے جنگ کی ہے اور بلند و بالا منصب اور ملکوتی درجات پر پہنچے ہیں، ان کا نام قرآن، حدیث اور تاریخ میں بیان ہوا ہے ان کی تعداد اتنی زیادہ ہے کہ اگر ان سب کے حالات کو ایک جگہ جمع کیا جائے تو واقعاً چند جلد کتاب ہو جائے۔

ہوائے نفس اور حرام شہوت سے مقابلہ کے سلسلہ میں رسول اکرم صلی اللہ علیہ و آلہ و سلم اور ائمہ معصومین علیہم السلام بہت سی احادیث بیان ہوئی ہیں، جن میں چند کی طرف اشارہ کرنا مناسب ہے۔

حضرت امام باقر علیہ السلام فرماتے ہیں: خداوند عالم کا فرمان ہے:

”وَعَزَّتِي وَجَلَالِي وَ عَظْمَتِي وَبَهَائِي وَ عُلُوَّارْتَفَاعِي، لَا يُؤَيِّرُ عِنْدَ مُؤْمِنٍ هَوَايَ هَوَا فِي شَيْءٍ مِنْ أَمْرِ الدُّنْيَا إِلَّا جَعَلْتُ غِنَاهُ فِي نَفْسِهِ، وَ هَمَّتْهُ فِي آخِرَتِهِ، وَ صَمَمْتُ السَّمَاوَاتِ وَالْأَرْضَ رِزْقَهُ، وَ كُنْتُ لَهُ مِنْ وَرَاءِ تَجَارَةٍ كُلِّ تَاجِرٍ“۔ 253

”مجھے اپنی عزت و جلال، بزرگی و حسن اور بلند و بالا مقام کی قسم کوئی بھی میرا بندہ اپنی خواہشات پر میری مرضی کو مقدم نہیں کرے گا مگر یہ میں اس کو بے نیاز بنادوں گا، اور اس کی ہمت و قصد کو آخرت کی طرف موڑ دوں گا، زمین و آسمان کو اس کی روزی کا کفیل بنادوں گا، اور خود میں اس کے لئے ہر تاجر کی تجارت سے بہتر منافع عطا کروں گا۔“

حضرت امام صادق علیہ السلام سے روایت ہے:

”إِذَا كَانَ يَوْمَ الْقِيَامَةِ تَقَوْمٌ عُنُقٌ مِنَ النَّاسِ قِيَأُونَ بَابَ الْجَنَّةِ (وسائل الشيعه: ج15، ص279، باب32، حدیث20510)

فَيَضْرِبُونَ، فَيَقَالُ لَهُمْ: مَنْ أَنْتُمْ؟ فَيَقُولُونَ: نَحْنُ أَهْلُ الصَّبْرِ، فَيَقَالُ لَهُمْ: عَلَي مَاصِرْتُمْ؟ فَيَقُولُونَ: كُنَّا نَصْبِرُ عَلَي طَاعَةِ اللَّهِ وَ نَصْبِرُ عَن مَعَاصِي اللَّهِ، فَيَقُولُ اللَّهُ عَزَّ وَجَلَّ: صَدَقُوا، أَدْخِلُوهُمْ الْجَنَّةَ. 254 وَ هُوَ قَوْلُ اللَّهِ عَزَّ وَجَلَّ: ((... إِنَّمَا يَوْفَى الصَّابِرُونَ أَجْرَهُمْ بِغَيْرِ

”جس وقت قیامت برپا ہوگی، کچھ لوگ اٹھیں گے اور جنت کے دروازہ کی طرف جانے لگیں گے، وہاں پہنچ کر دق الباب کریں گے، آواز آئے گی: تم کون لوگ ہو؟ تو وہ کہیں گے: اہل صبر، سوال ہوگا: تم لوگوں نے کس چیز پر صبر کیا: جواب دیں گے: ہم نے اطاعت خدا اور اس کی معصیت پر صبر کیا، اس وقت آواز قدرت آئے گی: یہ لوگ ٹھیک کہتے ہیں، ان کو جنت میں داخل ہونے دو، اسی چیز کو خداوندعالم نے قرآن مجید میں ارشاد فرمایا ہے: ”پس صبر کرنے والے ہی وہ ہیں جن کو بے حساب اجر دیا جاتا ہے۔“

حضرت امیر المومنین علیہ السلام فرماتے ہیں:

”طُوبَى لِمَنْ لَزِمَ بَيْتَهُ، وَأَكَلَ قَوْتَهُ، وَاشْتَعَلَ بِطَاعَةِ رَبِّهِ، وَبَكَى عَلَيَّ حَاطِيَّتِهِ، فَكَانَ مِنْ نَفْسِهِ فِي شُغْلٍ، وَالنَّاسُ مِنْهُ فِي رَاحَةٍ“۔ 256

”خوش نصیب ہے وہ شخص جو اپنے گھر میں رہے، اور اپنی روزی روٹی کھاتا رہے، خدا کی اطاعت میں مشغول رہے، اپنے گناہوں پر گریہ کرتا رہے، اپنے ہی کاموں میں مشغول رہے اور دوسرے لوگوں کو پریشان نہ کرے۔“

یعقوب بن شعیب کہتے ہیں: میں نے حضرت امام صادق علیہ السلام سے سنا کہ آپ نے فرمایا:

”مَاتَ قَلْبُ اللَّهِ عَزَّ وَجَلَّ عَبْدًا مِنْ ذَلِكَ الْمَعْصِي إِلَيَّ عَزَّ وَجَلَّ إِلَّا أَغْنَاهُ مِنْ غَيْرِ مَالٍ، وَأَعْرَهُ مِنْ غَيْرِ عَشِيرَةٍ، وَأَنْتَسَهُ مِنْ غَيْرِ بَشَرٍ“۔ 257

”خداوندعالم کسی بھی بندہ کو گناہوں کی ذلت سے تقویٰ کی عزت کی طرف نہیں پھونچاتا مگر یہ کہ اس کو بغیر مال و دولت کے بے نیاز بنادیتا ہے اور اس کو بغیر قوم و قبیلہ کے عزت دیتا ہے اور اس کو بغیر انسان کے انس دیدیتا ہے۔“

پیغمبر اسلام صلی اللہ علیہ و آلہ وسلم فرماتے ہیں:

”مَنْ دَرَفَتْ عَيْنَاهُ مِنْ خَشْيَةِ اللَّهِ كَانَ لَهُ بِكُلِّ قَطْرَةٍ قَطْرَةٌ مِنْ دُمُوعِهِ قَصْرٌ فِي الْجَنَّةِ مُكَلَّلٌ بِالذَّرِّ وَالْجَوْهَرِ، فِيهِ مَا لَا عَيْنٌ رَأَتْ، وَلَا أُذُنٌ سَمِعَتْ، وَلَا خَطَرَ عَلَيَّ قَلْبُ بَشَرٍ“۔ 258

”جو شخص خوف خدا میناٹسو بھائے، اس کے ہر قطرہ کے عوض بہشت میں ہیرے جواہرات سے بنا ہوا ایک محل ملے گا، اس قصر میں ایسی چیزیں ہیں جس کو کسی آنکھ نے نہ دیکھا ہو اور نہ ہی کسی دل میں اس کے متعلق خطور ہوا ہو۔“

حضرت امام صادق علیہ السلام فرماتے ہیں:

”كُلُّ عَيْنٍ بَاكِئَةٌ يَوْمَ الْقِيَامَةِ إِلَّا ثَلَاثَةً: عَيْنٌ غُضَّتْ عَنْ مَحَارِمِ اللَّهِ، وَعَيْنٌ سَهَرَتْ فِي طَاعَةِ اللَّهِ، وَعَيْنٌ بَكَتْ فِي جُوفِ اللَّيْلِ مِنْ خَشْيَةِ اللَّهِ“۔ 259

”م قیامت ہر آنکھ گریہ کرے گی سوائے تین آنکھوں کے: جس آنکھ سے حرام خدا کو نہ دیکھا ہو، جو آنکھ اطاعت و عبادت خدا میں جاگی ہو، اور وہ آنکھ جو رات کے اندھیرے میں خوف خدا سے روئی ہو۔“

حضرت رسول اکرم صلی اللہ علیہ و آلہ وسلم نے فرمایا:

”إِنَّ الصَّدَقَةَ تَزِيدُ صَاحِبَهَا كَثْرَةً، فَتَصَدَّقُوا بِرَحْمَتِكُمْ اللَّهُ وَإِنَّ التَّوَّاعُ يَزِيدُ صَاحِبَهُ رِفْعَةً، فَتَوَاضَعُوا بِرَفْعِكُمْ اللَّهُ وَإِنَّ الْعَفْوَ يَزِيدُ صَاحِبَهُ عِزًّا، فَاعْفُوا بِعِزِّكُمْ اللَّهُ“۔ 260

”بے شک صدقہ صاحب مال کے مال میں اضافہ کرتا ہے، پس راہ خدا میں صدقہ دیا کرو، خداوندعالم تم پر رحمت نازل کرے، تواضع و انکساری کرنے والے کی سربلندی میں اضافہ ہوتا ہے، پس تواضع و انکساری کرو، خداوندعالم تم کو سربلند و سرفراز فرمائے گا، عفو و بخشش کرنے والے کی عزت و سربلندی میں اضافہ ہوتا ہے، پس عفو و بخشش سے کام لو خداوندعالم تم کو عزت دے گا۔“

حضرت امیر المومنین علیہ السلام نے ایک حدیث کے ضمن میں فرمایا:

”أَلَا إِنَّهُ مَنْ يَنْصِفِ النَّاسَ مِنْ نَفْسِهِ لَمْ يَزِدْهُ اللَّهُ إِلَّا عِزًّا“۔ 261

”آگاہ ہو جاؤ کہ جو شخص دوسرے لوگوں سے انصاف کرے گا، خداوندعالم اس کی عزت و سربلندی میں اضافہ فرمادے گا۔“

حضرت رسول خدا صلی اللہ علیہ و آلہ وسلم فرماتے ہیں:

”طُوبَى لِمَنْ طَابَ خُلُقُهُ، وَطَهَّرَتْ سَجِيئَتُهُ، وَصَلَحَتْ سَرِيرَتُهُ، وَحَسُنَتْ عَلَانِيَتُهُ، وَأَنْفَقَ الْفَضْلَ مِنْ مَالِهِ، وَأَمْسَكَ الْفَضْلَ مِنْ قَوْلِهِ، وَأَنْصَفَ النَّاسَ مِنْ نَفْسِهِ“۔ 262

”خوش نصیب ہے وہ شخص جس کا اخلاق اچھا ہو، جس کی طبیعت پاک ہو، جس کا باطن صالح اور نیک ہو، جس کا ظاہر نیک ہو، اپنے اضافی مال سے انفاق کرے، اور زیادہ گفتگو سے پرہیز کرے، اور لوگوں کے ساتھ انصاف سے کام لے۔“

قارئین کرام! گزشتہ صفحات میں بیان شدہ احادیث میں مختلف مسائل کو ملاحظہ کیا جن کا خلاصہ یہ ہے: ”آخرت کو دنیا

پر ترجیح دینا، عبادت خدا میں صبر و ضبط کرنا، (یعنی عبادت کی مشکلات سے نہ گھبرانا) گناہوں کے مقابلہ میں استقامت دکھانا، حلال رزق پر قناعت کرنا، اطاعت الہی میں مشغول رہنا، گناہوں پر آنسو بہانا، اپنے کاموں میں مشغول رہنا، لوگوں کو اذیت دینے سے پرہیز کرنا، تقویٰ الہی کی رعایت کرنا، رات کے سناٹے میں خوف خدا سے آنسو بہانا، نامحرم پر نظر کرنے سے پرہیز کرنا، عبادت کے لئے شب بیداری کرنا، راہ خدا میں صدقہ دینا، تواضع و انکساری اور عفو و بخشش سے کام لینا، اپنی طرف سے تمام لوگوں کے ساتھ انصاف کرنا، اخلاق حسنہ رکھنا، پاک طبیعت رکھنا، شائستہ باطن رکھنا، پسندیدہ ظاہر رکھنا، اضافی مال کو راہ خدا میں خرچ کرنا، زیادہ گفتگو سے پرہیز کرنا۔“

اس میں کوئی شک نہیں ہے کہ ان تمام چیزوں کو عملی جامہ پہنانا، خواہشات نفسانی سے جنگ کئے بغیر ممکن نہیں ہے، جو شخص شیطانی چالوں سے دنیاوی اور مادی امور، ہوائے نفس اور بے لگام شہوت کے ساتھ مقابلہ کرے تو واقعاً اس نے جہاد اکبر کیا ہے اور اسے اس کا بہت زیادہ فائدہ ہوگا، وہ فائدہ جس کا وعدہ خداوند عالم نے انبیاء اور ائمہ علیہم السلام سے کیا ہے۔

فرصت کو غنیمت جاننا چاہئے

فرصت کو غنیمت جاننا چاہئے بالخصوص اپنے پاس موجود فرصت کی قدر کرنا چاہئے، عمر کی فرصت کے بارے میں؛ خدا کا حکم، انبیاء و ائمہ علیہم السلام اور اولیاء الہی کی وصیت ہے، کیونکہ انسان اسی عمر کی فرصت میں اپنے گناہوں کو نیکیوں میں تبدیل کر سکتا ہے، برائیوں کی جگہ اچھائیوں کو قرار دے سکتا ہے، اور ظلمت و تاریکی کی جگہ نور و روشنی کو قرار دے سکتا ہے۔

اگر فرصت ہمارے ہاتھ سے نکل جائے، اور کوئی اچھا کام انجام نہ دیا جائے، اور موت کا پیغام پہنچ جائے، اور عمر کا چراغ اس موقع پر گل ہونے لگے کہ انسان توبہ کی فرصت نہ پاسکے، تو اس موقع پر شرمندگی اور پشیمانی کوئی فائدہ نہیں دے سکتی۔

جس وقت طلحہ جنگ جمل میں مروان بن حکم کے تیر سے زمین پر گرا، اور اس دنیا سے چلنے لگا تو کہتا ہے: میری بدبختی ہے کہ بزرگان قریش (حضرت علی علیہ السلام) کی بزرگی کو نہیں دیکھ سکا، لیکن طلحہ کو یہ احساس اس وقت ہوا جب فرصت ہاتھ نکل چکی تھی، اور اس کی زندگی کا دیا گل ہونے والا تھا، طلحہ وہ پہلا شخص تھا جس نے حضرت علی علیہ السلام کی بیعت کی، لیکن حضرت علی علیہ السلام نے چونکہ اس کی ناجائز پیش کش کو قبول نہیں کیا تھا نیز ادھر معاویہ نے اس کو بھڑکایا اور اس پر اثر ہو گیا، لہذا اس نے حضرت امیر کی بیعت توڑ ڈالی، اور اپنی دنیا و آخرت کو تارک کر ڈالا۔

جناب نوح اور جناب لوط علیہم السلام کی ازواج نے اپنے شوہروں کی مسلسل مخالفت کی، اور آخری لمحات اور فرصت کے ختم ہونے تک انہوں نے مخالفت جاری رکھی یہاں تک کہ دونوں پر عذاب الہی نازل ہوا اور اس دنیا سے چلی گئیں۔ جناب آسیہ زوجہ فرعون نے فرصت کو غنیمت شمار کیا اور خدا کی رضا کو اپنے شوہر کی رضا پر مقدم رکھا، جس کی بنا پر اسے خوشنودی خدا اور ہمیشہ کے لئے بہشت مل گئی۔

جناب خدیجہ نے فرصت کو غنیمت سمجھا، اور پیغمبر اکرم صلی اللہ علیہ و آلہ و سلم کے راستہ میں قربانی دی اور دنیا و آخرت کی سعادت حاصل کر لی، ان کی قوم نے پیغمبر اسلام صلی اللہ علیہ و آلہ و سلم سے شادی کرنے کی وجہ سے قطع تعلق کر لیا، لیکن جناب خدیجہ نے خدا سے رابطہ مستحکم کر لیا، اور اس طرح سے فوز عظیم پرفائز ہو گئیں حرّ بن یزید ریاحی نے باقی بچی تھوڑی سی فرصت کو غنیمت شمار کیا اور اس غنیمت کے خزانہ سے ہمیشہ کے لئے عظیم الشان منفعت حاصل کر لی۔

جی ہاں! جس شخص نے فرصت کو غنیمت شمار کیا اگرچہ تھوڑی سی فرصت کیوں نہ ہو، نور الہی اس کے دل میں چمک اٹھتا ہے اور اس کی نصرت و مدد کرتا ہے۔ اس موقع پر کہا جاتا ہے: وہ نور ہدایت جس نے عابد و زاہد کے دل میں راہ خدا کو واضح کیا اس نے تمام طاقتوں کا اختیار اپنے ہاتھ میں لے لیا، چنانچہ اس کے کان کو نغمہ الہی اور سخن حق کے علاوہ کوئی دوسری آواز سنائی نہیں دیتی، جس کا ذائقہ کسی بھی حرام چیز کو چکھنے کے لئے تیار نہیں ہے، آنکھیں نامحرم کے بدن کی طرف اٹھنے سے رک گئیں، درحقیقت ایک عالم عارف کی نگاہ ایک معمولی آنکھ سے کہیں زیادہ دیکھتی ہے، کیونکہ اس کو اندر سے نور ہدایت طاقت پہنچاتا رہتا ہے، اور اسی نور کے ذریعہ پہلے وہ خالق کائنات کی مخلوق کے جلال و جلووں کو دیکھتا ہے، اور اس کے بعد اپنی ظاہری آنکھوں سے اس دنیا کی چیزوں کو دیکھتا ہے۔ راہ خدا پر چلنے والا دوسروں کی طرح نہیں دیکھتا، کہ جہاندوسرے لوگ زندگی کو لذت حاصل کرنے اور اپنے مقصد تک رسائی کے لئے دیکھتے ہیں، اور آخر کار پشیمان ہو کر فریاد کرنے لگتے ہیں: ہائے کوئی چیز کام آنے والی باقی نہ رہی

اور اب اپنے یا دوسروں کی کوئی امید نہیں ہے۔

جس شخص کو نور ہدایت حاصل ہو جاتا ہے اس کی زندگی کے اغراض و مقاصد بلند و بالا ہوتے ہیں، اور وہ صرف ظاہری زندگی کی شناخت پر قناعت نہیں کرتا بلکہ زندگی کے اسرار و رموز کی گہرائی میں جاتا ہے اور اس حاصل شدہ بصیرت سے اپنی زندگی کے لمحات گزارتا ہے۔ یہی وہ بصیرت ہے جس سے انسان ہمیشہ ذکر الہی میں مشغول رہتا ہے، یہاں تک کہ یہ کہا جاسکتا ہے کہ وہ ایک لمحہ کے لئے بھی یاد خدا سے غافل نہیں ہوتا۔ اگر انسان کو عالم ہستی کی اہمیت معلوم ہو جائے تو کیا وہ ایک لمحہ کے لئے غفلت کی زندگی بسر کر سکتا ہے؟ غفلت کے معنی یہ ہیں کہ انسان اپنی غفلت کی مقدار بھر اپنے وجود میں کمی اور نقصان کا تصور کرے۔ 263

-
215. سورۃ نازعات آیت، 40۔
216. سورۃ فرقان آیت 43۔
217. سورۃ نساء، آیت 135۔
218. سورۃ ص، آیت 26۔
219. سورۃ نازعات آیت 40۔
220. سورۃ اعراف، آیت 176۔
221. سورۃ کہف، آیت 28۔
222. سوروں کی ترتیب کے لحاظ سے آیات نمبر 77-150-37-71-50-15-23-16۔
223. وسائل الشیعہ، ج 15، ص 161، چاپ آل البیت باب 1 حدیث 20208۔
224. نہج البلاغہ، حکمت 474۔
225. سورۃ قیامت، آیت 14-15۔
226. سورہ بقرہ آیت 205۔
227. جاہلیت قرن بستم، 53۔
228. جاہلیت قرن بستم، 78۔
229. من لا یحضر الفقیہ: 4352، باب النوادر، حدیث 5762؛ وسائل الشیعہ: 15162، باب 1، حدیث 20214۔
230. کافی: 2454، باب محاسبۃ العمل، حدیث 6؛ وسائل الشیعہ: 15161، باب 1، حدیث 20210۔
231. امالی صدوق: 329، مجلس 53، حدیث 7؛ ثواب الاعمال: 159؛ وسائل الشیعہ: ج 15، ص 162، باب 1، حدیث 20215۔
232. کافی: 254، باب التفکر، حدیث 1؛ بحار الانوار: 68318، باب 80، حدیث 1۔
233. کافی: 255، باب التفکر، حدیث 5؛ وسائل الشیعہ: 15196، باب 5، حدیث 20262۔
234. امالی صدوق: 280، مجلس 47، حدیث 10؛ وسائل الشیعہ: 15199، باب 6، حدیث 20272۔
235. عن رسول اللہ صلی اللہ علیہ و آلہ و سلم فی حدیث المناہی، قال: من عرضت لہ فاحشۃ او شہوۃ فاجتنبہا مخافۃ اللہ عزوجل حرم اللہ علیہ النار، وأمنہ من الفزع الاکبر، وانجز لہ ما وعدہ فی کتابہ فی قولہ تعالیٰ ((وَلِمَنْ خَافَ مَقَامَ رَبِّهِ جَنَّاتٌ)) الا ومن عرضت لہ دنیا و آخرۃ فاختر الدنیا علی الآخرۃ، لقی اللہ عزوجل یوم القیامۃ و لیست لہ حسنۃ یتقی بہا النار؛ ومن اختار الآخرۃ وترك الدنیا، رضی اللہ عنہ و غفر لہ مساوی عملہ۔
236. کافی: 268، باب الخوف والرجاء، حدیث 5؛ وسائل الشیعہ: 15216، باب 13، حدیث 30312۔
237. سورۃ رحمن، آیت 46۔
238. کافی: 270، باب الخوف والرجاء حدیث 10؛ بحار الانوار، 67364، باب 59، حدیث 8۔
239. کافی: 278، باب الورع، حدیث 11؛ وسائل الشیعہ: 15243، باب 21، حدیث 20392۔

240. کافی: 277، باب الورع، حدیث 9؛ وسائل الشیعہ: 15245، باب 21، حدیث 20400؛ بحار الانوار: 67299، باب 57، حدیث 9۔
241. وسائل الشیعہ، ج 15، ص 246، باب 21، حدیث 20405۔
242. کافی، ج 2، ص 79، باب العفة، حدیث 2؛ تحف العقول: 296؛ وسائل الشیعہ: 15، ص 249، باب 22، حدیث 20414۔
243. خصال ج 1، ص 295، حدیث 63؛ وسائل الشیعہ، ج 15، ص 251، باب 22، حدیث 20425۔
244. عیون اخبار رضا، ج 2، ص 29، باب 31، حدیث 25، وسائل الشیعہ، ج 15، ص 254، باب 23 حدیث 20434۔
245. سورہ فرقان، آیت 70۔
246. سورہ نمل، آیت 11۔
247. سورہ حج، آیت 27۔
248. سورہ یوسف، آیت 70۔
249. سفینة البحار ج 4، 352 باب السین بعده الباء۔
250. امالی صدوق: ص 340، المجلس الرابع والخمسون، حدیث 26؛ بحار الانوار، ج 67، ص 378، باب 59، حدیث 23۔
251. قصص راوندي ص 83، حدیث 222؛ بحار الانوار، ج 67، ص 387، باب 59، حدیث 52۔
252. جامع النورین ص 234۔
253. کافی، ج 2، ص 137، حدیث 2؛ وسائل
254. کافی ج 2، ص 75، باب الطاعة والتقوى، حدیث 4؛ بحار الانوار، ج 67، ص 101، باب 47، حدیث 5۔
255. سورہ زمر، آیت 10 -
256. نهج البلاغه: 403، خطبه 175؛ بحار الانوار، ج 67، ص 111، باب 49 حدیث 13۔
257. کافی ج 2، ص 76، باب الطاعة والتقوى، حدیث 8؛ وسائل الشیعہ: ج 15، ص 241، باب 20، حدیث 20385۔
258. امالی صدوق: 431، مجلس 66، حدیث 1؛ مجموعہ ورام ج 2، ص 263؛ وسائل الشیعہ ج 15، ص 223، باب 15، حدیث 20333۔
259. کافی، ج 2، ص 482، باب البكاء، حدیث 4؛ عوالي اللئالی: ج 4 ص 21، حدیث 59؛ وسائل الشیعہ: ج 15، ص 228، باب 15، حدیث 20346۔
260. کافی، ج 2، ص 121، باب التواضع، حدیث 1؛ بحار الانوار ج 72، ص 124، باب 51، حدیث 23۔
261. کافی ج 2، ص 144، باب الانصاف والعدل، حدیث 4؛ وسائل الشیعہ، ج 15، ص 283، باب 34، حدیث 20525۔
262. کافی، ج 2، ص 144، باب الانصاف والعدل، حدیث 1؛ وسائل الشیعہ ج 15، ص 284، باب 34، حدیث 20528؛ بحار الانوار ج 72، ص 29، باب 35، حدیث 22۔
263. شرح نهج البلاغه، علامہ جعفری، ج 14 ص 94۔

نیکیوں سے مزین ہونا اور برائیوں سے پرہیز کرنا (1)

((كَتَبَ رَبُّكُمْ عَلَي نَفْسِهِ الرَّحْمَةَ أَنَّهُ مَنْ عَمِلَ مِنْكُمْ سُوءًا أَوْ جَهَالَةً ثُمَّ تَابَ مِنْ بَعْدِهِ وَأَصْلَحَ فَأَنَّهُ غَفُورٌ رَحِيمٌ)). 264

”... تمہارے پروردگار نے اپنے اوپر رحمت لازم قرار دے لی ہے کہ تم میں جو بھی از روئے جہالت برائی کرے گا اور اس کے بعد تو بہ کر کے اپنی اصلاح کر لے گا تو خدا بہت زیادہ بخشنے والا اور مہربان ہے۔“

زیبائی اور برائی گزشتہ صفحہ میں بیان ہونے والے دو عنوان سے باطنی، معنوی، اخلاقی اور عملی زیبائی اور برائی مراد ہے۔

جو شخص اپنے ارادہ و اختیار اور شناخت و معرفت کے ذریعہ الہی حقائق (اخلاقی حسنات) اور عملی واقعات (احکام

خداوندي) کو اپنے صفحہ دل پر نقش کر لیتا ہے، اس نقش کو ایمان کے روغن سے جلا دیتا ہے، اور زمانہ کے حوادث و آفات سے نجات پالیتا ہے، جس کے ذریعہ سے انسان بہترین سیرت اور خوبصورت و شائستہ صورت بنالیتا ہے۔
 الہی حقائق یا اخلاقی حسنات خداوندعالم کے اسماء و صفات کے جلوے اور ارادہ پروردگار کے عملی واقعات کے جلوے ہیں، اسی وجہ سے یہ چیزیں انسان کی سیرت و صورت کو بازار مصر میں حُسن یوسف کی طرح جلوہ دیتے ہیں، اور دنیا و آخرت میں اس کو خریدنے والے بہت سے معشوق نظر آتے ہیں۔

لیکن وہ انسان جو اپنے قلم و ارادہ و اختیار سے جہل و غفلت غرور و تکبر، بُرے اخلاق اور برے اعمال کو اپنے صفحہ دل پر نقش کر لیتا ہے، جس کی وجہ سے وہ گناہوں میں غرق ہوتا چلا جاتا ہے، جو انسان کی ہمیشگی ہلاکت کے باعث ہیں، انہیں کی وجہ سے ان کی صورت بدشکل اور تیرہ و تاریک ہوجاتی ہے۔

اخلاقی برائیاں، بُرے اعمال شیطانی صفات کا انعکاس اور شیطانی حرکتوں کا نتیجہ ہیں، اسی وجہ سے انسان کی سیرت و صورت پر شیطانی نشانیاں دکھائی دیتی ہیں، جس کی بنا پر خدا، انبیاء اور ملائکہ نفرت کرتے ہیں اور دنیا و آخرت کی ذلت و رسوائی اس کے دامن گیر ہوجاتی ہے۔

معنوی و روحانی زیبائی و برائی کے سلسلہ میں ہمیں قرآن مجید کی آیات اور رسول خدا صلی اللہ علیہ و آلہ و سلم و ائمہ معصومین علیہم السلام کی احادیث کا مطالعہ کرنا چاہئے، تاکہ ان الہی حقائق اور آسمانی تعلیمات سے آشنائی کے ذریعہ اپنے کو مزین کریں، اور توبہ و استغفار کے ذریعہ قرآن مجید کے فرمان کے مطابق اپنے ظاہر و باطن کی اصلاح کو کامل کر لیں:

((وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَىٰ نَفْسِهِ الرَّحْمَةَ أَنَّهُ مَنْ عَمِلَ مِنكُمْ سُوءًا أَوْ بِجَهَالَةٍ ثُمَّ تَابَ مِن بَعْدِهِ وَأَصْلَحَ فَأَنَّهُ غَفُورٌ رَّحِيمٌ))۔ 265

”اور جب وہ لوگ آپ کے پاس آئیں جو ہماری آیت وں پر ایمان رکھتے ہیں تو ان سے کہئے کہ سلام علیکم۔۔ تمہارے پروردگار نے اپنے اوپر رحمت لازم قرار دے لی ہے کہ تم میں جو بھی از روئے جہالت برائی کرے گا اور اس کے بعد تو بہ کر کے اپنی اصلاح کر لے گا تو خدا بہت زیادہ بخشنے والا اور مہربان ہے۔“

اہل ہدایت و صاحب فلاح

((الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ۔ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِن قَبْلِكَ وَبِالْآخِرَةِ هُمْ يُوقِنُونَ۔ أُولَٰئِكَ عَلَىٰ هُدًى مِّن رَّبِّهِمْ وَأُولَٰئِكَ هُمُ الْمُفْلِحُونَ))۔ 266

”جولوگ غیب پر ایمان رکھتے ہیں۔ پابندی سے پورے اہتمام کے ساتھ نماز ادا کرتے ہیں اور جو کچھ ہم نے رزق دیا ہے اس میں سے ہماری راہ میں خرچ بھی کرتے ہیں۔ وہ ان تمام باتوں پر بھی ایمان رکھتے ہیں جنہیں (اے رسول) ہم نے آپ پر نازل کیا ہے اور جو آپ سے پہلے نازل کی گئی ہیں اور آخرت پر بھی یقین رکھتے ہیں۔ یہی وہ لوگ ہیں جو اپنے پروردگار کی طرف سے ہدایت کے حامل ہیں اور یہی لوگ فلاح یافتہ اور کامیاب ہیں۔“
 مذکورہ آیت سے درج ذیل نتائج برآمد ہوتے ہیں:

- 1- غیب پر ایمان۔
- 2- نماز قائم کرنا۔
- 3- صدقہ اور حقوق کی ادائیگی۔
- 4- قرآن اور دیگر آسمانی کتابوں پر ایمان۔
- 5- آخرت پر یقین۔

غیب پر ایمان

غیب سے مراد ایسے امور ہیں جن کو ظاہری حواس سے درک نہیں کیا جاسکتا، چونکہ ان کو حواس کے ذریعہ نہیں درک کیا جاسکتا لہذا ان کو غیبی امور کہا جاتا ہے۔

غیب، ان حقائق کو کہتے ہیں جن کو دل اور عقل کی آنکھ سے درک کیا جاسکتا ہے، جس کے مصادیق خداوندعالم، فرشتے، برزخ، روز محشر، حساب، میزان اور جنت و جہنم ہے، ان کا بیان کرنا انبیاء، ائمہ علیہم السلام اور آسمانی کتابوں کی ذمہ داری ہے۔

ان حقائق پر ایمان رکھنے سے انسان کا باطن طیب و طاہر، روح صاف و پاکیزہ، تزکیہ نفس، روحی سکون اور قلبی اطمینان حاصل ہوتا ہے نیز اعضاء و جوارح خدا و رسول اور اہل بیت علیہم السلام کے احکام کے پابند ہوجاتے ہیں۔

غیب پر ایمان رکھنے سے انسان میں تقویٰ پیدا ہوتا ہے، اس میں عدالت پیدا ہوتی ہے، اور انسان کی تمام استعداد شکوفہ ہوتی ہیں، یہی ایمان اس کے کمالات میں اضافہ کرتا ہے، نیز خداوند عالم کی خلافت و جانشینی حاصل ہونے کا راستہ ہموار ہوتا ہے۔

کتاب خدا، قرآن مجید جو احسن الحدیث، اصدق قول اور بہترین وعظ و نصیحت کرنے والی کتاب ہے، جس کے وحی ہونے کی صحت و استحکام میں کوئی شک و شبہ نہیں ہے، اس نے مختلف سوروں میں مختلف دلائل کے ذریعہ ثابت کیا ہے کہ قرآن کتاب خدا ہے، جن کی بنا پر انسان کو ذرہ برابر بھی شک نہیں رہتا، قرآن کریم کی بہت سی آیات میں غیب کے مکمل مصادیق بیان کئے گئے ہیں اور ان آیات کے ذیل میں پیغمبر اکرم صلی اللہ علیہ و آلہ و سلم اور ائمہ معصومین علیہم السلام سے بہت اہم احادیث بیان ہوئی ہیں جن کے پر توجہ کرنے سے انسان کے لئے غیب پر ایمان و یقین کا راستہ ہموار ہو جاتا ہے۔

خدا

قرآن مجید نے خداوند عالم کو تمام کائنات اور تمام موجودات کے خالق کے عنوان سے پہچنایا ہے، اور تمام انسانوں کو خدا کی عبادت کی دعوت دی ہے، اس کا شریک اس کی ضدو مثل اور اس کا کفو قرار دینے سے سخت منع کیا ہے اور اس کو غفلت و جہالت کا نتیجہ بتایا ہے، اور کسی چیز کو اس کے خلاف بیان کرنے کو فطرت و وجدان کے خلاف شمار کیا ہے، اس عالم ہستی میں صحیح غور و فکر کرنے کی رغبت دلائی ہے، اور فطری، عقلی، طبیعی اور علمی دلائل و شواہد کے ذریعہ غیر خدا کے خالق ہونے کو باطل قرار دیا ہے، اور اس جملہ کو بے بنیاد، بے معنی اور مسخرہ آمیز بتایا ہے کہ ”یہ چیزیں خود بخود وجود میں آگئی ہیں“ اس کی شدت کے ساتھ رد کی ہے اور علمی منطق اور عقل سلیم سے کوسوں دور بتایا ہے، المختصر: قرآن مجید نے اپنی آیات کے اندر انسان کے جہل اور غفلت جیسی بیماریوں کا علاج بتایا ہے، اور فطرت و وجدان کو جھنجھوڑتے ہوئے عقل و دل کی آنکھوں کے سامنے سے شک و تردید اور اوہام کے پردوں کو ہٹا دیا ہے، اور خداوند عالم کے وجود کو دلائل کے ساتھ ثابت کیا ہے، نیز اس معنی پر توجہ دلائی ہے کہ آئینہ ہستی کی حقیقت روز روشن سے بھی زیادہ واضح ہے، اور خدا کی ذات اقدس میں کسی کے لئے شک و تردید کا کوئی وجود نہیں ہے:

((... أَفِي اللَّهِ شَكٌّ فَاطِرِ السَّمَاوَاتِ وَالْأَرْضِ يَدْعُوكُمْ لِيَغْفِرَ لَكُمْ مِنْ ذُنُوبِكُمْ...)) 267

”... کیا تمہیں اللہ کے وجود کے بارے میں بھی شک ہے جو زمین و آسمان کا پیدا کرنے والا ہے اور تمہیں اس لئے بلاتا ہے کہ تمہارے گناہوں کو معاف کر دے۔“

((يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ- الَّذِي جَعَلَ لَكُمْ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ)) 268

”اے انسانو! پروردگار کی عبادت کرو جس نے تمہیں بھی پیدا کیا ہے اور تم سے پہلے والوں کو بھی خلق کیا ہے۔ شاید کہ تم اسی طرح متقی اور پرہیز گار بن جاؤ۔ اس پروردگار نے تمہارے لئے زمین کا فرش اور آسمان کا شامیانہ بنایا ہے اور پھر آسمان سے پانی برس کر تمہاری روزی کے لئے زمین سے پھل نکالے ہیں لہذا اس کے لئے جان بوجھ کر کسی کو ہمسر اور مثل نہ بناؤ۔“

جی ہاں! اس نے ہمیں اور ہم سے پہلے انسانوں کو خلق کیا، آسمانوں کو بنایا، تمہاری زندگی کے لئے زمین کا فرش بچھایا، تمہارے لئے بارش برسائی، جس کی وجہ سے مختلف قسم کے پھل اور اناج پیدا ہوئے، اگر یہ تمام عجیب و غریب چیزیں اس کا کام نہیں ہے تو پھر کس کا کام ہے؟

اگر کوئی کہتا ہے کہ ان تمام عجیب و غریب خلقت کی پیدائش کی علت ”تصادف“ (یعنی اتفاقی) ہے تو اس کی مستحکم منطقی اور عقلی دلیل کیا ہے؟ اگر کہا گیا کہ یہ چیزیں خود بخود پیدا ہو گئیں تو کیا اس کائنات کی چیزیں پہلے سے موجود نہیں تھیں جو خود بخود وجود میں آگئیں، اس کے علاوہ جو چیز موجود ہے وہ خود بخود وجود میں آجائیں اس کے کوئی معنی نہیں ہیں، پس معلوم ہوا کہ ان تمام چیزوں کا خالق اور ان کو نظم دینے والا علیم و بصیر و خبیر ”اللہ تعالیٰ“ ہے جس نے ان تمام چیزوں کو وجود بخشا ہے، اور اس مضبوط اور مستحکم نظام کی بنیاد ڈالی ہے، لہذا انسان پر واجب ہے کہ اس کے حکم کی اطاعت کرے، اس کی عبادت و بندگی کرے تاکہ تقویٰ، پاکیزگی اور کمال کی معراج حاصل کرے:

((اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ)) 269

”ستم لوگ اس پروردگار کی عبادت کرو جس نے تمہیں بھی پیدا کیا ہے اور تم سے پہلے والوں کو بھی خلق کیا ہے۔ شاید کہ تم اسی طرح متقی اور پرہیز گار بن جاؤ۔“

مفضل بن عمر کوفي کہتے ہیں: مجھ سے حضرت امام صادق علیہ السلام نے فرمایا: وجود خدا کی سب سے پہلی دلیل اس دنیا کا نظم و ترتیب ہے کہ تمام چیزیں بغیر کسی کمی و نقصان کے اپنی جگہ پر موجود ہیں اور اپنا کام انجام دے رہی ہیں۔

مخلوقات کے لئے زمین کا فرش بچھایا گیا، آسمان پر زمین کے لئے روشنی دینے والے سورج چاند اور ستارے لٹکانے گئے، پہاڑوں کے اندر گرانیہا جواہرات قرار دئے گئے، ہر چیز میں ایک مصلحت رکھی گئی اور ان تمام چیزوں کو انسان کے اختیار میں دیدیا گیا، مختلف قسم کی گھاس، درخت اور حیوانات کو اس کے لئے خلق کیا تاکہ آرام و سکون کے ساتھ زندگی بسر کرسکیں۔

اس دنیا کے نظم و ترتیب کو دیکھو کہ جہاں ہر چیز ذرہ برابر کمی و نقصان کے بغیر اپنی مخصوص جگہ پر ہے جو اس بات کی بہترین دلیل ہے کہ یہ دنیا حکمت کے تحت پیدا کی گئی ہے، اس کے علاوہ تمام چیزوں کے درمیان ایک رابطہ پایا جاتا ہے اور سب ایک دوسرے کے محتاج ہیں جو خود اس بات کی بہترین دلیل ہے کہ ان تمام چیزوں کا پیدا کرنے والا ایک ہی ہے، ان تمام چیزوں کے پیدا کرنے والے نے ان تمام چیزوں کے درمیان الفت پیدا کی ہے اور ایک دوسرے سے مربوط اور ایک دوسرا کا محتاج قرار دیا ہے!

مفضل کہتے ہیں: معرفت خدا کی گفتگو کے تیسرے دن جب امام ششم کی خدمت میں حاضر ہوا، تو امام علیہ السلام نے فرمایا: آج چاند، سورج اور ستاروں کے بارے میں گفتگو ہوگی:

اے مفضل! آسمان کا رنگ نیلا دکھائی دیتا ہے اور جہاں تک انسان آسمان کو دیکھتا چلا جاتا ہے اس کو کوئی تکلیف نہیں ہوتی، کیونکہ نیلا رنگ نہ صرف یہ کہ آنکھ کے لئے نقصان دہ نہیں ہے بلکہ آنکھ کی طاقت کے لئے مفید بھی ہے۔ اگر سورج نہ نکلتا اور دن نہ ہوتا تو پھر دنیا کے تمام امور میں خلل واقع ہوجاتا، لوگ اپنے کاموں کو نہ کرپاتے، بغیر نور کے ان کی زندگی کا کوئی مزہ نہ ہوتا، یہ ایک ایسی حقیقت ہے جو روز روشن سے بھی زیادہ واضح ہے۔

اگر سورج غروب نہ ہوتا اور رات کا وجود نہ ہوتا تو لوگوں کو سکون حاصل نہ ہوتا اور ان کی تھکاوٹ دور نہ ہوتی، ہاضمہ نظام غذا کو ہضم نہ کرپاتا اور اس غذائی طاقت کو دوسرے اعضاء تک نہ پہنچاتا۔

اگر ہمیشہ دن ہوا کرتا تو انسان لالچ کی وجہ سے ہمیشہ کام میں لگا رہتا جس سے انسان کا بدن رفتہ رفتہ جواب دیدیتا، کیونکہ بہت سے لوگ مال دنیا جمع کرنے میں اس قدر لالچی ہیں کہ اگر رات کا اندھیرے ان کے کاموں میں مانع نہ ہوتا تو اس قدر کام کرتے کہ اپاہج ہوجاتے!

اگر رات نہ ہوا کرتی تو سورج کی گرمی سے زمین میں اس قدر گرمی پیدا ہوجاتی کہ روئے زمین پر کوئی حیوان اور درخت باقی نہ رہتا۔

اسی وجہ سے خداوندعالم نے سورج کو ایک چراغ کی طرح قرار دیا کہ ضرورت کے وقت اس کو جلا یا جاتا ہے تاکہ اہل خانہ اپنی ضرورت سے فارغ ہوجائیں، اور پھر اس کو خاموش کردیتے ہیں تاکہ آرام کرلیں! پس نور اور اندھیرا جو ایک دوسرے کی ضد ہیں دونوں ہی اس دنیا کے نظام اور انسانوں کے لئے خلق کئے گئے ہیں۔

اے مفضل! غور تو کرو کہ کس طرح سورج کے طلوع و غروب سے چار فصلیں وجود میں آتی ہیں تاکہ حیوانات اور درخت رشد و نمو کرسکیں اور اپنی منزل مقصود تک پہنچ جائیں۔

اسی طرح دن رات کی مدت کے بارے میں غور فکر کرو کہ کس طرح انسان کی مصلحت کا لحاظ رکھا گیا ہے اکثر آباد زمین پر دن 15 گھنٹے سے زیادہ نہیں ہوتا اگر دن سو یا دوسو گھنٹے کا ہوتا تو کوئی بھی جاندار زمین پر باقی نہ بچتا۔

کیونکہ اس قدر طولانی دن میں دوڑ دھوپ کرتے ہوئے ہلاک ہوجاتے، درخت وغیرہ سورج کی گرمی سے خشک ہوجاتے!

اسی طرح اگر سو یا دوسو گھنٹے کی رات ہوا کرتی، تمام جاندار روزی حاصل نہیں کرسکتے تھے اور بھوک سے ہلاک ہوجاتے، درختوں اور سبزیوں کی حرارت کم ہوجاتی، جس کے نتیجہ میں ان کا خاتمہ ہوجاتا، جیسا کہ آپ نے دیکھا ہوگا کہ بہت سی گھاس اگر ایسی جگہ اُگ آئیں جہاں پر سورج کی روشنی نہ پڑے ہو تو وہ بر باد ہوجایا کرتی ہیں۔

سردیوں کے موسم میں درختوں اور نباتات کے اندر کی حرارت اور رگرمی مخفی ہوجاتی ہے تاکہ ان میں پھلوں کا مادہ پیدا ہو، سردی کی وجہ سے بادل اٹھتے ہیں، بارش ہوتی ہے، جس سے حیوانوں کے بدن مضبوط ہوتے ہیں، فصل بہار میں درخت اور نباتات میں حرکت پیدا ہوتی ہے اور آہستہ آہستہ ظاہر ہوتے ہیں، کلیاں کھلنے لگتی ہیں، حیوانات بچے پیدا کرنے کے لئے ایک دوسرے کے پاس جاتے ہیں، گرمی کے موسم میں گرمی کی وجہ سے بہت سے پھل پکنے لگتے ہیں، حیوانات کے جسم میں بڑھی ہوئی رطوبت جذب ہوتی ہے، اور روئے زمین کی رطوبت کم ہوتی تاکہ انسان عمارت کا کام اور دیگر کاموں کو آسانی سے انجام دے سکے، فصل پائیز میں ہوا صاف ہوتی ہے تاکہ انسان کے جسم کی بیماریاں

دور ہوجائیں اور بدن صحیح و سالم ہوجائے، اگر کوئی شخص ان چار فصلوں کے فوائد بیان کرنا چاہے تو گفتگو طولانی ہوجائے گی!

سورج کی روشنی کی کیفیت پر غور و فکر کرو کہ جس کو خداوندعالم نے اس طرح قرار دیا ہے کہ پوری زمین اس کی روشنی سے فیضیاب ہوتی ہے، اگر سورج کے لئے طلوع و غروب نہ ہوتا تو نور کی بہت سی جہتوں سے استفادہ نہ ہوتا، پہاڑ، دیوار اور چھت نور کی تابش میں مانع ہوجاتے، چونکہ خداوندعالم نور خورشید سے تمام زمین کو فیضیاب کرنا چاہتا ہے لہذا سورج کی روشنی کو اس طرح مرتب کیا ہے کہ اگر صبح کے وقت کہیں سورج کی روشنی نہیں پہنچتی تو دن کے دوسرے حصہ میں وہاں سورج کی روشنی پہنچ جاتی ہے، یا اگر کسی جگہ شام کے وقت روشنی نہ پہنچ سکے تو صبح کے وقت روشنی سے فیضیاب ہوسکے، پس معلوم ہوا کہ کوئی جگہ ایسی نہیں ہے جو سورج کی روشنی سے فائدہ نہ اٹھائے، واقعاً یہ خوش نصیبی ہے کہ خداوندعالم نے سورج کی روشنی کو زمین ربنے والے تمام موجودات چاہے وہ جمادات ہوں یا نباتات یا دوسری جاندار چیزیں سب کے لئے پیدا کی اور کسی کو بھی اس سے محروم نہ رکھا۔

اگر ایک سال تک سورج کی روشنی زمین پر نہ پڑتی تو زمین پر ربنے والوں کا کیا حال ہوتا؟ کیا کوئی زندہ رہ سکتا تھا؟ رات کا اندھیرا بھی انسان کے لئے مفید ہے جو اس کو آرام کرنے پر مجبور کرتا ہے، لیکن چونکہ رات میں بھی کبھی روشنی کی ضرورت ہوتی ہے، بہت سے لوگ وقت نہ ہونے یا گرمی کی وجہ سے رات میں کام کرنے پر مجبور ہوتے ہیں یا بعض مسافر رات کو سفر کرتے ہیں ان کو روشنی کی ضرورت ہوتی ہے، تو اس ضرورت کے تحت خداوندعالم نے چاند اور ستاروں کو خلق فرمایا ہے تاکہ وہ اپنی نور افشانی سے خدا کی مخلوق کے لئے آسائش کا سامان فراہم کرے ناور اپنی منظم حرکت کے ذریعہ مسافروں کو راستہ کی طرف راہنمائی کریں اور کسی میں سوار مسافرین کو راستہ بھٹکنے سے روکے رہیں۔

ستاروں کی دو قسم ہوتی ہیں، ایک ثابت ستارے جو ایک جگہ اپنے معین فاصلہ پر رہتے ہیں، اور دوسرے ستارے گھومتے رہتے ہیں ایک برج سے دوسرے برج کی طرف جاتے ہیں، یہ ستارے اپنے راستہ سے ذرہ برابر بھی منحرف نہیں ہوتے، ان کی حرکت کی بھی دو قسمیں ہیں: ایک عمودی حرکت ہوتی ہے جو دن رات میں مشرق سے مغرب کی طرف انجام پاتی ہے، اور دوسری اس کی اپنی مخصوص حرکت ہوتی ہے، اور وہ مغرب سے مشرق کی طرف ہوتی ہے، جیسے اگر ایک چیونٹی چگے کے پاٹ پر بیٹھ کر بائیں جانب حرکت کرے درحالیکہ چگے داہنی جانب چلتی ہے، لہذا چیونٹی کی دو حرکت ہوتی ہیں ایک اپنے ارادہ سے اور دوسری چگے کی وجہ سے، کیا یہ ستارے جن میں بعض اپنی جگہ قائم ہیں اور بعض منظم طور پر حرکت کرتے ہیں کیا ان کی تدبیر خداوندحکیم کے علاوہ ممکن ہے؟ اگر کسی صاحب حکمت کی تدبیر نہ ہوتی تو یا سب ساکن ہوتے یا سب متحرک، اور اگر متحرک بھی ہوتے تو اتنا صحیح نظم و ضبط کہاں پیدا ہوتا؟

ستاروں کی رفتار انسانوں کے تصور سے کہیں زیادہ ہے، اور ان کی روشنی اس قدر شدید ہے کہ اس کو دیکھنے کی تاب کسی بھی آنکھ میں نہیں ہے، خداوندعالم نے ہمارے اور ان کے درمیان اس قدر فاصلہ قرار دیا ہے کہ ہم ان کی حرکت کو درک نہیں کرسکتے، اور نہ ہی ان کی روشنی ہماری آنکھوں کے لئے نقصان دہ ہے، اگر اپنی مکمل رفتار کے ساتھ ہم سے نزدیک ہوتے، تو ان کے نور کی شدت کی وجہ سے ہماری آنکھیں نابینا ہوجاتیں، اسی طرح جب بے در بے بجلی کڑکٹی وچمکتی ہے آنکھ کے لئے نقصان دہ ثابت ہوسکتی ہے، جس طرح سے اگر کچھ لوگ ایک کمرہ میں موجود ہوں اور وہاں پر تیز روشنی والے بلب روشن ہوں اور اچانک خاموش کردئے جائیں تو آنکھیں پریشان ہوجاتی ہیں اور کچھ دکھائی نہیں دیتا۔

اے مفضل! اگر ربٹ کے ذریعہ کسی کنویں سے پانی نکال کر کسی باغ کی سینچائی کی جائے، عمارت، کنویں اور پانی نکالنے کے وسائل اس قدر منظم اور قاعدہ کے تحت ہوں کہ باغ کی صحیح سنچائی ہوسکے، اگر کسی ایسی ربٹ کو دیکھے تو کیا انسان کہہ سکتا ہے کہ یہ خود بخود بن گئی ہے، اور کسی نے اس کو نہیں بنایا ہے اور کسی نے منظم نہیں کیا ہے، یہ بات واضح ہے کہ عقل سلیم اس کے دیکھنے کے بعد یہ فیصلہ کرتی ہے کہ ایک ماہر اور ہوشیار شخص نے اس ربٹ کو اس انداز سے بنایا ہے، اور جب انسان پانی نکالنے والی ایک چھوٹی سی چیز کو دیکھنے کے بعد اس کے بنانے والے کی طرف متوجہ ہوجاتا ہے تو پھر کس طرح ممکن ہے کہ ان تمام گھومنے والے اور ایک جگہ باقی ربنے والے ستاروں، شب و روز، سال کی چار فصلوں کو حساب شدہ دیکھے جبکہ ان میں ذرا بھی انحراف اور بے نظمی نہیں پائی جاتی تو کیا انسان اس قدر عظیم اور عجیب و غریب چیزوں کو دیکھ کر ان کے پیدا کرنے والے کو نہیں پہچان سکتا؟ 270

ایک شخص حضرت رسول اکرم صلی اللہ علیہ و آلہ و سلم کی خدمت میں حاضر ہوکر عرض کرتا ہے: مجھے علم کے

عجائبات سکھادیجئے، تو آنحضرت صلی اللہ علیہ و آلہ و سلم نے اس سے فرمایا: کیا تجھے اصل علم کے بارے میں کچھ خبر ہے جو عجائب کے بارے میں معلومات حاصل کرنا چاہتا ہے؟ تو اس نے کہا: یا رسول اللہ! اصل علم کیا ہے؟ تو حضرت نے فرمایا: معرفت خدا، اور حق معرفت، اس نے کہا: حق معرفت کیا ہے؟ آپ نے فرمایا: خدا کی مثل و مانند اور شبیہ نہ ماننا، اور خدا کو واحد، احد، ظاہر، باطن، اول و آخر ماننا اور یہ کہ اس کا کوئی کفو و نظیر نہیں ہے، اور بھی معرفت کاحق ہے۔

پورے قرآن کریم میں اس مسلم اور ہمیشگی حقیقت پر توجہ دلائی گئی ہے کہ وہ حقیقت اصل جہان اور اس دنیا کو پیدا کرنے والے اور اس کو باقی رکھنے والی کی ہے، انسان کے حواس کو ظاہری آنکھوں سے درک نہیں کیا جاسکتا، لہذا غیب کہا جاتا ہے، اور یہ تمام موجودات فنا ہونے والی ہیں لیکن اس کی ذات باقی ہے، نیز یہ کہ تمام موجودات کے لئے آغاز و انجام ہوتا ہے لیکن اس کے لئے کوئی آغاز اور انجام نہیں ہے، وہی اول ہے اور وہی آخر۔

قرآن کریم کے تمام سوروں اور اس کی آیات میں اس حقیقت کو ”اللہ تعالیٰ“ کہا گیا ہے، اور ہر سورے میں متعدد بار تکرار ہوا ہے، اور تمام واقعات اور تمام مخلوقات اسی واحد قہار کے اسم گرامی سے منسوب ہیں۔

ہم جس مقدار میں خدا کی مخلوقات اور متعدد عالم کو ایک جگہ ضمیمہ کر کے مطالعہ کریں تو ہم دیکھیں گے:

یہ تمام مجموعہ ایک چھوٹے عالم کی طرح ایک نظام کی پیروی کرتا ہے یہاں تک کہ اگر تمام وسیع و عریض عالم کو جمع کریں اور انسانی علم و سائنس کے جدید وسائل جیسے ٹلسکوپ ”Telescop“ وغیرہ کے ذریعہ کشف ہونے والی چیزوں کو ملاحظہ کریں تو جو نظام اور قوانین ایک چھوٹے نظام میں دیکھے جاتے ہیں ان ہی کو مشابہہ کریں گے، اور اگر عالموں کو ایک دوسرے سے جدا کر کے تجزیہ و تحلیل کریں یہاں تک کہ ایک چھوٹے سے ”مولکل“ ”Molecule“ (یعنی کسی چیز کا سب سے چھوٹا جز) کو بھی دیکھیں گے تو ملاحظہ فرمائیں گے کہ اس کا نظام اس عظیم جہان سے کچھ بھی کم نہیں ہے، حالانکہ یہ تمام موجودات ایک دوسرے سے بالکل الگ ہیں۔

المختصر یہ کہ تمام عالموں کا مجموعہ ایک موجود ہے، اور اس پر ایک ہی نظام کی حکومت ہے، نیز اس عالم کے تمام اجزاء و ذرات اپنے اختلاف کے باوجود ایک ہی نظام کے مسخر ہیں۔

((وَ عَنَتُ الْوُجُوهُ لِلْحَيِّ الْقَيُّومِ...))-271

”اس دن سارے چہرے خدائے حی و قیوم کے سامنے جھکے ہونگے۔“

اس آیت شریفہ سے معلوم ہوتا ہے کہ ان تمام مخلوقات کا پیدا کرنے والا اور ان کی تدبیر کرنے والا خداوند عالم ہے۔

((وَاللَّهُ يَكْتُبُ لَهُ وَأَجِدُ لَأَلَةٍ إِلَّا أَبُو الرَّحْمَانِ الرَّحِيمِ))-272

”اور تمہارا خدا بس ایک ہے۔ اس کے علاوہ کوئی خدا نہیں ہے وہی رحمن بھی ہے اور وہی رحیم بھی۔“

فرشتے

قرآن مجید کی تقریباً 90 آیات میں فرشتوں کا ذکر ہوا ہے۔

قرآن کریم نے فرشتوں کے دشمن کو کافر شمار کیا ہے، اور ملائکہ کا انکار کرنے والوں کو گمراہ قرار دیا ہے۔

((مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ))-273

”اور جو بھی اللہ، ملائکہ، مرسلین، جبرئیل و میکائیل کا دشمن ہوگا، اسے معلوم رہے کہ خدا بھی تمام کافروں کا دشمن ہے۔“

((... وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا))-274

”... اور جو شخص اللہ، ملائکہ، آسمانی کتابوں، رسولوں اور روز قیامت کا انکار کرے گا وہ یقیناً گمراہی میں بہت دور نکل گیا ہے۔“

نہج البلاغہ کے پہلے خطبہ مینحضرت علی علیہ السلام فرشتوں کے سلسلہ میں بیان فرماتے ہیں:

”بعض سجدہ میں ہیں تو رکوع کی نوبت نہیں آتی ہے، بعض رکوع میں ہیں تو سر نہیں اٹھاتے، بعض صف باندھے ہوئے ہیں تو اپنی جگہ سے حرکت نہیں کرتے، بعض مشغول تسبیح ہیں تو خستہ حال نہیں ہوتے، سب کے سب وہ ہیں کہ ان کی آنکھوں پر نیند کا غلبہ ہوتا ہے اور نہ عقول پر سہو و نسیان کا، نہ بدن میں سستی پیدا ہوتی ہے اور نہ دماغ میں نسیان کی غفلت۔“

ان میں سے بعض کو وحی کا امین بنایا ہے اور رسولوں کی طرف قدرت کی زبان بنایا گیا ہے جو اس کے فیصلوں اور احکام کو برابر لاتے رہتے ہیں، اور کچھ بندوں کے محافظ اور جنت کے دروازوں کے دربان ہیں اور ان میں بعض وہ بھی

ہیں جن کے قدم زمین کے آخری طبقہ میں ثابت ہیں اور گردنیں بلند ترین آسمانوں سے بھی باہر نکلی ہوئی ہیں، ان کی اطراف بدن اقطار عالم سے وسیع تر ہیں اور ان کے کاندھے پایہ ہای عرش اٹھانے کے قابل ہیں، ان کی نگاہیں عرش الہی کے سامنے جھکی ہوئی ہیں، اور وہ اس کے نیچے پروں کو سمیٹے ہوئے ہیں، ان کے اور دیگر مخلوقات کے درمیان عزت کے حجاب اور قدرت کے پردے حائل ہیں، وہ اپنے پروردگار کے بارے میں شکل و صورت کا تصور بھی نہیں کرتے ہیں، نہ اس کے حق میں مخلوقات کے صفات جاری کرتے ہیں، وہ نہ اسے مکان میں محدود کرتے ہیں اور نہ اس کی طرف شبہا و نظائر سے اشارہ کرتے ہیں۔ 275

جی ہاں، فرشتے بھی عالم غیب کے مصدیق ہیں جن کے بارے میں قرآن مجید اور روایات میں بیان ہوا ہے، انسانی زندگی سے رابطہ کے پیش نظر خصوصاً نامہ اعمال لکھنے، انسان کے اچھے برے اعمال یا ان کی گفتگو اور زحمتوں کے لکھنے کے لئے معین ہیں، بھی فرشتے ان کی روح قبض کرنے اور اہل جہنم پر عذاب دینے پر بھی مامور ہیں، ملائکہ پر ایمان رکھنے سے انسان کی زندگی پر مثبت آثار پیدا ہوتے ہیں، اور خداوند عالم کی اس نورانی مخلوق پر اعتقاد رکھنا معنوی زیبائیوں میں سے ہے۔

برزخ

موت کے بعد سے روز قیامت تک کی مدت کو قرآنی اصلاح میں برزخ کہا جاتا ہے۔ اس دنیا سے رخصت ہونے والے افراد پہلے برزخ میں وارد ہوتے ہیں، اپنے عقائد و اعمال اور اخلاق کی بنا پر ان کی ایک زندگی ہوتی ہے، یہ ایک ایسی زندگی ہے جو نہ دنیا کی طرح ہے اور نہ آخرت کی طرح ہے۔ ((حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِي لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ بُرْجَانٌ لِّهَا وَمِنْ وَرَائِهِمْ بَرْزَخٌ إِلَىٰ يَوْمِ يُبْعَثُونَ))۔ 276

”یہاں تک کہ جب ان میں کسی کی موت آگئی تو کہنے لگا کہ پروردگار مجھے پلٹا دے شاید میں اب کوئی نیک عمل انجام دوں۔ ہر گز نہیں یہ ایک بات ہے جو یہ کہہ رہا ہے اور ان کے پیچھے ایک عالم برزخ ہے جو قیامت کے دن تک قائم رہنے والا ہے۔“

لیکن چونکہ قانون خلقت نہ نیک افراد کو اور نہ برے لوگوں کو دنیا میں واپس پلٹنے کی اجازت دیتا، لہذا ان کو اس طرح جواب دیا جائے گا: ”نہیں نہیں، ہر گز پلٹنے کا کوئی راستہ نہیں ہے“، اور بھی جواب انسان کی زبان بھی جاری ہوگا، لیکن یہ جملہ بے اختیار اور یونہی اس کی زبان پر جاری ہوگا، یہ وہی جملہ ہوگا کہ جب کوئی بدکار انسان یا کوئی قاتل اپنے کئے کی سزا کو دیکھتا ہے تو اس کی زبان پر بھی یہی جملہ ہوتا ہے، لیکن جب سزا ختم ہو جاتی ہے یا بلاء دور ہو جاتی ہے تو وہ انسان پھر وہی پرانے کام شروع کر دیتا ہے۔

آیت کے آخر میں ایک چھوٹا سا لیکن پُر معنی اور اسرار آمیز جملہ برزخ کے بارے میں بیان ہوا ہے: ”اس کے بعد روز قیامت تک کے لئے برزخ موجود ہے۔“

در اصل دو چیزوں کے درمیان حائل ہونے والی چیز کو برزخ کہتے ہیں، اس کے بعد سے دو چیزوں کے درمیان قرار پانے والی چیز کو برزخ کہا جانے لگا، اسی وجہ سے دنیا و آخرت کے درمیان قرار پانے والے عالم کو ”عالم برزخ“ کہا جاتا ہے۔

عالم قبر یا عالم ارواح کے سلسلہ میں منقولہ دلائل موجود ہیں، قرآن مجید کی بہت سی آیات برزخ پر دلالت کرتی ہیں جن میں سے بعض بطور اشارہ اور بعض صراحت کے ساتھ بیان کرتی ہیں۔

آیہ کریمہ ((وَمِنْ وَرَائِهِمْ بَرْزَخٌ إِلَىٰ يَوْمِ يُبْعَثُونَ))، عالم برزخ کے بارے میں واضح ہے۔

جن آیات میں وضاحت کے ساتھ عالم برزخ کے بارے میں بیان کیا گیا ہے وہ شہداء کے سلسلہ میں نازل ہوئیں ہیں، جیسے:

((وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يَرْزُقُونَ))۔ 277

”اور خیر دار راہ خدا میں قتل ہونے والوں کو مردہ خیال نہ کرنا وہ زندہ ہیں اور اپنے پروردگار کے یہاں رزق پارہے ہیں۔“

نہ صرف یہ کہ شہداء کے لئے برزخ موجود ہے بلکہ کفار، فرعون جیسے ظالم و جابر اور اس کے ساتھیوں کے بارے میں برزخ موجود ہے، سورہ مومن کی آیت نمبر 26 میں اس چیز کی طرف اشارہ کیا گیا ہے:

((النَّارُ يَرْضَوْنَ عَلَيْهَا عُذُورًا وَعَشِيًّا وَيَوْمَ تَقُومُ السَّاعَةُ أَدْخُلُوا آلَ فِرْعَوْنَ أَشَدَّ الْعَذَابِ))

”وہ جہنم جس کے سامنے ہر صبح و شام پیش کئے جاتے ہیں اور جب قیامت برپا ہوگی تو فرشتوں کو حکم ہوگا کہ

فرعون والوں کو بدترین عذاب کی منزل میں داخل کر دو۔“

شیعہ سنی مشہور کتابوں میں بہت سی روایات بیان ہوئی ہیں جن میں عالم برزخ، عالم قبر اور عالم ارواح کے بارے میں مختلف الفاظ وارد ہوئے ہیں، چنانچہ نہج البلاغہ میں وارد ہوا ہے کہ جب حضرت امیر المومنین علیہ السلام جنگ صفین کی واپسی پر کوفہ کے اطراف میں ایک قبرستان سے گزرے تو قبروں کی طرف رخ کر کے فرمایا:

”اے وحشت ناک گھروں کے رہنے والو! اے ویران مکانات کے باشندو! اور تاریک قبر کے بسنے والو! اے خاک نشینو! اے غربت، وحدت اور وحشت والو! تم ہم سے آگے چلے گئے ہو اور ہم تم سے ملحق ہونے والے ہیں، دیکھو تمہارے مکانات آباد ہو چکے ہیں تمہاری بیویوں کا دوسرا عقد ہو چکا ہے اور تمہارے اموال تقسیم ہو چکے ہیں، یہ تو ہمارے یہاں کی خبر ہے، اب تم بتاؤ کہ تمہارے یہاں کی خبر کیا ہے؟

اس کے بعد اصحاب کی طرف رخ کر کے فرمایا: اگر انہیں بولنے کی اجازت مل جاتی تو تمہیں صرف یہ پیغام دیتے کہ بہترین زاد راہ؛ تقویٰ الہی ہے۔“

حضرت امام سجاد علیہ السلام سے روایت ہے:

”إِنَّ الْقَبْرَ إِذَا رَوَّضَهُ مِنْ رِيَاضِ الْجَنَّةِ، أَوْ حُفِرَهُ مِنْ حُفْرِ النَّيرانِ“۔

”قبر جنت کے باغوں میں سے ایک باغ ہے، یا جہنم کے گڑھوں میں سے ایک گڑھا ہے۔“

حضرت امام صادق علیہ السلام سے منقول ہے:

”الْبِرِّزُّ خُفِرَ، وَهُوَ النَّوَابُ وَالْعِقَابُ بَيْنَ الدُّنْيَا وَالْآخِرَةِ... وَاللَّهُ مَا تَخَافُ عَلَيْكُمْ إِلَّا الْبِرِّزُّ“۔

”برزخ وہی قبر ہے کہ جہاں دنیا و آخرت کے درمیان عذاب یا ثواب دیا جائے گا، خدا کی قسم، ہم تمہارے بارے میں برزخ سے ڈرتے ہیں۔“

روای نے حضرت امام صادق علیہ السلام سے سوال کیا: برزخ کیا ہے؟ تو امام علیہ السلام نے فرمایا:

الْقَبْرِ مُنْذُ حِينِ مَوْتِهِ إِلَى يَوْمِ الْقِيَامَةِ“۔

”موت سے لے کر روز قیامت تک قبر میں رہنے کا نام ہی برزخ ہے۔“

عظیم الشان کتاب ”کافی“ میں حضرت امام صادق علیہ السلام سے روایت ہے:

”فِي حُجْرَاتٍ فِي الْجَنَّةِ يَأْكُلُونَ مِنْ طَعَامِهَا، وَيَشْرَبُونَ مِنْ شَرَابِهَا، وَيَقُولُونَ: رَبَّنَا أَقِمْ لَنَا السَّاعَةَ، وَأَنْجِزْ لَنَا مَا وَعَدْتَنَا“۔

”مرنے کے بعد مومنین کی ارواح جنت کے حجروں میں رہتی ہے، (وہ لوگ) جنتی غذا کھاتے ہیں، جنت کا پانی پیتے ہیں، اور کھتے ہیں: پالنے والے! جتنا جلدی ہو سکے روز قیامت برپا کر دے اور ہم سے کئے ہوئے وعدہ کو وفا فرما۔“

عالم برزخ پر عقیدہ کے سلسلہ میں قرآن مجید اور روایات میں بیان موجود ہے، جو معنوی زیبائوں میں سے ہے، جس پر توجہ رکھنے سے نیک افراد اور بدکار لوگوں کی زندگی پر مفید آثار برآمد ہوتے ہیں اور جس سے انسان تقویٰ، پرہیزگاری اور ظاہر و باطن کی پاکیزگی حاصل ہوتی ہے۔

محشر

روز قیامت اور روز محشر ایک ایسی حقیقت ہے جس کے بارے میں تمام آسمانی کتابوں، انبیاء کرام اور ائمہ معصومین علیہم السلام نے خبر دی ہے جہاں پر تمام لوگ اپنی نیکی یا بدی کی جزا یا سزا پائے گے۔

روز قیامت پر اعتقاد رکھنا ایمان کا ایک حصہ ہے اور اس کا انکار کرنا کفر ہے۔

قرآن مجید میں ایک ہزار آیات سے زیادہ اور بہت سی احادیث میں قیامت سے متعلق تفصیلی بیان ہوا ہے:

((رَبَّنَا إِنَّكَ جَامِعُ النَّاسِ لِيَوْمٍ لَّا رَيْبَ فِيهِ إِنَّ اللَّهَ لَا يُخْلِفُ الْمِيعَادَ))۔ 278

”خدا یا! تو تمام انسانوں کو اس دن جمع کرنے والا ہے جس میں کوئی شک نہیں ہے۔ اور اللہ کا وعدہ غلط نہیں ہوتا۔“

((فَكَيْفَ إِذَا جَمَعْنَاهُمْ لِيَوْمٍ لَّا رَيْبَ فِيهِ وَوُفِّيَتْ كُلُّ نَفْسٍ مَّا كَسَبَتْ وَهُمْ لَا يُظْلَمُونَ))۔ 279

”اس وقت کیا ہوگا جب ہم سب کو اس دن جمع کریں گے جس میں کسی شک اور شبہ کی گنجائش نہیں ہے اور ہر نفس کو اس کے کئے کا پورا پورا بدلہ دیا جائے گا اور کسی پر (ذرہ برابر) ظلم نہیں کیا جائے گا۔“

((وَلَيْسَ مِنْكُمْ أَوْ قَتَلْتُمْ لِأَلِي اللَّهِ تُحْشَرُونَ))۔ 280

”اور تم اپنی موت سے مرو یا قتل ہو جاؤ سب اللہ ہی کی بارگاہ میں حاضر کئے جاؤ گے۔“

((... سَوَاتِقُوا اللَّهَ الَّذِي إِلَيْهِ تُحْشَرُونَ))۔ 281

”... اور اس خدا سے ڈرتے رہو جس کی بارگاہ میں حاضر ہونا ہے۔“

((... أَلْجَمَعَنَّكُمْ إِلَى يَوْمِ الْقِيَامَةِ لَّا رَيْبَ فِيهِ...))۔ 282

”...وہ تم سب کو قیامت کے دن اکٹھا کرے گا جس میں کسی شک کی گنجائش نہیں ہے۔۔۔“

((...وَالْمَوْتِي يَجْعَلُهُمُ اللَّهُ ثُمَّ إِلَيْهِ يَرْجَعُونَ))- 283

”...اور مردوں کو تو خدا ہی اٹھائے گا اور پھر اس کی بارگاہ میں پلٹا دئے جائیں گے۔“

((...وَسَيَرِي اللَّهُ عَمَلَكُمْ وَرَسُولُهُ ثُمَّ تُرَدُّونَ إِلَىٰ عَالِمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ))- 284

”وہ یقیناً تمہارے اعمال کو دیکھ رہا ہے اور رسول بھی دیکھ رہا ہے اس کے بعد تم حاضر و غیب کے عالم خدا کی بارگاہ میں واپس کئے جاؤ گے اور وہ تمہیں تمہارے اعمال سے باخبر کرے گا۔“

((ثُمَّ إِنَّكُمْ بِعَدَدِ ذَلِكَ لَمَيُوتُونَ . ثُمَّ إِنَّكُمْ يَوْمَ الْقِيَامَةِ تُبْعَثُونَ))- 285

”پھر اس کے بعد تم سب مر جانے والے ہو پھر اس کے بعد تم روز قیامت دوبارہ اٹھائے جاؤ گے۔“

((لَا أَقْسِمُ بِيَوْمِ الْقِيَامَةِ . وَلَا أَقْسِمُ بِالنَّفْسِ اللَّوَامَةِ . أَيَحْسَبُ الْإِنْسَانُ أَلَّنْ نَجْمَعَ عِظَامَهُ . بَلَىٰ قَادِرِينَ عَلَىٰ أَنْ نُسَوِّيَ بَنَانَهُ))- 286

”میں روز قیامت کی قسم کھاتا ہوں۔ اور برائیوں پر ملامت کرنے والے نفس کی قسم کھاتا ہوں۔ کیا یہ انسان یہ خیال کرتا ہے کہ ہم اس کی ہڈیوں کو جمع نہ کر سکیں گے۔ یقیناً ہم اس بات پر قادر ہیں کہ اس کی انگلیوں کے پورے ٹکڑے درست کر سکیں۔“

حضرت امام صادق علیہ السلام فرماتے ہیں: جناب جبرئیل حضرت رسول خدا صلی اللہ علیہ و آلہ و سلم کی خدمت میں حاضر ہوئے اور آنحضرت کو قبرستان بقیع میں لے گئے، آپ کو ایک قبر کے پاس بٹھایا اور اس قبر کے مردہ کو آواز دی کہ بہ اذن الہی اٹھ کھڑا ہو، وہ فوراً باہر آگیا! ایک ایسا شخص جس کے سر اور داڑھی کے بال سفید تھے قبر سے باہر نکلاں۔ حالیکہ اپنے منہ سے گرد و خاک ہٹاتے ہوئے کہتا تھا: ”الحمد لله و الله اکبر“، اس وقت جناب جبرئیل نے اس سے کہا: بہ اذن خدا واپس ہوجا، اس کے بعد پیغمبر اکرم کو ایک دوسری قبر کے پاس لے گئے اور اس سے کہا: حکم خدا سے اٹھ کھڑا ہو، چنانچہ ایک شخص نکلا جس کا چہرہ سیاہ تھا اور کہنے لگا: ہائے افسوس! ہائے ہلاکت و بیچارگی! چنانچہ جناب جبرئیل نے اس سے کہا: حکم خدا سے واپس ہوجا۔ اس کے بعد جناب جبرئیل نے کہا: اے محمد! تمام مردے اسی طرح سے روز قیامت محسوس ہوں گے۔ 287

لقمان حکیم اپنے بیٹے کو نصیحت کرتے ہوئے فرماتے ہیں: اے میرے بیٹے! اگر تمہیں مرنے میں شک ہے تو سونا چھوڑو لیکن نہیں چھوڑ سکتے، اگر روز قیامت قبر سے اٹھائے جانے میں شک رکھتے ہو تو بیدار رہنا چھوڑ دو لیکن نہیں چھوڑ سکتے، لہذا اگر سونے اور جاگنے میں غور و فکر کرو تو یہ بات سمجھ میں آجائے گی کہ تمہارا اختیار کسی دوسرے کے ہاتھ میں ہے، بے شک نیند موت کی طرح ہے اور بیداری اور جاگنا مرنے کے بعد قبر سے اٹھانے کی مانند ہے۔ 288

بہر حال پورے قرآن کریم میں قیامت اور اس کے صفات کے بارے میں بہت زیادہ تکرار، تاکید اور وضاحت کے ساتھ بیان ہوا ہے، صرف بعض مقامات پر استدلال اور برہان بیان ہوا، برخلاف اثبات توحید کے کہ جہاں پر دلیل و برہان کے ساتھ ساتھ خداوند عالم کی قدرت و حکمت کا بیان بھی ہوا ہے، کیونکہ جب انسان توحید خدا کو قبول کر لیتا ہے تو اس کے لئے معاد اور قیامت کا مسئلہ واضح ہوجاتا ہے۔

اسی وجہ سے قرآن مجید میں روز قیامت کی تشریح و توصیف سے پہلے یا اس کے بعد خدا کی قدرت و توانائی کے بارے میں بیان ہوا ہے، درحقیقت خداوند عالم کے وجود کے دلائل یقینی طور پر معاد کے دلائل بھی ہیں۔

جہاں پر روز قیامت اور مردوں کے زندہ ہونے پر واضح دلیل بیان ہوئی ہے، وہاں بھی یہی دلیل و برہان قائم کی گئی ہے؛ کیونکہ کوئی بھی یہ نہیں کہتا: قیامت کا ہونا کیوں ضروری ہے؟ تاکہ گناہوں کے بارے میں فیصلہ ہو سکے، اور نیک افراد اور برے لوگوں کو جزا یا سزا دی جاسکے، اس پر کوئی اعتراض نہیں کرتا بلکہ انکار کرنے والوں کا اعتراض اور اشکال یہ ہوتا ہے کہ کس طرح یہ جسم خاک میں ملنے کے بعد دوبارہ زندہ ہوگا؟ اسی وجہ سے خداوند عالم نے واضح طور پر یا دلائل توحید کے ضمن میں روز قیامت کے دلائل سے زیادہ منکرین کے لئے جواب دئے ہیں تاکہ منکرین سمجھ لیں کہ جس قدرت خدا کے ذریعہ یہ کائنات خلق ہوئی ہے اسی قدرت کے پیش نظر قیامت کوئی مشکل کام نہیں ہے، وہی خالق جس نے شروع میں حیات اور وجود بخشا تو اس کے لئے دوبارہ زندہ کرنا اور دوبارہ حیات دینا کوئی مشکل کام نہیں ہے۔

قرآن مجید نے منکرین، مخالفین اور ملحدین کے اعتراض کو سورہ یس میں اس طرح بیان کیا ہے:

((أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ . وَضَرَبَ لَنَا مَثَلًا وَتَسْبِي خَلَقَهُ قَالَ مَنْ يُحْيِي الْعِظَامَ وَبِئْسَ مَا يَحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ))- 289

”تو کیا انسان نے یہ نہیں دیکھا کہ ہم نے اسے نطفہ سے پیدا کیا ہے اور وہ

یکبارگی ہمارا کھلا ہوا دشمن ہو گیا ہے۔ اور ہمارے لئے مثل بیان کرتا ہے اور اپنی خلقت کو بھول گیا ہے کہتا ہے کہ ان بوسیدہ ہڈیوں کو کون زندہ کر سکتا ہے۔ (اے رسول!) آپ کہہ دیجئے کہ جس نے پہلی مرتبہ پیدا کیا ہے وہی زندہ بھی کرے گا اور وہ ہر مخلوق کا بہتر جاننے والا ہے۔“

ان آیات میں پہلے انسان کو یہ سمجھایا گیا ہے کہ تو پہلے تو کچھ نہیں تھا اور ایک نطفہ سے زیادہ ارزش نہیں رکھتا تھا، لہذا انسان کو غور و فکر کی دعوت دی جاتی ہے کہ کیا انسان تو نے نہیں دیکھا، توجہ نہیں کی، غور و فکر نہیں کیا کہ ہم نے تجھے ایک نطفہ سے خلق کیا ہے اور اب اتنا طاقتور، صاحب قدرت اور باشعور ہو گیا کہ اپنے پروردگار سے مقابلہ کے لئے کھڑا ہو گیا اور علی الاعلان اس سے پرسرپیکار ہے؟!

پہلے انسان کو مخاطب کیا گیا ہے، یعنی ہر انسان چاہے کسی مذہب کا ماننے والا ہو یا اس کا علم و دانش کسی بھی حد میں ہو اس حقیقت کو درک کر سکتا ہے۔

اس کے بعد نطفہ کے بارے میں گفتگو کی ہے، (لغت میں نطفہ کے معنی ناچیز اور بے ارزش پانی کے ہیں) تاکہ انسان مغرور نہ ہو جائے لہذا تھوڑا بہت اپنی ابتداء کے بارے میں بھی جان لے کہ وہ پہلے کیا تھا؟ اس کے علاوہ صرف یہی ایک ناچیز قطرہ اس کی رشد و نمو کے لئے کافی نہیں تھا بلکہ اس ایک قطرہ میں چھوٹے چھوٹے ہزاروں سلولز تھے جو آنکھوں سے نہیں دیکھے جاسکتے اور یہ زندہ سلولز رحم مادر میں بہت چھوٹے سلولز سے باہم ملے اور انسان ان چھوٹے موجود سے وجود میں آیا ہے۔

اپنے رشد و نمو کی منزل کو یکے بعد دیگرے طے کیا، سورہ مومنون کی ابتدائی آیات نے ان چھ مراحل کی طرف اشارہ کیا ہے: نطفہ، علقہ (مضغہ) ہڈیوں کا ظاہر ہونا، ہڈیوں پر گوشت پیدا ہونا اور آخر میں روح کی پیدائش اور حرکت۔ انسان پیدائش کے وقت ضعیف و ناتواں بچہ تھا، اس کے بعد تکامل کے مرحلوں کو تیزی کے ساتھ طے کیا یہاں تک کہ عقلانی اور جسمانی بلوغ تک پہنچ گیا۔

یہ کمزور اور ناتواں بچہ اس قدر طاقتور ہوا کہ خدا کے مد مقابل کھڑا ہو گیا، اس نے اپنی عاقبت کو بالکل ہی بھلادیا اور ”خصیم مبین“ کا واضح مصداق بن گیا۔

انسان کی جہالت کا اندازہ لگائیں کہ ہمارے لئے مثال بیان کرتا ہے اور اپنے زعم ناقص میں داندان شکن دلیل حاصل کر لی ہے، حالانکہ اپنے پہلے وجود کو بھول گیا ہے اور کہتا ہے: ان بوسیدہ ہڈیوں کو زندہ کرنے والا کون ہے؟! جی ہاں، وہ منکر معاند (دشمن) خصیم مبین (کھلا ہوا دشمن) بغض و کینہ رکھنے والا اور بھول جانے والا، جنگل بیابان سے ایک بوسیدہ ہڈی کو پالیتا ہے جس ہڈی کے بارے میں یہ بھی معلوم نہیں ہے کہ کس کی ہے؟ اپنی موت پر مرا ہے یا زمان جاہلیت کی جنگ میں دردناک طریقہ سے مارا گیا ہے یا بھوک کی وجہ سے مر گیا ہے؟ بہر حال ہڈی کو پاکر یہ سوچتا تھا کہ قیامت کے انکار پر ایک دندان شکن دلیل مل گئی ہے، غصہ اور خوشحالی کی حالت میں اس ہڈی کو اٹھا کر کہتا ہے: اسی دلیل کے سہارے میں محمد (صلی اللہ علیہ و آلہ و سلم) سے ایسا مقابلہ کروں گا جس کا کوئی جواب نہ دیا جاسکے!

تیزی کے ساتھ چل کر آنحضرت صلی اللہ علیہ و آلہ و سلم کے پاس آیا اور فریاد بلند کی: ذرا بتائے تو سہی کہ اس بوسیدہ ہڈی کو کون دوبارہ لباس حیات پہناسکتا ہے؟ اس کے بعد اس ہڈی کو مسلتے ہوئے زمین پر ڈال دیا، وہ سوچتا تھا کہ رسول خدا (صلی اللہ علیہ و آلہ و سلم) کے پاس اس کو کوئی جواب نہیں پناے گا۔ قابل توجہ بات یہ ہے کہ قرآن مجید نے ایک چھوٹے سے جملہ ((نسی خلقہ)) کے ذریعہ پورا جواب دیدیا، اگرچہ اس کے بعد مزید وضاحت اور دلائل بھی بیان کئے ہیں۔

ارشاد ہوا: اگر تو نے اپنی پیدائش کو نہ بھلا یا ہوتا تو اس طرح کی بے بنیاد دلیل نہ دیتا؛ اے بھولنے والے انسان! ذرا مڑ کر تو دیکھ اور اپنی پیدائش کے بارے میں غور و فکر کر کہ اول خلقت میں کس قدر ذلیل پانی تیرا وجود تھا، ہر روز ایک نئی زندگی کی شروعات تھی، تو ہمیشہ موت و معاد کی حالت میں ہے، لیکن اے بھولنے والے انسان! تو نے سب کچھ بالائے طاق رکھ دیا اور اپنی خلقت کو بھول گیا اور اب پوچھتا ہے کہ کون اس بوسیدہ ہڈی کو دوبارہ زندہ کر سکتا ہے؟ یہ ہڈی جب مکمل طور پر بوسیدہ ہو جائے گی تو خاک بن جائے گی، کیا تو روز اول خاک نہیں تھا؟! فوراً ہی پیغمبر کو حکم ہوتا ہے کہ اس مغرور اور بھولنے والے سے کہہ دو: ”وہی اس کو دوبارہ زندہ کرے گا جس نے روز اول اس کو پیدا کیا ہے۔“ 290

اگر آج یہ بوسیدہ ہڈی باقی رہ گئی ہے تو پہلے تو یہ ہڈی بھی نہیں تھی یہاں تک کہ مٹی اور خاک بھی نہیں تھی، جی ہاں جس نے اس انسان کو عدم کی وادی سے وجود عطا کیا تو اس کے لئے بوسیدہ ہڈی سے دوبارہ پیدا کرنا بہت آسان ہے۔ اگر تو یہ سوچتا ہے کہ یہ بوسیدہ ہڈیاں خاک ہو کر تمام جگہوں پر پھیل جائیں گی، تو ان ہڈیوں کو کون پہچان سکتا ہے اور

کون ان کو مختلف جگہ سے جمع کرسکتا ہے؟ تو اس چیز کا جواب بھی واضح اور روشن ہے کہ وہ تمام مخلوقات سے آگاہ ہے اور اس کی تمام خصوصیات کو جانتا ہے:

((وَبُؤُ بِكُلِّ خَلْقٍ عَلِيمٌ))

”اور وہ ہر مخلوق کا بہترین جاننے والا ہے۔“

جس کے پاس اس طرح کا علم اور قدرت ہو تو اس کے لئے معاد اور مردوں کو دوبارہ زندہ کرنا کوئی مشکل کام نہیں ہے۔ ایک مقناطیس کے ذریعہ مٹی کے نیچے بکھرے ہوئے لوہے کے ذرات کو جمع کیا جاسکتا ہے جبکہ یہ مقناطیس ایک بے جان چیز ہے، تو کیا خداوند عالم انسان کے بکھرے ہوئے ہر ذرہ کو ایک اشارہ سے جمع نہیں کرسکتا؟ وہ نہ صرف انسان کی خلقت سے آگاہ ہے بلکہ انسان کی نیتوں اور اس کے اعمال سے بھی آگاہ ہے، انسان کا حساب و کتاب اس کے نزدیک واضح و روشن ہے۔

لہذا اس کے اعمال، اعتقادات اور نیتوں کا حساب کرنا اس کے لئے کوئی مشکل نہیں ہے:

((... وَإِنْ تُبْذُوا مَا فِي أَنْفُسِكُمْ أَوْ تُخْفُوهُ يُحَاسِبُكُمْ بِهِ...))۔ 291

”...تم اپنے دل کی باتوں کا اظہار کرو یا ان پر پردہ ڈالو، وہ سب کا محاسبہ کر لے گا۔“

اسی وجہ سے جناب موسیٰ علیہ السلام کو حکم ملا کہ فرعون (جو معاد کے بارے میں شک کرتا تھا اور صدیوں پرانے لوگوں کو دوبارہ زندہ کرنے اور ان کے حساب و کتاب سے تعجب کرتا تھا) سے کہہ دو:

((... عَلِمَهَا عِنْدَ رَبِّي فِي كِتَابٍ لَا يَضِلُّ رَبِّي وَلَا يَنْسِي...))۔ 292

”...ان باتوں کا علم میرے پروردگار کے پاس اس کا کتاب میں محفوظ ہے، وہ نہ بھکتا ہے اور نہ بھولتا ہے۔“ 293

بہر حال روز قیامت، روز محشر اور حساب و کتاب کا مسئلہ غیب کے مصادیق میں سے ہے، جس پر قرآنی آیات اور روایات کی روشنی میں اعتقاد اور ایمان رکھنا معنوی اور روحانی زیبائیوں میں سے ہے، جس سے انسان رشد و کمال کے درجات اور صحیح تربیت حاصل کر لیتا ہے، جو انسانی زندگی میں بہت موثر اور ثمر بخش نتائج کا حامل ہے۔

حساب

روز قیامت میں تمام انسانوں کے عقائد، اخلاق اور اعمال کا حساب و کتاب ایک ایسی حقیقت ہے جس کو قرآن کریم اور معارف الہی نے تفصیل کے ساتھ بیان کیا ہے۔

یہ بات قابل قبول نہیں ہے کہ نیک افراد صدق و صفا، اعمال صالحہ اور اخلاق حسنہ میں اپنی پوری عمر بسر کریں اور دوسروں کو بھی فیض پہنچائیں، اور ان کے مرنے کے بعد ان کے اعمال کی فائل بند ہو جائے اور ان کا حساب و کتاب نہ کیا جائے، ان کی زندگی کی کتاب کا دوبارہ مطالعہ نہ کیا جائے اور ان کو کوئی جزا یا انعام نہ ملے۔ اسی طرح یہ بات بھی قابل قبول نہیں ہے کہ ناپاک کفار و مشرکین، ملحد اور اہل طاغوت، ظلم و ستم، جہالت و غفلت، پستی و ناپاکی، خیانت و ظلم اور غارت گری میں اپنی پوری عمر گزارنے والے، لوگوں پر ظلم و ستم کریں ان کو اذیت پہنچائیں، بہت سے افراد کو ان کے حق سے محروم کر دیں، ان کے مرنے کے بعد ان کے اعمال کی فائل بند کر دی جائے، ان کا کوئی حساب و کتاب نہ کیا جائے، ان کی زندگی کی کتاب کا دوبارہ مطالعہ نہ کیا جائے اور ان کو کیفر کردار تک نہ پہنچایا جائے۔

خداوند عالم کے عدل، حکمت، رحمت اور غضب کا تقاضا ہے کہ ایک روز تمام انسانوں کو جمع کرے، ان کے عقائد اور اعمال کا حساب کرے، اور ہر شخص کو اس کے نامہ اعمال کے لحاظ سے جزا یا سزا دے۔

نیک اور صالح افراد کے حساب و کتاب کے بارے میں قرآن مجید فرماتا ہے:

((وَمَنْهُمْ مَنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔ أُولَئِكَ لَهُمْ نَصِيبٌ مِمَّا كَسَبُوا وَاللَّهُ سَرِيعُ الْحِسَابِ))۔

294

”اور بعض کہتے ہیں کہ پروردگار ہمیں دنیا میں بھی نیکی عطا فرما اور آخرت میں بھی اور ہم کو عذاب سے محفوظ فرمائیے وہ لوگ ہیں جن کے لئے ان کی کمائی کا حصہ ہے اور خدا بہت جلد حساب کرنے والا ہے۔“

((ثُمَّ رُدُّوا إِلَى اللَّهِ مَوْلَاهُمُ الْحَقُّ أَلَا لَهُ الْحُكْمُ وَهُوَ أَسْرَعُ الْحَاسِبِينَ))۔ 295

”پھر سب اپنے مولائے برحق پروردگار کی طرف پلٹا دیئے جاتے ہیں... آگاہ ہو جاؤ کہ فیصلہ کا حق صرف اسی کو ہے اور وہ بہت جلدی حساب کرنے والا ہے۔“

((فَأَمَّا مَنْ أُوْتِيَ كِتَابَهُ بِمِيزَانٍ فَسَوْفَ يُحَاسِبُ حِسَابًا يَسِيرًا))۔ 296

”پھر جس کو نامہ اعمال دابنہ ہاتھ میں دیا جائے گا اس کا حساب آسان ہوگا۔“

حضرت امام موسیٰ کاظم علیہ السلام اپنے آباء و اجداد کے حوالہ سے آنحضرت صلی اللہ علیہ و آلہ و سلم سے روایت فرماتے ہیں کہ آپ نے فرمایا:

”لَا تَزُولُ قَدَمَا عِنْدَ يَوْمِ الْقِيَامَةِ حَتَّىٰ يَسْأَلَ عَنْ أَرْبَعٍ: عَنْ عُمْرِهِ

فِي مَا أَفْنَاهُ، وَشِبَابِهِ فِيمَا أَبْلَاهُ وَعَنْ مَالِهِ مِنْ أَيْنَ كَسَبَهُ وَفِيمَا أَنْفَقَهُ، وَعَنْ حُبِّمَا أَهْلِ الْبَيْتِ“۔ 297

”روز قیامت انسان کے قدم نہیں بڑھیں گے مگر یہ کہ اس سے چار چیزوں کے بارے میں سوال کیا جائے: کس چیز میں اپنی عمر گزاری، جوانی کو کن چیزوں میں گزارا، مال و دولت کہاں سے حاصل کی اور کہاں خرچ کی، نیز محبت اہل بیت (علیہم السلام) کے بارے میں سوال کیا جائے گا۔“

بے شک جن مومنین نے اپنی عمر اور جوانی کو عبادت و اطاعت میں صرف کیا ہوگا، اور قرآن کے حکم کے مطابق اپنی دولت کو خرچ کیا ہے، اور محبت اہل بیت علیہم السلام میں اپنی عمر گزاری ہے، تو روز قیامت ایسے افراد کا حساب آسان ہوگا، اور حشر کے میدان میں ان کو کوئی پریشانی نہیں ہوگی، اور ان کا حساب و کتاب بہت جلد ہو جائے گا۔ ایک شخص امام محمد باقر علیہ السلام کی خدمت میں عرض کرتا ہے: اے فرزند رسول! میں آپ کی خدمت میں ایک حاجت رکھتا ہوں، تو امام علیہ السلام نے فرمایا: مجھ سے مکہ میں ملنا، مینمگہ میں حضرت سے ملا اور اپنی حاجت کے بارے میں کہا تو حضرت نے فرمایا: منیٰ میں مجھ سے ملنا، چنانچہ میں منیٰ میں حضرت سے ملا اور اپنی حاجت کے بارے میں کہا، تو امام علیہ السلام نے کہا: کہو کیا کہنا چاہتے ہو؟ میں نے کہا: میں ایک ایسے گناہ کا مرتکب ہوا ہوں کہ خدا کے علاوہ کوئی اس سے مطلع نہیں ہے، اس گناہ کا بوجھ مجھے مارے ڈال رہا ہے، میں آپ کی خدمت میں حاضر ہوا ہوں تاکہ اس سے نجات مل جائے، اور اس گناہ کے بوجھ سے سبکدوش ہوجاؤں، تو امام علیہ السلام نے فرمایا: جب خداوند عالم روز قیامت برپا کرے گا اور اپنے مومن بندوں کا حساب کرے گا تو ان کے تمام گناہوں سے آگاہ کرے گا، پھر اپنی رحمت و مغفرت میں جگہ دے گا اور اپنے بندے کے بخشے گئے گناہوں سے کسی فرشتہ یا رسول کو بھی باخبر نہیں کرے گا!

298

مومنین کے حساب کے سلسلے میں ایک بہت اہم روایت علامہ مجلسی علیہ الرحمہ نے اپنی گزائقدر کتاب بحار الانوار میں امالی شیخ طوسی علیہ الرحمہ کے حوالہ سے حضرت علی علیہ السلام سے نقل کی ہے، جو واقعاً تعجب خیز اور امیدوار کرنے والی ہے! روایت یوں ہے:

”يُوقَفُ الْعَبْدُ بَيْنَ يَدَيِ اللَّهِ فَيَقُولُ: قَيْسُوا بَيْنَ نِعْمِي وَعَلَيْهِ وَبَيْنَ عَمَلِي، فَتَسْتَعْرِقُ النِّعْمَ الْعَمَلُ، فَيَقُولُونَ: قَدْ اسْتَعْرِقَ النِّعْمَ الْعَمَلُ، فَيَقُولُ: هُبُوا لَهُ نِعْمِي، وَ قَيْسُوا بَيْنَ الْخَيْرِ وَالشَّرِّ مِنْهُ، فَإِنْ اسْتَوَى الْعَمَلَانِ أَذْهَبَ اللَّهُ الشَّرَّ بِالْخَيْرِ وَأَدْخَلَهُ الْجَنَّةَ، وَإِنْ كَانَ لَهُ فَضْلٌ أَعْطَاهُ اللَّهُ بِفَضْلِهِ، وَإِنْ كَانَ عَلَيْهِ فَضْلٌ وَهُوَ مِنْ أَهْلِ التَّقْوَى لَمْ يَشْرِكْ بِاللَّهِ تَعَالَى وَاتَّقَى الشَّرَّ بِهٖ فَهُوَ مِنْ أَهْلِ الْمَغْفِرَةِ يَغْفِرُ اللَّهُ لَهُ بِرَحْمَتِهِ إِنْ شَاءَ ۖ وَ يَنْفَضُّ عَلَيْهِ بِغَفْوِهِ“۔ 299

”بندہ کو خدا کی بارگاہ میں حاضر کیا جائے گا اور خدا فرمائے گا: میری نعمتوں اور اس کے اعمال کا موازنہ کرو، چنانچہ جب نعمتیں اس کے تمام اعمال کو چھپالیں گی تو فرشتے عرض کریں گے: پالنے والے! اس کے اعمال پر تیری نعمتیں غالب ہیں، خطاب ہوگا: میری نعمتوں کو بخش دو، اس کی نیکیوں اور برائیوں کے درمیان موازنہ کرو، اگر اس کی نیکیاں اور برائیاں برابر ہو گئیں تو اس کی برائیوں کو نیکیوں کے احترام میں بخش دو، اس کو بہشت میں وارد کر دو، اور اگر اس کی نیکیاں زیادہ ہیں تو نیکیوں کی وجہ سے اس کو مزید عطا کر دو، اور اگر اس کی برائیاں زیادہ ہیں لیکن اہل تقویٰ ہے اور خدا کے ساتھ شریک نہیں کیا ہے، تو یہ شخص مغفرت کا سزاوار ہے، خداوند عالم اگر چاہے تو اپنی رحمت کے ذریعہ اس کے گناہوں کو بخش دے گا اور اپنے عفو و کرم سے اس پر فضل و کرم کرے گا!“

علامہ مجلسی رحمۃ اللہ علیہ اپنی کتاب بحار الانوار میں اصول کافی سے روایت نقل کرتے ہیں کہ حضرت امام صادق علیہ السلام نے فرمایا: روز قیامت نعمتوں، نیکیوں اور برائیوں کے درمیان مقائسہ کیا جائے گا۔

نعمتوں اور نیکیوں کا آپس میں موازنہ کیا جائے گا، نعمتیں، نیکیوں سے زیادہ ہوں گی، برائیوں کی فائل کی شکست ہوگی، مومن انسان کو حساب کے لئے بلایا جائے گا، اس وقت قرآن کریم بہترین صورت میں اس مومن بندے کے پاس حاضر ہو کر یوں گویا ہوگا: پروردگار! میں قرآن ہوں اور یہ تیرا مومن بندہ، اس نے میری تلاوت کے لئے زحمتیں اٹھائی ہیں، راتوں میری تلاوت میں مشغول رہا ہے، نماز شب میں اپنی آنکھوں سے آنسو بہائے ہیں، پالنے والے! اس سے راضی ہو جا، اس وقت خدائے عزیز و جبار بندہ مومن سے خطاب فرمائے گا: اپنا دابنہ ہاتھ کھول، چنانچہ اس کے دابنہ ہاتھ کو اپنی رضوان سے بھر دے گا اور بائیں ہاتھ کو اپنی رحمت سے بھر دے گا، اور پھر اپنے مومن بندہ سے خطاب فرمائے گا:

یہ بہشت تیرے لئے مباح ہے، قرآن پڑھتا جا اور بلند و بالادرجات کی طرف بڑھتا جا، چنانچہ انسان جس مقدار میں قرآن کی آیتوں کی تلاوت کرنا رہے گا اسی مقدار میں جنت کے درجات پر فائز ہوتا جائے گا۔
گناہگاروں، بدکاروں، ملحدوں اور بے دین لوگوں کے حساب اور ان کے نامہ اعمال کے پڑھے جانے کے سلسلہ میں قرآن مجید اور روایات میں پڑھتے ہیں:

((...وَمَنْ يَخْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ))۔ 300

”اور جو بھی آیات الہی کا انکار کرے گا تو خدا بہت جلد حساب کرنے والا ہے۔“

((...وَالَّذِينَ لَمْ يَسْتَجِيبُوا لَهُ لَوْ أَنَّ لَهُمْ مَا فِي الْأَرْضِ جَمِيعًا وَمِثْلَهُ مَعَهُ لَافْتَدَوْا بِهِ أُولَئِكَ لَهُمْ سُوءُ الْحِسَابِ وَمَأْوَاهُمْ جَهَنَّمُ وَبِئْسَ الْمِهَادُ))۔ 301

”اور جو اس کی بات کو قبول نہیں کرتے انہیں زمین کے سارے خزانے بھی مل جائیں اور اسی قدر اور بھی مل جائے تو یہ بطور فدیہ دے دیں گے لیکن ان کے لئے بدترین حساب ہے اور ان کا ٹھکانا جہنم ہے اور وہ بہت بُرا ٹھکانا ہے۔“

((...وَكَايُنُ مِنْ قَرْيَةٍ عَثَتْ عَنْ أَمْرِ رَبِّهَا وَرُسُلِهِ فَحَاسِبُنَاهَا حِسَابًا شَدِيدًا وَعَذَّبْنَاهَا عَذَابًا نُكْرًا))۔ 302

”اور کتنی ہی بستیاں ایسی ہیں جنہوں نے حکم خدا و رسول کی نافرمانی کی تو ہم نے ان کا شدید محاسبہ کر لیا اور انہیں بدترین عذاب میں مبتلا کر دیا۔“

((...إِلَّا مَنْ تَوَلَّى وَكَفَرَ فَيَعَذَّبُ اللَّهُ الْعَذَابَ الْأَكْبَرَ إِنَّ إِلَيْنَا إِيَابُهُمْ ثُمَّ إِنَّ عَلَيْنَا حِسَابَهُمْ))۔ 303

”مگر منہ پھیر لے اور کافر ہو جائے تو خدا اسے بہت بڑے عذاب میں مبتلا کرے گا پھر ہمارے ہی طرف ان سب کی باز گشت ہے۔ اور ہمارے ہی ذمہ ان سب کا حساب ہے۔“

حضرت امام صادق علیہ السلام درج ذیل آیه قرآن ((...إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا))۔ 304 کے بارے میں فرماتے ہیں:

”يَسْأَلُ السَّمْعُ عَمَّا يَسْمَعُ، وَالْبَصَرُ عَمَّا يَطْرَفُ، وَالْفُؤَادُ عَمَّا عَقَدَ عَلَيْهِ“۔ 305

”روز قیامت خداوند عالم کانوں سے سنی ہوئی، آنکھوں سے دیکھی گئی اور دل میں پیدا ہونے والی چیزوں کے بارے میں سوال فرمائے گا۔“

ایک شخص نے حضرت امام سجاد علیہ السلام سے عرض کیا: اگر کسی مومن کا کوئی حق کافر کے ذمہ باقی رہ گیا ہے تو روز قیامت کافر سے مومن کے نفع میں کیا چیز لی جائے گی، حالانکہ کافر اہل جہنم ہوگا؟ تو امام علیہ السلام نے فرمایا:

کافر پر حق کے برابر مومن کے گناہوں کو کافر کی گردن پر ڈال دیا جائے گا اور کافر اپنے گناہوں اور اس حق کے گناہوں کے برابر عذاب میں گرفتار ہوگا! 306

حضرت امیر المومنین علیہ السلام فرماتے ہیں:

ظلم و ستم کی تین قسمیں ہیں: ایک وہ ستم جس کو معاف نہیں کیا جائے، دوسرے وہ ستم جس کو چھوڑا نہیں جائے گا، تیسرے وہ ستم جو بخش دیا جائے گا اور اس کا مطالبہ نہیں ہوگا۔

لیکن وہ ستم جو معاف نہیں ہوگا وہ خدا کے ساتھ شریک کرنا ہے، جیسا کہ خداوند عالم نے ارشاد فرمایا ہے:

((إِنَّ اللَّهَ لَا يَغْفِرُ أَنْ يُشْرَكَ بِهِ...))۔ 307

”اللہ اس بات کو معاف نہیں کر سکتا کہ اس کا شریک قرا دیا جائے۔“

وہ ستم جو بخش دیا جائے گا، وہ انسان کا اپنے نفس پر ظلم و ستم ہوگا جو انسان نے گناہان صغیرہ کے ذریعہ انجام دیا ہوگا۔

لیکن وہ ستم جس کو چھوڑا نہیں جائے گا، وہ دوسروں پر کیا ہوا ظلم ہوگا، یہ ستم چاقو یا تازیانہ سے کیا ہوا ستم نہیں ہوگا بلکہ اس سے (بھی) کمتر اور چھوٹا ظلم ہوگا۔ 308

حضرت امام صادق علیہ السلام سے روایت ہے:

”يَوْمَ يَوْمِ الْقِيَامَةِ بِصَاحِبِ الدِّينِ يَشْكُو الْوَحْشَةَ، فَإِنْ كَانَتْ لَهُ حَسَنَاتٌ أُخِذَ مِنْهُ لِصَاحِبِ الدِّينِ، وَقَالَ: وَإِنْ لَمْ تَكُنْ لَهُ حَسَنَاتٌ الْقِيَامَةِ عَلَيْهِ مِنْ سَيِّئَاتِ صَاحِبِ الدِّينِ“

”ایک مقروض کو روز قیامت حاضر کیا جائے گا جو خوف و وحشت کی شکایت کرتا ہوگا، تو اگر اس کے پاس نیکیاں ہوں گی تو صاحب قرض کو اس کی نیکیاں دیدی جائیں گی، او اگر نیکیاں نہ ہوں گی تو صاحب قرض کی برائیاں اس کی گردن پر ڈال دی جائیں گی۔“

حساب و کتاب اور روز قیامت بندوں کے اعمال کی کتاب کا دوبارہ مطالعہ بھی غیب کے

مصادیق میں سے ہے، جس پر عقیدہ رکھنا قرآن و حدیث کی بنا پر ایمان کا جزء ہے اور معنوی زیبائیوں میں سے ہے۔

میزان

انسان کے اعمال کو پرکھنے کی میزان اور ترازو چاہے جس کیفیت کے ساتھ بھی ہو ایک اہم مسئلہ ہے، جس کا ذکر قرآن کریم اور احادیث اہل بیت علیہم السلام میں تفصیلی طور پر ہوا ہے، جو روز قیامت کے مسائل میں سے ایک مسئلہ ہے۔

((وَالْوَزْنُ يَوْمَئِذٍ الْحَقُّ...))۔ 309

”آج کے دن اعمال کا وزن ایک برحق شے ہے۔“

((وَ نَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا...))۔ 310

”اور ہم قیامت کے دن انصاف کی ترازو قائم کریں گے۔“

بشام بن سالم کہتے ہیں: میں نے اس آیت کے بارے میں حضرت امام صادق علیہ السلام سے سوال کیا کہ روز قیامت

”میزان“ سے کیا مراد ہے؟ تو حضرت نے فرمایا: اس سے مراد انبیاء اور اوصیاء انبیاء علیہم السلام ہے۔ 311

جی ہاں، روز قیامت میں بندوں کے اعمال، عقائد اور اخلاق کو انبیاء اور ائمہ معصومین علیہم السلام کے ساتھ تولا جائے گا، اگر انسان کے عقائد، اعمال اور اخلاق انبیاء اور ائمہ علیہم السلام کے عقائد و اعمال کے ساتھ ہم آہنگ ہوں گے تو ایسا شخص اہل نجات ہے، اور درحقیقت اس کا پلڑا بھاری ہوگا، اور اگر انسان کے اعمال انبیاء و ائمہ علیہم السلام سے ہم آہنگ نہ ہوں گے تو ایسا شخص نجات نہیں پاسکتا، چونکہ اس کا پلڑا ہلکا اور بے وزن ہوگا، قرآن مجید نے ان دونوں

مسائل کے بارے میں یوں اشارہ کیا ہے:

((...فَمَنْ ثَقُلَتْ مَوَازِينُهُ فَأُولَئِكَ هُمُ الْمُفْلِحُونَ - وَمَنْ خَفَّتْ مَوَازِينُهُ فَأُولَئِكَ الَّذِينَ خَسِرُوا أَنفُسَهُمْ بِمَا كَانُوا بِآيَاتِنَا يَظْلُمُونَ))۔ 312

”...پھر جن کے نیک اعمال کا پلہ بھاری ہو گا وہی نجات پانے والے ہیں۔ اور جن کا پلہ ہلکا ہو گیا بھی وہ لوگ تھے جنہوں نے اپنے نفس کو خسارہ میں رکھا کہ وہ ہماری آیتوں پر ظلم کر رہے تھے۔“

((...وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَاسِبِينَ))۔ 313

”اور کسی کا عمل رائی کے دانہ کے برابر بھی ہے تو ہم اسے لے آئیں گے اور ہم سب کا حساب کرنے کے لئے کافی ہیں۔“

((فَأَمَّا مَنْ ثَقُلَتْ مَوَازِينُهُ فَهُوَ فِي عِيشَةٍ رَاضِيَةٍ وَأَمَّا مَنْ خَفَّتْ مَوَازِينُهُ فَأُمُّهُ هَاوِيَةٌ وَمَا أَدْرَاكَ مَا هِيَ نَارٌ حَامِيَةٌ))۔ 314

”تو اس دن جس کی نیکیوں کا پلہ بھاری ہوگا وہ پسندیدہ عیش میں ہوگا۔ اور جس کا پلہ ہلکا ہوگا۔ اس کا مرکز ہاویہ ہے۔ اور تم کیا جانو کہ ہاویہ کیا مصیبت ہے یہ ایک دہکتی ہوئی آگ ہے۔“

عقائد حقہ، اعمال صالحہ اور اخلاق حسنہ خاص اہمیت سے برخوردار ہیں، عدل الہی کی میزان میں ناقابل تصور وزن رکھتے ہیں اور سخت مقامات پر باعث نجات ہیں۔

حضرت امام باقر علیہ السلام اپنے آباء و اجداد کے سلسلے میں حضرت رسول خدا صلی اللہ علیہ و آلہ و سلم سے روایت کرتے ہیں کہ آنحضرت صلی اللہ علیہ و آلہ و سلم نے فرمایا:

حُبِّي وَحُبُّ أَهْلِ بَيْتِي نَافِعٌ فِي سَبْعَةِ مَوَاطِنَ أَهْوَالَهُنَّ عَظِيمَةٌ، عِنْدَ الْوَفَاةِ، وَفِي الْقَبْرِ، وَ عِنْدَ النَّشُورِ، وَ عِنْدَ الْكِتَابِ، وَ عِنْدَ الْحِسَابِ، وَ عِنْدَ الْمِيزَانِ، وَ عِنْدَ الصِّرَاطِ۔ 315

”ہماری اور ہمارے اہل بیت کی محبت سات خطرناک مقامات پر کام آئے گی، موت کے وقت، قبر میں، قیامت میں دوبارہ زندہ ہونے کے وقت، نامہ اعمال کے وقت، حساب کے وقت، میزان پر، اور پُل صراط پر گزرتے وقت۔“

قارئین کرام! ہم جانتے ہیں کہ محب کی محبت محبوب سے کسب آثار کے لئے بہت اہم چیز ہے، جو محبت انسان کے لئے سات مقامات پر کام آنے والی ہے، جو انسان کو رسول خدا صلی اللہ علیہ و آلہ و سلم اور آنحضرت کے اہل بیت علیہم السلام کی پیروی اور اطاعت کرنے کے لئے آمادہ کرے۔

حضرت امام سجاد علیہ السلام رسول خدا صلی اللہ علیہ و آلہ و سلم سے روایت کرتے ہیں:

”مَا يَوْضَعُ فِي مِيزَانِ امْرِي يَوْمَ الْقِيَامَةِ أَفْضَلُ مِنْ حُسْنِ الْخُلُقِ“۔ 316

”روز قیامت انسان کی ترازو میں حسن خلق سے بہتر کوئی چیز نہیں ہے۔“

حضرت امام رضا علیہ السلام مامون عباسی کے لئے ایک خط میں تحریر فرماتے ہیں:

”وَتَوْمِنُ بِعَذَابِ الْقَبْرِ، وَمُنْكَرٍ وَنَكِيرٍ وَ الْبُعْثِ بَعْدَ الْمَوْتِ وَالْمِيزَانَ وَالصِّرَاطِ“۔ 317

”عذاب قبر، منکر و نکیر اور مرنے کے بعد روز قیامت میں محشور ہونے، میزان اور پُل صراط پر ایمان رکھنے۔“
میزان کا مسئلہ بھی گزشتہ مسائل کی طرح غیب کے مصادیق میں سے ہے، اور قرآن کریم اور حدیث کی بنا پر اس پر ایمان رکھنا واجب ہے، جس کے انسان کی زندگی میں بہت سے مفید آثار نمایاں ہوتے ہیں۔

بہشت و جہنم
”بہشت“ متقین کے لئے ہمیشگی اور ابدی مقام ہے، اور ”جہنم“ اہل کفر و معصیت کا ہمیشگی مقام ہے، جن کے بارے میں قرآن مجید کی بہت سی آیات اور اسلامی تعلیمات خصوصاً احادیث اہل بیت علیہم السلام میں تفصیل کے ساتھ بیان ہوا ہے۔

ہم ان دونوں کی وضاحت کرنے کی ضرورت محسوس نہیں کرتے، کیونکہ اکثر مومنین مجالس اور دیگر طریقوں سے یا اسلامی کتابوں میں ان دونوں کے بارے میں سن چکے یا پڑھ چکے ہیں۔
جنت و دوزخ پر ایمان رکھنا دینی ضروریات میں سے ہے اور ان دونوں پر ایمان نہ رکھنا کفر کے برابر ہے۔
بہشت اپنی تمام تر مادی و معنوی نعمتوں کے ساتھ نیک اور صالح افراد کی جزا اور جہنم اپنے تمام ظاہری و باطنی عذاب کے ساتھ بدکاروں کے لئے جائے سزا ہے۔

بہشت و جہنم غیب کے مصادیق میں سے ہے، ان دونوں کے بارے میں بیان کرنا صرف اور صرف وحی الہی کی ذمہ داری ہے، انسان کا علم جس کے درک کرنے سے قاصر ہے، اسی وجہ سے انسان وحی الہی پر توجہ کئے بغیر ان دونوں کے بارے میں اپنا نظریہ بیان نہیں کر سکتا، اگرچہ علم و دانش کے لحاظ سے بلند مقام پر پہنچ چکا ہے۔
خداوند عالم؛ اہل صدق و صداقت اور نیک افراد کے بارے میں ارشاد فرماتا ہے:

((قَالَ اللَّهُ بَدَأَ يَوْمَ يَنْفَعُ الصَّادِقِينَ صِدْقُهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَلِكَ الْفَوْزُ الْعَظِيمُ))۔ 318

”اللہ نے کہا کہ یہ قیامت کا دن ہے جب صادقین کو ان کا سچ فائدہ پہنچائے گا تو ان کے لئے باغات ہوں گے جن کے نیچے نہریں جاری ہوں گی اور وہ ان میں ہمیشہ ہمیشہ رہیں گے خدا ان سے راضی ہوگا اور وہ خدا سے راضی ہوں گے، اور یہی ایک عظیم کامیابی ہے۔“

اسی طرح خداوند عالم گناہگاروں کے بارے میں ارشاد فرماتا ہے:
((وَالَّذِينَ كَسَبُوا السَّيِّئَاتِ جَزَاءُ سَيِّئَةٍ يَمْثُلُهَا وَتُرَبُّهُمْ ذَلَّةٌ مَا لَهُمْ مِنَ اللَّهِ مِنْ عَاصِمٍ كَأَنَّمَا أُغْشِيَتْ وُجُوهُهُمْ قِطْعًا مِنَ اللَّيْلِ مُظْلِمًا أُولَٰئِكَ أَصْحَابُ النَّارِ هُمْ فِيهَا خَالِدُونَ))۔ 319

”اور جن لوگوں نے برائیاں کرائیں ان کے لئے ہر بُرائی کے بدلے ویسی ہی بُرائی ہے اور ان کے چہروں پر گناہوں کی سیاہی بھی ہوگی اور انہیں عذاب الہی سے بچانے والا کوئی نہ ہوگا۔ ان کے چہرے پر جیسے سیاہ رات کی تاریکی کا پردہ ڈال دیا گیا ہو وہ اہل جہنم ہیں اور اسی میں ہمیشہ رہنے والے ہیں۔“

حضرت امام محمد باقر علیہ السلام فرماتے ہیں: جس وقت روز قیامت برپا ہوگی، خداوند عالم ایک منادی کو حکم دے گا کہ اس کی بارگاہ میں یہ اعلان کرے: غریب اور نادار لوگ کہاں ہو؟ بہت سے لوگ جمع ہو جائیں گے، اس وقت خدا فرمائے گا: اے میرے بندو! تو وہ آواز دین گے: لیبیک یا اللہ، اس وقت خدا فرمائے گا: میں نے تم لوگوں کو ذلیل کرنے کے لئے غریب و نادار نہیں بنایا تھا لیکن اس لئے کہ آج کے دن تمہیں نعمتوں سے مالا مال کر دوں، جاؤ اور لوگوں کو تلاش کرو کہ جس نے بھی تمہارے ساتھ نیکی کی ہو، اس کی نیکی میری خوشنودی کے لئے تھی، لہذا اس کے عمل کی جزا یہ ہے کہ اس کو بہشت میں داخل کر دو۔ 320

حضرت امام صادق علیہ السلام نے فرمایا: اگر کوئی مومن کسی دوسرے مومن کی ضرورت کے وقت حاجت پوری نہ کرے، اپنی طرف سے یا دوسرے کے ذریعہ اس کی مشکل کو آسان نہ کرے تو خداوند عالم روز قیامت اس کے چہرہ کو سیاہ کر دے گا، اس کی آنکھیں اندھی ہو جائیں گی اور اس کے دونوں ہاتھ گردن سے بندھے ہوں گے، اور کہا جائے گا: یہ وہ خیانت کار ہے جس نے خدا و رسول کے ساتھ خیانت کی ہے، اس کے بعد حکم دیا جائے گا کہ اس کو آتش جہنم میں ڈال دو۔ [68]

حضرت امیر المومنین علیہ السلام رسول خدا صلی اللہ علیہ و آلہ و سلم سے روایت فرماتے ہیں کہ آنحضرت نے فرمایا: یا علی! جو شخص مجھ سے محبت کا دعویٰ کرے درحالیکہ آپ سے دشمنی رکھتا ہو ایسا شخص جھوٹا ہے، یا علی! جس وقت قیامت برپا ہوگی اے منادی عرش سے آواز دے گا، علی علیہ السلام کے عاشق اور ان کے شیعہ کہاں ہیں؟ علی کے محب اور دوستدار اور جس کو علی دوست رکھتے ہیں کہاں ہو؟ جن لوگوں نے رضائے الہی کے لئے دوستی کی ہے

اور ایک دوسرے سے محبت کی ہے، جنہوں نے خدا کے لئے ایک دوسرے کے ساتھ کرم و بخشش سے کام لیا ہے، وہ لوگ جنہوں نے اپنی ضرورت کے باوجود دوسروں کی حاجت کو پورا کیا ہے، جن لوگوں کی زبان گرمی کے روزہ کی وجہ سے خشک ہوئی ہے، جنہوں نے رات کے اندھیرے میں عبادتیں کی ہینجیکہ دوسرے لوگ سوئے ہوئے تھے، جن لوگوں نے خوف خدا سے گریہ کیا ہے؟ آج تم لوگوں کے لئے کوئی خوف و ہراس نہیں ہے، تم لوگ (حضرت) محمد صلی اللہ علیہ و آلہ و سلم کے ساتھی ہو، تمہاری آنکھیں منور ہوں، تم اپنی ازواج کے ساتھ خوش و خرم بہشت میں داخل ہو جاؤ۔ 321

جنت و دوزخ کے بارے میں قرآن مجید کی سیکڑوں آیات اور بہت سی احادیث بیان ہوئی ہیں اور امام صادق علیہ السلام کے فرمان کے مطابق (بہشت و جہنم) اب بھی موجود ہیں اور یہ غیب کے مصدیق میں سے ہیں، جس پر ایمان و عقیدہ رکھنے سے صالح مومنین اور بدکاروں کی زندگی پر مثبت آثار ظاہر ہوتے ہیں، کیونکہ طالب بہشت اپنے کو عقائد حقہ، اعمال صالحہ اور اخلاق حسنہ سے آراستہ ہونے کی کوشش کرتا ہے اور جہنم سے ڈرنے والا درد ناک عذاب کے باعث خود کو گناہوں سے محفوظ کرتا ہے۔

قارئین کرام! گزشتہ صفحات میں خدا، فرشتوں، برزخ، قیامت، حساب و کتاب، میزان اور بہشت و جہنم کے بارے میں بیان کئے گئے مطالب آیہ ((الَّذِينَ يُؤْمِنُونَ بِالْغَيْبِ))۔ 322 کی تفسیر تھی۔

قرآن کریم اور احادیث معصومین علیہم السلام پر غور و فکر کرتے ہوئے غیب پر ایمان رکھنا ہر مرد و زن کے لئے ممکن ہے، اور ان چیزوں پر اعتقاد و ایمان رکھنا شرعی اور عقلی طور پر واجب ہے، کیونکہ غیب پر ایمان رکھنا دین کے اصول اور ضروری دین میں سے ہے، ان عقائد کے بارے میں کسی انسان کو کسی کی تقلید کرنے کا کوئی حق نہیں ہے، کیونکہ ہر انسان کے دل میں ان چیزوں پر ایمان ہونا ضروری ہے۔

غیب پر ایمان رکھنے سے انسان کو بلند مقامات عطا ہوتے ہیں، غیب پر ایمان رکھنے والا شخص محبوب خدا بن جاتا ہے، اس کے لئے دنیا و آخرت کی نجات کا دروازہ کھل جاتا ہے، اس کے لئے آج اور کل کی سعادت کا راستہ ہموار ہو جاتا ہے، جس سے انسان کو خدا کی عبادت اور پیغمبر و ائمہ علیہم السلام کی اطاعت کے لئے طاقت ملتی ہے۔ قرآن مجید نے سورہ بقرہ کی ابتدائی آیات میں غیب پر ایمان رکھنے کے بارے میں تاکید کی ہے اور اس کے بعد نماز و انفاق، آسمانی کتابوں اور قیامت کے دن پر ایمان کے بارے میں بیان کیا ہے جو غیب پر ایمان رکھنے کے آثار ہیں۔ قرآن اور اس سے قبل نازل ہونے والی کتابوں (جن کی تصدیق قرآن کریم نے فرمائی ہے) پر ایمان رکھنا قرآن کریم کی آیات اور اس کی تفسیر میں غور و فکر کے بعد ہی ممکن ہے۔

قرآن کریم کے ایک (چھوٹے سے) سورے جیسے سورہ توحید یا سورہ کوثر کا جواب اگر ممکن ہوتا تو دشمنان اسلام اپنی تمام تر ترقی کے باوجود جواب لے آئے ہوتے، لیکن قیامت تک کسی قوم و ملت میں اتنی طاقت نہیں ہے کہ وہ قرآن کی مثل لے آئے:

((وَإِنْ كُنْتُمْ فِي رَيْبٍ مِّمَّا نَزَّلْنَا عَلَيَّ عَدِيْنَا فَأْتُوا بِسُورَةٍ مِّمِّثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ))۔ 322

”اگر تمہیں اس کلام کے بارے میں کوئی شک ہے جسے ہم نے اپنے بندے پر نازل کیا ہے تو اس جیسا ایک ہی سورہ لے آؤ اور اللہ کے علاوہ جتنے تمہارے مددگار ہیں سب کو بلا لو اگر تم دعوے اور خیال میں سچے ہو۔“

((قُلْ لَئِنِ اجْتَمَعَتِ الْإِنْسُ وَالْجِنُّ عَلَيَّ أَنْ يَأْتُوا بِمِثْلِ بَدَأِ الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا))۔ 324

”اے (رسول) آپ کہہ دیجئے کہ اگر انسان اور جنات سب اس بات پر متفق ہو جائیں کہ اس قرآن کا مثل لے آئیں تو بھی نہیں لاسکتے، چاہے سب ایک دوسرے کے مددگار و پشت و پناہ ہی کیوں نہ ہو جائیں۔“

ان دونوں آیات کے پیش نظر قرآن کریم کے خداوند عالم کی طرف نازل ہونے میں ذرہ برابر بھی شک باقی نہیں رہتا، لہذا قرآن کریم جیسی عظیم الشان کتاب اور دیگر آسمانی کتابوں پر ایمان رکھنا، کوئی مشکل کام نہیں ہے۔ اسی طرح قرآنی آیات اور دلائل میں غور و فکر کے ذریعہ آخرت پر ایمان حاصل کرنا بھی ایک آسان کام ہے۔ غیب، قرآن کریم، دیگر آسمانی کتب اور آخرت پر ایمان و یقین رکھنا معنوی زیبائیوں میں سے ہے۔

نماز

نماز وہ حقیقت ہے جس سے انسان کے ظاہر و باطن میں مادی اور معنوی طہارت و پاکیزگی پیدا ہوتی ہے، جس سے انسان کا ظاہر و باطن مزین ہو جاتا ہے، اور نمازی کے لئے ایک خاص نورانیت حاصل ہوتی ہے۔ قرآن کریم نے بہت سی آیات میں نماز کی طرف دعوت دی ہے، اور اس کو ایک فریضہ الہی کے عنوان سے بیان کیا ہے، نہ صرف یہ کہ نماز کاحکم دیا ہے بلکہ واجبی حکم دیا گیا ہے۔

((وَأَقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنفُسِكُمْ مِنْ خَيْرٍ تَجِدُوهُ عِنْدَ اللَّهِ إِنَّ اللَّهَ بِمَا تَعْمَلُونَ بَصِيرٌ))- 325
 ”اور تم نماز قائم کرو اور زکوٰۃ ادا کرو کہ جو کچھ اپنے واسطے پہلے بھیج دو گے سب خدا کے یہاں مل جائے گا خدا تمہارے اعمال کا دیکھنے والا ہے۔“

قرآن مجید نے بہت سی آیات میں مشکلات کے دور ہونے، سختیوں کے آسان ہونے اور بہت سے نیک کاموں میں امداد ملنے کے لئے نماز اور صبر کی دعوت دی ہے:

((وَاسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ))- 326

”صبر اور نماز کے ذریعہ مدد مانگو نماز بہت مشکل کام ہے مگر ان لوگوں کے لئے جو خشوع و خضوع والے ہیں۔“
 البتہ یہ بات معلوم ہونا چاہئے کہ وہی نماز انسان کو طاقت و بلندی عطا کرتی ہے جس میں فقہی اور معنوی شرائط پائے جاتے ہوں، جس نماز میں لباس اور مکان مباح ہو، وضو اور غسل کا پانی اور تیمم کی مٹی مباح ہو، جس نماز میں ترتیب اور طمأنینہ (یعنی اطمینان) اور وقت کی رعایت کی گئی ہو، جس نماز میں سستی اور بے توجہی نہ پائی جاتی ہو، جس نماز میں نیت پاک ہو اور اس میں اخلاص پایا جاتا ہو، تو اس طرح کی نماز انسان کی مشکلات اور سختیوں میں مددگار ثابت ہوتی ہے، اور پھر انسان کے لئے تمام نیک کام کرنے کا راستہ ہموار ہو جاتا ہے۔

قرآن مجید نے بہت سی آیات میں نماز کو ایمان کی نشانی قرار دیا ہے۔

((إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ-الَّذِينَ يَقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ))- 327

”صحابان ایمان در حقیقت وہ لوگ ہیں جن کے سامنے ذکر خدا کیا جائے تو ان کے دلوں میں خوف خدا پیدا ہو اور اس کی آیات کی تلاوت کی جائے تو ان کے ایمان میں اضافہ ہو جاتا ہے اور وہ لوگ اللہ ہی پر توکل کرتے ہیں۔ وہ لوگ نماز کو قائم کرتے ہیں اور ہمارے دیئے ہوئے رزق سے انفاق بھی کرتے ہیں۔“

قرآن کریم نے سستی، حالت غنودگی اور حضور قلب میں مانع ہونے والی ہر چیز کو حالت میں نماز پڑھنے سے منع کیا ہے، بلکہ ایسے وقت میں نماز کی ادائیگی چاہی ہے کہ جب خوشی و نشاط، صدق و صفا اور خلوص اور حضور قلب کے ساتھ نماز پڑھی جاسکے اور تمام ظاہری و باطنی شرائط کا لحاظ کیا جائے:

((يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ-))- 328

”اے ایمان والو! خیر دار نشہ کی حالت میں نماز کے قریب بھی نہ جانا جب تک یہ ہوش نہ آجائے کہ تم کیا کہہ رہے ہو۔۔۔“

قرآن مجید نے اپنے اہل و عیال کو نماز کی دعوت کو اخلاق انبیاء بتایا ہے، اور نمونہ کے طور پر حضرت اسماعیل کی دعوت کو بیان کیا ہے:

((وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا))- 329

”اور وہ اپنے گھر والوں کو نماز اور زکوٰۃ کا حکم دیتے تھے اور اپنے پروردگار کے نزدیک پسندیدہ تھے۔“

قرآن مجید نے بیان کیا ہے کہ نماز انسان کو فحشاء و منکر سے روکتی ہے۔ جی ہاں، یہ بات تجربہ سے ثابت ہو چکی ہے کہ واقعی نماز انسان کو برائیوں سے روک دیتی ہے، اور انسان کے دل و جان میں پاکیزگی بھر دیتی ہے، اعضاء و جوارح کو خدا کی اطاعت کرنے پر آمادہ کر دیتی ہے۔

((... وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ-))- 330

”... اور نماز قائم کرو کہ نماز ہر برائی اور بدکاری سے روکنے والی ہے۔۔۔“

قرآن کریم نے بے نمازی، بخیل، اہل باطل اور قیامت کی تکذیب کرنے والوں کو جہنمی قرار دیا ہے:

((قَالُوا لَمْ نَكُ مِنَ الْمُصَلِّينَ وَلَمْ نَكُ نَطْعُمُ الْمَسْكِينِ- وَكُنَّا نَحُوضُ مَعَ الْخَائِضِينَ- وَكُنَّا نَكْذِبُ بِيَوْمِ الدِّينِ))- 331

”وہ کہیں گے ہم نماز گزار نہیں تھے۔ اور مسکین کو کھانا نہیں کھلایا کرتے تھے۔ لوگوں کے بُرے کاموں میں شامل ہو جایا کرتے تھے۔ اور روز قیامت کی تکذیب کیا کرتے تھے۔“

قرآن مجید نے حقیقت نماز سے غافل اور ریاکاری کرنے والے نمازی کو دین کا جھٹلانے والا قرار دیا ہے:

((فَوَيْلٌ لِلْمُصَلِّينَ-الَّذِينَ هُمْ عَنْ صَلَاتِهِمْ سَاهُونَ-الَّذِينَ هُمْ بِرَأْوٍ وَنَ))- 332

”تو تباہی ہے ان نمازیوں کے لئے جو اپنی نمازوں سے غافل رہتے ہیں دکھانے کے لئے عمل کرتے ہیں۔“

نماز اور اس کے فقہی و معنوی شرائط کے سلسلہ میں بہت سی روایات بھی بیان ہوئی ہیں جن میں چند کو بطور نمونہ پیش کیا جاتا ہے:

حضرت امام باقر علیہ السلام ایک روایت کے ضمن میں کچھ چیزوں کی سفارش کرتے ہوئے فرماتے ہیں: اپنی نماز کو بھی سبک نہ سمجھو کیونکہ حضرت رسول خدا صلی اللہ علیہ و آلہ و سلم نے اپنے آخری وقت میں فرمایا ہے:

”لَيْسَ مِنِّي مَنْ اسْتَخَفَّ بِصَلَاتِهِ لَا يَرُدُّ عَلَيَّ الْحَوْضَ لَا وَاللَّهِ“ 333

”جو شخص نماز کو سبک سمجھے وہ مجھ سے نہیں ہے، خدا کی قسم حوض کوثر پر میرے پاس ایسا شخص نہیں پہنچ سکتا، اور ایسا شخص بھی مجھ سے نہیں ہے جو شراب پئے، خدا کی قسم ایسا شخص (بھی) میرے پاس حوض کوثر پر نہیں پہنچ سکتا۔“

حضرت موسیٰ علیہ السلام نے خداوند عالم کی بارگاہ میں عرض کیا: پالنے والے ایسے وقت پر نماز پڑھنے والے کی کیا جزاء ہے؟ تو خطاب ہوا:

”أَعْطِيهِ سُؤْلَهُ، وَأَبِيحُهُ جَنَّتِي“ 334

”میناس کے سوالوں کو پورا، اور اس کے لئے جنت مباح کردوں گا۔“

حضرت امام صادق علیہ السلام سے روایت ہے:

”أَحَبُّ الْعِبَادِ إِلَى اللَّهِ عَزَّ وَجَلَّ رَجُلٌ صَدَقَ فِي حَدِيثِهِ مُحَافِظٌ عَلَى صَلَوَاتِهِ وَمَا اقْتَرَضَ اللَّهُ عَلَيْهِ مَعَ آدَاءِ الْأَمَانَةِ“ 335

”خداوند عالم کے نزدیک سب سے زیادہ محبوب وہ شخص ہے جو اپنی گفتگو میں صداقت سے کام لے، نماز و دیگر عبادتوں کی حفاظت کرے اور امانت ادا کرے۔“

ابن مسعود کہتے ہیں: میں نے حضرت رسول خدا صلی اللہ علیہ و آلہ و سلم سے سوال کیا: کونسا عمل خداوند عالم کے نزدیک سب سے بہتر ہے؟ تو آنحضرت صلی اللہ علیہ و آلہ و سلم نے فرمایا:

”الْصَّلَاةُ لَوْ قَتَلَهَا“ 336

”نماز کو اس کے وقت پر پڑھنا۔“

حضرت رسول خدا صلی اللہ علیہ و آلہ و سلم نے فرمایا:

”لَا تُضْعَبُوا صَلَاتِكُمْ فَإِنَّ مِنْ ضَعِيفِ صَلَاتِهِ خُسَيْرٌ مَعَ قَارُونَ وَهَامَانَ، وَكَأَنَّ حَقًّا عَلَيَّ اللَّهُ أَنْ يَدْخُلَهُ النَّارَ مَعَ الْمُنَافِقِينَ، فَأَلْوَيْلُ لِمَنْ لَمْ يَحَافِظْ عَلَيَّ صَلَاتِهِ وَآدَاءِ سُنَّتِنِي“ 337

”اپنی نمازوں کو برباد نہ کرو، بے شک جس نے نماز کو ضایع کیا وہ قارون اور ہامان کے ساتھ محشور ہوگا، اور خداوند عالم اس کو منافقین کے ساتھ جہنم میں ڈال دے گا، پس وائے ہونماز اور سنت پیغمبر کی حفاظت نہ کرنے والے شخص پر!“

حضرت امام صادق علیہ السلام فرماتے ہیں:

”يَعْرِفُ مَنْ يَصِفُ الْحَقَّ بِثَلَاثِ خِصَالٍ: يَنْظُرُ إِلَى أَصْحَابِهِ مِنْ هُمْ؟ وَإِلَى صَلَاتِهِ كَيْفَ هِيَ وَفِي أَيِّ وَقْتٍ يَصَلِّيهَا، فَإِنْ كَانَ ذَا مَالٍ نَظَرَ آيْنَ يَضَعُ مَالَهُ؟“ 338

”جو شخص حق کی معرفت کا دعویٰ کرے وہ تین خصلتوں کے ذریعہ پہچانا جاتا ہے، اس کو دیکھا جائے کہ اس کی دوستی کن لوگوں سے ہے، اور اس کی نماز کس طرح کی ہے اور کس وقت پڑھتا ہے، اور اگر مالدار ہے تو اپنی دولت کہاں خرچ کرتا ہے۔“

حضرت امام صادق علیہ السلام نے فرمایا: ہمارے شیعوں کو تین چیزوں کے ذریعہ پہچانو: نماز کے اوقات پر، کہ کس طرح اس کے معین وقت پر ادا کرتے ہیں، دوسرے رازداری مینکہ کس طرح ہمارے دشمنوں سے اسرار کو چھپاتے ہیں، تیسرے مال و دولت کے سلسلہ میں کہ اپنے دینی بھانوں سے کس طرح مواسات کرتے ہیں۔ 339

انفاق

جو کچھ خداوند عالم مومنین کو عطا کرتا ہے وہ اس کو راہ خدا میں خرچ کر دیتے ہیں۔

((... سَوْمًا رَزَقْنَاهُمْ يَنْفِقُونَ)) 340

”... اور جو کچھ ہم نے رزق دیا ہے اس میں سے ہماری راہ میں خرچ بھی کرتے ہیں۔“

اہل ایمان لوگوں کی مشکلات دور کرنے کے لئے اپنے مال و دولت، مقام، آبرو، عہدہ اور موقعیت سے فائدہ اٹھاتے ہیں اور خلوص و محبت کے ساتھ خدا کی عطا کردہ نعمتوں کو کسی ریاکاری اور کسی احسان کے بغیر خرچ کرتے ہیں۔ اہل ایمان کی زکوٰۃ پر توجہ، نماز، روزہ اور حج کی طرح ہوتی ہے، اور مالی واجبات کو نماز کی ادائیگی کی طرح اہمیت دیتے ہیں۔

اہل ایمان زکوٰۃ، انفاق، صدقہ اور مومنین کے مدد کرنے میں ذرہ بھی بخل نہیں کرتے۔
قرآن مجید نے بہت سی آیات میں لوگوں کو انفاق کا حکم دیا ہے اور اس سلسلہ میں اس قدر اہمیت دی ہے کہ راہ خدا میں
انفاق نہ کرنے کو خود اپنے ہاتھوں ہلاکت میں ڈالنے کے برابر مانا ہے۔
(وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ))۔ 341
”اور راہ خدا میں خرچ کرو اور اپنے نفس کو ہلاکت میں نہ ڈالو۔ نیک برتاؤ کرو کہ خدا نیک عمل کرنے والوں کے ساتھ
ہے۔“

قرآن مجید نے انفاق نہ کرنے کو انسان کی آخرت خراب ہونے کا باعث بتایا ہے، اور اس کو کفر و ظلم کے برابر قرار دیا
ہے، نیز یہ اعلان کرتا ہے کہ جن لوگوں نے انفاق میں بخل سے کام لیا وہ روز قیامت اپنا کوئی دوست یا شفیع نہیں پائیں
گے۔

((يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَكُمْ يَوْمَ لَابِئِيعٍ فِيهِ وَلَا خَلَّةٌ وَلَا شَفَاعَةٌ وَالْكَافِرُونَ هُمُ الظَّالِمُونَ)) 342
”اے ایمان والو! جو تمہیں رزق دیا گیا ہے اس میں سے راہ خدا میں خرچ کرو قبل اس کے کہ وہ دن آجائے جس دن نہ
تجارت ہوگی نہ دوستی کام آئے گی اور نہ سفارش۔ اور کافرین ہی اصل مینظالمین ہیں۔“
قرآن مجید انفاق کو انسان کے لئے خیر سمجھتا ہے، اور بخل سے محفوظ رہنے کو فلاح و بہبودی کا باعث مانتا ہے۔
(فَأَتَقُوا اللَّهَ مَا اسْتَنْطَعْتُمْ وَاسْمَعُوا وَأَطِيعُوا وَأَنْفِقُوا خَيْرًا لِأَنْفُسِكُمْ وَمَنْ يوقِ شَحْحَ نَفْسِهِ فَأُولَئِكَ هُمُ الْمُفْلِحُونَ))۔ 343
”لہذا جہاں تک ممکن ہو اللہ سے ڈرو اور ان کی بات سنو اور اطاعت کرو اور راہ خدا میں خرچ کرو کہ اس میں تمہارے
لئے خیر ہے اور جو اپنے ہی نفس کے بخل سے محفوظ ہو جائے وہی لوگ فلاح اور نجات پانے والے ہیں۔“
قرآن مجید راہ خدا میں انفاق کرنے کا اجر و ثواب 700 برابر اور اس سے بھی زیادہ شمار کرتا ہے، چنانچہ انفاق کے
مسئلہ کو ہماری آنکھوں دیکھی حقیقت سے مثال بیان کی ہے تاکہ اس خدا پسند عمل کے سلسلہ میں لوگوں کا ایمان پختہ
ہو جائے:

((مَثَلُ الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَتَتْ سَنَابِلَ سَعْيٍ سَنَابِلَ فِي كُلِّ سَنَابِلَةٍ مِائَةٌ حَبَّةٌ وَاللَّهُ يضاعِفُ لِمَنْ يَشَاءُ وَاللَّهُ وَاسِعٌ
عَلِيمٌ))۔ 344

”جو لوگ راہ خدا میں اپنے اموال کو خرچ کرتے ہیں ان کے عمل کی مثال اس دانہ کی ہے جس سے سات بالیاں پیدا ہوں
اور پھر ہر بالی میں سو سو دانے ہوں اور خدا جس کے لئے چاہتا ہے اضافہ بھی کر دیتا ہے کہ وہ صاحب وسعت بھی ہے
اور علیم و دانا بھی۔“

شب و روز، ظاہر بظاہر اور مخفی طور پر انفاق کرنا ایک ایسی حقیقت ہے جس پر قرآن کریم نے بہت زور دیا ہے، اور
یہ ایک خدا پسند عمل ہے جس کا اجر بھی خداوند عالم عنایت فرماتا ہے، جس کی بدولت انسان کو موت اور قیامت کا خوف
نہیں رہتا:

((الَّذِينَ يَنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ))۔ 345
”جو لوگ اپنے اموال کو راہ خدا میں رات میں دن میں خاموشی سے اور علی الاعلان خرچ کرتے ہیں ان کے لئے پیش
پروردگار اجر بھی ہے اور انہیں نہ کوئی خوف ہوگا اور نہ حزن۔“
قرآن مجید نے آیات الہی کی تلاوت کرنے، نماز قائم کرنے اور راہ خدا میں خرچ کرنے کو ایسی تجارت قرار دیا ہے جس
میں کسی طرح کا کوئی نقصان نہیں اور جس میں فائدہ ہی فائدہ ہے:

((إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنْفَقُوا مِمَّا
رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبُورَ))۔ 346

”یقیناً جو لوگ اللہ کی کتاب کی تلاوت کرتے ہیں اور انہوں نے نماز قائم کی ہے اور جو کچھ ہم نے بطور رزق دیا ہے
اس میں سے ہماری راہ میں خفیہ اور علانیہ خرچ کیا ہے بہ لوگ ایسی تجارت کے امید وار ہیں جس میں کسی طرح کی
تباہی نہیں ہے۔“

حضرت امام صادق علیہ السلام فرماتے ہیں:

”تمہارے بدن کے تمام اعضاء و جوارح پر زکوٰۃ واجب ہے، بلکہ ہر بال اور عمر کے ہر لمحہ پر زکوٰۃ واجب ہے۔“
آنکھ کی زکوٰۃ اور اس کا انفاق یہ ہے کہ دوسروں کو عبرت کی نگاہ سے دیکھے اور خدا کی حرام کردہ چیزوں سے
اجتناب کرے۔

کان کی زکوٰۃ یہ ہے کہ انسان علم و حکمت، قرآن اور موعظہ و نصیحت کو سنے، اور ان چیزوں کو سننے جن کے ذریعہ

دنیا و آخرت کی نجات شامل ہو خصوصاً جھوٹ، غیبت اور تہمت وغیرہ جیسے شیطانی کاموں سے پرہیز کرے۔
 زبان کی زکوٰۃ یہ ہے کہ تمام مسلمانوں کے ساتھ نیکی کرے، خواب غفلت میں سوئے ہوئے مسلمانوں کو بیدار کرنے اور
 خداوند عالم کی تسبیح و تہلیل کرنے کے لئے اپنی زبان کھولے۔
 ہاتھ کی زکوٰۃ یہ ہے کہ خدا کی عطا کردہ نعمتوں اور مال و دولت کو اس کی راہ خرچ کرے، اس سے ایسے مطالب لکھے
 جس سے مسلمانوں کی فلاح و بہبودی ہو اور لوگوں کو اطاعت خدا پر آمادہ کرے، اور اپنے ہاتھ کو ظلم و ستم اور فساد
 سے محفوظ رکھے۔

پیروں کی زکوٰۃ یہ ہے کہ راہ خدا میں اٹھیں، خدا کے حقوق کی ادائیگی میں چلیں، خدا کے مخلص بندوں کی زیارت کے
 لئے بڑھیں، علمی مجالس میں شرکت کریں، اصلاح معاشرہ اور صلہ رحم کے لئے بڑھیں، اور ایسے کاموں کی طرف اٹھیں
 جن سے دین و دنیا کی اصلاح ہو سکے۔

یہ ایسے مسائل ہیں جن کو ایک انسان انجام دے سکتا ہے، اور سبھی اتنی صلاحیت رکھتے ہیں کہ ان تمام چیزوں پر عمل
 کریں، لیکن وہ تجارت جس سے خدا کے مقرب بندوں کے علاوہ کوئی آگاہ نہیں ہے، اس سے کہیں زیادہ ہیں کہ ہم شمار
 کریں، صرف ارباب عمل ہی اس سے آگاہ ہیں، اولیاء الہی کا شعار زکوٰۃ کامل کے سلسلہ میں دوسروں سے بالکل الگ
 ہے۔ 347

حضرت امام عسکری علیہ السلام قرآن مجید میں بیان ہونے والی آیات میں ((وَ اتُوا الزَّكَاةَ)) کے سلسلہ میں فرماتے ہیں:
 مال، آبرو اور قدرت بدن کی زکوٰۃ دینا مراد ہے۔
 مال کی نسبت اپنے مومن بھائیوں سے مواسات کرنا مراد ہے۔
 آبرو کے سلسلہ میں زکوٰۃ یہ ہے کہ اپنی عزت و آبرو کے ذریعہ اپنے دینی بھائیوں کی مدد کرے اور ان کی مشکلات کو
 دور کرے۔

طاقت کی زکوٰۃ انسان کا اپنے برادر مومن کی ہر ممکن طریقہ سے مدد کرنا ہے۔
 یہ تمام چیزیں یعنی مال، آبرو اور طاقت کی زکوٰۃ کے ساتھ ساتھ حضرت محمد مصطفیٰ صلی اللہ علیہ و آلہ و سلم اور پ
 کے اہل بیت علیہم السلام کی ولایت کا معتقد رہے، اسی صورت میں خداوند عالم ہمارے اعمال کو پاکیزہ قرار دیتا ہے،
 اور ان کا چند برابر اجر دیتا ہے کیونکہ یہ عنایت اور توفیق ان حضرات کے لئے ہے جو ولایت محمد و آل محمد (ص) کو
 قبول کریں اور ان کے دشمنوں سے بیزار رہیں۔ 348

حضرت امیر المومنین علیہ السلام رسول خدا صلی اللہ علیہ و آلہ و سلم سے روایت فرماتے ہیں:
 ”قِرَاءَةُ الْقُرْآنِ فِي الصَّلَاةِ أَفْضَلُ مِنْ قِرَاءَةِ الْقُرْآنِ فِي غَيْرِ الصَّلَاةِ، وَذِكْرُ اللَّهِ أَفْضَلُ مِنَ الصَّدَقَةِ، وَالصَّدَقَةُ أَفْضَلُ مِنَ الصَّوْمِ،
 وَالصَّوْمُ جَنَّةٌ“۔ 349

”نماز میں قرآن پڑھنا غیر نماز میں پڑھنے سے بہتر ہے، اور زندگی کے تمام حالات میں یاد خدا کرنا صدقہ دینے سے
 بہتر ہے، اور صدقہ روزہ سے افضل ہے، اور روزہ آتش جہنم کے لئے سپر اور ڈھال ہے۔“
 امام زین العابدین علیہ السلام حضرت امیر المومنین علیہ السلام سے روایت کرتے ہیں:
 ”بے شک جنت میں ایک ایسا درخت ہے جس کے اوپر سے نئے لباس نکلتے ہیں، اور اس کے نیچے سے خاکستری رنگ
 کے گھوڑے نکلتے ہیں، جن پر زین اور لگام ہوتے ہیں، ان گھوڑوں کے پر ہوتے ہیں! وہ پیشاب پاخانہ نہیں کرتے، ان
 پر اولیاء الہی سوار ہوتے ہیں اور جنت میں جہاں جانا چاہیں جاتے ہیں۔“

ان میں سے کم ترین درجہ والے افراد بارگاہ خداوندی میں عرض کریں گے: پالنے والے! کس چیز کی وجہ سے تیرے
 بندے اس عظیم مرتبہ پر پہنچے ہیں؟ اس وقت خداوند عالم جواب دے گا: نماز شب، روزہ، دشمن سے بے خوف جہاد، اور
 راہ خدا میں صدقہ دینے میں بخل نہ کرنے کی وجہ سے یہ لوگ اس عظیم مرتبہ پر پہنچے ہیں۔“ 350
 حضرت رسول خدا صلی اللہ علیہ و آلہ و سلم نے فرمایا:

”أَلَا وَمَنْ تَصَدَّقَ بِصَدَقَةٍ فَلَهُ بِوِزْنِ كُلِّ دِرْهَمٍ مِثْلُ جَبَلٍ أُحُدٍ مِنْ نَعِيمِ الْجَنَّةِ؟“ 351

”آگاہ ہو جاؤ! کہ جس شخص نے بھی راہ خدا میں صدقہ دیا تو اس کے ہر درہم کے بدلے جنت میں کوہ احد کے برابر
 نعمتیں ملیں گی۔“

حضرت امام صادق علیہ السلام اپنے آباء و اجداد کے متعلق حضرت رسول اکرم صلی اللہ علیہ و آلہ و سلم سے روایت
 کرتے ہیں:

”كُلُّ مَعْرُوفٍ صَدَقَةٌ، وَالدَّالُّ عَلَى الْخَيْرِ كَفَّاعِلِهِ، وَاللَّهُ يَجِبُ إِعَانَتَهُ الْهَفَانِ“۔ 352

”ہر نیک کام صدقہ ہے، اور ہر خیر کے لئے رہنما ہے جیسے خود اس کا فاعل ہو، خداوند عالم صاحب حزن و ملال کی فریاد کو سنتا ہے۔“

صدقہ و انفاق کے سلسلہ میں ایک عجیب و غریب واقعہ

حضرت امام موسیٰ کاظم علیہ السلام فرماتے ہیں: امام صادق علیہ السلام ایک قافلہ کے ساتھ ایک بیابان سے گزر رہے تھے۔ اہل قافلہ کو خبردار کیا گیا کہ راستے میں چور بیٹھے ہوئے ہیں۔ اہل قافلہ اس خبر کو سن کر پریشان اور لرزہ بر اندام ہو گئے۔ اس وقت امام صادق علیہ السلام نے فرمایا: کیا ہوا؟ تو لوگوں نے بتایا کہ ہمارے پاس (بھت) مال و دولت ہے اگر وہ لوٹ گیا تو کیا ہوگا؟! کیا آپ ہمارے مال کو اپنے پاس رکھ سکتے ہیں تاکہ چور آپ کو دیکھ کر وہ مال آپ سے نہ لوٹیں۔ آپ نے فرمایا: تمہیں کیا خبر شاید وہ ہمیں ہی لوٹنا چاہتے ہوں؟ تو پھر اپنے مال کو میرے حوالے کر کے کیوں ضایع کرنا چاہتے ہو، اس وقت لوگوں نے کہا: تو پھر کیا کریں کیا مال کو زمین میں دفن کر دیا جائے؟ آپ نے فرمایا: نہیں ایسا نہ کرو کیونکہ اس طرح تو مال یونہی برباد ہو جائے گا، ہوسکتا ہے کہ کوئی اس مال کو نکال لے یا پھر دوبارہ تم اس جگہ کو تلاش نہ کر سکو۔ اہل قافلہ نے پھر کہا کہ تو آپ ہی بتائے کیا کریں؟ امام علیہ السلام نے فرمایا: اس کو کسی کے پاس امانت رکھ دو، تاکہ وہ اس کی حفاظت کرتا رہے، اور اس میں اضافہ کرتا رہے، اور ایک درہم کو اس دنیا سے بزرگ تر کر دے اور پھر وہ تمہیں واپس لوٹادے، اور اس مال کو تمہارے ضرورت سے زیادہ عطا کرے!!

سب لوگوں نے کہا: وہ کون ہے؟ تب امام علیہ السلام نے فرمایا: وہ ”رب العالمین“ ہے۔ لوگوں نے کہا: کس طرح اس کے پاس امانت رکھیں؟ تو امام علیہ السلام نے فرمایا: غریب اور فقیر لوگوں کو صدقہ دیدو۔ سب نے کہا: ہمارے درمیان کوئی غریب یا فقیر نہیں ہے جس کو صدقہ دیدیں۔ امام علیہ السلام نے فرمایا: اس مال کا ایک تہائی حصہ صدقہ کی نیت سے الگ کر لو تاکہ خداوند عالم چوروں کی غارت گری سے محفوظ رکھے، سب نے کہا: ہم نے نیت کر لی۔ اس وقت امام علیہ السلام نے فرمایا:

”فَأَنْتُمْ فِي أَمَانِ اللَّهِ فَأَمُّوْا“۔

”پس (اب) تم خدا کی امان میں ہو لہذا راستہ چل پڑو۔“

جس وقت قافلہ چل پڑا راستے میں چوروں کا گروہ سامنے دکھائی دیا، اہل قافلہ ڈرنے لگے۔ امام علیہ السلام نے فرمایا: (اب) تم کیوں ڈر رہے ہو؟ تم لوگ تو خدا کی امان میں ہو۔ چور آگے بڑھے اور امام علیہ السلام کے ہاتھوں کو چومنے لگے اور کہا: ہم نے کل رات خواب میں رسول اللہ کو دیکھا ہے جس میں آنحضرت نے فرمایا: کہ تم لوگ اپنے کو آپ کی خدمت میں پیش کرو۔ لہذا اب ہم آپ کی خدمت میں ہیں تاکہ آپ اور آپ کے قافلہ والوں کو چوروں کے شر سے محفوظ رکھیں۔ امام علیہ السلام نے فرمایا: تمہاری کوئی ضرورت نہیں ہے جس نے تم لوگوں کے شر کو ہم سے دور کیا ہے وہ دوسرے دشمنوں کے شر کو ہم سے دور کرے گا۔ اہل قافلہ صحیح و سالم شہر میں پہنچ گئے؛ سب نے ایک سوم مال غریبوں میں تقسیم کیا، ان کی تجارت میں بہت زیادہ برکت ہوئی، ہر ایک درہم کے دس درہم بن گئے، سب لوگوں نے تعجب سے کہا: واقعاً کیا برکت ہے؟

امام صادق علیہ السلام نے اس موقع پر فرمایا:

”اب جبکہ تمہیں خدا سے معاملہ کرنے کی برکت معلوم ہوگئی ہے تو تم اس پر ہمیشہ عمل کرتے رہنا۔“ 353

امام جواد علیہ السلام کے نام امام رضا علیہ السلام کا ایک اہم خط

بزنطی جوشیعہ دانشور راوی اور امام رضا علیہ السلام کے معتبر اور مطمئن صحابی ہیں، بیان کرتے ہیں: میں نے اس خط کو پڑھا ہے جو امام رضا علیہ السلام نے خراسان سے حضرت امام جواد (محمد تقی) علیہ السلام کو مدینہ بھیجا تھا، جس میں تحریر تھا:

مجھے معلوم ہوا ہے کہ جب آپ بیت الشرف سے باہر نکلتے ہیں اور سواری پر سوار ہوتے ہیں تو خادمین آپ کو چھوٹے دروازے سے باہر نکالتے ہیں، یہ ان کا بخل ہے تاکہ آپ کا خیر دوسروں تک نہ پہنچے، میں بعنوان پدر اور امام تم سے یہ چاہتا ہوں کہ بڑے دروازے سے رفت و آمد کیا کریں، اور رفت و آمد کے وقت اپنے پاس درہم و دینار رکھ لیا کریں تاکہ اگر کسی نے تم سے سوال کیا تو اس کو عطا کر دو، اگر تمہارے چچا تم سے سوال کریں تو ان کو پچاس دینار سے کم نہ دینا، اور زیادہ دینے میں خود مختار ہو، اور اگر تمہاری پھوپھیاں تم سے سوال کریں تو 25 درہم سے کم نہیں دیں اگر زیادہ دینا چاہیں تو تمہیں اختیار ہے۔ میری آرزو ہے کہ خدا تم کو بلند مرتبہ پر فائز کرے، لہذا راہ خدا میں انفاق کرو، اور خدا کی طرف سے تنگدستی سے نہ ڈرو! 354

قارئین کرام! اس حقیقت پر بھی توجہ رکھنا چاہئے کہ قرآن مجید نے بہت سی آیات میں اس صدقہ سے منع کیا ہے جس میں دوسروں پر منت اور احسان یا اس میں اذیت پائی جاتی ہو، صدقہ و خیرات صرف اور صرف رضائے الہی کے لئے ہونا چاہئے، اور صدقہ لینے والے دوسروں کی منت اور احسان جتانے کی شرمندگی سے محفوظ رہیں، ورنہ تو وہ صدقہ باطل ہو جائے گا اور خدا کی نظر میں اس کا کوئی اجر و ثواب نہیں ہوگا۔

((الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَنًّا وَلَا أَذْيًا لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ))۔ 355

”جو لوگ راہ خدا میں اپنے اموال خرچ کرتے ہیں اور اس کے بعد احسان نہیں جتاتے اور اذیت بھی نہیں دیتے ان کے لئے پروردگار کے یہاں اجر بھی ہے اور ان کے لئے نہ کوئی خوف ہے نہ حزن۔“

((يَا أَيُّهَا الَّذِينَ آمَنُوا لَا تُبْطِلُوا صَدَقَاتِكُمْ بِالْمَنِّ وَالْأَذْيِ))۔ 356

”اے ایمان والو! اپنے صدقات کو منت گذاری اور اذیت سے برباد نہ کرو۔“

بہر حال نماز، انفاق اور معنوی زیبائیوں میں سے جو کچھ بھی خداوند عالم نے انسان کو عطا فرمایا ہے، اور گناہوں سے توبہ و استغفار کے بعد ظاہر و باطن کے اصلاح کرنے کے راستہ ہیں۔

غیب پر ایمان رکھنا، نماز کا قائم کرنا، خدا داد نعمتوں میں سے اس کی راہ میں خرچ کرنا، قرآن اور دیگر آسمانی کتابوں اور آخرت پر یقین و ایمان جیسا کہ گزشتہ صفحات میں وضاحت کی گئی ہے؛ یہ تمام ایسے حقائق ہیں کہ جس انسان میں بھی پائے جائیں وہ راہ ہدایت پر ہے اور دنیا و آخرت میں کامیاب و کامران ہے۔

((أُولَئِكَ عَلَىٰ بُدْيٍ مِنْ رَبِّهِمْ وَأُولَئِكَ هُمُ الْمُفْلِحُونَ))۔ 357

”یہی وہ لوگ ہیں جو اپنے پروردگار کی طرف سے ہدایت کے حامل ہیں اور فلاح یافتہ اور کامیاب ہیں۔“

بعض اہل تحقیق جیسے راغب اصفہانی کے نزدیک فلاح و بھبودی کے معنی یہ ہیں: فلاح یعنی ایسی زندگی جس میں موت نہ ہو، ایسی عزت جس میں ذلت نہ ہو، ایسا علم جس میں جہالت کا تصور نہ ہو، ایسی ثروت جہاں فقر و تنگدستی نہ ہو، اور یہ فلاح آخرت میں مکمل طریقہ سے ان انسانوں کو نصیب ہوگی جو لوگ غیب ((خدا، فرشتے، برزخ، محشر، حساب، میزان اور جنت و دوزخ)) پر ایمان رکھتے ہوں، نماز قائم کرتے ہوں، زکوٰۃ ادا کرتے ہوں، صدقہ و انفاق کرتے ہوں، قرآن اور دیگر آسمانی کتابوں پر ایمان رکھتے ہوں اور آخرت پر یقین رکھتے ہوں۔

یہ بات بھی معلوم ہونا چاہئے کہ انسان کو بارگاہ الہی میں مقبول ہونے کے لئے صرف گناہوں سے توبہ کرنا اور گناہوں سے دوری کر لینا کافی نہیں ہے بلکہ قرآن کریم کی آیات کے پیش نظر جن میں سے بعض کو آپ حضرات نے گزشتہ صفحات میں ملاحظہ فرمایا ہے، توبہ کے بعد اپنی حالت، اقوال اور اعمال کی اصلاح کرنا بھی ضروری ہے، یا دوسرے الفاظ میں یوں کہئے کہ عمل صالح، اخلاق حسنة اور معنوی زیبائیوں کی طرف توجہ کے ذریعہ اپنی توبہ کو کامل کرے اور اپنے گزشتہ کی تلافی کرے اور برائیوں کو نیکیوں میں بدل دے۔

((إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا))۔ 358

”علاوہ اس شخص کے جو توبہ کر لے اور ایمان لے آئے اور نیک عمل بھی کرے، تو پروردگار اس کی برائیوں کو اچھائیوں سے تبدیل کر دے گا اور خدا بہت زیادہ بخشنے والا اور مہربان ہے۔“

عمل صالح اور اخلاق حسنة کے سلسلہ میں جو گناہوں سے توبہ کے بعد ظاہر و باطن کے اصلاح کے اسباب میں سے ہے، قرآن مجید ماں باپ، رشتہ دار، یتیموں اور مسکینوں کے ساتھ نیکی اور احسان، تمام لوگوں کے ساتھ نیک گفتار، نماز قائم کرنے اور زکوٰۃ ادا کرنے کا حکم دیتا ہے، چونکہ ہمارا ارادہ یہ ہے کہ لازمی حد تک قرآن مجید اور احادیث سے مدد لیتے ہوئے معنوی زیبائیوں کو بیان کریں تاکہ ہماری حالت اور عمل کی اصلاح ہو سکے، کچھ چیزیں گزشتہ صفحات میں بیان ہو چکی ہیں ان کی تکرار کی ضرورت نہیں ہے، صرف ہر آیت کے ذیل میں نئے اور جدید مطلب کی وضاحت کرنے پر اکتفاء کرتے ہیں، عزیز قارئین! اب آپ قرآن مجید کی روشنی میں اخلاقی واقعات کی طرف توجہ فرمائیں:

((...لَا تَعْبُدُونَ إِلَّا اللَّهَ وَبِالْوَالِدَيْنِ إِحْسَانًا وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا وَأَقِيمُوا الصَّلَاةَ وَآتُوا الزَّكَاةَ...))۔ 359

”خدا کے علاوہ کسی کی عبادت نہ کرنا اور ماں باپ، قرباندوں، یتیموں اور مسکینوں کے ساتھ اچھا برتاؤ کرنا لوگوں سے اچھی باتیں کرنا نماز قائم کرنا۔ زکوٰۃ ادا کرنا۔“

گزشتہ صفحات میں عبادت خدا اور احکام الہی کی فرمانبرداری کے عنوان سے نماز اور انفاق کے سلسلہ میں لازمی حد تک وضاحت کی گئی ہے لہذا مذکورہ آیت کے ذریعہ ماں باپ، رشتہ داروں، یتیموں اور مسکینوں کے ساتھ نیکی اور احسان، نیز دوسرے لوگوں کے ساتھ نیک گفتار کے سلسلہ میں کچھ چیزیں بیان کرتے ہیں:

ماں باپ کے ساتھ نیکی

قرآن مجید کی متعدد آیات نے تمام لوگوں کو خدا کی عبادت کے بعد ماں باپ کے ساتھ نیکی اور احسان کرنے کا حکم دیا ہے، اس حکم سے شرعی اور اخلاقی وجوب کی بُوتی ہے، یہ ایک ایسا حکم ہے جس کی اطاعت خدا کی عین بندگی اور عبادت ہے اور اس کی مخالفت گناہ و معصیت اور روز قیامت کے عذاب کا باعث ہے۔
خداوند عالم کا ارشاد ہوتا ہے:

((وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدِينَ إِحْسَانًا...))- 360

”اور اللہ کی عبادت کرو اور کسی شے کو اس کا شریک نہ بناؤ اور والدین کے ساتھ نیک برتاؤ کرو۔۔۔“
ماں باپ کے ساتھ نیکی اور احسان کرنا ان زحمتوں اور احسان کی تلافی ہے جس کو ان دونوں نے اپنی اولاد کے ساتھ کیا ہے، جنہوں نے پیدائش کے وقت سے اب تک کسی بھی طرح کے احسان اور زحمت سے دریغ نہیں کیا۔
انہوں نے تمام مقامات پر اپنی اولاد کو اپنے اوپر مقدم کیا، ان کے سلسلہ میں ایثار کیا قربانیاں دیں اور اپنی طرف سے درگزر کیا، بلاؤں کے طوفان اور سخت سے سخت حالات میں اولاد کی حفاظت کی، اور اپنی جان سے زیادہ عزیز رکھتے ہوئے اپنی آغوش میں بٹھایا، اولاد کے چین و سکون کے لئے راتوں جاگتے رہے، اور سخت سے سخت حالات کی تلخیوں کو خوش ہو کر برداشت کیا، اس کی تربیت میں بہت سی مصیبتیں برداشت کیں، اور اپنے خون جگر سے ان کو غذا دی، بہت سی سختیوں اور پریشانیوں کو تحمل کیا تاکہ اولاد کسی مقام پر پہنچ جائے، لہذا اب اولاد کی ذمہ داری ہے کہ ماں باپ کے ساتھ نیکی اور احسان کر کے ان کی زحمتوں کے ایک معمولی سے حصہ کی تلافی کرے۔

((وَقَضَى رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدِينَ إِحْسَانًا أَمَا يَتْلَعَنَّ عِنْدَكَ الْكِبَرَ أَحَدُهُمَا أَوْ كِلَاهِمَا فَلَا تَقُلْ لَهُمَا قَوْلًا كَرِيمًا. وَأَخْفِضْ لَهُمَا جَنَاحَ الذَّلْمِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيَانِي صَغِيرًا))- 361

”اور آپ کے پروردگار کا فیصلہ ہے کہ تم سب اس کے علاوہ کسی کی عبادت نہ کرنا اور ماں باپ کے ساتھ اچھا برتاؤ کرنا اور اگر تمہارے سامنے ان دونوں میں سے کوئی ایک یا دونوں بوڑھے ہو جائیں تو خبر دار ان سے اف نہ کہنا اور انہیں جھڑکنا بھی نہیں اور ان سے ہمیشہ شریفانہ گفتگو کرتے رہنا۔ اور ان کے لئے خاکساری کے ساتھ اپنے کاندھوں کو جھکا دینا اور ان کے حق میں دعا کرتے رہنا کہ پروردگار ان دونوں پر اسی طرح رحمت نازل فرما جس طرح کہ انہوں نے بچپن میں مجھے پالا ہے۔“

حضرت امام صادق علیہ السلام سے سوال ہوا کہ ماں باپ کے سلسلہ میں جس احسان کی سفارش ہوئی ہے اس سے کیا مراد ہے؟ تو امام علیہ السلام نے فرمایا: ان کے ساتھ نیکی اور بھلائی کے ساتھ زندگی کرو، ان کو مجبور نہ کرو کہ وہ تم سے کسی چیز کا سوال کریں اگرچہ وہ بے نیاز ہوں، بلکہ ان کے کہنے سے پہلے ہی ان کی ضرورتوں کو پورا کر دو، کیا خداوند عالم نے قرآن مجید میں نہیں فرمایا ہے:

((لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ...))- 362

”تم نیکی کی منزل تک نہیں پہنچ سکتے جب تک اپنی محبوب چیزوں میں سے راہ دا میں انفاق نہ کرو۔۔۔“
ان کو ”اف“ تک نہ کہو، اور ان کو اپنے سے دور نہ کرو، ان کو مایوس نہ کرو، اگر ان کی وجہ سے تم کو کوئی پریشانی ہے بھی تو اس کو برداشت کرو اور اپنی زبان پر کوئی ایسا لفظ نہ لاؤ جس سے وہ ناراحت ہوں، اگر انہوں نے تمہیں مارنے کے لئے ہاتھ اٹھایا یا تم کو مار بھی دیا ہو تو صبر کرو، اور ان سے جدا نہ ہوں، اور ایسی حالت میں ان سے کہو: خداوند عالم تم سے درگزر فرمائے، اور اپنی مغفرت میں جگہ عنایت فرمائے، کہ ”قول کریم“ سے مراد یہی ہے، پیار اور محبت بھری نگاہوں سے ان کی طرف دیکھا کرو، مہربانی کی نگاہ کے علاوہ ان کو نہ دیکھو، اپنی آواز کو ان کی آواز سے بلندتر نہ کرو، ان کے ہاتھ سے اپنا ہاتھ اوپر نہ اٹھاؤ، اور ان کے چلتے ہوئے ان سے آگے آگے نہ چلو۔ 363
حضرت امام صادق علیہ السلام نیکی اور احسان کی وضاحت کرتے ہوئے فرماتے ہیں: اگر خداوند عالم کے نزدیک ”اف“ سے کمتر کوئی لفظ ہوتا تو اولاد کو اپنے ماں باپ کے لئے کہنے سے منع فرماتا۔ نیز اولاد کو یہ بات معلوم ہونا چاہئے کہ عاق کا سب سے کم درجہ ماں باپ کے لئے لفظ ”اف“ کا استعمال کرنا ہے 364

کتاب شریف ”کافی“ میں روایت بیان ہوئی ہے کہ ماں باپ کی طرف ترچھی نگاہوں سے دیکھنا (بھی) عاق کا ایک مرحلہ ہے!۔ 365

ایک شخص نے رسول خدا صلی اللہ علیہ و آلہ و سلم سے سوال کیا: اولاد پر باپ کا حق کیا ہے؟ تو آنحضرت صلی اللہ علیہ و آلہ و سلم نے فرمایا:

”لَا يَسْمِيهِ بِاسْمِهِ، وَلَا يَمْشِي بَيْنَ يَدَيْهِ، وَلَا يَجْلِسُ قَبْلَهُ، وَلَا يَسْتَسْبِئُ لَهُ“- 366

”باپ کا نام لے کر نہ پکارے، اس کے آگے نہ چلے، اس کی طرف پیٹھ کر کے نہ بیٹھے اور اپنے برے کاموں کے ذریعہ

اپنے بے گناہ باپ کو ذلیل و رسوا نہ کرے۔“

ایک روایت میں بیان ہوا ہے: رسول خدا صلی اللہ علیہ و آلہ و سلم نے تین بار فرمایا: ذلیل و رسوا ہو، اصحاب نے سوال کیا: یا رسول اللہ! آپ کس کے بارے میں فرما رہے ہیں؟ تو آپ نے فرمایا: جس کے ماں باپ ضعیف العمر ہوں اور وہ ان کے ساتھ نیکی و احسان نہ کر کے بہشت میں داخل نہ ہو۔ 367

جناب حذیفہ نے رسول خدا صلی اللہ علیہ و آلہ و سلم کی خدمت میں عرض کیا: میرا باپ مشرکین کی طرف سے میدان جنگ میں آیا ہوا ہے کیا آپ مجھے اس پر حملہ کرنے اور اس کو قتل کرنے کی اجازت دیتے ہیں؟ تو آپ نے فرمایا: نہیں، تم یہ کام نہ کرو، کوئی دوسرا اس سے مقابلہ کرے۔ 368

تفسیر امام حسن عسکری علیہ السلام میں رسول خدا صلی اللہ علیہ و آلہ و سلم سے روایت ہے:

”أَفْضَلُ وَالذِّكْرُ وَأَحْفَهُمَا بِشُكْرِكُمْ مُحَمَّدٌ صَلَّى اللَّهُ عَلَيْهِ وَآلِهِ وَسَلَّمَ وَعَلَيْهِ السَّلَامُ“۔ 369

”تمہارا سب سے بہترین باپ اور تمہارے شکر یہ کے سزاوار ترین ذات محمد صلی اللہ علیہ و آلہ و سلم اور علی علیہ السلام ہیں۔“

حضرت علی علیہ السلام فرماتے ہیں کہ میں نے رسول خدا صلی اللہ علیہ و آلہ و سلم سے سنا ہے:

”أَنَا وَ عَلِيٌّ أَبَوَاهُذِهِ الْأُمَّةُ، وَ لَحَقْنَا عَلَيْهِمْ أَعْظَمُ مِنْ حَقِّ أَبِي وَ لَادَتِهِمْ فَإِنَّا نُنْقِذُهُمْ إِنْ أَطَاعُونَا مِنَ النَّارِ إِلَيَّ دَارَ الْقَرَارِ، وَ نُلْحِقُهُمْ مِنَ الْعُبُودِيَّةِ بِخِيَارِ الْأَحْرَارِ“۔ 370

”میں اور علی دونوں اس امت کے باپ ہیں، بے شک ہمارا حق اس باپ سے بھی زیادہ ہے جو اسے دنیا میں لانے کا سبب بنا، ہم اس امت کو آتش جہنم سے نجات دیتے ہیں اگر ہماری اطاعت کریں، اور ان کو جنت میں پہنچادیں گے اگر ہمارے حکم پر عمل کرے، اور ان کو عبادت کے سلسلہ میں منتخب بندوں سے ملحق کر دیں گے۔“

رشتہ داروں سے نیکی کرنا

رشتہ داروں سے مراد ماں باپ کے حسابی اور نسبی رشتہ دار مراد ہیں۔

انسان کا چچا، ماموں، پھوپھی، خالہ، اولاد، داماد، بہو اور اولاد کی اولاد رشتہ دار کہلاتے ہیں۔

بھائی، بہن، بھتیجے، بھانجے، داماد اور بھوویں اور ہر وہ شخص جو نسبی یا سببی رشتہ رکھتا ہو انسان کے رشتہ دار حساب ہوتے ہیں۔

ان کے ساتھ صلہ رحم اور نیکی یہ ہے کہ ان سے ملاقات کرے، ان کی مشکلات کو دور کرے اور ان کی حاجتوں کو پورا کرے۔

رشتہ داروں کے ساتھ صلہ رحم اور نیکی کرنا خداوند عالم کا حکم اور ایک اخلاقی و شرعی ذمہ داری ہے، جس کا اجر ثواب عظیم اور اس کا ترک کرنا عذاب الیم کا باعث ہے۔

قرآن مجید نے پیمان شکنی، قطع تعلق اور زمین پر فتنہ و فساد پھیلانے کو خسارہ اور گھاٹا اٹھانے والوں میں شمار کیا ہے: ((الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيَفْسُدُونَ فِي الْأَرْضِ أُولَئِكَ هُمُ الْخَاسِرُونَ))۔ 371

”جو خدا کے ساتھ مضبوط عہد کرنے کے بعد بھی اسے توڑ دیتے ہیں اور جسے خدا نے جوڑنے کا حکم دیا ہے اسے کاٹ دیتے ہیں اور زمین میں فساد برپا کرتے ہیں یہی وہ لوگ ہیں جو حقیقتاً خسارہ والے ہیں۔“

رشتہ داروں سے قطع تعلق کرنا ایک غیر شرعی عمل ہے اگرچہ انہوں نے کسی کو رنجیدہ خاطر بھی کیا ہو۔

رشتہ داروں کے یہاں آمد و رفت، ایک خدا پسند عمل اور اخلاق حسنہ کی نشانی ہے۔

اگرچہ انسان کے بعض رشتہ دار دین و دینداری سے دور ہوں اور حق و حقیقت کے مخالف ہوں لیکن اگر ان کی ہدایت کی امید ہو تو ان کی نجات کے لئے قدم اٹھانا چاہئے اور امر بالمعروف و نہی عن المنکر کے لئے ان کے یہاں رفت و آمد کرنا چاہئے۔

صلہ رحم کے سلسلہ میں بہت سی اہم روایات رسول خدا صلی اللہ علیہ و آلہ و سلم اور ائمہ معصومین علیہم السلام سے بیان ہوئیں ہیں جن کے حکیمانہ مطالب پر توجہ کرنا ہر مومن پر لازم و واجب ہے۔

حضرت رسول خدا صلی اللہ علیہ و آلہ و سلم سے بہت سی اہم روایات صلہ رحم کے سلسلہ میں نقل ہوئی ہیں جو واقعاً بہت ہی اہم ہیں:

”إِنَّ أَعْجَلَ الْخَيْرِ ثَوَاباً صَلَّةُ الرَّجْمِ“۔

”بے شک ثواب کی طرف تیزی سے جانے والا کار خیر صلہ رحم ہے۔“

”صَلَّةُ الرَّجْمِ تُهَوِّنُ الْحِسَابَ، وَ تَقِي مِثَّةَ السُّوءِ“۔

”صلہ رحم کے ذریعہ روز قیامت میں انسان کا حساب آسان ہوجاتا ہے، اور بُری موت سے محفوظ رہتا ہے۔“
 ”صَلُّوا أَرْحَامَكُمْ فِي الدُّنْيَا وَلَوْ بِسَلَامٍ“۔

”دنیا میں صلہ رحم کی رعایت کرو اگرچہ ایک سلام ہی کے ذریعہ کیوں نہ ہو۔“
 ”صِلْ مَنْ قَطَعَكَ، وَأَحْسِنِ إِلَيَّ مَنْ أَسَاءَ إِلَيْكَ، وَقُلِ الْحَقُّ وَلَوْ عَلَيَّ نَفْسِكَ“۔

”جن رشتہ داروں نے تجھ سے قطع تعلق کیا ہے اس کے ساتھ صلہ رحم کرو، اور جس نے تمہارے ساتھ بدی کی ہے اس کے ساتھ نیکی کرو، نیز ہمیشہ سچ بات کہو چاہے تمہارے نقصان میں تمام ہو۔“
 ”إِنَّ الرَّجُلَ لَيَصِلُ رَحْمَهُ وَقَدْ بَقِيَ مِنْ عُمُرِهِ ثَلَاثُ سِنِينَ فَيَصِيرُهَا اللَّهُ عَزَّ وَجَلَّ ثَلَاثِينَ سَنَةً، وَيَقْطَعُهَا وَقَدْ بَقِيَ مِنْ عُمُرِهِ ثَلَاثُونَ سَنَةً فَيَصِيرُهَا اللَّهُ ثَلَاثَ سِنِينَ [124] ثُمَّ تَلَا: ((بِمَحْوِ اللَّهِ مَا يَشَاءُ وَيُنَبِّتُ وَعِنْدَهُ أُمُّ الْكِتَابِ))۔ 372

”بے شک جب انسان صلہ رحم کرتا ہے تو اگرچہ اس کی عمر کے تین سال باقی رہ گئے ہوں تو خداوندعالم اس کی عمر تیس سال بڑھادیتا ہے، اور جو شخص رشتہ داروں سے قطع تعلق کرتا ہے اگرچہ اس کی عمر تیس سال باقی رہ گئی ہو تو بھی خداوندعالم اس کی عمر تین سال کر دیتا ہے، اس کے بعد (امام علیہ السلام نے) مذکورہ بالا آیت کی تلاوت کی: ((خداوندعالم جس چیز کو چاہے مٹادے اور جس چیز کو چاہے لکھ دے))۔“

حضرت امیر المومنین علیہ السلام نے فرمایا:

”وَأَكْرَمُ عَشِيرَتِكَ فَإِنَّهُمْ جَنَاحُكَ الَّذِي بِهِ تَطِيرُ، وَأَصْلُكَ الَّذِي إِلَيْهِ تَصِيرُ، وَيَدُكَ الَّذِي بِهَا تَصُولُ“۔ 373

”اپنے رشتہ داروں کے ساتھ لطف و کرم کرو، وہ تمہارے بال و پر ہیں جن کے ذریعہ تم پرواز کرسکتے ہو، اور وہی تمہاری اصل ہیں کہ ان کی طرف پلٹ جانا ہے، نیز تمہاری طاقت ہیں کہ انہیں کے ذریعہ اپنے دشمنوں پر حملہ کرسکتے ہو۔“

حضرت امام علی نقی علیہ السلام فرماتے ہیں: جناب موسیٰ علیہ السلام نے خداوندعالم کی بارگاہ میں عرض کیا:

”فَمَا جَزَاءُ مَنْ صَلَّى رَحْمَهُ قَالَ: يَا مُوسَىٰ أَنْسِيْءُ لَهٗ أَجَلَهُ، وَأَهْوُونَ عَلَيْهِ سَكَرَاتِ الْمَوْتِ“۔ 374

”خداوندا! صلہ رحم کرنے والے کی جزا کیا ہے؟ جواب آیا: اس کی موت دیر سے بھیجوں گا، اور اس کے لئے موت کی سختیوں کو آسان کردوں گا۔“

264. سورة انعام، آیت 54۔

265. سورة انعام، آیت 54۔

266. سورة بقرہ، آیت 3-5۔

267. سورة ابراهيم، آیت 10۔

268. سورة بقرہ، آیت 21-22۔

269. سورة بقرہ، آیت 21۔

270. توحيد مفضل: 39؛ بحار الانوار، ج3، ص57، باب 4، حديث 8-1. جاء اعرابي الي النبي صلي الله عليه و آله و سلم فقال: يا

رسول الله! علمني من غرائب العلم قال: ما صنعت في راس العلم حتي تسال عن غرائب قال الرجل: ما راس العلم يا رسول الله

؟ قال: معرفة الله حق معرفته قال الاعرابي: وما معرفة الله حق معرفته؟ قال: تعرفه بلا مثل و لاشبه و لاند، وانه واحد أحد ظاهر

باطن اول آخر لاكفو له ولا نظير فذلك حق معرفته۔

271. سورة طه، آیت 111۔

272. سورة بقرہ، آیت 163۔

273. سورة بقرہ، آیت 98۔

274. سورة نساء، آیت 136۔

275. نهج البلاغه، ترجمہ علامہ جوادی علیہ الرحمہ، ص 31۔

276. سورة مومنون، آیت 99-100۔

277. آل عمران، آیت 169۔
279. سورۃ آل عمران، آیت 25۔
280. سورۃ آل عمران، آیت 158۔
281. سورۃ مائدہ، آیت 96۔
282. سورۃ انعام، آیت 12۔
283. سورۃ انعام، آیت 36۔
284. سورۃ توبہ آیت 94۔
285. سورۃ مؤمنون آیت 15-16۔
286. سورۃ قیامت آیت 4-1۔
287. تفسیر قمی ج 2، ص 253، کیفیۃ نفخ الصور؛ بحار الانوار ج 7، ص 39، باب 3، حدیث 8-32. عن ابی جعفر علیہ السلام قال: کان فیما وعظ بہ لقمان علیہ السلام ابنہ أن قال: یا بنی! ان تک فی شک من الموت فارفع عن نفسك النوم، ولن تستطيع ذلك، وان كنت فی شک من البعث فارفع عن نفسك الانتباه، ولن تستطيع ذلك فانک اذا فکرت فی هذا علمت ان نفسك بیید غیرک، وانما النوم بمنزلة الموت، وانما الیقظة بعد النوم بمنزلة البعث بعد الموت۔
288. تفسیر نوین، ص : 19۔
289. سورۃ یس آیت 77-79۔
290. سورۃ یس آیت 79۔ ((قُلْ یحییہا الَّذِی اَنْشأَها اَوَّلَ مَرَّةٍ وَهُوَ بِکُلِّ خَلْقٍ عَلِیْمٌ))
291. سورۃ بقرہ آیت 284۔
292. سورۃ طہ آیت 52۔
293. تفسیر نمونہ ج 18، ص 456۔
294. سورۃ بقرہ آیت 201-202۔
295. سورۃ انعام آیت 62۔
296. سورۃ انشقاق آیت 7-8۔
297. اما لی صدوق: 39، مجلس 10، حدیث 9؛ بحار الانوار ج 7، ص 258، باب 11، حدیث 1-43. عن ابی جعفر علیہ السلام قال: قلت لہ: یا ابن رسول اللہ ان لی حاجۃ، فقال: تلقانی بمکہ فلقت: یا ابن رسول اللہ! ان لی حاجۃ فقال تلقانی بمنی، فقلت: یا ابن رسول اللہ! ان لی حاجۃ فقال: ہات حاجتک فقلت یا ابن رسول اللہ! انی اذنبت ذنبا بینی و بین اللہ لم یطلع علیہ احد فعظم علی وأجلك أن أستقبلک بہ فقال: انہ اذاکان یوم القیامۃ وحاسب اللہ عبده المؤمن أوقفہ علی ذنوبہ ذنبا ذنبا، ثم غفر ہا لہ لا یطلع علی ذلک ملکا مقربا ولا نبیا مرسلًا۔
298. امالی طوسی ص 212، مجلس 8، حدیث 369؛ بحار الانوار ج 7، ص 262، باب 11، حدیث 14۔
299. عن یونس بن عمار، قال: قال ابو عبد اللہ علیہ السلام: ان الدواوین یوم القیامۃ دیوان فیہ النعم و دیوان فیہ الحسنات، و دیوان فیہ السیئات، فیقابل بین دیوان النعم و دیوان الحسنات، فتسغرق النعم دیوان الحسنات و یبقی دیوان السیئات، فیدعا ابن آدم المؤمن للحساب فیتقدم القرآن أمامہ فی احسن صورۃ فیقول: یارب! انا القرآن و هذا عبدک المؤمن قدکان یتعب نفسه بتلاوتی، و یطیل لیلہ بترتیلی، و تفیض عیناہ اذا تہجد، فأرضہ کما أرضانی، قال: فیقول العزیز الجبار: ابسط یمینک فیملؤها من رضوان اللہ العزیز الجبار، و یملا شمالہ من رحمۃ اللہ ثم یقال: هذه الجنة مباحة لك، فاقراً واصعد فاذا قرأ آية سعد درجة۔
300. سورۃ آل عمران آیت 19۔
301. سورۃ رعد آیت 18۔
302. سورۃ طلاق آیت 8۔
303. سورۃ غاشیہ آیت 23-26۔
304. سورۃ اسراء آیت 36۔ (ترجمہ آیت: ”...سماعت، بصارت اور قوت قلب سب کے بارے میں سوال کیا جائے گا۔“)
305. تفسیر عیاشی ج 2، ص 292، حدیث 75؛ بحار الانوار ج 7، ص 267، باب 11، حدیث 30۔
306. کافی ج 8، ص 104، حدیث ابی بصیر مع المرأۃ، حدیث 79؛ بحار الانوار ج 7، ص 270، باب 11، حدیث 35۔
307. سورۃ نساء آیت 48-54. الا وان الظلم ثلاثۃ: فظلم لا یغفر، وظلم لا یتربک، وظلم مغفور لا یطلب فاما الظلم الذی لا یغفر

قالشرك بالله قال الله سبحانه ((إِنَّ اللَّهَ لَا يُغْفِرُ أَنْ يُشْرَكَ بِهِ)) وأما الظلم الذي يغفر: فظلم العبد نفسه عند بعض الهنات. وأما الظلم الذي لا يترك: فظلم العباد بعضهم بعضاً القصاص هناك شديد ليس هو جرحاً بالمدى ولا ضرباً بالسياط ولكنه ما يستصغر ذلك معه -

308. علل الشرايع ج2، ص528، باب 312، حديث6؛بحار الانوار ج7، ص274، باب11، حديث46-
309. سورة اعراف آيت 8-
310. سورة انبياء آيت 47-
311. معاني الاخبار ص31، حديث1؛بحار الانوار ج7، ص249، باب 10، حديث6-
312. سورة اعراف آيت 8-9-
313. سورة انبياء آيت 47-
314. سورة قارعه آيت 6-11-
315. اما لي صدوق: 10، مجلس 3، حديث3؛خصال ج2، ص360، حديث 49؛بحار الانوار ج7، ص248، باب 10، حديث 2-
316. كافي ج2، ص99، باب حسن الخلق، حديث2؛بحار الانوار ج7، ص249، باب10، حديث7-
317. عيون اخبار الرضا ج2، ص125، باب 35، حديث 1؛بحار الانوار ج7، ص249، باب10، حديث5-
318. سورة مائده آيت 119-
319. سورة يونس آيت 27-67. عن ابي جعفر عليه السلام قال: اذا كان يوم القيامة امر الله تبارك و تعالي مناديا ينادي بين يديه: اين الفقراء ؟فيقوم عنق من الناس كثير، فيقول: عبادي فيقولون: لبيك ربنا. فيقول: اني لم افقرم لهوان بكم على، ولكن انما اختركم لمثل هذا اليوم تصفحوا وجوه الناس، فمن صنع اليكم معروفا لم يصنعه الا في فكافوه عني بالجنة.
320. عن ابي عبدالله عليه السلام قال: ايما مؤمن منع مؤمنا شيئا مما يحتاج اليه وهو يقدر عليه من عنده او من عند غيره، اقامه الله القيامة مسودا وجهه، مزرقة عيناه، مغلولة يده الي عنقه، فيقال: هذا الخائن الذين خان الله ورسوله ثم يؤمر به الي النار كافي ج2، ص367، باب من منع مؤمنا شيئا، حديث 1؛بحا الانوار ج7، ص201، باب8، حديث 84-
321. عن عبد الله بن الحسين عن ابيه عن جده عن أمير المؤمنين علي ابن أبي طالب عليهم السلام قال: قال رسول الله(ص) : يا على! كذب من زعم أنه يحبني و يبغضك يا على! انه اذا كان يوم القيامة نادي مناد من بطنان العرش: أين محبو علي و شيعته؟ أين محبوا علي و من يحبه؟ أين المتحابون في الله؟ أين المتبازلون في الله؟ أين المؤثرون علي انفسهم؟ أين الذين جفت ألسنتهم من العطش؟ أين الذين يصلون في الليل والناس أين الذين يبكون من خشية الله؟ لا خوف عليكم اليوم ولا؛ انتم تحزنون أنتم رفقاء محمد صلي الله عليه و آله و سلم قروا عينا ادخلوا الجنة أنتم وازواجكم تحبرون-
322. سورة بقره آيت 3، ”جو لوگ غيب پر ايمان رکھتے ہیں۔“
324. سورة اسراء آيت 88-
325. سورة بقره آيت 110-
326. سورة بقره آيت 45-
327. سورة انفال آيت 2-3-
328. سورة نساء آيت 43-
329. سورة مريم آيت 55-
330. سورة عنكبوت آيت 45-
331. سورة مدثر آيت 43-46-
332. سورة ماعون آيت 4-6-
333. من لا يحضره الفقيه ج1، ص206، باب فرض الصلاة، حديث 617؛علل الشرايع ج2، ص356، باب 70، حديث 1؛بحار الانوار ج80، ص9، باب 6، حديث3-
334. امالي صدوق ص207، مجلس 37، حديث 8؛بحار الانوار ج80، ص9، باب6، حديث 6-
335. مشكاة الانوار، 53، الفصل الرابع عشر في اداء الامانة ؛بحار الانوار ج80، ص11، باب6، حديث 10-
336. خصال ج1، ص163، حديث 213؛وسائل الشيعه ج4، ص112، باب 1، حديث 4651-
337. عيون اخبار الرضا ج2، ص31، باب31، حديث 46؛بحار الانوار ج80، ص14، باب 6، حديث 23-

338. محاسن ج1، ص254، باب 30، حديث281؛بحار الانوار ج80، ص20، باب 6، حديث36؛مستدرک الوسائل ج3، ص96، باب1، حديث3106-
340. سورة بقره آيت 3-
341. سورة بقره آيت 195-
342. سورة بقره آيت 254-
343. سورة تغابن آيت 16-
344. سورة بقره آيت 261-
345. سورة بقره آيت 274-
346. سورة فاطر آيت 29-
347. مصباح الشريعه: 15، باب الثاني والعشرون في الزكاة؛بحار الانوار ج93، ص7، باب 1، حديث1-
348. قوله عزوجل: ((وَأْتُوا الزَّكَاةَ)) من المال والجاه وقوة البدن. فمن المال: مواساة اخوانكم المؤمنين؛ ومن الجاه: ايصالهم الي ما يتقا عسور عنه لضعفهم عن حوائجهم المترددة في صدورهم؛ وبالقوة: معونة أخ لك قد سقط حماره أو جملة في صحراء أو طريق، وهو يستغيث فلا يغاث تعينه، حتي يحمل عليه متاعه، وتركبه (عليه) وتنهضه حتي تلحقه القافلة، وأنت في ذلك كله معتقد لموالة محمد وآله الطيبين، فان الله يزكي اعمالك ويضاعفها بموالاتك لهم، وبراءتك من اعدائهم-
349. بصائر الدرجات ص11، حديث4؛بحار الانوار ج93، ص114، باب14، حديث2-
350. زيد بن علي عن ابيه عن جده عليهم السلام قال: قال أمير المؤمنين علي ابن ابي طالب عليه السلام: ان في الجنة لشجرة يخرج من أعلاها الحلل ومن أسفلها خيل بلق مسرجة ملجمة ذوات أجنحة لا تروث ولا تبول، فيركبها أولياء الله فتطير بهم في الجنة حيث شاءوا، فيقول الذين أسفل منهم: يا ربنا! ما بلغ بعبادك هذه الكرامة؟ فيقول الله جل جلاله: انهم كانوا يقومون الليل ولا ينامون، ويصومون النهار ولا يأكلون ويجاهدون العدو ولا يجبنون، ويتصدقون ولا ييخلون-
351. من لا يحضره الفقيه ج4، ص17، باب ذكر جمل من مناهي النبي، حديث4968؛بحار الانوار ج93، ص115، باب 14، حديث5-
352. كافي ج4، ص27، باب فضل المعروف، حديث4؛بحار الانوار ج93، ص119، باب 14، حديث20-
353. عيون اخبار الرضا ج2، ص4، باب 30، حديث9؛وسائل الشيعه ج9، ص390، باب10، حديث12309؛بحار الانوار ج93، ص120، باب 14، حديث23-
354. كافي ج4، ص43، باب الانفاق، حديث5؛عيون اخبار الرضا ج2، ص8، باب 30، حديث20؛بحار الانوار ج93، ص121، باب14، حديث24-
355. سورة بقره آيت 262
356. سورة بقره آيت 264-
357. سورة بقره آيت 5-
358. سورة فرقان آيت 70-
359. سورة بقره آيت 83-
360. سورة نساء آيت 36-
361. سورة اسراء آيت 23-24-
362. سورة آل عمران آيت 92-
363. كافي ج2، ص157، باب البر بالوالدين، حديث1؛بحار الانوار ج71، ص39، باب 2، حديث3-
364. عن حديد بن حكيم عن ابي عبد الله عليه السلام قال أدني العقوق أف ولو علم الله عز وجل شيئا أهون منه لنهي عنه-
365. كافي ج2، ص349، باب العقوق، حديث7-
366. كافي ج2، ص158، باب البر بالوالدين، حديث5؛بحار الانوار ج71، ص45، باب2، حديث6-
367. تفسير صافي ج3، ص185، ذيل سورة اسراء، آيت 24-
368. تفسير صافي ج3، ص186، ذيل سورة اسراء، آيت 24 -
369. تفسير امام حسن عسكري ص330، حديث189، ذيل سورة اسراء آيت 24؛بحار الانوار ج23، ص259، باب15،

حدیث 8۔

370. تفسیر صافی ج 1، ص 150، ذیل سورہ اسرانیٰ 83، تفسیر امام حسن عسکری علیہ السلام ص 330، حدیث 190؛ بحار الانوار ج 23، ص 259، باب 15، حدیث 8۔
371. سورہ بقرہ آیت 27۔
372. سورہ رعد آیت 39۔
373. نہج البلاغہ ص 642، نامہ 31، فی الرأي فی المرأة؛ بحار الانوار ج 71، ص 105، باب 3، حدیث 67۔
374. امالی صدوق ص 207، مجلس 37، حدیث 8؛ بحار الانوار ج 66، ص 383، باب 38، حدیث 46۔

نیکیوں سے مزین ہونا اور برائیوں سے پرہیز کرنا (2)

یتیموں پر احسان

قرآن مجید نے تقریباً 18 مقامات پر یتیم سے محبت اور اس کے مال کی حفاظت اور اس کی تربیت و ترقی کی سفارش کی ہے۔

((... وَيَسْأَلُونَكَ عَنِ الْيَتَامَى قُلْ إِصْلَاحٌ لَهُمْ خَيْرٌ وَإِنْ تُخَالطُوهُمْ فَاقْوَانُكُمْ وَاللَّهُ يَعْلَمُ الْمُفْسِدَ مِنَ الْمُصْلِحِ وَلَوْ شَاءَ اللَّهُ لَأَعْتَبْتُمْ إِنْ اللَّهَ عَزِيزٌ حَكِيمٌ))۔ 375

”اور یہ لوگ تم سے یتیموں کے بارے میں سوال کرتے ہیں تو کہہ دو کہ ان کے حال کی اصلاح بہترین بات ہے اور اگر ان سے مل جل کر رہو تو یہ بھی تمہارے بھائی ہیں اور اللہ بہتر جانتا ہے کہ مصلح کون ہے اور مفسد کون ہے اگر وہ چاہتا تو تمہیں مصیبت میں ڈال دیتا لیکن وہ صاحب عزت بھی ہے اور صاحب حکمت بھی ہے۔“

((وَأْتُوا الْيَتَامَى أَمْوَالَهُمْ وَلَا تَتَّبِعُوا الْخَبِيثَ بِالطَّيِّبِ وَلَا تَأْكُلُوا أَمْوَالَهُمْ إِلَى أَمْوَالِكُمْ إِنَّهُ كَانَ حُوبًا كَبِيرًا))۔ 376

”اور یتیموں کو ان کا مال دے دو اور ان کے مال کو اپنے مال سے نہ بدلو اور ان کے مال کو اپنے مال کے ساتھ ملا کر نہ کھا جاؤ کہ یہ گناہ کبیرہ ہے۔“

((إِنْ الَّذِينَ يَأْكُلُونَ أَمْوَالَ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلُونَ سَعِيرًا))۔ 377

”جو لوگ ظالمانہ انداز سے یتیموں کا مال کھا جاتے ہیں وہ درحقیقت اپنے پیٹ میں آگ بھر رہے ہیں اور عنقریب واصل جہنم ہوں گے۔“

((...وَأَنْ تَقُولُوا لِلْيَتَامَى بِالْقِسْطِ وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا))۔ 378

”... اور ان کمزور بچوں کے بارے میں انصاف کے ساتھ قیام کرو اور جو بھی تم کا ر خیر کرو گے خدا اس کا بخوبی جاننے والا ہے۔“

((وَلَا تُقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ...))۔ 379

”اور خیردار مال یتیم کے قریب بھی نہ جانا مگر اس طریقہ سے جو بہترین طریقہ ہو یہاں تک کہ وہ توانائی کی عمر تک پہنچ جائیں۔“

حضرت رسول خدا صلی اللہ علیہ و آلہ و سلم سے فرماتے ہیں:

”مَنْ قَبِضَ يَتِيمًا مِنْ بَيْنِ الْمُسْلِمِينَ إِلَى طَعَامِهِ وَشَرَابِهِ، أَدْخَلَهُ اللَّهُ الْجَنَّةَ أَلْبَنَةَ إِلَّا أَنْ يَعْمَلَ ذَنْبًا لَا يَغْفَرُ“۔ 380

”جو شخص کسی مسلمان یتیم بچہ کی پرورش اور خرچ کی ذمہ داری لے لے تو یقیناً خداوند عالم اس پر جنت واجب کر دیتا ہے، مگر یہ کہ غیر قابل بخشش گناہ کا مرتکب ہو جائے۔“

نیز آنحضرت صلی اللہ علیہ و آلہ و سلم کا فرمان ہے:

”إِنَّ فِي الْجَنَّةِ دَارًا يُقَالُ لَهَا دَارُ الْفَرَحِ، لَا يَدْخُلُهَا إِلَّا مَنْ قَرَّحَ يَتَامَى الْمُؤْمِنِينَ“۔ 381

”بے شک جنت میں ایک مکان ہے جس کو ”دار الفرح“ (یعنی خوشیوں کا گھر) کہا جاتا ہے، اس میں صرف وہی مومن داخل ہوسکتے ہیں جنہوں نے یتیم مومن بچوں کو خوشحال کیا ہو۔“

”أَتَى النَّبِيَّ رَجُلٌ يَشْكُو قَسْوَةَ قَلْبِهِ، قَالَ: أَتُحِبُّ أَنْ يَلِينَ قَلْبُكَ وَتُدْرِكَ حَاجَتَكَ؟ إِنَّ رَحِمَ الْيَتِيمِ، وَامْسَحَ رَأْسَهُ، وَأَطْعَمَهُ مِنْ طَعَامِكَ، يَلِينَ قَلْبُكَ، وَتُدْرِكَ حَاجَتَكَ“۔ 382

”ایک شخص پیغمبر اکرم صلی اللہ علیہ و آلہ و سلم کی خدمت میں حاضر ہوا، اور اپنی سنگدلی کی شکایت کی، آنحضرت صلی اللہ علیہ و آلہ و سلم نے فرمایا: اگر تم چاہتے ہو کہ تمہارا دل نرم ہو جائے، اور اپنی مراد حاصل کرلو؟ تم یتیم بچوں پر مہربانی کرو، ان کے سر پر دست شفقت پھیرو، ان کو کھانا کھلاؤ، تو تمہارا دل نرم ہو جائے گا اور تمہیں تمہاری مرادیں مل جائیں گی۔“

حضرت علی علیہ السلام نے فرمایا:

”مَامِنْ مُؤْمِنٍ وَلَا مُؤْمِنَةٍ يَضَعُ يَدَهُ عَلَى رَأْسِ يَتِيمٍ تَرَحُّمًا لَهُ إِلَّا كَتَبَ اللَّهُ لَهُ بِكُلِّ شَعْرَةٍ مَرَّتْ يَدُهُ عَلَيْهَا حَسَنَةً“۔ 383

”جب کوئی مومن کسی یتیم کے سر پر دست نوازش پھیرتا ہے تو خداوند عالم اس کے ہاتھ کے نیچے گزرنے والے ہر بال کے بدلہ نیکی اور حسنہ لکھ دیتا ہے۔“

مسکینوں پر احسان کرنا

مسکین یعنی وہ شخص جو زمین گیر اور لاچار ہو گیا ہو، اور تھی دستی اور غربت کا شکار ہو گیا ہو، جس کے لئے درآمد کا کوئی طریقہ باقی نہ رہ گیا ہو۔

ہر مومن پر خدا کی طرف سے ذمہ داری اور وظیفہ ہے کہ اپنے مال سے اس کی مدد کرے، اور اس کی عزت کو محفوظ رکھتے ہوئے اس کی مشکلات کو دور کرنے کی کوشش کرے۔

قرآن مجید نے مسکین پر توجہ کو واجب قرار دیا ہے، اور ان کی مشکلات کو دور کرنے کو عبادت خدا شمار کیا ہے، کیونکہ خداوند عالم مسکین پر خاص توجہ، اور ان کے چین و سکون کا راستہ ہموار کئے جانے کو پسند کرتا ہے۔ مسکین کی نسبت لاپرواہی کرنا بہت بُرا ہے اور قرآن مجید کے فرمان کے مطابق روز قیامت ایسا شخص عذاب الہی میں گرفتار ہوگا۔

((وَآتِ ذَا الْقُرْبَى حَقَّهُ وَالْمَسْكِينِ وَالْبَنِ السَّبِيلِ وَلَا تُبَذِّرْ تَبْذِيرًا))۔ 384

”اور دیکھو قربانداروں، مسکین اور غربت زدہ مسافر کو اس کا حق دے دو اور خیردار اسراف سے کام نہ لینا۔“

((... وَآتَى الْمَالَ عَلَى حُبِّ ذَوِي الْقُرْبَى وَالْيَتَامَى وَالْمَسَاكِينِ وَالْبَنِ السَّبِيلِ وَالسَّائِلِينَ وَفِي الرِّقَابِ...))۔ 385

”... اور محبت خدا میں قربانداروں، یتیموں، مسکینوں، غربت زدہ مسافروں، سوال کرنے والوں اور غلاموں کی آزادی کے لئے مال دے۔“

((إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبِهِمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَالْبَنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ))۔ 386

”صدقات و خیرات بس فقراء، مسکین اور ان کے کام کرنے والے اور جن کی تالیف قلب کی جاتی ہے اور غلاموں کی گردن کی آزادی میں اور قرضداروں کے لئے راہ خدا میں اور غربت زدہ مسافروں کے لئے ہیں یہ اللہ کی طرف سے فریضہ ہے اور اللہ خوب جاننے والا ہے اور صاحب حکمت ہے۔“

مسکین کی نسبت بے توجہی اور ان کی مدد نہ کرنا نہ صرف یہ کہ آخرت کے عذاب کا باعث ہے بلکہ انسان کی زندگی میں بھی اس کے برے آثار ظاہر ہوتے ہیں۔

خداوند عالم نے سورہ ”ن و القلم“ آیات 17 تا 33 میں ان بھائیوں کی داستان کو بیان کیا ہے جن کو باپ کی میراث میں ایک بہت بڑا اور پھل دار باغ ملا، لیکن انہوں نے اپنے باپ کے برخلاف عمل کیا ان کا باپ غریب غرباء کا بہت خیال رکھتا تھا، انہوں نے باپ کی میراث ملتے ہی ایک میٹنگ کی اور یہ طے کیا کہ کل صبح جب باغ کے پھلوں کو اتارا جائے گا تو کسی بھی غریب و مسکین کی مدد نہیں کی جائے گی، اور باغ کے دروازہ کو بند کر دیا جائے تاکہ کوئی غریب و مسکین آنے نہ پائے، لیکن ان کی اس شیطانی و پلید فکر کی وجہ سے بحکم خدا اسی رات بجلی گری اور پھلوں سے لدے ہوئے تمام باغ کو جلا ڈالا، اور اس سرسبز علاقے میں اس باغ کی ایک مٹھی راکھ کے علاوہ کچھ باقی نہ بچا۔

جیسے ہی وہ لوگ صبح صبح اپنے منصوبہ کے مطابق پھل اتارنے کے لئے باغ میں پہنچے تو باغ کی یہ عجیب و غریب حالت دیکھی تو ایک دوسرے کو ملامت کرنے لگے، اور فریاد بلند کی کہ افسوس!! ہمارے اوپر کہ ہم نے احکام الہی اور

اس کے حدود سے تجاوز کیا اور اہل طغیان و تجاوز ہو گئے۔

قرآن مجید مشکلات نازل ہونے اور فقر و تنگدستی میں مبتلا ہونے کا باعث مساکین کی مدد نہ کرنے کو بیان کرتا ہے: ((وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ - كَلَّا بَلْ لَا تُكْرِمُونَ الْيَتِيمَ وَلَا تَحَاضُونَ عَلَيْهِ طَعَامَ الْمَسْكِينِ - وَتَأْكُلُونَ التَّرَاثَ أَكْلًا لَمًّا وَتُحِبُّونَ الْمَالَ حُبًّا جَمًّا))۔ 387

”اور جب آزمائش کے لئے روزی کو تنگ کر دیا تو کہنے لگا کہ میرے پروردگار نے میری توہین کی ہے۔ ایسا ہرگز نہیں ہے بلکہ تم یتیموں کا احترام نہیں کرتے ہو۔ اور لوگوں کو مسکینوں کو کھانا کھانے پر آمادہ نہیں کرتے ہو اور میراث کے مال کو اکٹھا کر کے حلال و حرام سب کھا جاتے ہو۔ اور مال دنیا کو بہت دوست رکھتے ہو۔“

قرآن مجید نے سورہ الحاقہ میں ایک گروہ کے لئے بہت سخت عذاب کے بارے میں بیان کیا ہے جن کے عذاب کے دو سبب بیان کئے ہیں:

1- خدا پر ایمان نہ رکھنا۔

2- مساکین کو کھانے کھلانے میں رغبت نہ رکھنا۔

آیات کا ترجمہ اس طرح ہے:

”لیکن جس کا نامہ اعمال بائیں ہاتھ میں دیا جائے گا وہ کہے گا: ”اے کاش یہ نامہ اعمال مجھے نہ دیا جاتا۔ اور مجھے اپنا حساب نہ معلوم ہوتا۔ اے کاش اس موت ہی نے میرا فیصلہ کر دیا ہوتا۔ میرا مال بھی میرے کام نہ آیا۔ اور میری حکومت بھی برباد ہو گئی۔“ اب اسے پکڑو اور گرفتار کر لو۔ پھر اسے جہنم میں جھونک دو۔ پھر ایک ستر گز کی رسی میں اسے جکڑ لو۔ یہ خدائے عظیم پر ایمان نہیں رکھتا تھا۔ اور لوگوں کو مسکینوں کے کھلانے پر آمادہ نہیں کرتا تھا تو آج اس کا یہاں کوئی غمخوار نہیں ہے۔ اور نہ پیپ کے علاوہ کوئی غذا ہے۔ جسے گناہگاروں کے علاوہ کوئی نہیں کھا سکتا۔“ 388

قارئین کرام! واقعاً غریب اور مساکین کی طرف توجہ کرنا اتنا اہم ہے کہ جس سے غفلت کرنے والا خداوند عالم کی نظر میں قابل نفرت ہے اور روز قیامت سخت ترین عذاب کا حقدار ہوگا۔

جناب جبرئیل سے نقل ہوا ہے کہ فرمایا:

”أَنَا مِنَ الدُّنْيَا أَحِبُّ ثَلَاثَةَ أَشْيَاءَ: إِرْشَادَ الصَّالِّ وَعَانَةَ الْمَظْلُومِ وَمَحَبَّةَ الْمَسَاكِينِ“۔ 389

”میں دنیا کی تین چیزوں کو دوست رکھتا ہوں: راستہ بھٹکے ہوئے کی راہنمائی، مظلوم کی مدد اور مساکین کے ساتھ محبت۔“

حضرت امام صادق علیہ السلام نے فرمایا:

”فَمَنْ وَاسَا هُمْ بِحَوَاشِي مَالِهِ وَسَعَى اللَّهُ عَلَيْهِ جَنَانَهُ وَأَنَالَهُ غُرَانَهُ وَرَضَوَانَهُ...“ 390

”جو شخص اپنے پاس جمع ہوئے مال سے مساکین کی مدد اور ان کی پریشانیوں کو دور کرے، تو خداوند عالم اس کے لئے جنت کو وسیع فرمادیتا ہے اور اس کو اپنی رحمت و مغفرت میں داخل کر لیتا ہے۔“

حضرت امام صادق علیہ السلام نے فرمایا:

”جو شخص کسی مومن کو پیٹ بھر کر کھانا کھلانے تو روز قیامت اس کی جزا کو کوئی نہیں جان سکتا، نہ مقرب فرشتے اور نہ پیغمبر مرسل، سوائے خداوند عالم کے، کہ صرف وہی اس شخص کے اجر کے بارے میں آگاہ ہے۔“

کسی بھوکے مسلمان کو کھانا کھلانا باعث مغفرت و بخشش ہے اور اس کے بعد امام صادق علیہ السلام نے اس آیہ شریفہ کی تلاوت فرمائی 391:

((أَوْ إِطْعَامٌ فِي يَوْمٍ ذِي مَسْغَبَةٍ يَتِيمًا ذَا مَقْرَبَةٍ أَوْ مَسْكِينًا ذَا مَتْرَبَةٍ))۔ 392

”یا بھوک کے دن میں کھانا کھلانا کسی قرابتدار یتیم کو یا خاکسار مسکین کو۔“

نیک گفتار

قرآن مجید کی متعدد آیات زبان کے سلسلہ مینہونے والی گفتگو، زبان کی عظمت اور گوشت کے اس لوتھڑے کی اہمیت کو بیان کرتی ہے۔

زبان ہی کے ذریعہ انسان دنیا و آخرت میں نجات پاتا ہے یا اسی زبان کے ذریعہ دنیا و آخرت تباہ و برباد ہوجاتی ہے۔ زبان ہی کے ذریعہ انسان گھر اور معاشرہ میں چین و سکون پیدا کرتا ہے یا اسی زبان کے ذریعہ گھر اور معاشرہ میں تباہی و بربادی پھیلادیتا ہے۔

زبان ہی یا اصلاح کرنے والی یا فساد برپا کرنے والی ہوتی ہے، اسی زبان سے لوگوں کی عزت و آبرو اور اسرار کو

محفوظ کیا جاتا ہے یا دوسروں کی عزت و آبرو کو خاک میں ملادیا جاتا ہے۔
قرآن کریم تمام انسانوں خصوصاً صاحبان ایمان کو دعوت دیتا ہے کہ دوسروں کے ساتھ صرف نیک گفتار میں کلام کرو۔
زبان کے سلسلہ میں قرآنی آیات کے علاوہ بہت سی اہم احادیث بھی رسول اکرم صلی اللہ علیہ و آلہ و سلم اور ائمہ
معصومین علیہم السلام سے بیان ہوئی ہیں کہ اگر کتب احادیث میں بیان شدہ تمام احادیث کو ایک جگہ جمع کیا جائے تو ایک
ضخیم کتاب بن سکتی ہے۔

حضرت رسول خدا صلی اللہ علیہ و آلہ و سلم کا فرمان ہے:
”إِذَا أَصْبَحَ ابْنُ آدَمَ أَصْبَحَتِ الْأَعْضَاءُ كُلُّهَا تَسْتَكْفِي اللِّسَانَ، أَي تَقُولُ: اتَّقِ اللَّهَ فِينَا، فَإِنَّكَ إِنْ اسْتَقَمْتَ اسْتَقَمْنَا، وَإِنْ أَعْوَجْتَ
اعْوَجْنَا“۔ 393

”جس وقت انسان صبح کرتا ہے تو اس کے تمام اعضاء و جوارح بھی صبح کرتے ہیں، چنانچہ تمام اعضاء زبان سے
کہتے ہیں: ہمارے سلسلہ میں تقویٰ الہی کی رعایت کرنا کیونکہ اگر تو راہ مستقیم پر رہے گی تو ہم بھی مستقیم رہیں گے
اور اگر تو ٹیڑھی ہوگئی تو ہم بھی ٹیڑھے پن میں گرفتار ہوجائیں گے۔“
حضرت امیر المومنین علیہ السلام فرماتے ہیں:

”اللِّسَانُ مِيزَانُ الْإِنْسَانِ“۔ 394

”زبان انسان کی میزان (اور ترازو) ہے (یعنی انسان کی شرافت اور اس کی بزرگی یا پستی اس کی زبان سے سمجھی جاتی
ہے)

حضرت رسول اکرم صلی اللہ علیہ و آلہ و سلم کا فرمان ہے:
”يَعْدِبُ اللَّهُ اللِّسَانَ بِعَذَابٍ لَا يَعْذِبُ بِهِ شَيْئاً مِنَ الْجَوَارِحِ قَبْلَهُ، فَيَقَالُ
لَهُ: خَرَجْتَ مِنْكَ كَلِمَةً فَبَلَغْتَ مَشَارِقَ الْأَرْضِ وَمَغَارِبَهَا فَسُفِكَ بِهَا الدَّمُ الْحَرَامُ، وَانْتَهَبَ بِهَ الْمَالُ الْحَرَامُ، وَانْتَهَكَ بِهَ الْفَرْجُ
الْحَرَامُ“۔ 395

”خداوند عالم زبان کو ایسے عذاب میں مبتلا کرے گا کہ کسی دوسرے حصہ پر ایسا عذاب نہیں کرے گا، اس وقت زبان گویا
ہوگی: خدایا! تو نے مجھے ایسے عذاب میں مبتلا کیا ہے کہ کسی حصہ کو ایسا عذاب نہیں کیا ہے، چنانچہ اس سے کہا
جائے گا: تجھ سے ایسے الفاظ نکلے ہیں جو مشرق و مغرب تک پہنچ گئے ہیں جن کی وجہ سے بے گناہ کا خون بہا، بے
گناہ کا مال غارت ہوا اور بے گناہ کی آبرو خاک میں مل گئی!“
حضرت علی علیہ السلام کا فرمان ہے:

”كَمْ مِنْ إِنْسَانٍ أَهْلَكَ لِسَانُهُ“۔ 396

”کتنے لوگ ایسے ہیں جو اپنی زبان کی وجہ سے ہلاک ہوجاتے ہیں۔“

بہر حال ہمیں شب و روز اپنی زبان کی حفاظت کرنا چاہئے، اور اس کو بولنے کے لئے آزاد نہیں چھوڑ دینا چاہئے، کس
جگہ، کس موقع پر، کس کے پاس اور کس موضوع پر گفتگو کرنے کے لئے غور و فکر کرنا ضروری ہے، نیز ہر حال
میں خدا اور قیامت پر توجہ رکھنا ضروری ہے، کہیں ایسا نہ ہو کہ انسان زبان کے ذریعہ ایسا گناہ کر بیٹھے کہ اس سے
توبہ کرنا مشکل اور ان کے نقصان کی تلافی کرنا محال ہو۔

حضرت امام صادق علیہ السلام فرماتے ہیں: ”مومن اور مخالف سے نیکی اور خوبی کے ساتھ گفتگو کرو، تمہاری گفتگو
صرف نیک اور منطقی ہونا چاہئے۔“

مومنین سے خندان پیشانی اور خوش روئی کے ساتھ گفتگو کرنا چاہئے، اور وہ بھی نیکی اور اچھائی سے، اور مخالفوں
(غیر شیعہ) سے اس طرح گفتگو کرو کہ ان کے لئے ایمان کے دائرہ میں داخل ہونے کا راستہ ہموار ہوجائے، اور اگر وہ
ایمانی دائرے میں داخل نہ ہو سکے تو اس سے دوسرے مومنین حفظ و امان میں رہیں، اس کے بعد امام علیہ السلام نے
فرمایا: دشمنان خدا کے ساتھ تواضع و مدارا ت سے پیش آنا، اپنے اور دوسرے مومنین کی طرف سے صدقہ ہے۔ 397
حضرت امام باقر علیہ السلام سے آیہ شریفہ ((وَ قُولُوا لِلنَّاسِ حُسْنًا)) کے ذیل میں روایت ہے کہ لوگوں سے اس طرح نیک
گفتار کرو جس طرح تم اپنے ساتھ گفتگو کیا جانا پسند کرتے ہو کیونکہ خداوند عالم مومن اور قابل احترام حضرات کی نسبت
بدگوئی اور نازیبا الفاظ پسند نہیں کرتا (یعنی مومنین کو برا بھلا کہنے والوں کو دوست نہیں رکھتا) اور باحیا، بردبار،

ضعیف اور باتقویٰ لوگوں کو دوست رکھتا ہے۔ 398

حضرت رسول خدا صلی اللہ علیہ و آلہ و سلم کا فرمان ہے:

”كَلَامُ ابْنِ آدَمَ كُلُّهُ عَلَيْهِ لَا لَهُ إِلَّا أَمْرٌ بِالْمَعْرُوفِ، وَنَهْيٌ عَنِ الْمُنْكَرِ، أَوْ ذِكْرُ اللَّهِ“۔ 399

”تمام لوگوں کی گفتگو ان کے نقصان میں ہے سوائے امر بالمعروف، نہی عن المنکر اور ذکر خدا کے۔“
سورہ بقرہ آیت 83 کے لحاظ سے جس کی شرح گزشتہ صفحات میں بیان ہو چکی ہے ماں باپ، رشتہ داروں اور مساکین کے ساتھ احسان اور تمام لوگوں سے نیک گفتار اور اچھی باتیں معنوی زیبائیوں میں سے ہیں، گناہ خصوصاً گناہ کبیرہ سے توبہ کرنے والے کے لئے اپنی توبہ، عمل اور گفتار کی اصلاح کے لئے اس آیت کے مضمون پر پابندی کرنا ضروری ہے اور اس مذکورہ آیت میں بیان شدہ اہم مسائل پر خوشحالی اور نشاط کے ساتھ عمل کرے تاکہ اس کے اندر موجود تمام برائیاں ڈھل جائیں اور اس کے عمل، اخلاق اور گفتار کی اصلاح ہو جائے۔

اخلاص

اخلاص اور خلوص نیت ایک بہت عظیم مسئلہ ہے جس پر قرآن مجید کی آیات اور روایات معصومین علیہم السلام میں بہت زیادہ تازور دیا گیا ہے۔
صرف مخلص افراد ہی کی فکر و نیت، عمل اور اخلاق قابل اہمیت ہے اور صرف وہی لوگ اجر عظیم اور رضوان الہی کے مستحق ہوتے ہیں۔
اگر ہماری کوشش، اعمال اور اخلاقی امور غیر خدا کے لئے ہوں تو ان کی کوئی اہمیت نہیں ہے، اور خدا کے نزدیک اس کا کوئی ثواب نہیں ہے۔

جو شخص اپنے گناہوں سے توبہ کرتا ہے تو قرآن مجید کے فرمان کے مطابق اس کو اپنی حالت اور گفتگو کی اصلاح کرنا چاہئے، اور تمام امور میں خداوند عالم کی پناہ میں چلا جائے، اور اپنے دین اور تمام دینی امور میں خلوص خدا کی رعایت کرے، اور ریاکاری اور خودنمائی سے پرہیز کرے، اپنے دینی فرائض میں صرف اور صرف خدا سے معاملہ کرے، تاکہ اہل ایمان کی ہمراہی حاصل ہو جائے، اس سلسلہ میں درج ذیل آیہ شریفہ بہت زیادہ قابل توجہ ہے:
(إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ وَسَوْفَ يُؤْتِي اللَّهُ الْمُؤْمِنِينَ أَجْرًا عَظِيمًا))۔ 400
”علاوہ ان لوگوں کے کہ جو توبہ کر لیں اور اپنی اصلاح کر لیں اور خدا سے وابستہ ہو جائیں اور دین کو خالص اللہ کے لئے اختیار کریں تو یہ صاحبان ایمان کے ساتھ ہوں گے اور عنقریب اللہ ان صاحبان ایمان کو اجر عظیم عطا کرے گا۔“

((الَّذِينَ اتَّخَذُوا دِينَهُمْ لِبَهْتِغِ الْوَسْطَىٰ))۔ 401

”آگاہ ہو جاؤ کہ خالص بندگی اللہ کے لئے ہے۔۔۔“

جو شخص ریاکاری، خود نمائی اور شرک کا گرفتار ہو تو بارگاہ خداوندی سے اس کا کوئی سروکار نہیں ہے۔

((... فَأَعْبُدُوا اللَّهَ مُخْلِصِينَ لَهُ الدِّينَ))۔ 402

”... لہذا آپ (پیغمبر اکرم) مکمل اخلاص کے ساتھ خدا کی عبادت کریں۔“

جن لوگوں کے اعمال میں اخلاص نہیں ہوتا ان کے اعمال خدا کی نظر میں ہیچ ہوتے ہیں لیکن خلوص کے ساتھ اعمال انجام دینے والوں کے اعمال کا خریدار خداوند مہربان ہے۔

((... سَوَّلْنَا أَعْمَالَنَا وَكُنَّا أَعْمَالَكُمْ وَنَحْنُ لَهُ مُخْلِصُونَ))۔ 403

”اے پیغمبر! بدکار اور مشرکین سے کہو) ہمارے لئے ہمارے اعمال ہیں اور تمہارے تمہارے لئے اعمال اور ہم تو صرف خدا کے مخلص بندے ہیں۔“

ریاکاری کی وجہ سے عمل باطل ہو جاتا ہے اور اس کی اہمیت ختم ہو جاتی ہے، لیکن اخلاص سے عمل میں اہمیت پیدا ہوتی ہے اور اخلاص کے ذریعہ ہی آخرت میں جزائے خیر اور ثواب ملنے والا ہے۔

توبہ کرنے والے کے لئے اپنی نیت کی اصلاح کرنا اور اپنے ارادہ کو خدا کی مرضی کے تابع قرار دے نا لازم و ضروری ہے تاکہ توبہ کا درخت ثمر بخش ہو سکے۔

اخلاص پیدا کرنے کا طریقہ خدا اور قیامت پر توجہ اور اولیاء الہی کے حالات پر غور و فکر کرنا ہے، اور انسان اس بات کا معتقد ہو کہ جنت و جہنم کی کلید خدا کے علاوہ کسی کے پاس نہیں ہے، اور انسان کی سعادت و شقاوت کا کسی دوسرے سے کوئی تعلق نہیں ہے۔

حضرت رسول خدا صلی اللہ علیہ و آلہ و سلم اخلاص کے فوائد کے بارے میں ارشاد فرماتے ہیں:

”مَا أَخْلَصَ عَبْدٌ لِلَّهِ عَزَّ وَجَلَّ أَرْبَعِينَ صَبَاحًا إِلَّا جَرَتْ بِنَابِيعِ الْحِكْمَةِ مِنْ قَلْبِهِ عَلَيَّ لِسَانِي“۔ 404

”جب کوئی بندہ چالیس دن تک خدا کے لئے اخلاص سے کام کرے تو خداوند مہربان اس کی زبان پر حکمت کا چشمہ جاری کر دیتا ہے۔“

حضرت امام صادق علیہ السلام کا ارشاد ہے:

”إِنَّ الْمُؤْمِنَ لَيُخْشَعُ لَهُ كُلُّ شَيْءٍ وَيَهَابُهُ كُلُّ شَيْءٍ ثُمَّ قَالَ: إِذَا كَانَ

مُخْلِصًا لِلَّهِ أَخَافَ اللَّهُ مِنْهُ كُلَّ شَيْءٍ حَتَّىٰ هَوَامُّ الْأَرْضِ وَ سِبَاعُهَا وَ طَيْرَ السَّمَاءِ“ 405

”بے شک ”مومن انسان“ کے لئے ہر چیز خاشع و خاضع ہے اور سبھی اس سے خوف زدہ ہیں، اس کے بعد فرمایا: جس وقت مومن انسان خدا کا مخلص بندہ بن جاتا ہے تو خداوند عالم اس کی عظمت اور ہیبت کو تمام چیزوں کے دلوں میں ڈال دیتا ہے، یہاں تک کہ روئے زمین پر وحشی درندے اور آسمان پر اڑنے والے پرندے بھی اس کی عظمت کا اعتراف کرتے ہیں۔“

حضرت علی علیہ السلام کا فرمان ہے:

”سَبَبُ الْإِخْلَاصِ الْيَقِينُ“ 406

”یقین و ایمان کے ذریعہ اخلاص پیدا ہوتا ہے۔“

”أَصْلُ الْإِخْلَاصِ الْيَأْسُ مِمَّا فِي أَيْدِي النَّاسِ“ 407

”اخلاص کی اصل، دوسروں کے پاس موجود تمام چیزوں سے ناامیدی ہے۔“

”مَنْ رَغِبَ فِيمَا عِنْدَ اللَّهِ أَخْلَصَ عَمَلَهُ“ 408

”جو شخص خداوند عالم کی رحمت و رضوان اور بہشت کا خواہاں ہے اسے اپنے عمل میں اخلاص پیدا کرنا چاہئے۔“

صبر

قرآن و احادیث میں صبر و شکیبائی کے سلسلہ میں حکم دیا گیا ہے جو واقعاً ایک الہی، اخلاقی اور انسانی مسئلہ ہے، جس کو خداوند عالم پسند کرتا ہے، جو عظیم اجر و ثواب کا باعث ہے۔ صبر حافظ دین ہے اور انسان کو حق و حقیقت کی نسبت بے توجہ ہونے سے روکتا ہے، صبر کے ذریعہ انسان کے دل و جان میں طاقت پیدا ہوتی ہے، نیز صبر انسان کو شیاطین (جن و انس) سے حفاظت کرنے والا ہے۔

اگر سخت حوادث و ناگوار حالات (جو دین و ایمان کو غارت کرنے والے ہیں)، عبادت و اطاعت اور گناہ کے وقت صبر سے کام لیا جائے تو انسان یہ سوچتے ہوئے کہ حوادث بھی قواعد الہی سے ہم آہنگ ہیں، ان کو برداشت کر لیتا ہے، اپنی نجات کے لئے دشمنان خدا سے پناہ نہیں مانگتا، عبادت و اطاعت خدا کے وقت اپنے کو بندگی کے مورچہ پر کھڑا ہو کر استقامت کرتا ہے، اور گناہ و معصیت سے لذت کے وقت لذتوں کو چھوڑنے کی سختی کو برداشت کرتا ہے اور قرآن مجید کے فرمان کے مطابق خداوند عالم کی صلوات و رحمت کا مستحق قرار پاتا ہے۔

((وَ لَنَلُوذَنَّكُمْ بِشَيْءٍ مِنْ الْخَوْفِ وَالْجُوعِ وَنَقْصِ مِنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ. أُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ)) 409

”اور ہم یقیناً تمہیں تھوڑے خوف تھوڑی بھوک اور اموال، نفوس اور ثمرات کی کمی سے آزمائیں گے اور اے پیغمبر آپ ان صبر کرنے والوں کو بشارت دیدیں۔ جو مصیبت پڑنے کے بعد یہ کہتے ہیں کہ ہم اللہ ہی کے لئے ہیں اور اسی بارگاہ میں واپس جانے والے ہیں کہ ان کے لئے پروردگار کی طرف صلوات اور رحمت ہے اور وہی ہدایت یافتہ ہیں۔“

((...سَوَالِمَاتِكُمْ يَدْخُلُونَ عَلَيْهِمْ مِنْ كُلِّ بَابٍ. سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ)) 410

”اور ملائکہ ان کے پاس ہر دروازے سے حاضر ی دیں گے کہ تم پر سلامتی ہو کہ تم نے صبر کیا ہے اور اب آخرت کا گھر تمہاری بہترین منزل ہے۔“

((مَا عِنْدَكُمْ يَنْفَدُ وَمَا عِنْدَ اللَّهِ بَاقٍ وَلَنَجْزِيَنَّ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ)) 411

”جو کچھ تمہارے پاس ہے وہ سب خرچ ہو جائے گا اور جو کچھ اللہ کے پاس ہے وہی باقی رہنے والا ہے اور ہم یقیناً صبر کرنے والوں کو ان کے اعمال سے بہتر جزا عطا کریں گے۔“

((أُولَئِكَ يُؤْتَوْنَ أَجْرَهُمْ مَرَّتَيْنِ بِمَا صَبَرُوا...)) 412

”یہی وہ لوگ ہیں جن کو دھری جزا دی جائے گی چونکہ انہوں نے صبر کیا ہے۔“

حضرت رسول خدا صلی اللہ علیہ و آلہ و سلم کا ارشاد ہے:

”مَنْ يَصْبِرْ يَصْبِرْهُ اللَّهُ وَمَنْ يَسْتَعْفِفْ يَعْفُهُ اللَّهُ وَمَنْ يَسْتَعِزْ يَعْزِبهُ اللَّهُ وَمَا أُعْطِيَ عَبْدٌ عَطَاءً هُوَ خَيْرٌ وَأَوْسَعُ مِنَ الصَّبْرِ“ 413

”جو شخص صبر سے کام لے تو خداوند عالم اس کو صبر کی توفیق عطا کرتا ہے، اور جو شخص عفت و پارسائی کو اپناتا ہے تو خداوند عالم اس کو پارسائی تک پہنچا دیتا ہے اور جو شخص خداوند عالم سے بے نیازی طلب کرتا ہے تو خداوند عالم

اس کو بے نیاز بنادیا ہے، لیکن بندہ کو صبر سے بہتر اور وسیع تر کوئی چیز عطا نہیں ہوتی۔“

حضرت علی علیہ السلام نے فرمایا:

”الْحَقُّ ثَقِيلٌ، وَقَدْ بَخَّفَهُ اللَّهُ عَلَيَّ أَقْوَامٌ طَلَبُوا الْعَاقِبَةَ فَصَبَرُوا نُفُوسَهُمْ، وَوَقَّوْا بِصِدْقِ مَوْعُودِ اللَّهِ لِمَنْ صَبَرُوا، اِحْتَسِبُ فَكُنْ مِنْهُمْ وَاسْتَعِنَ بِاللَّهِ“۔ 414

”حق کڑوا ہوتا ہے لیکن خداوند عالم اپنی عاقبت کے خواہان لوگوں کے لئے شیرین بنا دیتا ہے، جی ہاں، جو لوگ صبر کے سلسلہ میں دئے گئے وعدہ الہی کو سچ مانتے ہیں خدا ان کے لئے حق کو آسان کر دیتا ہے، خدا کے لئے نیک کام انجام دو اور حقائق کا حساب کرو جس کے نتیجہ میں تم صبر کرو اور خدا سے مدد طلب کرو۔“

نیز آپ کا ہی کا ارشاد ہے:

”إِصْبِرْ عَلَيَّ مَرَارَةَ الْحَقِّ، وَإِيَّاكَ أَنْ تَتَّخِذَ بِخَلَاوَةِ الْبَاطِلِ“۔ 415

”صبر کے کڑوے پن پر صبر کرو اور باطل کی شیرینی سے فریب نہ کھاؤ۔“

ایک شخص نے حضرت امام صادق علیہ السلام سے کسی مسئلہ کے بارے میں نظر خواہی کی تو امام علیہ السلام نے اس شخص کے نظریہ کے برخلاف اپنی رائے کا اظہار فرمایا، اور امام نے اس کے چہرے پر بے توجہی کے آثار دیکھے تو اس سے فرمایا: حق پر صبر کرو، بے شک کسی نے صبر نہیں کیا مگر یہ کہ خداوند عالم نے اس کے بدلے اس سے بہتر چیز عنایت فرمادی۔

حضرت امام صادق علیہ السلام سے روایت ہے:

”الْجَنَّةُ مَحْفُوفَةٌ بِالْمَكَارِهِ وَالصَّبْرُ، فَمَنْ صَبَرَ عَلَيَّ الْمَكَارِهِ فِي الدُّنْيَا دَخَلَ الْجَنَّةَ وَ جَهَنَّمَ مَحْفُوفَةٌ بِالذَّاتِ وَالشَّهَوَاتِ، فَمَنْ أَعْطِيَ نَفْسَهُ لَذَنَهَا وَشَهَوَاتَهَا دَخَلَ النَّارَ“۔ 416

”(جان لو کہ) جنت پر ناگواری اور صبر کا پہرہ ہے، جس شخص نے دنیا میں ناگواریوں پر صبر کیا وہ جنت میں داخل ہو جائے گا، اور جہنم پر خوشیوں اور حیوانی خواہشات کا پہرہ ہے چنانچہ جو شخص بھی لذات اور شہوات کے پیچھے گیا تو وہ جہنم میں داخل ہو جائے گا۔“

نیز آپ ہی کا ارشاد گرامی ہے:

”الْصَّبْرُ صَبْرَانِ: صَبْرٌ عَلَيَّ الْبَلَاءِ حَسَنٌ جَمِيلٌ، وَأَفْضَلُ الصَّبْرَيْنِ الْوَرَعُ عَنِ الْمَحَارِمِ“۔ 417

”صبر کی دو قسمیں ہیں: بلاء و مصیبت پر صبر جو بہتر اور زیبا ہے، لیکن دونوں قسموں میں بہترین صبر اپنے کو گناہوں سے محفوظ رکھنا ہے۔“

یہ حقیقت ہے کہ تمام چیزوں میں صبر اس لئے ضروری ہے کہ انسان کا دین، ایمان، عمل اور اخلاق صحیح و سالم رہے، اور انسان کی عاقبت بخیر ہو جائے واقعاً انسان کے لئے کیا بہترین اور خوبصورت زینت ہے۔

گناہوں سے توبہ کرنے والے انسان کو چاہئے کہ مشق و تمرین کے ذریعہ اپنے کو صبر سے مزین کر لے، گناہوں سے پاک رہنے کی کوشش کرے تاکہ ہوائے نفس، شیطانی وسوسہ اور گناہوں کی آلودگی سے ہمیشہ کے لئے آسودہ خاطر رہے کیونکہ صبر کے بغیر توبہ برقرار نہیں رہ سکتی، اور اس کے سلسلہ میں رحمت خدا کا تداوم نہیں ہوتا۔

مال حلال

خداوند مہربان نے اپنی تمام مخلوق کی روزی اپنے اوپر واجب قرار دی ہے خداوند عالم کسی بھی مخلوق کی روزی کو نہیں بھولتا۔

انسان کی روزی پہنچانے کے بہت سے مخصوص طریقے ہیں: منجملہ: میراث، ہبہ، خزانہ مل جانا اور ان سب میں اہم حلال کاروبار ہے۔

حلال کاروبار جیسے زراعت، صنعت، بھیڑ بکریاں چرانا، دستی ہنر، تجارت اور محنت و مزدوری کرنا۔

نا جائز طریقہ سے حاصل ہونے والا مال، حرام ہے اور اس سے فائدہ اٹھانا روز قیامت میں درد ناک عذاب کا باعث ہے۔ چوری، غصب، رشوت، کم تولنا، غارت گری اور ظلم و ستم کے ذریعہ کسی کے مال کو ہڑپ لینا ممنوع ہے اور ان کاموں کا کرنے والا رحمت الہی سے محروم ہو جاتا ہے۔

قرآن مجید اور احادیث معصومین علیہم السلام، حلال طریقہ سے مال حاصل کرنے کی تاکید کرتے ہیں، یہاں تک کہ قرآن مجید حکم دیتا ہے کہ پہلے حلال مال کھاؤ اس کے بعد عبادت خدا بجالاؤ:

((يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا...))۔ 418

”اے میرے رسولو! تم پاکیزہ غذائیں کھاؤ اور نیک کام کرو۔۔۔“

ام عبد الله نے افطار کے وقت رسول اکرم صلی اللہ علیہ و آلہ و سلم کے لئے ایک پیالہ دودھ بھجوا یا تو آنحضرت نے دودھ لانے والے سے فرمایا: اس دودھ کو لے جاؤ اور اس سے معلوم کرو کہ یہ دودھ کہاں سے آیا ہے؟ وہ واپس گیا اور آکر عرض کیا: یہ دودھ گوسفند کا ہے، آنحضرت صلی اللہ علیہ و آلہ و سلم نے پھر فرمایا: گوسفند کہاں سے آیا ہے: چنانچہ پیغام آیا: اس کو میں نے اپنے مال سے خریدا ہے، اس وقت آنحضرت صلی اللہ علیہ و آلہ و سلم نے وہ دودھ نوش فرمایا۔ دوسرے روز ام عبد اللہ آنحضرت صلی اللہ علیہ و آلہ و سلم کی خدمت میں حاضر ہو کر عرض کرتی ہیں: کل میں نے آپ کے لئے دودھ بھیجا لیکن آپ نے واپس کر دیا اور سوال و جواب کے بعد نوش فرمایا، مسئلہ کیا تھا؟ تو آنحضرت صلی اللہ علیہ و آلہ و سلم نے فرمایا: مجھ سے پہلے تمام انبیاء کو حکم دیا گیا ہے کہ صرف پاک اور حلال چیزیں کھائیں اور صرف عمل صالح انجام دو۔ 419

قرآن مجید نے روئے زمین پر بسنے والے تمام انسانوں کو حکم دیا کہ پاکیزہ اور حلال رزق کھاؤ اور روزی حاصل کرنے کے لئے شیطان کی پیروی نہ کرو، کیونکہ شیطان ان کو برائی، گناہ اور خدا پر تہمت لگانے کا حکم دیتا ہے۔ ((يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ إِنَّمَا يَأْتِرُكُمْ بِالسُّوءِ وَالْفَحْشَاءِ وَأَنْ تَقُولُوا عَلَيَّ اللَّهُ مَا لَا تَعْلَمُونَ))۔ 420

”اے انسانو! زمین میں جو کچھ بھی حلال و طیب ہے اسے استعمال کرو اور شیطانی اقدامات کا اتباع نہ کرو کہ وہ تمہارا کھلا ہوا دشمن ہے۔ وہ بس تمہیں بد عملی اور بدکاری کا حکم دیتا ہے اور اس بات پر آمادہ کرتا ہے کہ خدا کے خلاف جہالت کی باتیں کرتے رہو۔“

اہل ایمان کو چاہئے کہ مال حاصل کرنے کے لئے اندازہ سے کام لیں، حلال خدا پر قناعت کریں، دوسروں کے مال پر آنکھیں نہ جمائیں، اور اپنے دل و جان سے اس اہم حقیقت پر توجہ رکھیں کہ پیغمبر اسلام صلی اللہ علیہ و آلہ و سلم نے اعلان فرمایا ہے:

”حُرْمَةُ مَالِ الْمُسْلِمِ كَدَمِهِ“۔ 421

”مسلمان کا مال اس کے خون کی طرح محترم ہے۔“

یعنی جس طرح سے ایک مومن کی جان اور اس کی زندگی کی حفاظت کے لئے کوشش کرتے ہو اسی طرح اس کے مال کی حفاظت کے لئے بھی کوشش کرو، کیونکہ کسی مومن کے مال کو ناحق غارت کرنا اس کا ناحق خون بہانے کی طرح ہے۔

حلال روزی حاصل کرنا اور خداوند عالم کی عطا کردہ روزی پر قناعت کرنا، معنوی زیبائیوں میں سے ہے، بلکہ زیبائی اور نیکیوں سے آراستہ ہونے کے اصول میں سے ہے۔

ہر ایک توبہ کرنے والے پر یہ چیز فوراً واجب اور ضروری ہے کہ وہ اپنے مال کی اصلاح کرے، یعنی اگر کسی دوسرے کا حق اس پر ہے تو اپنی خوشی سے اسے الگ کر کے مالک تک پہنچا دے اور زندگی بھر یہ دھیان رکھے کہ صرف حلال لقمہ کھائے، اور حرام مال سے اجتناب کرے۔

حضرت رسول خدا صلی اللہ علیہ و آلہ و سلم کا فرمان ہے:

”مَنْ أَكَلَ لُقْمَةً مِنْ حَرَامٍ لَمْ تُقْبَلْ لَهُ صَلَاةٌ أَرْبَعِينَ لَيْلَةً“۔ 422

”جو شخص ایک لقمہ حرام کھائے تو چالیس دن تک اس کی نماز قبول نہیں ہوتی۔“

نیز آنحضرت صلی اللہ علیہ و آلہ و سلم ہی کا فرمان ہے:

”إِنَّ اللَّهَ عَزَّ وَجَلَّ حَرَّمَ الْجَنَّةَ جَسَدًا غُذِيَ بِحَرَامٍ“۔ 423

”خداوند عالم نے حرام غذا کھانے والوں کے بدن پر جنت کو حرام قرار دیا ہے۔“

پیغمبر اکرم صلی اللہ علیہ و آلہ و سلم ایک عجیب حدیث میں ارشاد فرماتے ہیں:

”تَرَكُ لُقْمَةً حَرَامٍ أَحَبُّ إِلَيَّ مِنَ صَلَاةِ الْفَقِيرِ رَكْعَةً تَطَوُّعاً“۔ 424

”ایک حرام لقمہ سے اجتناب کرنا خدا کے نزدیک مستحبی دو ہزار رکعت نماز سے زیادہ پسندیدہ ہے۔“

تقویٰ

اپنے کو گناہوں اور معصیتوں سے محفوظ رکھنا اور ہلاک کنندہ آفات و بلاؤں سے حفظ کرنا ایک ایسی حقیقت ہے جس کو قرآن کریم اور دینی تعلیمات نے ”تقویٰ“ کے عنوان سے یاد کیا ہے۔

تقویٰ اس حالت کا نام ہے جو گناہوں سے اجتناب اور عبادت خدا سے حاصل ہوتی ہے اور تقویٰ دینی اقدار و معنوی

زیبائی میں ایک خاص عظمت رکھتا ہے۔

صرف متقی افراد ہی میں ہدایت الہی کے آثار ظاہر ہوتے ہیں اور جنت بھی صرف اور صرف اہل تقویٰ کے لئے آمادہ کی گئی ہے:

((ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ))۔ 425

”یہ وہ کتاب ہے جس میں کسی طرح کے شک و شبہ کی گنجائش نہیں ہے۔ یہ صاحبان تقویٰ اور پرہیزگار لوگوں کے لئے مجسم ہدایت ہے۔“

((وَأُزِلْفَتْ الْجَنَّةُ لِّلْمُتَّقِينَ))۔ 426

”اور جس دن جنت پر ہیزگاروں سے قریب تر کر دی جائے گی۔“

((... وَاتَّقُوا اللَّهَ لَعَلَّكُمْ تُفْلِحُونَ))۔ 427

”اور اللہ سے ڈرو شاید تم کامیاب ہو جاؤ۔“

((... وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ))۔ 428

”اور اللہ سے ڈرتے رہو اور یہ سمجھ لو کہ خدا پر ہیزگاروں ہی کے ساتھ ہے۔“

((... فَإِنَّ اللَّهَ يُحِبُّ الْمُتَّقِينَ))۔ 429

”بے شک خدا متقین کو دوست رکھتا ہے۔“

((... فَاتَّقُوا اللَّهَ لَعَلَّكُمْ تَشْكُرُونَ))۔ 430

”لہذا اللہ سے ڈرو شاید تم شکر گزار بن جاؤ۔“

((... وَاتَّقُوا اللَّهَ إِنَّ اللَّهَ سَرِيعُ الْحِسَابِ))۔ 431

”اور اللہ سے ڈرو کہ وہ بہت جلد حساب کرنے والا ہے۔“

((... لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ))۔ 432

”ان کے نیک کام اور متقی افراد کے لئے نہایت درجہ اجر عظیم ہے۔“

((... إِنَّمَا يَتَقَبَّلُ اللَّهُ مِنَ الْمُتَّقِينَ))۔ 433

”خدا صرف صاحبان تقویٰ کے اعمال قبول کرتا ہے۔“

((وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ))۔ 434

”اور صاحبان تقویٰ پر ان کے حساب کی ذمہ داری نہیں ہے۔“

((... وَاتَّقُوا اللَّهَ لَعَلَّكُمْ تُرْحَمُونَ))۔ 435

”اور اللہ سے ڈرتے رہو کہ شاید تم پر رحم کیا جائے۔“

((... وَاللَّهُ وَلِيُّ الْمُتَّقِينَ))۔ 436

”تو اللہ صاحبان تقویٰ کا سرپرست ہے۔“

((... إِنْ أَكْرَمَكُمْ عِنْدَ اللَّهِ اتَّقَاكُمْ))۔ 437

”تم میں سے خدا کے نزدیک زیادہ محترم وہی ہے جو زیادہ پرہیزگار ہے۔“

حضرت امیر المومنین علیہ السلام نے اہل تقویٰ کے کچھ نشانیاں بیان کی ہیں، منجملہ:

صداقت، ادائے امانت، وفائے عہد، عجز و بخل میں کمی، صلہ رحم، کمزوروں پر رحم، عورتوں سے کم موافقت کرنا، خوبی کرنا، اخلاق حسنہ، بردباری میں وسعت، اس علم پر عمل جس کے ذریعہ خدا کے قریب ہو جائے، اور اس کے بعد فرمایا: خوش نصیب ہیں یہ افراد، کیونکہ ان کی آخرت سعادت بخش نیک اور اچھی ہوگی۔ 438

حضرت رسول خدا صلی اللہ علیہ و آلہ و سلم کا ارشاد ہے:

”لَوْ أَنَّ السَّمَاوَاتِ وَالْأَرْضَ كَانَتَا رَتْقًا عَلَيَّ عَيْدٍ ثُمَّ اتَّقَى اللَّهُ لَجَعَلَ اللَّهُ لَهُ مِنْهُمَا فَرْجًا وَمَخْرَجًا“۔ 439

”اگر کسی بندہ پر زمین و آسمان کے دروازے بند ہو جائیں، لیکن اگر وہ بندہ تقویٰ الہی اختیار کرے تو خدا اس کے لئے زمین و آسمان کے دروازے کھول دیتا ہے۔“

نیز آنحضرت صلی اللہ علیہ و آلہ و سلم نے فرمایا:

”حَصَلَةٌ مَنْ لَزِمَهَا اطَاعَتُهُ الدُّنْيَا وَالْآخِرَةُ وَرَبِيعُ الْفَوْزِ بِالْجَنَّةِ، قِيلَ: وَمَا هِيَ يَا رَسُولَ اللَّهِ؟ قَالَ: التَّقْوَى، مَنْ أَرَادَ أَنْ يَكُونَ أَعَزَّ النَّاسِ فَلْيَتَّقِ اللَّهَ“۔ 440

”ایک خصلت جس شخص میں بھی پائی جائے دنیا و آخرت اس کی اطاعت کرنے لگیں، اور اس کو جنت میں مقام ملے،

اصحاب نے کہا: یا رسول اللہ! وہ کونسی خصلت ہے؟ تو آپ نے فرمایا: تقویٰ، جو شخص لوگوں میں سب سے زیادہ قابل احترام ہونا چاہتا ہے، اسے خدا سے تقویٰ اختیار کرنا چاہئے۔“

نیکی

قرآن مجید کے فرمان کے مطابق خدا، روز قیامت، ملائکہ، قرآن اور انبیاء علیہم السلام پر ایمان رکھنا، رشتہ داروں، یتیموں، مسکینوں، سفر میں بے خرچ ہونے والوں اور سائلین کی مالی مدد کرنا، نیز غلاموں کو آزاد کرنا، نماز قائم کرنا، زکوٰۃ ادا کرنا، وفائے عہد، سختیوں، بیماریوں اور کارزار میں صبر کرنا، یہ سب نیکی اور تقویٰ کی نشانیاں ہیں۔ 441

حضرت رسول خدا صلی اللہ علیہ و آلہ و سلم کا فرمان ہے:

”إِنَّ أَسْرَعَ الْخَيْرِ ثَوَاباً الْبِرُّ، وَأَسْرَعَ الشَّرِّ عِقَاباً الْبُغْيُ“۔ 442

”بیشک نیکی کا ثواب سب سے جلدی ملتا ہے اور سب سے جلدی عقاب خداوند عالم سے سر پیچی کا پہونچتا ہے۔“

حضرت رسول خدا صلی اللہ علیہ و آلہ و سلم نے نیک افراد کی دس خصلتیں بیان کی ہے:

”يُحِبُّ فِي اللَّهِ وَيَبْغِضُ فِي اللَّهِ، وَيُصَاحِبُ فِي اللَّهِ، وَيَفَارِقُ فِي اللَّهِ، وَيَغْضَبُ فِي اللَّهِ، وَيَرْضَى فِي اللَّهِ، وَيَعْمَلُ لِلَّهِ، وَيَطْلُبُ إِلَيْهِ، وَ يَخْشَعُ خَائِفاً مَخَوْفاً طَاهِراً مُخْلِصاً مُسْتَحْيِياً مُرَاقِباً، وَيَحْسِنُ فِي اللَّهِ“۔ 443

”کسی سے محبت کرے تو خدا کے لئے، دشمنی کرے تو خدا کے لئے، دوستی کرے تو خدا کے لئے، کسی سے دوری کرے تو خدا کے لئے، غصہ کرے تو خدا کے لئے، کسی سے راضی ہو تو خدا کے لئے، اعمال انجام دے تو خدا کے لئے، خدا سے محبت کرے، اس کے سامنے خشوع کرے اور خوف، طہارت، اخلاص، حیاء اور مراقبت کی حالت میں رہے، نیز خدا کے لئے نیکی کرے۔“

حضرت علی علیہ السلام فرماتے ہیں کہ تین چیزیں نیکی کے راستے ہیں:

”سَخَاءُ النَّفْسِ، وَطَيْبُ الْكَلَامِ، وَالصَّبْرُ عَلَيَّ الْأَذَى“۔ 444

”راہ خدا میں جان کی بازی لگادینا، نیک گفتار اور لوگوں کی طرف سے دی جانے والی اذیتوں کے مقابلہ میں صبر کرنا۔“

حضرت امام باقر علیہ السلام فرماتے ہیں:

”أَرْبَعٌ مِنْ كُنُوزِ الْبِرِّ: كَيْفَانُ الْحَاجَةِ، وَكَيْفَانُ الصَّدَقَةِ، وَكَيْفَانُ الْوَجَعِ، وَكَيْفَانُ الْمُصِيبَةِ“۔ 445

”نیکیوں کا خزانہ چار چیزیں ہیں: اپنی حاجت کو مخفی رکھنا، چھپا کر صدقہ دینا، اور مشکلات و پریشانیوں کو مخفی رکھنا۔“

حضرت امام موسیٰ کاظم علیہ السلام فرماتے ہیں:

”مَنْ حَسَنَ بَرُّهُ بِأَخْوَانِهِ وَأَهْلِهِ مَدَّ فِي عُمُرِهِ“۔ 446

”جس نے اپنے (دینی) بھائیوں کے ساتھ نیکی کی خدا اس کی عمر طولانی کر دیتا ہے۔“

غیرت

غیرت اور حمیت، اخلاقِ حسنہ میں سے ہیں، غیرت کی وجہ سے انسان کی ناموس اور اہل خانہ نامحرموں اور خانتوں کے شر سے محفوظ رہتے ہیں۔

غیرت، انبیاء اور اولیاء الہی کے برجستہ صفات میں سے ہے۔

حضرت رسول خدا صلی اللہ علیہ و آلہ و سلم کا ارشاد ہے:

”كَانَ إِبْرَاهِيمُ أَبِي غَيْرٍ، وَأَنَا غَيْرُ مَنْهُ، وَأَزْعَمَ اللَّهُ أَنْفَ مَنْ لَا يَغَارُ مِنَ الْمُؤْمِنِينَ“۔ 447

”جناب ابراہیم کے باپ غیر اور صاحب حمیت تھے اور میں ان سے زیادہ غیرت رکھتا ہوں، جو مومن غیرت نہ رکھتا ہو تو خدا اس کو ذلیل کر دیتا ہے۔“

حضرت امیر المومنین علیہ السلام اہل کوفہ کو نصیحت کرتے ہوئے بلند آواز میں فرماتے تھے:

”أَمَا تَسْتَحْيُونَ وَلَا تَغَارُونَ؟! نِسَاؤُكُمْ يَخْرُجْنَ إِلَيَّ الْأَسْوَاقِ يَزِجْمُنُ الْعُلُوجُ“۔ 448

”تمہاری حیا کہاں چلی گئی؟! کیا تمہیں غیرت نہیں آتی، تمہاری عورتیں بازاروں میں جاتی ہیں اور نامحرم اور بدمعاش لوگ ان کو پریشان کرتے ہیں۔“

پیغمبر اکرم صلی اللہ علیہ و آلہ و سلم کا ارشاد ہے:

”إِنَّ الْجَنَّةَ لَيُوجَدُ رِيحُهَا مِنْ مَسِيرَةِ خَمْسِمِائَةِ عَامٍ، وَلَا يَجِدُهَا عَائِقٌ وَلَا دَبِيبٌ، قِيلَ: يَا رَسُولَ اللَّهِ، مَا الدَّبِيبُ؟ قَالَ: الَّذِي تَرْتَبِي أَمْرَأَتُهُ“

وَهُوَ يَعْلَمُ بِهَا“۔ 449

”بے شک جنت کی خوشبو پانچ سو سال کی دوری سے محسوس کی جاسکتی ہے، لیکن ماں باپ کا عاق کیا ہوا اور دیوث جنت کی بو نہیں سونگ سکتے، سوال ہوا کہ یا رسول اللہ! دیوث کون ہے؟ تو آپ نے فرمایا: دیوث وہ شخص ہے جس کی بیوی زنا کرے اور وہ جانتا ہو لیکن بے توجہی سے کام لے۔“

حضرت امام صادق علیہ السلام نے فرمایا:

”إِنَّ اللَّهَ غَيُورٌ، يَجِبُ كُلَّ غَيُورٍ، وَمِنْ غَيْرَتِهِ حَرَمَ الْفَوَاحِشِ ظَاهِرًا وَبَاطِنًا“۔ 450

”بے شک خداوند عالم غیور ہے اور غیرت رکھنے والے ہر شخص کو دوست رکھتا ہے، اس کی غیرت یہ ہے کہ اس نے تمام ظاہری و باطنی گناہوں کو حرام قرار دیا ہے۔“

عبرت

حوادث زمانہ سے عبرت حاصل کرنا، گزشتہ اور عصر حاضر کے لوگوں کے حالات سے پند حاصل کرنا عقلمندی کی نشانی ہے قرآن مجید میں ارشاد ہوتا ہے:

((لَقَدْ كَانَ فِي قَصَصِهِمْ عِبْرَةً لِأُولِي الْأَلْبَابِ...))۔ 451

”یقیناً (قرآن میں بیان ہونے والے) ان واقعات میں صاحبان عقل کے لئے سامان عبرت ہے۔۔۔“

قرآن مجید، صاحبان عقل و فہم، اہل فکر و بصیرت اور آخر کار تمام ہی انسان کو حکم دیتا ہے کہ رشد و کمال حاصل کرنے اور پلیدی و برائی سے دوری کے لئے تمام چیزوں سے عبرت حاصل کرو:

((...فَاعْتَبِرُوا يَا أُولِي الْأَبْصَارِ))۔ 452

”... اے صاحبان نظر! عبرت حاصل کرو۔“

حضرت علی علیہ السلام کا فرمان ہے:

”أَفْضَلُ الْعُقَلِ الْإِعْتِبَارُ، وَأَفْضَلُ الْحَزْمِ الْإِسْتِنْظَاهُ، وَ أَكْبَرُ الْحُمُقِ الْإِعْتِرَارُ“۔ 453

”سب سے افضل عقل عبرت حاصل کرنے والی عقل ہے، بہترین دور اندیشی یہ ہے کہ انسان غور و فکر کے ساتھ کسی امر میں مداخلت کرے، اور سب سے بڑی حماقت دنیا سے دھوکہ کھانا ہے۔“

حضرت امیر المومنین علیہ السلام جاہلوں، گناہگاروں، ستمگروں اور بدمعاشی کرنے والوں کو چیلنج فرماتے ہیں کہ گزشتہ لوگوں کے واقعات سے عبرت حاصل کرو:

”إِنَّ لَكُمْ فِي الْقُرُونِ السَّالِفَةِ لَعِبْرَةً، أَيْنَ الْعَمَالِقَةُ وَأَيْنَ الْإِنْبَاءُ الْعِمَالِقَةُ؟ أَيْنَ الْفِرَاعِنَةُ وَأَيْنَ الْفِرَاعِنَةُ؟ أَيْنَ الْأَصْحَابُ الْمَدَائِنِ الرَّسِّ الَّذِينَ قَتَلُوا النَّبِيِّينَ، وَأَطْفَأُوا سُنَنَ الْمُرْسَلِينَ، وَأَحْيَوُا سُنَنَ الْجَبَّارِينَ؟“۔ 454

”تمہارے لئے گزشتہ قوموں میں عبرت کا سامان فراہم کیا گیا ہے، کہاں ہیں (شام و حجاز کے) عمالقہ اور ان کی اولاد، کہاں ہیں (مصر کے) فراعنہ اور ان کی اولاد؟ کہاں ہیں (آذربائیجان کے) اصحاب الرس؟ جنہوں نے انبیاء کو قتل کیا، اور مرسلین کی سنتوں کو خاموش کیا اور جباروں کی سنتوں کو زندہ کیا؟ کہاں گئے اور کیا ہوئے؟“

خیر

قرآن مجید اور احادیث کی روشنی میں دنیا و آخرت میں کام آنے والے مثبت اور مفید کاموں پر ”خیر“ کا اطلاق کیا گیا ہے۔ قرآن کی زبان میں خیر کے معنی ثواب آخرت، رحمت الہی، مال حلال، نماز جمعہ، آخرت، ایمان، نصیحت پر عمل کرنا، توبہ، تقویٰ اور انہیں کی طرح دوسری چیزیں ہیں۔

یہ چیزیں انسان کے ظاہر و باطن کی اصلاح کے لئے بہترین راستے ہیں۔

حضرت رسول خدا صلی اللہ علیہ وآلہ وسلم کا ارشاد ہے:

”أَرْبَعٌ مَنْ أُعْطِيَهُنَّ فَقَدْ أُعْطِيَ خَيْرَ الدُّنْيَا وَالْآخِرَةِ: بَدَنًا صَابِرًا، وَلِسَانًا ذَاكِرًا وَقَلْبًا شَاكِرًا، وَرَوْحَةً صَالِحَةً“۔ 455

”جس شخص کو چار چیزیں مل جائیں اس کو دنیا و آخرت کا خیر مل جاتا ہے: جس کے بدن میں سختیوں اور بلاؤں پر صبر کرنے کی طاقت ہو، جو زبان ذکر خدا میں رطب اللسان رہے، جو دل، شکر خدا کرتا رہے اور مناسب اور شائستہ بیوی۔“

حضرت علی علیہ السلام کا ارشاد ہے:

”جُمِعَ الْخَيْرُ كُلُّهُ فِي ثَلَاثٍ خِصَالٍ: النَّظَرِ وَالسُّكُوتِ وَالْكَلامِ، فَكُلُّ نَظَرٍ لَيْسَ فِيهِ اعْتِبَارٌ فَهُوَ سَهْوٌ، وَكُلُّ سُكُوتٍ لَيْسَ فِيهِ فِكْرٌ فَهُوَ غَفْلَةٌ، وَكُلُّ كَلَامٍ لَيْسَ فِيهِ ذِكْرٌ فَهُوَ لَعْوٌ“۔ 456

”تمام نیکی اور خیر تین خصلتوں میں جمع ہیں: نگاہ، سکوت اور قول، جس نظر میں عبرت نہیں ہے وہ سہو ہے، جس سکوت اور خاموشی میں غور و فکر نہ ہو وہ غفلت ہے اور ہر وہ کلام جس میں ذکر (خدا) نہ ہو تو لغو و بے ہودہ ہے۔“

تحصیل علم

علم، عالم اور متعلم کے سلسلہ میں قرآن مجید اور احادیث میں بہت زیادہ تاکید کی ہے۔ علم: چراغِ راہ، حرارتِ عقل، بینائی و بصیرت، ارزش و اقدار اور شرافت و کرامت ہے۔ دنیا اور آخرت میں اہل ایمان کے درجات بلند ہیں لیکن ان سے زیادہ بلند درجات مومن علماء کے ہیں۔

((... يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ...))۔ 457

”... اور جب تم سے کہا جائے کہ اٹھ جاؤ تو اٹھ جاؤ کہ خدا صاحبانِ ایمان اور جن کو علم دیا گیا ہے ان کے درجات کو بلند کرنا چاہتا ہے۔“

حضرت رسول خدا صلی اللہ علیہ و آلہ و سلم کا ارشاد ہے:

”أَطْلُبُوا الْعِلْمَ وَلَوْ بِالصَّيْنِ، فَإِنَّ طَلَبَ الْعِلْمِ فَرِيضَةٌ عَلَيَّ كُلِّ مُسْلِمٍ“۔ 458

”علم حاصل کرو چاہے چین جانا پڑے، بے شک علم حاصل کرنا ہر مسلمان پر واجب ہے۔“

نیز آنحضرت صلی اللہ علیہ و آلہ و سلم ہی کا فرمان ہے:

”طَالِبُ الْعِلْمِ بَيْنَ الْجُهَالِ كَالْحَيِّ بَيْنَ الْأَمْوَاتِ“۔ 459

”طالبِ عالم جاہلوں کی نسبت مردوں کے درمیان زندہ کی طرح ہے۔“

حضرت رسول خدا صلی اللہ علیہ و آلہ و سلم نے علم حاصل کرنے والوں کے لئے فرمایا:

”إِذَا جَاءَ الْمَوْتُ لِطَالِبِ الْعِلْمِ وَهُوَ عَلِيٌّ هَذِهِ الْحَالَةُ مَاتَ وَهُوَ شَهِيدٌ“۔ 460

”جب تحصیل علم کے دوران کسی طالب علم کی موت آجائے تو وہ شہید ہوتا ہے۔“

پیغمبر اکرم صلی اللہ علیہ و آلہ و سلم سے ایک عجیب و غریب حدیث نقل ہوئی ہے:

”مَنْ طَلَبَ الْعِلْمَ فَهُوَ كَالصَّائِمِ نَهَارَهُ، الْفَائِزِ لَيْلَهُ، وَإِنَّ أَبَا مَنْ الْعِلْمَ يَتَعَلَّمُهُ الرَّجُلُ خَيْرٌ لَهُ مِنْ أَنْ يَكُونَ لَهُ أَبُو قُبَيْسٍ ذَهَبًا فَأَنْفَقَهُ فِي سَبِيلِ اللَّهِ“۔ 461

”علم حاصل کرنے والا اس شخص کی طرح ہے جو دن میں روزہ رکھے اور رات بھر عبادت کرے، بے شک انسان جب علم کا ایک باب حاصل کر لیتا ہے تو اس سے کہیں بہتر ہے کہ ابو قبیس نامی پہاڑ کے برابر اس کو سونا مل جائے اور وہ راہِ خدا میں خرچ کر دے۔“

نیز پیغمبر اکرم صلی اللہ علیہ و آلہ و سلم نے فرمایا:

”مَنْ كَانَ فِي طَلَبِ الْعِلْمِ كَانَتْ الْجَنَّةُ فِي طَلَبِهِ“۔ 462

”جو شخص علم کا طلب گار ہو تو جنت بھی اس کے طلب گار ہوتی ہے۔“

توبہ کرنے والے کو اپنی حالت سنورانے کے لئے اس سے بہتر اور کیا راستہ ہوگا کہ نیکوں اور برائیوں کو پہچانے اور احکامِ الہی کی معرفت حاصل کر کے ان پر عمل کرے؟

درج ذیل آیہ شریفہ کے پیش نظر انسان دینی معرفت کے بغیر کیا اخلاقی حقائق پر عمل کر سکتا ہے؟

((... ثُمَّ تَابَ مِنْ بَعْدِهِ وَأَصْلَحَ...))۔ 463

”... اور اس کے بعد توبہ کر کے اپنی اصلاح کر لے۔“

امید

امید ایک ایسی حقیقت اور حالت ہے کہ جس سے اہل ایمان خصوصاً گناہوں سے توبہ کرنے والوں کے دل میں خداوند عالم کی رحمت و مغفرت کی روشنی پیدا ہوتی ہے۔ جن لوگوں کا خدا اور آخرت پر یقین ہوتا ہے، اور اپنی استعداد کے مطابق واجبات پر عمل کرتے ہیں اور حرام چیزوں سے پرہیز کرتے ہیں اور اپنے اندر غرور، خود پسندی اور انانیت کو جگہ نہیں دیتے، تو ان کو امید رکھنا چاہئے کہ خداوند عالم روز قیامت ان پر توجہ فرمائے گا، اور ان کی مدد کرے گا، اور ان کو جنت الفردوس میں جگہ عنایت فرمائے گا، ان لوگوں کو خدا کی طرف سے حاصل ہوئی توفیق کے ذریعہ اس عظیم سرمایہ کے باوجود مایوس اور ناامید نہیں ہونا چاہئے، اور یہ جاننا چاہئے کہ قرآن مجید نے ان کے ایمان و عمل صالح کی وجہ سے نجات کی سند دی ان کے نجات کی سند ان کے ایمان اور عمل کے ذریعہ قرآن مجید ہے۔

قرآن مجید نے بہت سی آیات میں عمل صالح اور اخلاق حسنہ رکھنے والے مومنین کو بہشت اور فوز عظیم کی بشارت دی ہے اور خدا کا وعدہ کبھی خلاف نہیں ہو سکتا۔
 ((إِنَّ الَّذِينَ آمَنُوا وَالَّذِينَ هَاجَرُوا وَجَابَدُوا فِي سَبِيلِ اللَّهِ أُولَٰئِكَ يَرْجُونَ رَحْمَةَ اللَّهِ وَاللَّهُ غَفُورٌ رَحِيمٌ))۔ 464
 ”بیشک جو لوگ ایمان لائے اور جنہوں نے ہجرت کی اور راہ خدا میں جہاد کیا وہ رحمت الہی کی امید رکھتے ہیں اور خدا بہت بخشنے والا ہے اور مہربان ہے۔“
 ((وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ))۔ 465
 ”اے پیغمبر آپ ایمان رکھنے والوں اور عمل صالح کرنے والوں کو بشارت دیدیں کہ ان کے لئے باغات ہیں جن کے نیچے نہریں جاری ہیں۔“

قرآن مجید میں اس طرح کی بہت سی آیات موجود ہیں، لہذا ان تمام مستحکم و مضبوط سندوں کے باوجود کسی مومن کے لئے رحمت خدا سے مایوس ہو جانا سزاوار نہیں ہے، اور اسی طرح قطعی طور پر دی جانے والی بشارت میں شک کرنا بھی سزاوار نہیں ہے۔
 جن لوگوں کی ایک مدت عمر گناہوں میں گزری ہے، جنہوں نے اپنے واجبات پر عمل نہیں کیا ہے ان کو یہ معلوم ہونا چاہئے کہ ان پر رحمت خدا کا دروازہ بند نہیں ہوا ہے، خداوند مہربان توبہ قبول کرتا ہے، اور اس حقیقت پر یقین ہونا چاہئے کہ خداوند عالم کی قدرت بے نہایت ہے اور بندوں کے گناہ اگرچہ تمام پہاڑوں، دریاؤں اور ریگزاروں کے برابر ہی کیوں نہ ہوں ان تمام کو بخش دینا اس کے لئے کوئی مشکل کام نہیں ہے۔
 ((...لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ يُوَدُّ الْغَافِرِينَ))۔ 466
 ”...رحمت خدا سے مایوس نہ ہونا، اللہ تمام گناہوں کا معاف کرنے والا ہے اور وہ یقیناً بہت زیادہ بخشنے والا اور مہربان ہے۔“

توبہ کرنے والے کو توبہ کے وقت خدا کی رحمت و مغفرت کا امید وار رہنا چاہئے، کیونکہ رحمت و مغفرت سے مایوسی قرآن مجید کے فرمان کے مطابق کفر ہے۔ 467
 توبہ کرنے والے کو معلوم ہونا چاہئے کہ اس کی حالت بیمار کا طرح ہے اور اس کی بیماری کے علاج کرنے والا طبیب خدا ہے اور کوئی ایسا مرض نہیں ہے جس کی شفاء خدا کے یہاں نہ ہو۔
 رحمت و مغفرت سے مایوسی کے معنی یہ ہیں کہ (نعوذ باللہ) خدا بیمار کا علاج کرنے کی طاقت نہیں رکھتا۔
 بھر حال رحمت خدا کی امید کو ایمان و عمل اور توبہ کا ثمرہ حساب کرے کیونکہ ایمان و عمل اور بغیر توبہ کی امید رکھنا ایک شیطانی صفت ہے جس کو قرآن مجید کی زبان میں ”امنیہ“ کہا جاتا ہے۔
 ((يَٰٓعِدُهُمْ وَيَمَنِّيهِمْ وَمَا يَعِدُهُم الشَّيْطَانُ إِلَّا غُرُورًا))۔ 468
 ”شیطان ان سے وعدہ کرتا ہے اور انہیں امیدیں دلاتا ہے اور وہ جو بھی وعدہ کرتا ہے وہ دھوکہ کے سوا کچھ نہیں ہے۔“

ایک شخص نے حضرت امیر المومنین علیہ السلام کی خدمت میں عرض کیا: آپ مجھے نصیحت فرمائیے، تو آپ نے فرمایا:
 ”لَا تَكُنْ مِمَّنْ يَرْجُو الْآخِرَةَ بَغَيْرِ الْعَمَلِ وَيَرْجِي التَّوْبَةَ بِطَوْلِ الْأَمَلِ، يَقُولُ فِي الدُّنْيَا بِقَوْلِ الزَّاهِدِينَ، وَيَعْمَلُ فِيهَا بِعَمَلِ الرَّٰغِبِينَ“۔ 469
 ”ان لوگوں میں نہ ہو جانا جو عمل کے بغیر آخرت کی امید رکھتے ہیں اور طولانی امیدوں کی بنا پر توبہ کو ٹال دیتے ہیں، دنیا میں زاہدوں جیسی باتیں کرتے ہیں اور راغبوں جیسا کام کرتے ہیں کچھ مل جاتا ہے تو سیر نہیں ہوتے اور نہیں ملتا ہے تو قناعت نہیں کرتے۔“
 نیز آپ ہی کا ارشاد ہے:

”تمہاری امید رکھنے والی چیزیں ان چیزوں سے زیادہ ہو جن کی امید نہیں رکھتے، جناب موسیٰ بن عمران آگ کی چنگاری کی امید میں اپنے اہل و عیال کے پاس سے گئے، تو ”کلمہ اللہ“ کے مرتبہ پر فائز ہو گئے اور منصب نبوت کے ساتھ واپس پلٹے، ملکہ سبا جناب سلیمان اور ان کے ملک کو دیکھنے کے لئے گئی لیکن جناب سلیمان کے ہاتھوں مسلمان ہو کر پلٹی، فرعون کے جادو گر

فرعون سے عزت و مقام حاصل کرنے کے لئے گئے لیکن حقیقی مسلمان ہو کر واپس پلٹے۔“ 470
 چھٹے امام علیہ السلام فرماتے ہیں:

”لَا يَكُونُ الْمُؤْمِنُ مُؤْمِنًا حَتَّىٰ يَكُونَ خَائِفًا رَاجِيًا، وَلَا يَكُونُ خَائِفًا رَاجِيًا حَتَّىٰ يَكُونَ عَامِلًا لِمَا يَخَافُ وَرَاجُو“۔ 471

”مومن اس وقت مومن بنتا ہے جبکہ خوف و رجاء (امید) کی حالت میں رہے، اور خوف و رجاء پیدا نہیں ہوتا مگر جب تک خوف و امید کے لحاظ سے عمل انجام نہ دیا جائے۔“

عدالت

قرآن مجید اور احادیث میں بیان ہونے والے اہم مسائل میں سے عدالت بھی ہے، عدل، خداوند عالم کی صفت اور انبیاء و اولیاء الہی کے خصائص میں سے ہے۔

عدل انسان؛ محبوب خدا، اہل نجات اور زندگی کے لئے پُر نور چراغ ہوتا ہے۔

عدل، اس حقیقت کا نام ہے کہ جس کو نظام کائنات کی وجہ کہا گیا ہے:

”بِالْعَدْلِ قَامَتِ السَّمَاوَاتُ وَالْأَرْضُ“۔ 472

”عدل کے ہی ذریعہ زمین و آسمان قائم ہیں۔“

قرآن مجید نے عدالت کے سلسلہ میں بہت سی آیات میں گفتگو کی ہے، اور زندگی کے ہر موڑ پر تمام انسانوں کو عدالت سے کام لینے کا حکم دیا ہے:

((إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ))۔ 473

”بیشک اللہ عدل، احسان اور قربانداروں کے حقوق کی ادائیگی کا حکم دیتا ہے۔“

((إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَعْدِلُوا بِالْعَدْلِ))۔ 474

”بیشک اللہ تمہیں حکم دیتا ہے کہ امانتوں کو ان کے اہل تک پہنچا دو اور جب کوئی فیصلہ کرو تو انصاف کے ساتھ کرو۔“

((يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا اعْدِلُوا بُوَ أَقْرَبُ لِلتَّقْوَىٰ))۔ 475

”اے ایمان والو! خدا کے لئے قیام کرنے والے اور انصاف کے ساتھ گواہی دینے والے بنو، اور خبردار کسی قوم کی عداوت تمہیں اس بات پر آمادہ نہ کر دے کہ انصاف ترک کر دو۔ انصاف کرو کہ یہی تقویٰ سے قریب تر ہے۔“

حضرت رسول اکرم صلی اللہ علیہ و آلہ و سلم کا ارشاد ہے:

”عَدْلٌ سَاعَةٌ خَيْرٌ مِنْ عِبَادَةِ سَبْعِينَ سَنَةً، قِيَامٌ لَيْلَهَا وَ صِيَامٌ نَهَارُهَا، وَجَوْرٌ سَاعَةٌ فِي حُكْمٍ أَشَدُّ عِنْدَ اللَّهِ مِنْ مَعْاصِي سِتِّينَ سَنَةً“۔ 476

”ایک گھنٹہ عدالت سے کام لینا اس ستر سال کی عبادت سے بہتر ہے جس میں رات بھر عبادت کی جائے اور دن کو روزہ رکھا جائے، اور ایک گھنٹہ ظلم کرنا خدا کے نزدیک ساٹھ سال کے زیادہ بُرا ہے!“

حضرت علی علیہ السلام نے فرمایا:

”مَنْ طَابَقَ سِرُّهُ عَلَانِيَتُهُ، وَوَافَقَ فِعْلُهُ مَقَالَتَهُ، فَهُوَ الَّذِي آدَىٰ الْأَمَانَةَ وَتَحَقَّقَتْ عَدَالَتُهُ“۔ 477

”جس شخص کا ظاہر و باطن ایک ہو، اور اس کے قول و عمل میں مطابقت پائی جاتی ہو، ایسا ہی شخص امانت ادا کرنے والا ہے اور اس کی عدالت ثابت ہے۔“

نیز آپ ہی کا فرمان ہے:

”الْعَدْلُ أَسَاسُ بِنَايَةِ الْعَالَمِ“۔ 478

”عدالت اس پایہ کا نام ہے جس پر دنیا قائم ہے۔“

ایک اور جگہ ہمارے مولا و آقا نے فرمایا:

”الْعَدْلُ رَأْسُ الْإِيمَانِ، وَجَمَاعُ الْإِحْسَانِ، وَأَعْلَىٰ مَرَاتِبِ الْإِيمَانِ“۔ 479

”عدالت سرچشمہ ایمان، جامع احسان اور ایمان کے بلند درجات میں سے ہے۔“

قارئین کرام! گزشتہ صفحات کا خلاصہ یہ ہے: ایمان، نماز، انفاق، آخرت پر یقین، ماں باپ کے ساتھ نیکی، رشتہ داروں کے ساتھ احسان، یتیموں کے ساتھ نیک سلوک، مساکین کا خیال رکھنا، نیک گفتار اپنانا، اخلاص، صبر، مال حلال، تقویٰ،

نیکی، غیرت، عیبت، خیر، تحصیل علم، امید اور عدالت کو اپنانا۔

یہ تمام چیزیں بہترین اعمال اور بہترین اخلاق ہیں جو معنوی زیبائیوں سے تعلق رکھتی ہیں، اور گناہوں سے توبہ کے بعد انسانی اصلاح کے بہترین اسباب ہیں۔ ان کے علاوہ نیت، نیکی، حریت، حکمت، قرض الحسنہ، محبت و مودت، انصاف، ولایت، صلح کرانا، وفائے عہد، عفو و بخشش، توکل، تواضع، صدق، خیر خواہی، الفت و معاشرت، جہاد اکبر، امر بالمعروف و نہی عن المنکر، زہد، شکر، ذمہ داری، سخاوت اور ان جیسی دوسری چیزیں اصلاح کے اسباب اور معنوی زیبائیوں میں سے ہیں کہ اگر گزشتہ آیات و روایات کی توضیح کے ساتھ بیان کیا جائے تو چند جلدیں کتاب ہوسکتی ہیں، لہذا ان چیزوں کی زیادہ تفصیل سے صرف نظر کرتے ہوئے اپنے عزیز قارئین کو مفصل کتابوں کے مطالعہ کی دعوت

دیتے ہیں جیسے تفاسیر قرآن، اصول کافی، جامع السعادات، معراج السعادة، محجة البيضاء، عرفان اسلامي (12جلدين تالیف مؤلف کتاب ہذا) معاني الاخبار، خصال صدوق اور مواظب العدديہ وغیرہ۔

375. سورہ 7 بقرہ آیت 220۔
376. سورہ نساء آیت 2۔
377. سورہ نساء آیت 10۔
378. سورہ نساء آیت 127۔
379. سورہ انعام آیت 152۔
380. الترغیب ج3، ص347۔
381. كنز العمال ص6008؛ تفسیر معین ص12،
382. الترغیب ج3، ص349۔
383. ثواب الاعمال ص199، ثواب من مسح يده علي رأس يتيم؛ بحار الانوار ج72، ص4، باب31، حدیث9۔
384. سورہ اسراء آیت 26۔
385. سورہ بقرہ آیت 177۔
386. سورہ توبہ آیت 60۔
387. سورہ فجر آیت 16 تا 20۔
388. سورہ حاقہ آیت 25 تا 37۔
389. مواظب العدديہ ص147۔
390. تفسیر امام حسن عسکري ص345، حدیث 226؛ تفسیر صافي ج1، ص151، ذیل سورہ بقرہ آیت 83؛ بحار الانوار ج66، ص344، باب38۔
391. کافی ج2، ص201، باب اطعام المؤمن، حدیث 6؛ وسائل الشيعه ج24، ص309، باب 32، حدیث 30627۔
392. سورہ بلد آیت 14-16۔
393. محجة البيضاء ج5، ص193، کتاب آفات اللسان۔
394. غررالحکم ص209، اللسان میزان، حدیث 4021۔
395. کافی ج2، ص115، باب الصمت و حفظ اللسان، حدیث 16؛ بحار الانوار ج68، ص304، باب78، حدیث80۔
396. غررالحکم ص213، حظہ اللسان واهميته، حدیث 4159۔
397. تفسیر صافي ج1، ص152، ذیل سورہ بقرہ آیت 83؛ بحار الانوار ج72، ص401، باب 87، حدیث 42۔
398. تفسیر عياشي ج1، ص48، حدیث 63،؛ تفسیر صافي ج1، ص152، ذیل سورہ بقرہ آیت 83؛ بحار الانوار ج71، ص161، باب 10، حدیث19۔
399. مواظب العدديہ ص87۔
400. سورہ نساء آیت 146۔
401. سورہ زمر آیت 3۔
402. سورہ زمر آیت 2۔
403. سورہ بقرہ آیت 139۔
404. عيون اخبار الرضا ج2، ص69، باب 31، حدیث 321؛ بحار الانوار ج67، ص242، باب 54، حدیث 10۔
405. جامع الاخبار ص100، الفصل 56 في الاخلاص؛ بحار الانوار ج67، ص248، باب 54، حدیث 21۔
406. غررالحکم: 62، فوائد اليقين، حدیث746۔

407. غرر الحكم: 398، الفصل التاسع، حديث 9249-
408. غرر الحكم: 155، الاخلاص في العمل، حديث 2907-
409. سورة بقره آيت 155-157-
410. سورة رعد آيت 23-24-
411. سورة نحل آيت 96-
412. سورة قصص آيت 54-
413. كنزل العمال حديث 6522-
414. نهج البلاغه ص 699، نامه 53؛ تحف العقول ص 142؛ بحار الانوار ج 74، ص 259، باب 10، حديث 1-
415. غرر الحكم: 70، الصبر علي الحق، حديث 993-
416. كافي ج 2، ص 89، باب الصب، حديث 7؛ بحار الانوار ج 68، ص 72، باب 62، حديث 4-
417. كافي ج 2، ص 91، باب الصبر، حديث 14؛ وسائل الشيعه ج 15، ص 237، باب 19، حديث 20371-
418. سورة مؤمنون آيت 51-
419. الدر المنثور ج 5، ص 10-
420. سورة بقره آيت 168-169-
421. تفسير معين ص 25-
422. كنز العمال : 9266-
423. كنز العمال : 9261؛ تفسير معين ص 26-
424. تفسير معين ص 26
425. سورة بقره آيت 2-
426. سورة شعراء آيت 90-
427. سورة بقره آيت 189-
428. سورة بقره آيت 194-
429. سورة آل عمران 76-
430. سورة آل عمران 123-
431. سورة مائده آيت 4-
432. سورة آل عمران 172-
433. مائده آيت 27-
434. سورة انعام آيت 69-
435. سورة حجرات آيت 10-
436. سورة جاثيه آيت 19-
437. سورة حجرات آيت 13-
438. تفسير عياشي ج 2، ص 213، حديث 50؛ بحار الانوار، ج 67، ص 282، باب 56، حديث 2-
439. عدة الداعي ص 305، فصل في خواص متفرقة؛ بحار الانوار ج 67، ص 285، باب 56، حديث 8-
440. كنزل الفوائد ج 2، ص 10، فصل من كلام رسول الله صلي الله عليه و آله و سلم؛ بحار الانوار ج 67، ص 285، باب 56، حديث 7-
441. سورة بقره آيت 177-
442. خصال ج 1، ص 110، حديث 81؛ ثواب الاعمال ص 166؛ بحار الانوار ج 72، ص 273، باب 70، حديث 1-
443. تحف العقول ص 21؛ بحار الانوار ج 1، ص 121، باب 4، حديث 11-
444. محاسن ج 1، ص 6، باب 1 حديث 14؛ بحار الانوار ج 68، ص 89، باب 62، حديث 41-
445. تحف العقول ص 295؛ بحار الانوار ج 75، ص 175، باب 22، حديث 5-

446. تحف العقول ص387؛بحار الانوار ج75، ص302، باب 25، حديث1؛مستدرك الوسائل ج12، ص421، باب 32، حديث 14498-
447. من لا يحضره الفقيه ج3، ص444، باب الغيرة، حديث4540؛مكارم اخلاق ص239؛بحار الانوار ج100، ص248، باب4، ص33-
448. كافي ج5، ص537، باب الغيرة، حديث6؛وسائل الشيعة ج20، ص235، باب 132، حديث25521-
449. من لا يحضره الفقيه ج3، ص444، باب الغيرة، حديث4542؛خصال ج1، ص37، حديث15؛بحار الانوار ج76، ص114، باب84، حديث1-
450. وسایل الشيعة ج20، ص153، باب 77، حديث25283-
451. سورة يوسف آيت 111-
452. سورة حشر آيت 2-
453. غرر الحكم ص52، أفضل العقل وكماله، حديث374؛تفسير معين ص545-
454. نهج البلاغه: 415، خطبه 181، الوصية بالتقوى؛بحار الانوار ج34، ص124، باب 31، شرح نهج البلاغه ج10، ص92-
455. جعفریات ص230؛مستدرك الوسائل ج2، ص414، باب64، حديث2338-
456. امالي صدوق ص27، مجلس 8، حديث2؛تحف العقول ص215؛بحار الانوار ج68، ص275، باب78، حديث2-
457. سورة مجادله آيت 11-
458. روضة الواعظين ج1، ص11، باب الكلام في ماهية العلوم؛مشكاة الانوار ص135، الفصل الثامن؛بحار الانوار ج1، ص180، باب 1، حديث65-
459. امالي طوسي ص577، مجلس 14، حديث 1191؛بحار الانوار ج1، ص181، باب1، حديث71-
460. ترغيب و ترهيب ج1، ص97-
461. منية المريد ص100، فصل 2؛بحار الانوار ج1، ص184، باب1، حديث96-
462. كنز العمال ص28862-
463. سورة انعام آيت 54-
464. سورة بقره آيت 218-
465. سورة بقره آيت 25-
466. سورة زمر آيت 53-
467. سورة يوسف آيت 87-
468. سورة نساء آيت 120-
469. نهج البلاغه ص795، حكمت 150؛بحار الانوار ج69، ص199، باب 105، حديث30-
470. عن صادق عن ابائه عن عليعليهم السلام قال:كن لما لا ترجو أرجي منك لما ترجو، فان موسي بن عمران عليه السلام خرج يقتبس لا هله ناراً فكلمه الله عز وجل فرجع نبياً وخرجت ملكة سباً فأسلمت مع سليمان عليه السلام وخرج سحرة فرعون يطلبون العزة لفرعون فرجعوا مؤمنين-
471. كافي ج2 ص 71، باب الخوف الرجاء، حديث 11؛بحار الانوار ج 67، ص365، باب59، حديث9-
472. عوالي اللئالي ج4، ص102، حديث150-
473. سورة نحل آيت 90-
474. سورة نساء آيت 58-
475. سورة مائده آيت 8-
476. جامع الاخبار ص154، الفصل لسادس عشر؛مشكاة الانوار ص316، الفصل الخامس في الظلم والحرام؛بحار الانوار ج72، ص352، باب 81، حديث61-
477. غرر لحكم ص211، حديث 4069-
478. بحار الانوار ج75، ص83، باب 16، حديث87-

سینات اور برائیاں

سینات اور برائیاں گناہان کبیرہ و صغیرہ یا فحشاء و منکر اس قدر زیادہ ہیں کہ قرآن اور حدیث کی روشنی میں ان کا بیان کرنا اس کتاب کی گنجائش سے باہر ہے۔ کتاب کے اس حصہ میں گزشتہ کی طرح کہ جہاں پر حسنات، نیکی اور معنوی زیبائوں کی طرف بطور نمونہ توجہ دلائی ہے یہاں پر بھی نمونہ کے طور پر چند مسائل کو بیان کرتے ہیں جن کی تفصیل آپ تفصیلی کتابوں میں ملاحظہ کر سکتے ہیں۔

معنوی زیبائوں سے مزین ہونے اور معنوی برائیوں سے دوری اختیار کرنے سے انسان ایک کامل اور رشید موجود میں تبدیل ہو جاتا ہے اور دنیا و آخرت کی سعادت اس کے قدم چومتی ہوئی نظر آتی ہے۔ معنوی زیبائوں کے ذریعہ رحمت حق نازل ہوتی ہے اور انسان رضوان الہی میں داخل ہو جاتا ہے، اسی طرح برائیوں کے انجام دینے سے خداوند عالم ناراض ہوتا ہے جس سے انسان کی شخصیت تباہ و برباد ہو جاتی ہے، اور انہیں کی وجہ سے انسان روز قیامت میں درد ناک عذاب میں مبتلا ہوگا۔ قرآن مجید کے فرمان کے مطابق روز قیامت حسنات اور نیکیوں کا بدلہ جنت الفردوس ہوگی، اور برائیوں کے بدلے جہنم میں دردناک عذاب ہوگا، دوسرے الفاظ میں یوں کہئے کہ حسنات اور نیکیوں کے ذریعہ جنت کی عمارت تعمیر ہوتی ہے اور برائیوں کے ذریعہ جہنم کا کنواں کھودا جاتا ہے۔ آئے اور اس عمر جیسی فرصت کو غنیمت شمار کریں اور اس اپنی زندگی میں نیکیوں سے مزین ہوں اور برائیوں سے دوری کریں تاکہ ہمیشہ کے عذاب سے محفوظ اور جنت میں خداوند عالم کے دسترخوان سے فیضیاب ہوسکیں۔

جھوٹ

جھوٹ بولنا، بہت ہی ناپسند کام اور شیطانی صفت ہے۔ قرآن مجید کی بہت سی آیات میں جھوٹ کو گناہان کبیرہ میں شمار کیا ہے اور جھوٹ بولنے والے کو مستحق لعنت قرار دیا ہے، اور جھوٹے اور جھٹلانے والوں کو دردناک عذاب کا وعدہ دیا گیا ہے۔ قرآن مجید نے نجران کے عیسائیوں کو جھوٹوں کے عنوان سے یاد کیا اور لعنت خدا کا مستحق قرار دیا ہے جو پیغمبر اسلام صلی اللہ علیہ و آلہ و سلم سے بحث و گفتگو کے لئے مدینہ میں آئے تھے، اور آخر کار رسول خدا صلی اللہ علیہ و آلہ و سلم سے مباہلہ ہونا طے پایا۔ جی ہاں، جھوٹ کا گناہ اس قدر سنگین ہے کہ انسان کو لعنت خدا کا مستحق بنا دیتا ہے۔

((... ثُمَّ نَبَّهْلَ فَنَجَعَلْ لُعْنَةَ اللَّهِ عَلَي الْكَافِرِينَ))۔ 480

”اور پھر خدا کی بارگاہ میں دعا کریں اور جھوٹوں پر خدا کی لعنت قرار دیں۔“

خداوند عالم نے قرآن مجید میں جھوٹ اور جھوٹے کو منافقین کے کی صفت سے یاد کیا ہے جو کہ دو زبان رکھتے (یہاں کچھ کہتے ہیں اور منافقین کے ساتھ بیٹھ کر کچھ اور باتیں کرتے ہیں) اور خود خداوند عالم ان کی جھوٹے ہونے کی گواہی دیتا ہے:

((... وَاللَّهُ بِشَهَادَاتِهِ لَكَاذِبُونَ))۔ 481

”... اللہ گواہی دیتا ہے کہ یہ منافقین اپنے دعویٰ میں جھوٹے ہیں۔“

حضرت رسول اکرم صلی اللہ علیہ و آلہ و سلم سے مروی ہے:

”كَبُرَتْ خِيَانَةٌ أَنْ تُحَدِّثَ أَخَاكَ حَدِيثًا هَوْلَكَ مُصَدِّقٌ وَأَنْتَ بِهِ كَاذِبٌ“۔ 482

”اپنے دینی بھائی کے ساتھ سب سے بڑی خیانت اس سے جھوٹ بولنا ہے جبکہ وہ تمہیں سچا مانتا ہو۔“

حضرت علی علیہ السلام کا ارشاد ہے:

”تَحْفَظُوا مِنَ الْكُذْبِ، فَإِنَّهُ مِنَ الْأَخْلَاقِ قَدْرًا، وَهُوَ نَوْعٌ مِنَ الْفُحْشِ وَضَرْبٌ مِنَ الدَّنَاءِ“۔ 483

”اپنے کو جھوٹ سے بچاؤ کیونکہ یہ سب سے پست اخلاقی مرتبہ ہے، جھوٹ ایک بُرا عمل اور ذلت کی ایک قسم ہے۔“

حضرت رسول اکرم صلی اللہ علیہ و آلہ و سلم کا ارشاد ہے:

”أَعْظَمُ الْخَطَايَا اللِّسَانُ الْكُذُوبُ“۔ 484

”زبان کی سب سے بڑی خطا جھوٹ کا اپنی حد سے گزر جانا ہے۔“

حضرت علی علیہ السلام کا ارشاد ہے:

”إِذَا كَذَبَ الْعَبْدُ كَذِبَةً تَبَاعَدَ الْمَلِكُ مِنْهُ مَسِيرَةَ مِيلٍ مِنْ نَتْنٍ مَا جَاءَ بِهِ“۔ 485

”جب انسان ایک جھوٹ بولتا ہے تو اس جھوٹ کی بُری بو کی وجہ سے فرشتہ ایک میل دور ہو جاتا ہے!“۔

حضرت امام باقر علیہ السلام نے فرمایا:

”إِنَّ اللَّهَ عَزَّ وَجَلَّ جَعَلَ لِلشَّرِّ أَقْفَالًا وَجَعَلَ لِمَفَاتِيحِ تِلْكَ الْأَقْفَالِ الشَّرَابَ، وَالْكَذِبُ شَرٌّ مِنَ الشَّرَابِ“۔ 486

”خداوند عالم نے بُرائیوں کے کچھ تالے مقرر کئے ہیں اور ان تالوں کی کنجی شراب ہے اور جھوٹ شراب سے بھی بدتر ہے۔“

رسول خدا صلی اللہ علیہ و آلہ و سلم کا فرمان ہے:

”الْكَذِبُ بَابٌ مِنْ أَبْوَابِ النَّفَاقِ“۔ 487

”جھوٹ، نفاق کے دروازوں میں سے ایک دروازہ ہے۔“

تہمت

واقعا کتنی بُری بات ہے کہ انسان کسی پاکدامن مرد یا عورت کو لوگوں کے درمیان ذلیل و رسوا کرے، کتنا بُرا عمل ہے کہ انسان کسی کے سر ایسا گناہ تھوپے جس سے اس کا دامن پاک ہو، اور کس قدر ناپسند ہے کہ انسان ہوا و ہوس اور بے ہودہ چیزوں کی بنا پر کسی محترم انسان کو ذلیل و رسوا کرے۔

کسی بے گناہ پر تہمت لگانا، اور پاکدامن انسان کو متہم کرنا بدترین کام ہے۔

((وَمَنْ يَكْسِبْ خَطِيئَةً أَوْ إِنَّمَا تُمْ يَرْمِ بِهٖ بَرِيئًا فَقَدْ أَحْتَمَلَ بُهْتَانًا وَإِنَّمَا مُبِيئًا))۔ 488

”اور جو شخص بھی کوئی غلطی یا گناہ کر کے دوسرے بے گناہ کے سر ڈال دیتا ہے وہ بہت بڑے بہتان اور کھلے گناہ کا نمہ دار ہوتا ہے۔“

پیغمبر اکرم صلی اللہ علیہ و آلہ و سلم نے ارشاد فرمایا:

”مَنْ بَهَتَ مُؤْمِنًا أَوْ مُؤْمِنَةً قَالَ فِيهِ مَا لَيْسَ فِيهِ أَقَامَهُ اللَّهُ تَعَالَى يَوْمَ الْقِيَامَةِ عَلِي تَلٍّ مِنْ نَارٍ حَتَّى يَخْرُجَ مِمَّا قَالَ فِيهِ“۔ 489

”جو شخص کسی مومن پر تہمت لگائے یا اس کے بارے میں وہ چیز کہے جو اس میں نہ پائی جاتی ہو، تو ایسے شخص کو خداوند عالم آگ کی ایک بلندی پر کھڑا کرے گاتاکہ وہ اپنے مومن بھائی کی شان میں کہی جانے والی بات کو ثابت کرے۔“

حضرت امام صادق علیہ السلام کا ارشاد ہے:

”مَنْ بَاهَتَ مُؤْمِنًا أَوْ مُؤْمِنَةً بِمَا لَيْسَ فِيهِمَا، حَسَبَهُ اللَّهُ عَزَّ وَجَلَّ يَوْمَ الْقِيَامَةِ فِي طِينَةِ خَبَالٍ حَتَّى يَخْرُجَ مِمَّا قَالَ قُلْتُ: وَمَا طِينَةُ خَبَالٍ؟

قال: صَدِيدٌ يَخْرُجُ مِنْ فُرُوجِ الْمُؤْمِسَاتِ - يَعْنِي الزَّوَانِي“۔ 490

”جو شخص کسی مرد مومن یا مومنہ پر تہمت لگائے اور ان کے بارے میں ایسی بات کہے جو ان میں نہ پائی جاتی ہو، تو خداوند عالم اس کو روز قیامت خبال کی طینت میں مقید کر دے گا تاکہ وہ اپنے کہے کو ثابت کرے، راوی کہتا ہے: میں نے حضرت سے سوال کیا: طینت خبال کیا ہے؟ تو آپ نے فرمایا: وہ خون اور گندگی جو زنا کرنے والوں کی شرمگاہ سے نکلتی ہے!“۔

حضرت رسول خدا صلی اللہ علیہ و آلہ و سلم نے فرمایا:

”الْبُهْتَانُ عَلَي الْبُرِّي ءِ أَنْتَقَلَ مِنَ الْجِبَالِ الرَّاسِيَاتِ“۔ 491

”کسی پاکدامن مومن پر تہمت لگانا مستحکم ترین پہاڑوں سے بھی زیادہ سنگین و بھاری ہے۔“

غیبت

دوسروں کی پیٹھ پیچھے برائی کرنا پست ترین اور بری صفت ہے۔ جو صفات انسان میں پائے جاتے ہیں لیکن وہ ان کو دوسروں کے سامنے بیان ہونے پر ناراض ہوتا ہو تو اس کو غیبت کہتے ہیں۔

قرآن مجید نے تمام لوگوں کو غیبت سے منع کیا ہے، اور اس کو اپنے مردہ بھائی کے گوشت کھانے کے برابر شمار کیا ہے:

((... وَلَا يَغْتَب بَّعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْنَاهُ وَأَتَّقُوا اللَّهَ...))-492

”...دوسرے کی غیبت بھی نہ کرو کہ کیا تم میں سے کوئی اس بات کو پسند کرے گا کہ اپنے مردہ بھائی کا گوشت کھائے یقیناً تم اسے بُرا سمجھو گے، تو اللہ سے ڈرو...“

حضرت رسول خدا صلی اللہ علیہ و آلہ و سلم نے ابوذر سے فرمایا:

”يَا ابَاذْرُ، اِيَاكَ وَالْغَيْبَةَ، فَإِنَّ الْغَيْبَةَ أَشَدُّ مِنَ الزَّنَا قُلْتُ يَا رَسُولَ اللَّهِ! وَمَا الْغَيْبَةُ قَالَ: ذِكْرُكَ أَخَاكَ بِمَا يَكْرَهُ قُلْتُ: يَا رَسُولَ اللَّهِ! فَإِنْ كَانَ فِيهِ ذَلِكَ الَّذِي يَذْكَرُ بِهِ؟ قَالَ: إِنْ عَلِمْتَ إِنَّكَ إِذَا ذَكَرْتَهُ بِمَا لَيْسَ فِيهِ بَهْتَةٌ“-[246]

”اے ابوذر! غیبت سے پرہیز کرو، بے شک غیبت زنا سے بدتر ہے، میں نے پیغمبر اکرم صلی اللہ علیہ و آلہ و سلم کی خدمت میں عرض کیا: غیبت کیا ہے؟ تو آنحضرت نے فرمایا: اپنے دینی بھائی کی شان میں ناپسندیدہ الفاظ کہنا۔ میں نے کہا: اس کی پیٹھ پیچھے ایسی بات کہنا جو اس میں پائی جاتی ہو؟ تو آنحضرت صلی اللہ علیہ و آلہ و سلم نے فرمایا: جان لو کہ اگر اس کے بارے میں وہ چیز کہو جو اس میں نہیں پائی جاتی تو وہ تہمت ہے۔“

نہ صرف یہ کہ غیبت کرنا حرام ہے بلکہ غیبت کا سننا بھی حرام اور گناہ ہے۔

حضرت علی علیہ السلام کا فرمان ہے:

”السَّمْعُ لِلْغَيْبَةِ كَالْمُغْتَابِ“.-493

”غیبت کا سننے والا (بھی) غیبت کرنے والے کی طرح ہے۔“

حضرت رسول خدا صلی اللہ علیہ و آلہ و سلم کا ارشاد ہے:

”مَنْ اغْتَابَ عِنْدَهُ أَخُوهُ الْمُسْلِمُ فَاسْتَطَاعَ نَصْرَهُ وَلَمْ يَنْصُرْهُ خَذَلَهُ اللَّهُ فِي الدُّنْيَا وَالْآخِرَةِ“.-494

”اگر کوئی شخص کسی کے سامنے اپنے مسلمان بھائی کی غیبت کرے اور وہ اس کا دفاع کرسکتا ہو لیکن دفاع نہ کرے تو خداوندعالم اس کو دنیا و آخرت میں ذلیل و رسوا کر دے گا۔“

استہزاء اور مسخرہ کرنا

دوسرے لوگوں کو ذلیل کرنا اور ان کی تحقیر کرنا بہت بُرا کام اور عظیم گناہ ہے۔

کسی انسان کا مسخرہ اور اس کو ذلیل نہ کیا کروچونکہ اس کا اولیائے خدا اور اس کے خاص بندوں میں سے ہونے کا امکان ہے۔

قرآن مجید نے شدت کے ساتھ ایک دوسرے کا مذاق اڑانے اور مسخرہ کرنے سے منع کیا ہے اور کسی کو ذلیل کرنے کی بھی اجازت نہیں دی ہے۔

((يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَى أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَى أَنْ يَكُنَّ خَيْرًا مِنْهُنَّ...))-495

”ایمان والو! خبردار کوئی قوم دوسری قوم کا مذاق نہ اڑائے کہ شاید وہ اس سے بہتر ہو اور عورتوں کی بھی کوئی جماعت دوسری جماعت کا مسخرہ نہ کرے شاید وہی عورتیں ان سے بہتر ہوں...“

حضرت رسول خدا صلی اللہ علیہ و آلہ و سلم نے لوگوں کا مسخرہ کرنے والوں اور مومنین کو ذلیل کرنے والوں کے بارے میں فرمایا:

”إِنَّ الْمُسْتَهْزِئِينَ يَفْتَحُ لِأَحَدِهِمْ بَابَ الْجَنَّةِ فَيَقَالُ: هَلُمَّ، فَيَجِيءُ بِكَرْبِهِ وَغَمِّهِ، فَإِذَا جَاءَ أُغْلِقَ دُونَهُ“.-496

”مسخرہ کرنے والوں کے لئے جنت کا ایک دروازہ کھولا جائے گا اور ان سے کہا جائے گا: جنت کی طرف آگے بڑھو، جیسے ہی وہ لوگ اپنے غم و غصہ کے عالم میں بہشت کے دروازہ کی طرف بڑھیں گے تو وہ فوراً بند ہو جائے گا۔“

جی ہاں، مومنین کا مسخرہ کرنے والوں کا روز قیامت مسخرہ کیا جائے گا اور مومنین کو ذلیل کرنے والوں کو ذلیل کیا جائے گا تاکہ اپنے برے اعمال کا مزہ چکھ سکیں۔

حضرت رسول اکرم صلی اللہ علیہ و آلہ و سلم نے ارشاد فرمایا:

”لَا تُحْزِرَنَّ أَحَدًا مِنَ الْمُسْلِمِينَ، فَإِنَّ صَغِيرَهُمْ عِنْدَ اللَّهِ كَبِيرٌ“.-497

”کسی بھی مسلمان کا مسخرہ نہ کرو، بے شک ایک چھوٹا مسلمان بھی خدا کے نزدیک بزرگ ہے۔“

نیز آنحضرت صلی اللہ علیہ و آلہ و سلم کا ارشاد ہے:

”حَسْبُ ابْنِ آدَمَ مِنَ الشَّرِّ أَنْ يَحْفَرَ أَخَاهُ الْمُسْلِمَ“۔ 498

”انسان کی بدی اور شر کے لئے بس یہی کافی ہے کہ وہ اپنے مسلمان بھائی کا مذاق اڑائے۔“

جھوٹی قسم کھانا

بعض لوگ اپنے مادی اور خیالی مقاصد تک پہنچنے کے لئے جھوٹی قسم کھاتے ہیں اور خدا کی ذات اقدس کی بے احترامی کرتے ہیں۔

قرآن مجید میں ارشاد ہوتا ہے:

((وَلَا تَجْعَلُوا اللَّهَ عُرْضَةً لِأَيْمَانِكُمْ أَنْ تَبَرُّوا وَتَتَّقُوا وَتُصْلِحُوا بَيْنَ النَّاسِ وَاللَّهُ سَمِيعٌ عَلِيمٌ))۔ 499

”خبردار خدا کو اپنے قسموں کا نشانہ نہ بناؤ کہ قسموں کو نیکی کرنے، تقویٰ اختیار کرنے اور لوگوں کے درمیان اصلاح کرنے میں مانع بنا دو اور اللہ سب کچھ سننے اور جاننے والا ہے۔“

حضرت رسول اکرم صلی اللہ علیہ و آلہ و سلم نے امام علی علیہ السلام سے فرمایا:

”لَا تَخْلَفْ بِاللَّهِ كَذِبًا وَلَا صَادِقًا مِنْ غَيْرِ ضَرُورَةٍ وَلَا تَجْعَلِ اللَّهَ عُرْضَةً لِيَمِينِكَ، فَإِنَّ اللَّهَ لَا يَرْحَمُ وَلَا يَرْعِي مَنْ خَلَفَ بِاسْمِهِ كاذبًا“۔ 500

”خداوند عالم کی جھوٹی قسم نہ کھاؤ، اور ضرورت کے بغیر سچی قسم سے بھی اجتناب کرو، خداوند عالم کو اپنی قسم کا ہدف نہ بناؤ، کیونکہ جو شخص خداوند عالم کے نام کی جھوٹی قسم کھاتا ہے خدا اس کو اپنی رحمت سے محروم کر دیتا ہے۔“

حضرت امام صادق علیہ السلام فرماتے ہیں:

”مَنْ خَلَفَ عَلَيَّ يَمِينٍ وَهُوَ يَعْلَمُ أَنَّهُ كَاذِبٌ فَقَدْ بَارَزَ اللَّهَ عَزَّ وَجَلَّ“۔ 501

”جو شخص خدا کی قسم کھائے اور جانتا ہو کہ اس کی قسم جھوٹی ہے تو گویا ایسا شخص خداوند عالم سے جنگ کے لئے آمادہ ہے۔“

حرام شہوت

انسان جو کچھ بھی اپنے شکم، جنسی لذت اور خیالی لذت کے لئے چاہتا ہے اور وہ رضائے الہی کے خلاف ہو تو اس کو حرام شہوت کھا جاتا ہے۔

انسان کو یاد خدا، قیامت پر توجہ رکھنا چاہئے اور انجام گناہ پیش کے نظر اپنے نفس کو ہوا و ہوس اور حرام شہوتوں سے محفوظ رکھنا چاہئے کیونکہ ان چیزوں سے محفوظ رہنے کی جزا جنت کے علاوہ کچھ نہیں ہے۔

((وَأَمَّا مَنْ خَافَ مَقَامَ رَبِّهِ وَتَهَيَّ النَّفْسَ عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ))۔ 502

”اور جس نے اپنے رب کی بارگاہ میں حاضری کا خوف پیدا کیا ہے اور اپنے نفس کو خواہشات سے روکا ہے تو جنت اس کا ٹھکانا اور مرکز ہے۔“

پیغمبر اکرم صلی اللہ علیہ و آلہ و سلم کا ارشاد ہے:

”طُوبَى لِمَنْ تَرَكَ شَهْوَةً حَاضِرَةً لِمَوْعِدٍ لَمْ يَرَهُ“۔ 503

”خوش نصیب ہے وہ شخص جو موجودہ لذت کو نہ دیکھے ہوئے وعدہ (جنت) کی وجہ سے ترک کر دے!“

نیز آنحضرت صلی اللہ علیہ و آلہ و سلم کا ارشاد ہے:

”ثَلَاثٌ أَخَافُهُنَّ بَعْدِي عَلَيَّ: الضَّلَالَةُ بَعْدَ الْمَعْرِفَةِ، وَمَضَلَاتُ الْفِتَنِ، وَشَهْوَةُ الْبَطْنِ وَالْفَرْجِ“۔ 504

”میں اپنے بعد اپنی امت کے لئے تین چیزوں سے ڈرتا ہوں: معرفت کے بعد گمراہی، گمراہ کرنے والے فتنے، اور شکم و جنسی شہوات۔“

حضرت علی علیہ السلام کا ارشاد ہے:

”عَبْدُ الشَّهْوَةِ أَذَلُّ مِنْ عَبْدِ الرَّقِّ“۔ 505

”شہوت کی غلامی، دوسروں کی غلامی سے زیادہ ذلیل و رسوا کرنے والی ہے۔“

حضرت رسول اکرم صلی اللہ علیہ و آلہ و سلم نے فرمایا:

”الْحَقُّ ثَقِيلٌ مَرٌّ، وَالْبَاطِلُ خَفِيفٌ حُلْوٌ، وَرُبَّ شَهْوَةٍ سَاعَةٍ تُورِثُ حُرْنًا طَوِيلًا“۔ 506

”حق ثقیل اور کڑوا ہے اور باطل سبک اور شیرین ہے، بعض اوقات ایک گھڑی کی شہوت سے بہت زیادہ حزن و ملال پیدا ہو جاتا ہے۔“

نیز آنحضرت صلی اللہ علیہ و آلہ و سلم کا ارشاد ہے:

”مَنْ عَرَضَتْ لَهُ فَاحِشَةٌ أَوْ شَهْوَةٌ فَاجْتَنَّبَهَا مِنْ مَخَافَةِ اللَّهِ حَرَّمَ اللَّهُ عَلَيْهِ النَّارَ، وَأَمَّنَهُ مِنَ الْفِرْعِ الْأَكْبَرِ۔“ 507

”جس شخص کے لئے گناہ یا لذت کا راستہ ہموار ہو لیکن وہ خوف خدا کی بنا پر اس سے پرہیز کرے تو خداوند عالم اس پر آتش جہنم کو حرام کر دیتا ہے، اور روز قیامت کے عظیم خوف و وحشت سے امان عطا کر دیتا ہے۔“

ظلم و ستم

ظلم و ستم اور حقوق الناس پر تجاوز کرنا، دوسروں کو اپنے حقوق تک پہنچنے میں مانع ہونا، یا مومنین کے دلوں میں ناحق اعمال اور بری باتوں کا ڈالنا، قانون شکنی، بدعت گزاری، حقوق کا پامال کرنا، بدمعاشی کرنا وغیرہ یہ سب ظلم و ستم کے مصادیق ہیں۔

قرآن مجید نے ظلم و ستم کرنے والوں کو ہدایت کے قابل نہیں سمجھا ہے۔

((وَمَنْ أَظْلَمُ مِمَّنْ افْتَرَى عَلَى اللَّهِ الْكُذِبَ وَبُوَ يَدْعِي إِلَى الْإِسْلَامِ وَاللَّهُ لَا يَهْدِي الْقَوْمَ الظَّالِمِينَ))۔ 508

”اور اس سے بڑا ظالم کون ہوگا جو خدا پر جھوٹا الزام لگائے جب کہ اسے اسلام کی دعوت دی جا رہی ہو اور اللہ کبھی ظالم قوم کی ہدایت نہیں کرتا ہے۔“

قرآن مجید نے ظلم و ستم کو ہلاکت و نابودی کا سبب قرار دیا ہے، اور ظلم و ستم کرنے والے معاشرہ کو بلاء و حوادث کا مستحق قرار دیا ہے۔

((وَلَمَّا جَاءَتْ رُسُلُنَا إِبْرَاهِيمَ بِالْبُشْرَى قَالُوا إِنَّا مُهْلِكُوا أَهْلَ بَيْتِكَ إِنَّ الْقَرْيَةَ إِنَّ أَهْلَهَا كَانُوا ظَالِمِينَ))۔ 509

”اور جب ہمارے نمائندہ فرشتے ابراہیم کے پاس بشارت لے کر آئے اور انہوں نے یہ خبر سنائی کہ ہم اس بستی والوں کو ہلاک کرنا چاہتے ہیں کیونکہ اس بستی کے لوگ بڑے ظالم ہیں۔“

قرآن مجید نے ظلم و ستم کرنے والوں کو شفاعت سے محروم قرار دیا ہے اور یہ لوگ قیامت میں بے کسی اور تنہائی کے عالم میں عذاب الہی میں گرفتار ہوں گے:

((وَأَنْذِرْهُمْ يَوْمَ الْأَرْفَةِ إِذِ الْقُلُوبُ لَدَى الْحَنَاجِرِ كَاطْمِينٍ مَا لِلظَّالِمِينَ مِنْ حَمِيمٍ وَلَا شَفِيعٍ بَطَآغٍ))۔ 510

”اور پیغمبر انہیں آنے والے دن کے عذاب سے ڈرائیں جب دم گھٹ گھٹ کر دل منہ کے قریب آجائیں گے اور ظالمین کے لئے نہ کوئی دوست ہوگا اور نہ شفاعت کرنے والا جس کی بات سن لی جائے۔“

قرآن مجید نے ظلم و ستم کرنے والوں کو ہمیشہ کے لئے مستحق عذاب قرار دیا ہے اور ان کے تابع افراد کے لئے آتش جہنم میں جگہ معین کی ہے:

((... إِنَّ الْخَاسِرِينَ الَّذِينَ خَسِرُوا أَنْفُسَهُمْ وَأَهْلِيهِمْ يَوْمَ الْقِيَامَةِ أَلَا إِنَّ الظَّالِمِينَ فِي عَذَابٍ مُقِيمٍ))۔ 511

”گھٹائے والے وہی افراد ہیں جنہوں نے اپنے نفس اور اہل کو قیامت کے دن گھٹائے میں مبتلا کر دیا ہے، آگاہ ہو جاؤ کہ ظالموں کو بھر حال دائمی عذاب میں رہنا پڑے گا۔“

آخر کار قرآن مجید نے یہ اعلان کیا ہے کہ خداوند عالم ظالمین کو دوست نہیں رکھتا، اور یہ بات معلوم ہے کہ جس گروہ سے خداوند عالم محبت نہ کرتا ہو تو ایسے لوگ دنیا و آخرت کی بلاؤں میں گرفتار ہوتے ہیں!

((... إِنَّهُ لَا يُحِبُّ الظَّالِمِينَ))۔ 512

”...وہ یقیناً ظالموں کو دوست نہیں رکھتا ہے۔“

حضرت رسول خدا صلی اللہ علیہ و آلہ و سلم کا ارشاد ہے:

”بَيْنَ الْحَنَّةِ وَالنَّارِ سُبُعُ عِقَابٍ أَهْوَتْهَا الْمَوْتُ وَقَالَ أَنَسٌ: قُلْتُ يَا رَسُولَ اللَّهِ! إِمَّا أَصْعَبُهَا؟ قَالَ: أَلْوَقُوفُ بَيْنَ يَدَيِ اللَّهِ عَزَّ وَجَلَّ إِذْ تَعَلَّقَ الْمُظْلَمُونَ بِالظَّالِمِينَ“۔ 513

”جنت و جہنم کے درمیان سات خطرناک مقام ہیں، جن میں سب سے آسان تر موت کا وقت ہے، انس کہتے ہیں: میں نے آنحضرت صلی اللہ علیہ و آلہ و سلم کی خدمت میں عرض کیا: ان میں سے سخت ترین کونسا مقام ہے؟ تو آنحضرت نے فرمایا: بارگاہ خداوندی میں کھڑا ہونا کہ جب مظلومین، ظالموں سے اپنے حق لینے کے لئے قیام کریں گے۔“

ایک حدیث قدسی میں بیان ہوا ہے:

”إِسْتَدَّ غَضَبِي عَلَيَّ مَنْ ظَلَمَ مَنْ لَا يَجِدُ نَاصِرًا غَيْرِي“۔ 514
 ”میرا غیظ و غضب اس ظالم کی نسبت شدید تر ہے جو ایسے شخص پر ظلم و ستم کرے جس کا میرے علاوہ کوئی ناصر و مددگار نہیں ہے۔“

حضرت رسول خدا صلی اللہ علیہ و آلہ و سلم کا ارشاد ہے:

”إِنْفَوْ الظُّلْمَ فَإِنَّهُ ظُلُمَاتُ يَوْمِ الْقِيَامَةِ“۔ 515

”ظلم و ستم سے پرہیز کرو کیونکہ روز قیامت، ظلم و ستم کی تاریکی اور ظلمت نمایاں ہو گی۔“

نیز آنحضرت صلی اللہ علیہ و آلہ و سلم نے فرمایا:

”الْعَامِلُ بِالظُّلْمِ وَالْمَعِينُ عَلَيْهِ وَالرَّاضِي بِهِ شُرَكَاءُ ثَلَاثَةٌ“۔ 516

”ظلم کرنے والا، ظالم کی مدد کرنے والا اور ظلم پر راضی رہنے والا؛ ہر ایک ظلم میں شریک ہے۔“

حضرت علی علیہ السلام فرماتے ہیں:

”وَاللَّهِ لَوْ أُعْطِيَ الْإِقَالِيمَ السَّبْعَةَ بِمَا تَحْتَ أَفْلَاكِهَا عَلَيَّ أَنْ أَعْصِيَ اللَّهَ فِي تَمَلَّةٍ أَسْلُبُهَا جُلُبَ شَعِيرَةٍ مَا فَعَلْتُهُ“۔ 517

”خدا کی قسم، اگر ساتوں اقلیم اور جو کچھ افلاک کے نیچے ہے وہ سب مجھے دیا جائے تاکہ ایک چبوتھی کے منہ میں موجود چھلکاچھین لوں تو میں اس ظلم کا مرتکب نہیں ہوں گا!“

غیظ و غضب

بلا وجہ غیظ و غضب سے کام لینا، بے جا غصہ ہونا یا اہل و عیال اور رشتہ داروں کی غلطی کی بنا پر یا دینی بھائیوں کی غفلت و جہالت کی وجہ سے غیظ و غضب اختیار کرنا واقعا ایک شیطانی حالت، ابلیسی منصوبہ اور ناپسند عمل ہے۔

لہذا غیظ و غضب اور غصہ سے پرہیز کرنا ہر مسلمان کے لئے لازم و ضروری ہے، کیونکہ انسان غیظ و غضب کے عالم میں بہت سے گناہوں کا مرتکب ہو جاتا ہے اور ممکن ہے کہ ایسے اعمال کا مرتکب ہو جائے جس کی تلافی ناممکن اور محال ہو۔

غیظ و غضب کو پی لینا اور لوگوں کے ساتھ عفو و بخشش سے کام لینا، ان کے ساتھ نیکی کرنا تقویٰ کی نشانی ہے جس سے خداوند عالم کے نزدیک محبوبیت پیدا ہوتی ہے۔

((... وَالْكَاطِمِينَ الْغَيْظِ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ))۔ 518

”... اور یہ لوگ غصہ کو پی جاتے ہیں اور لوگوں کو معاف کرنے والے ہیں اور خدا احسان کرنے والوں کو دوست رکھتا ہے۔“

حضرت رسول خدا صلی اللہ علیہ و آلہ و سلم نے فرمایا:

إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ، فَإِنْ دَهَبَ عَنْهُ الْغَضَبُ وَالْأَفْلُيْضُ طَجَّ“۔ 519

”جب تم میں سے کوئی شخص غصہ ہو جائے تو اگر وہ کھڑا ہوا ہے تو بیٹھ جائے، اور اگر بیٹھنے کی حالت میں غصہ ختم ہو جائے تو کیا کہنا ورنہ تو پھلو کے بل لیٹ جائے۔“

حضرت رسول خدا صلی اللہ علیہ و آلہ و سلم امیر المومنین علیہ السلام سے سفارش فرماتے ہیں:

”لَا تَغْضَبْ قَادًا غَضِبْتَ فَأَقْعُدْ، وَتَفَكَّرْ فِي قُدْرَةِ الرَّبِّ عَلَيَّ الْعِبَادِ وَحَلْمِهِ عَنْهُمْ وَإِذَا قِيلَ لَكَ، اتَّقِ اللَّهَ فَأَنْبِدُ غَضَبَكَ، وَارْجِعْ جَلْمَكَ“۔ 520

”تم لوگ غصہ نہ کیا کرو، اگر غصہ ہو گئے تو بیٹھ جاؤ، اور بندوں کی نسبت خدا کی قدرت اس کے حلم کے بارے میں غور و فکر کرو، اور اگر اس حال میں تم سے کہا جائے: خدا کا لحاظ رکھو، تو تمہارا غیظ و غضب ختم ہو جائے، اور حلم و بردباری کی طرف پلٹ جاؤ۔“

حضرت امام علی علیہ السلام نے فرمایا:

”إِيَّاكَ وَالْغَضَبَ، فَأَوْلُهُ جُنُونٌ، وَأَخْرُهُ نَدَمٌ“۔ 521

”غیظ و غضب اور غصہ سے پرہیز کرو کیونکہ اس کی ابتداء دیوانہ پن اور انجام پشیمانی ہوتی ہے۔“

حضرت امام باقر علیہ السلام فرماتے ہیں:

”مَنْ كَظَمَ غَيْظًا وَهُوَ يَقْدِرُ عَلَيَّ إِمْضَانِهِ حَسَنًا اللَّهُ قَلْبُهُ أَمْنًا وَإِيمَانًا“۔ 522

”جو شخص غیظ و غضب اور غصہ پر قابو پالے جب کہ غیظ و غضب سے کام لینے پر قدرت رکھتا تو خداوند عالم اس کے دل کو امن و ایمان سے بھر دیتا ہے۔“

حضرت امام صادق علیہ السلام فرماتے ہیں:
 ”الْغَضَبُ مِفْتَاحُ كُلِّ شَرٍّ“۔ 523
 ”غیظ و غضب اور غصہ ہر فساد کی جڑ ہے۔“

بغض و کینہ

بغض و کینہ رکھنا اور کسی سے شرعی دلیل کے بغیر دشمنی کرنا، ممنوع اور حرام ہے۔
 بغض و کینہ رکھنے والا اپنے کینہ کو ختم کرنے کے لئے مجبور ہے کہ ظلم و ستم کا سہارا لے اور بعض گناہوں کو
 انجام دے۔

کینہ رکھنے والا دوسروں پر مہربانی نہیں کرتا، اسی وجہ سے قرآن مجید کی آیات اور احادیث معصومین علیہم السلام کی
 رو سے ایسا شخص دنیا و آخرت میں خدا کی رحمت اور اس کے لطف سے محروم رہتا ہے۔
 حضرت علی علیہ السلام فرماتے ہیں:

”الْحَقْدُ أَلَمُ الْعُيُوبِ“۔ 524

”بغض و کینہ، ہر برائی کی جڑ ہے۔“

نیز امام علیہ السلام ایک دوسری جگہ ارشاد فرماتے ہیں:

”الْحَقْدُ مِنْ طَبَايعِ الْأَشْرَارِ“۔ 525

”بغض و کینہ، شریر لوگوں کی فطرت ہوتی ہے۔“

نیز آپ ہی کا فرمان ہے:

”الْحَقْدُ نَارٌ كَامِنَةٌ، لَا يَطْفِئُهَا إِلَّا مَوْتُ أَوْ ظَفَرٌ“۔ 526

”بغض و کینہ ایک ایسی مخفی آگ ہے جو مرنے سے پہلے یا مدمقابل پر کامیابی کے بغیر خاموش نہیں ہوتی۔“

نیز یہ کلام بھی آپ سے منقول ہے:

”أَحْصِدِ الشَّرَّ مِنْ صَدْرٍ غَيْرِكَ يَقْلَعِهِ مِنْ صَدْرِكَ“۔ 527

”بغض و کینہ کو اپنے سینہ سے نکال کر دوسروں کے دلوں سے بھی ختم کر دو۔“

امام علیہ السلام نے ایک دوسری جگہ ارشاد فرمایا:

”سَبَبُ الْفِتَنِ الْحَقْدُ“۔ 528

”بغض و کینہ، فتنہ و فساد کی جڑ ہے۔“

نیز امام علیہ السلام نے فرمایا:

”مَنْ اطَّرَحَ الْحَقْدَ اسْتَرَاخَ قَلْبُهُ وَلَيْتَهُ“۔ 529

”جو شخص بغض و کینہ کو اپنے دل سے نکال پھینکے تو اس کے دل و دماغ کو سکون ملتا ہے۔“

ایک دوسری جگہ امام علی علیہ السلام نے فرمایا:

”لَيْسَ لِحَقْوِدٍ إِخْوَةٌ“۔ 530

”کینہ کرنے والے کے لئے کوئی اخوت (بھائی چارگی) نہیں ہوتی۔“

جیسا کہ ہم دعائے ندبہ میں پڑھتے ہیں کہ رسول اکرم صلی اللہ علیہ و آلہ و سلم کی وفات کے بعد لوگوں نے جو مصائب
 آپ کے اہل بیت علیہم السلام پر ڈھائے، اور جتنے فتنہ و فساد برپا ہوئے اور دین و دنیا میں جو انحرافات ایجاد ہوئے کہ جن
 کی تلافی قیامت تک محال ہے، ان کی وجہ حاسدوں کے دل میں بغض و حسد تھا۔

بخل

بخل اس حالت کا نام ہے جو انسان کو مال، مقام اور عزت کو راہ خدا میں خرچ کرنے سے مانع ہوتی ہے، انسان کو
 مشکلات میں گرفتار اور دردمندوں اور کمزوروں کی مدد کرنے سے روکنے والی حالت کو بخل کہتے ہیں۔

بخل شیطانی حالت، ابلیسی اخلاق، ناپاک، شریر اور حاسدوں کے اوصاف میں سے ہے۔

بخل اور بخل کرنے والوں کی قرآن مجید نے شدت کے ساتھ مذمت کی ہے، اور روز قیامت بخل کرنے والوں پر دردناک
 عذاب کی خبر دی ہے۔

((وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ...))۔ 531

”اور خیردار جو لوگ خدا کے دیئے ہوئے مال میں بخل کرتے ہیں ان کے بارے میں یہ نہ سوچنا کہ اس بخل میں کچھ بھلائی ہے یہ بہت بُرا ہے اور عنقریب جس مال میں بخل کیا ہے وہ روز قیامت ان کی گردن میں طوق بنا دیا جائے گا۔“ (سَوَالْتَيْنِ يَكْفُرُونَ الذَّهَبَ وَالْفِضَّةَ وَلَا يَفْقَهُنَّهَا فِي سَبِيلِ اللَّهِ فَبَشِّرْهُم بِعَذَابٍ أَلِيمٍ - يَوْمَ يَحْمَى عَلَيْهَا فِي نَارِ جَهَنَّمَ فَتُكْوَى بِهَا جِبَاهُهُمْ وَجُنُوبُهُمْ وَظُهُورُهُمْ بَدَأَ مَا كُنْتُمْ لِأَنفُسِكُمْ فَتَوْفُؤًا مَا كُنْتُمْ تَكْفُرُونَ))- 532

”... اور جو لوگ سونے چاندی کا ذخیرہ کرتے ہیں اور اسے راہ خدا میں خرچ نہیں کرتے، اے پیغمبر آپ انہیں دردناک عذاب کی بشارت دیدیں جس دن وہ سونا چاندی آتش جہنم میں تپایا جائے گا اور اس سے ان کی پیشانیوں اور ان کے پہلوؤں اور پشت کو داغا جائے گا کہ یہی وہ ذخیرہ جو تم نے اپنے لئے جمع کیا تھا اب اپنے خزانوں اور ذخیروں کا مزہ چکھو“۔ حضرت رسول اکرم صلی اللہ علیہ و آلہ و سلم نے فرمایا:

”أَقْلُ النَّاسِ رَاحَةَ الْبَخِيلِ“۔ 533

”لوگوں کے درمیان بخیل سب زیادہ پریشان رہتا ہے۔“

حضرت علی علیہ السلام کا فرمان ہے:

”الْبُخْلُ جَامِعٌ لِمَسَاوِيءِ الْعُيُوبِ، وَهُوَ زِمَامٌ يَقَادُ بِهِ إِلَيَّ كُلُّ سُوءٍ“۔ 534

”بخل کی وجہ سے تمام بُرائیاں جمع ہو جاتی ہیں، یہی وہ لگام ہے جس کے ذریعہ انسان کو ہر بُرائی کی طرف کھینچ کر لے جاتا ہے۔“

حضرت امام موسیٰ کاظم علیہ السلام فرماتے ہیں:

”الْبَخِيلُ مَنْ بَخِلَ بِمَا افْتَرَضَ اللَّهُ عَلَيْهِ“۔ 535

”بخیل وہ شخص ہے جو خدا کے واجب کردہ اعمال کو انجام دینے میں بخل سے کام لے۔“

احتکار

احتکار یعنی لوگوں کی ضروری چیزوں مخصوصاً غذائی سامان کو مہنگا بیچنے کی غرض سے جمع کرنا، یہ واقعاً ایک ظلم ہے خصوصاً معاشرہ کے غریب اور کمزور لوگوں پر بہت بڑا ستم ہے۔

احتکار کرنے والا اپنی بے رحمی کی بنا پر اپنے آپ کو دنیا و آخرت میں رحمت خدا سے محروم کر لیتا ہے۔

احتکار کے ذریعہ حاصل کئے ہوئے مال کا بیچنا حرام اور ایسے پیسے کا کھانا قرآن مجید کی لحاظ سے قابل مذمت ہے۔

احتکار کے ذریعہ حاصل کئے ہوئے ناجائز مال کے سلسلہ میں قرآن مجید ارشاد فرماتا ہے:

((وَمَنْ يَفْعَلْ ذَلِكَ عُدُوْنَا وَظُلْمًا فَسَوْفَ نُصَلِّيهِ نَارًا وَكَانَ ذَلِكَ عَلَيَّ اللَّهُ يَسِيرًا))- 536

”اور جو ایسا اقدام حدود سے تجاوز اور ظلم کے عنوان سے کرے گا ہم عنقریب اسے جہنم میں ڈال دیں گے اور اللہ کے لئے یہ کام بہت آسان ہے۔“

حضرت رسول خدا صلی اللہ علیہ و آلہ و سلم نے ارشاد فرمایا:

”مَنْ جَمَعَ طَعَامًا يَتَرَبَّصُّ بِهِ الْعَلَاءَ أَرْبَعِينَ يَوْمًا فَقَدْ بَرِيَ مِنَ اللَّهِ وَ بَرِيَ اللَّهُ مِنْهُ“۔ 537

”جو شخص بازار کی اجناس کو مہنگی ہونے کے لئے چالیس دن تک احتکار کرے تو ایسا شخص خدا سے بیزار اور خدا بھی اس سے بیزار ہے۔“

نیز آنحضرت صلی اللہ علیہ و آلہ و سلم کا ارشاد ہے:

”مَنْ احْتَكَرَ طَعَامًا أَرْبَعِينَ يَوْمًا وَ تَصَدَّقَ بِهِ لَمْ يَقْبَلْ مِنْهُ“۔ 538

”جو شخص لوگوں کے کھانے پینے کی چیزوں کو چالیس دن تک احتکار کرے اور پھر وہ خدا میں اس کو صدقہ دے دے، تو اس کا صدقہ قبول نہیں ہے۔“

ایک دوسری جگہ ارشاد فرمایا:

”بِئْسَ الْعَبْدُ الْمُحْتَكِرُ إِنْ أَرْحَصَ اللَّهُ الْأَسْعَارَ حَزَنَ، وَإِنْ أَغْلَاهَا اللَّهُ فَرِحَ“۔ 539

”احتکار کرنے والا بُرا آدمی ہے، اگر خداوند عالم اس مال کی قیمت کو کم کر دے تو غمگین ہو جاتا ہے اور اگر مہنگا کر دے تو خوش ہو جاتا ہے۔“

نیز آنحضرت صلی اللہ علیہ و آلہ و سلم کا ارشاد ہے:

”يَحْسُرُ الْحَكَارُونَ وَقَتْلَةُ الْأَنْفُسِ إِلَيَّ جَهَنَّمَ فِي دَرَجَةٍ“۔ 540

”احتکار کرنے والے اور لوگوں کا قتل کرنے والے، جہنم کے ایک درجہ میں رہیں گے۔“

حضرت علي عليه السلام نے فرمایا:

”الْإِحْكَارُ شَيْمُ الْأَشْرَارِ“۔ 541

”احتکار کرنا اشرار اور برے لوگوں کی عادت ہے۔“

حبّ دنیا

دنیا کو معقول اور جائز حد تک چاہنا تاکہ انسان ایک پاک و سالم زندگی گزار سکے، تو یہ ایک پسندیدہ امر ہے۔ لیکن اگر انسان میں دنیا کی محبت حرص و لالچ اور ہوا و ہوس کی بنا پر ہو اور انسان ہر طریقہ سے مال حاصل کرے، حرام طریقہ سے لذت کی آگ بجھائے تو ایسی دنیا کی محبت نامعقول اور نامشروع ہے جس سے انسان کی آخرت تباہ و برباد ہو جاتی ہے اور ہمیشہ کے لئے لعنت و عذاب کا مستحق بن جاتا ہے۔

اگر ہم دیکھتے ہیں کہ قرآن مجید اور احادیث معصومین علیہم السلام میں دنیا یا دنیا کی محبت کو مذمت کی ہے تو اس سے ناجائز اور نامشروع کاموں کے ذریعہ مال جمع کرنا اور حرام طریقہ سے جسمانی لذت حاصل کرنا مراد ہے، جو واقعاً ظلم و ستم اور خیانت ہے۔

قرآن مجید میں دنیا کے بارے میں اس طرح کے مضامین بیان ہوئے ہیں کہ دنیا متاعِ غرور ہے، دنیاوی زندگی لہو لعب کے علاوہ کچھ نہیں ہے، دنیا کا مال قلیل ہے، دنیاوی زندگی کی زینت قابل توجہ نہیں ہے وغیرہ وغیرہ، یہ تمام چیزیں اس وقت کے لئے ہیں جب دنیا کی محبت حرص و لالچ اور جہل و غفلت کی بنا پر ہو۔

جی ہاں، دنیا کے چاہنے والے اور دنیا کے عاشق اس دنیا کے لالچ میں اپنی آخرت کو خراب کر لیتے ہیں، اور خدا کا قہر و غضب اور اس کی نفرت خرید لیتے ہیں اور ہمیشہ کے لئے رضائے الہی اور جنت سے محروم ہو جاتے ہیں۔ انسان کا دل، عرشِ خدا اور حرمِ الہی ہوتا ہے اس کو دنیا کی محبت سے آلودہ ہونے سے محفوظ کیا جائے، کہ یہ محبت طمع و لالچ کا ثمرہ ہے۔

قرآن مجید اور احادیث معصومین علیہم السلام میں بیان شدہ صورت میں ہی دنیا سے فائدہ اٹھانا چاہئے۔

جائز طریقہ سے مال و دولت جمع کی جائے، اس کو زندگی سنوارنے اور راہِ خدا میں خرچ کیا جائے۔

چنانچہ دنیا سے ایسا تعلق رکھنا، خداوند عالم پسند کرتا ہے جس سے انسان کی آخرت آباد ہوتی ہے، لیکن دنیا سے نامعقول محبت انسان کے لئے دنیا و آخرت میں ذلت و رسوائی کا باعث ہے۔

حضرت رسول خدا صلی اللہ علیہ و آلہ و سلم نے فرمایا:

”إِنَّهُ مَا سَكَنَ حُبَّ الدُّنْيَا قَلْبٌ عَبْدٌ إِلَّا التَّاطُّ فِيهَا بِثَلَاثِ شَعْلٍ لَا يَنْفَعُ عَنَاؤُهُ وَ قَفْرٌ لَا يَدْرِكُ غِنَاهُ، وَ أَمَلٌ لَا يَنْالُ مُنْتَهَاهُ“۔ 542

”جس شخص کے دل میں دنیا کی محبت پیدا ہو جاتی ہے وہ تین چیزوں میں مبتلا ہو جا ہے: ایسا کام جس کا رنج ختم نہ ہوتا ہو، ایسی غربت جو کبھی ختم نہ ہو، اور ایسی آرزو جو کبھی پوری نہ ہو۔

نیز آنحضرت صلی اللہ علیہ و آلہ و سلم نے ارشاد فرمایا:

”حَرَامٌ عَلَيَّ كُلِّ قَلْبٍ يَحِبُّ الدُّنْيَا أَنْ يَفَارِقَهُ الطَّمَعُ“۔ 543

”جس دل میں دنیا کا عشق پیدا ہو جائے تو اس سے لالچ کبھی دور نہیں ہو سکتا۔“

حضرت امیر المومنین علیہ السلام فرماتے ہیں:

”مَنْ أَحَبَّ الدُّنْيَا جَمَعَ لِعَيْرِهِ“۔ 544

”دنیا کا عاشق دوسروں کے لئے مال و دولت جمع کرتا ہے۔“

کیونکہ دنیا کے عشق کی وجہ سے وہ خرچ بھی نہیں کرتا، اور انسان کا کام صرف مال جمع کرنا، اور اس کو دوسروں کے لئے چھوڑ کر مرجانا ہے!

حضرت امام صادق علیہ السلام فرماتے ہیں:

”فَمَنْ أَحَبَّهَا أَوْرَثَتْهُ الْكِبَرُ، وَمَنْ اسْتَحْسَنَهَا أَوْرَثَتْهُ الْحِرْصَ، وَمَنْ طَلَبَهَا أَوْرَدَتْهُ الطَّمَعُ، وَمَنْ مَدَحَهَا أَكَبَّتْهُ الرِّيَاءُ، وَمَنْ أَرَادَهَا مَكَّنَتْهُ مِنَ الْعُجْبِ، وَمَنْ أَطْمَأَنَّ إِلَيْهَا رَكِبَتْهُ الْعَقْلَةُ“۔ 545

”دنیا کا عاشق ہونے والا شخص غرور و تکبر کا شکار ہو جاتا ہے، اور دنیا کو اچھا ماننے والا لالچ کا شکار ہو جاتا ہے، اور جو شخص دنیا کا طالب ہو جائے وہ طمع کا شکار ہو جاتا ہے، اور جس نے دنیا کی مدح کی وہ ریاکاری کا شکار ہو جاتا ہے، اور جو شخص دنیا سے محبت کرے تو وہ خود پسندی کا شکار ہو جاتا ہے، اور جو شخص اس سے مطمئن ہو جائے وہ غفلت کا شکار ہو جاتا ہے۔“

خیانت

لفظ ”خیانت“، امانت کے مقابل اور ”خائن“ امین کے مقابلہ میں ہے، لہذا جو شخص امانت الہی اور دوسرے لوگوں کی امانتوں میں ناجائز تصرف کرے نیز اگر کوئی شخص کسی کو امین سمجھتا ہو اور وہ اس کے ساتھ خیانت کرے تو ایسے شخص کو ”خائن“ کہا جاتا ہے۔

خیانت بہت ہی ناپسند کام اور شیطانی صفت ہے نیز خیانت، بے دین اور کمزور عقائد رکھنے والوں کی خصوصیت ہے۔ قرآن کریم کی آیات میں خیانت کے بارے میں اشارہ ملتا ہے مثلاً: آنکھوں کی خیانت (نامحرم کو دیکھنا) خود اپنے ذات کے ساتھ خیانت کرنا، (اپنی انسانی شخصیت کو خراب کرنا، اور آخرت کو تباہ و برباد کرنا)، امانت میں خیانت (چاہے الہی امانت ہوں جیسے اعضاء و جوارح اور دل و جان کی استعداد اور قابلیت، یا دوسروں کے مال اور اسرار میں خیانت ہو) کاروباری مسائل میں خیانت وغیرہ، نیز قرآن مجید میں اعلان ہوا ہے کہ خداوند عالم خیانت کرنے والے اور ناشکر انسان کو دوست نہیں رکھتا۔

((وَأَمَّا تَخَافَنَّ مِنْ قَوْمٍ خِيَانَةً فَانْبِذْ إِلَيْهِمْ عَلَى سَوَاءٍ إِنَّ اللَّهَ لَا يُحِبُّ الْخَائِنِينَ))۔ 546

”اور اگر کسی قوم سے کسی خیانت یا بد عہدی کا خطرہ ہے تو آپ بھی ان کے عہد کی طرف پھینک دیں کہ اللہ خیانت کاروں کو دوست نہیں رکھتا ہے۔“

خداوند عالم چونکہ خیانت سے بہت زیادہ نفرت کرتا ہے اسی وجہ سے مومنین کو خدا و رسول اور امانت میں خیانت سے سخت منع فرماتا ہے:

((يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمَانَاتِكُمْ وَأَنْتُمْ تَعْلَمُونَ))۔ 547

”ایمان والو! خدا و رسول اور اپنی امانتوں کے بارے میں خیانت نہ کرو جب کہ تم جانتے بھی ہو۔“

حضرت رسول خدا صلی اللہ علیہ و آلہ و سلم نے فرمایا:

”لَيْسَ مِنْ مَنْ خَانَ مُسْلِمًا فِي أَهْلِهِ وَمَالِهِ“۔ 548

”جو شخص کسی مسلمان کے مال یا اس کے اہل و عیال کے ساتھ خیانت کرے تو وہ مسلمان نہیں ہے۔“

نیز آنحضرت صلی اللہ علیہ و آلہ و سلم نے فرمایا:

”إِفْشَاءُ سِرِّ أَخِيكَ خِيَانَةٌ، فَاجْتَنِبْ ذَلِكَ“۔ 549

”کسی مسلمان برادر کے راز کو فاش کرنا خیانت ہے، لہذا اس سے اجتناب کرو۔“

اسی طرح ایک دوسرے مقام پر ارشاد فرماتے ہیں:

”لَا تُخْنَنَّ مَنْ خَانَكَ فَتَكُنْ مِثْلَهُ“۔ 550

”جس شخص نے تمہارے ساتھ خیانت کی ہے اس کے ساتھ خیانت نہ کرو، کیونکہ اگر تم نے خیانت کی تو تم بھی اسی کی طرح ہوجاؤ گے۔“

نیز آپ ہی کا فرمان ہے:

”چار چیزیں جس گھر میں بھی پائی جائیں وہ تباہ و برباد ہوجاتا ہے:

خیانت، چوری، شرابخوری اور زنا“۔ 551

حضرت رسول اکرم صلی اللہ علیہ و آلہ و سلم کا ارشاد ہے:

”الْمَكْرُ وَالْخَدِيْعَةُ وَالْخِيَانَةُ فِي النَّارِ“۔ 552

”فریب کاری (کرنے والا)، دھوکہ (دینے والا) اور خیانت (کرنے والا) آتش جہنم میں ہے۔“

حضرت علی علیہ السلام فرماتے ہیں:

”الْخِيَانَةُ دَلِيلٌ عَلَى قَلْبِ الْوَرَعِ وَعَدَمِ الدِّيَانَةِ“۔ 553

”خیانت کرنا، تقویٰ کی قلت اور دیانت نہ ہونے کی دلیل ہے۔“

حضرت امام صادق علیہ السلام فرماتے ہیں:

”يَجِبُ الْمُؤْمِنُ عَلَى كُلِّ طَبِيعَةٍ إِلَّا الْخِيَانَةَ وَالْكَذِبَ“۔ 554

”مومن ہر فطرت پر پیدا ہوسکتا ہے سوائے خیانت اور جھوٹ کے۔“

شرابخوری

اسلامی تعلیمات کے پیش نظر شراب بنانے والا اور شراب خوری کی بنیاد ڈالنے والا ابلیس ہوتا ہے۔

ہم نہیں سمجھتے کہ شراب خوری کا ضرر اور نقصان کسی پر مخفی ہو یہاں تک کہ شراب پینے والے پر بھی مخفی نہیں ہے۔

شراب اور ہر مست کرنے والی چیز انسانی عقل و قدرت تفکر پر ایک کاری ضرب لگاتی ہے، اور آہستہ آہستہ انسان نابود ہو جاتا ہے۔

خداوند عالم کی ہر نعمت جو بدن کو خدا کی عبادت اور بندگان خدا کی خدمت کے لئے عطا کی گئی ہے اس قدرت کو شراب یا دوسری مست کرنے والی چیز کے ذریعہ نابود کرنا بہت ہی ناپسند کام اور گناہ عظیم ہے۔ شراب بنانے کے لئے انگور، خرمہ اور دوسری چیزوں کو بیچنا حرام ہے اور ایک ناپسند امر ہے اور یہ خدا وند عالم اور انسانیت کے ساتھ مقابلہ ہے۔

شراب بنانا، ادھر ادھر لے جانا، بیچنے میں واسطہ بنانا، شراب کے کارخانہ میں کام کرنا اور شراب پینا یہ تمام چیزیں حرام اور موجب غضب الہی ہیں اور روز قیامت دردناک عذاب کا باعث ہیں۔

((يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ. إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ)). 555

”اے ایمان والو! شراب، جوا، بت، پانسہ یہ سب گندے شیطانی اعمال ہیں لہذا ان سے پرہیز کرو تاکہ کامیابی حاصل کر سکو شیطان تو بس یہی چاہتا ہے کہ شراب اور جوعے کے بارے میں تمہارے درمیان بغض اور عداوت پیدا کر دے اور تمہیں یاد خدا اور نماز سے روک دے تو کیا تم واقعاً رُک جاؤ گے۔“

پیغمبر اکرم صلی اللہ علیہ و آلہ و سلم کا ارشاد ہے:

”شَارِبُ الْخَمْرِ لَا تُصَدِّقُوهُ إِذَا حَدَّثَ، وَلَا تَرْوُوهُ إِذَا حَطَبَ، وَلَا تَعُوذُوهُ إِذَا مَرِضَ وَلَا تُخْضِرُوهُ إِذَا مَاتَ، وَلَا تَأْمَنُوهُ عَلَيَّ أَمَانَةً“۔ 556

”شراب پینے والے کی باتوں کی تصدیق نہ کرو، اور اس سے اپنی بیٹی کی شادی نہ کرو، جب بیمار ہو جائے تو اس کی عیادت کے لئے نہ جاؤ، اور جب مرجائے تو اس کے جنازہ میں شریک نہ ہو اور اس کو دی ہوئی امانت پر مطمئن نہ ہو۔“

نیز آنحضرت صلی اللہ علیہ و آلہ و سلم نے فرمایا:

”يَخْرُجُ الْخَمْرُ مِنْ قَبْرِهِ مَكْتُوبٌ بَيْنَ عَيْنَيْهِ: أَيْسٌ مِنْ رَحْمَةِ اللَّهِ“۔ 557

”جس وقت شراب پینے والا روز قیامت قبر سے باہر آئے گا تو اس کی پیشانی پر لکھا ہوگا: رحمت خدا سے مایوس۔“

حضرت رسول خدا صلی اللہ علیہ و آلہ و سلم کا ارشاد ہے:

”الْخَمْرُ أُمُّ الْفَوَاحِشِ، وَكَبِيرُ الْكِبَائِرِ“۔ 558

”شراب خوری تمام ہی گناہان کبیرہ کا سرچشمہ ہے۔“

نیز رسول خدا صلی اللہ علیہ و آلہ و سلم کا فرمان ہے:

”لَعَنَ اللَّهُ الْخَمْرَ وَعَاصِرَهَا وَعَارِسَهَا وَشَارِبَهَا وَسَاقِيَهَا وَبَاعِعَهَا وَمُسْتَرِبَهَا وَآكِلَ ثَمَنِهَا وَحَامِلَهَا وَالْمَحْمُولَةَ إِلَيْهِ“۔ 559

”خداوند عالم شراب، شراب بنانے والے، شراب بننے والے درختوں کو لگانے والے، شراب پینے والے، شراب پلانے والے، شراب خریدنے والے اور شراب بیچنے والے، اس کی تجارت سے حاصل کرنے والے، اس پیسے کو لے جانے والے، اور (شراب) کو اٹھانے والے، سب پر خداوند عالم نے لعنت کی ہے۔“

حضرت رسول خدا صلی اللہ علیہ و آلہ و سلم ایک بہت اہم روایت میں فرماتے ہیں:

”مَنْ كَانَ يَوْمًا بِاللَّهِ وَالْيَوْمِ الْآخِرِ فَلَا يَجْلِسُ عَلَيَّ مَائِدَةً يَشْرَبُ عَلَيْهَا الْخَمْرُ“۔ 560

”جو شخص خدا اور روز قیامت پر ایمان رکھتا ہے تو اس کے لئے سزاوار نہیں ہے کہ شراب کے دسترخوان بیٹھے۔“

مفضل کہتے ہیں: میں نے امام صادق علیہ السلام سے سوال کیا کہ خداوند عالم نے مست کرنے والی چیز کو کیوں حرام کیا ہے؟

تو امام علیہ السلام نے فرمایا: کیونکہ اس سے فتنہ و فساد اور نقصان ہوتا ہے، شراب خور کے بدن میں رعشہ پیدا ہو جاتا ہے، اس کے دل سے نور ختم ہو جاتا ہے، اس کی مروت ختم ہو جاتی ہے، گناہ کرنے پر جرأت پیدا ہو جاتی ہے، خونریزی کرتا ہے، زناکار ہو جاتا ہے، مستی کی حالت میں اپنے محرم پر تجاوز کرتا ہے، اور اپنی عقل کو گنوا دیتا ہے اور اس کی برائیوں اور شر میں اضافہ ہوتا جاتا ہے۔! 561

گالیاں اور نازیبا الفاظ

لوگوں کو نازیباالفاظ کہنا اور گالیاں دینا بہت ہی زیادہ بُری بات ہے، جو اخلاق سے دوری کی نشانی ہے، نیز دیندار ی اور انسانی وقار کے برخلاف ہے۔

قرآن مجید نے مومنین کو سب و شتم اور گالیوں کی اجازت دشمنان خدا تک کے لئے نہیں دی ہے، نیز روایت و احادیث میں لوگوں کو حیوانات اور دوسری اشیاء کے بارے میں ناسزا کہنے سے منع کیا گیا ہے۔

((وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ...)) 562

”اور خبر دار تم لوگ انہیں بُرا بھلا نہ کہو جن کو یہ لوگ خدا کو چھوڑ کر پکارتے ہیں کہ اس طرح یہ دشمنی میں بغیر سمجھے بوجھے خدا کو بُرا بھلا کہیں گے۔“

حضرت رسول اکرم صلی اللہ علیہ و آلہ و سلم نے فرمایا:

”لَا تَسُبُّوا النَّاسَ فَتَكْسِبُوا الْعَدَاوَةَ بَيْنَهُمْ.“ 563

”لوگوں کو گالیاں نہ دو، کیونکہ اس سے دشمنی پیدا ہوتی ہے۔“

نیز آنحضرت صلی اللہ علیہ و آلہ و سلم ہی کا فرمان ہے:

”سَبَابُ الْمُؤْمِنِ فُسُوقٌ، وَقِتَالُهُ كُفْرٌ، وَأَكْلُ لَحْمِهِ مِنْ مَعْصِيَةِ اللَّهِ.“ 564

”مومن کو گالی دینا فسق ہے، اور اس کا قتل کفر ہے اور اس کی غیبت کرنا خدا کی معصیت ہے۔“

ایک دوسری حدیث میں آنحضرت صلی اللہ علیہ و آلہ و سلم نے فرمایا:

”لَا تَسُبُّوا الشَّيْطَانَ، وَتَعَوُّذُوبِ اللَّهِ مِنْ شَرِّهِ.“ 565

”شیطان تک کو گالی نہ دو، صرف شیاطین کے شر سے خدا سے پناہ مانگو“

نیز فرمایا:

”لَا تَسُبُّوا لِرِّيَاحٍ، فَإِنَّهَا مَأْمُورَةٌ، وَلَا تَسُبُّوا الْجِبَالَ وَلَا السَّاعَاتِ وَلَا الْأَيَّامَ وَلَا اللَّيَالِي فَتَأْتُمُوا وَتَرْجِعَ إِلَيْكُمْ.“ 566

”ہوا کو گالی نہ دو کیونکہ یہ خدا کی طرف سے ہے، پہاڑوں، وقت اور روز و شب کے بارے میں ناسزا نہ کہو، چونکہ یہ کام گناہ ہے، اور گناہوں کا نقصان خود تم کو پہنچے گا۔“

اسراف (فضول خرچی)

کھانے پینے، لباس، معاشرت و محبت، دنیاوی عشق اور بخشش و انفاق میں زیادہ روی کرنا اسراف کے مصادیق میں سے ہے، اور اسراف قرآن و حدیث کی نظر میں قابل مذمت اور بُرا عمل ہے۔

اسراف اس قدر بُرا کام ہے کہ خداوند عالم نے قرآن مجید میں ارشاد فرمایا ہے کہ اسراف کرنے والے کو خدا دوست نہیں رکھتا۔

((...سَكُّوْا وَاشْرَبُوْا وَلَا تُسْرِفُوْا اِنَّهٗ لَا يَحِبُّ الْمُسْرِفِيْنَ)) 567

”...کھاؤ پینو مگر اسراف نہ کرو کہ خدا اسراف کرنے والوں دوست نہیں رکھتا ہے۔“

اسراف کرنے والا، فضول خرچی کرنے والا اور مال و دولت کو تباہ و برباد کرنے والا؛ قرآن مجید کی نظر میں اسراف کرنے والا ہے اور اسراف کرنے والے شیطان کے بھائی ہوتے ہیں:

((اِنَّ الْمُبَدِّرِيْنَ كَانُوْا اِخْوَانَ الشَّيْطٰنِ وَكَانَ الشَّيْطٰنُ لِرَبِّهٖ كُفُوْرًا)) 568

”اسراف کرنے والے شیاطین کے بھائی بند ہیں اور شیطان تو اپنے پروردگار کا بہت بُرا انکار کرنے والا ہے۔“

نیز آنحضرت صلی اللہ علیہ و آلہ و سلم کا ارشاد ہے:

”اِنَّ مِنَ السَّرْفِ اَنْ تَاْكُلَ كُلَّ مَا اسْتَهَيْتَ.“ 569

”جس ہر چیز کو دل چاہے ان کا کھانا اسراف ہے۔“

حضرت امام حسن عسکری علیہ السلام فرماتے ہیں:

”اِنَّ لِلسَّخَاۤءِ مَقْدَارًا فَاِنْ زَادَ عَلَيْهِ فَهُوَ سَرْفٌ.“ 570

”سخاوت کی بھی ایک حد ہے اگر انسان اس حد سے گزر جائے تو اسراف ہے۔“

حضرت علی علیہ السلام فرماتے ہیں:

”وَيَحِ الْمُسْرِفِ، مَا اَبْعَدُهٗ عَنِ صِلٰحِ نَفْسِهٖ وَاسْتِدْرَاكِ اَمْرِهٖ.“ 571

”افسوس ہے اسراف کرنے والے پر، کہ وہ اپنے نفس کی اصلاح کرنے اور اپنی زندگی کو درک کرنے سے کس قدر دور ہے۔“

حضرت امام صادق علیہ السلام فرماتے ہیں:

”لِلسَّرْفِ ثَلَاثُ عَلَامَاتٍ: يَشْتَرِي مَا لَيْسَ لَهُ، وَيُبْسِ مَا لَيْسَ لَهُ، وَيَأْكُلُ مَا لَيْسَ لَهُ،“ 572

” اسراف کرنے والے کی تین نشانیاں ہیں: ایسی چیزیں خریدتا ہے، پہنتا ہے اور کھاتا ہے جو اس کی شان کے مطابق نہیں ہے۔“

نیز امام صادق علیہ السلام کا ارشاد ہے:

”إِنَّ الْقَصْدَ أَمْرٌ يَجِبُهُ اللَّهُ عَزَّ وَجَلَّ، وَإِنَّ السَّرْفَ يَبْغِضُهُ اللَّهُ، حَتَّى طَرَحَكَ النَّوَاءُ، فَإِنَّهَا تَصْلُحُ لِشَيْءٍ وَحَتَّى صَبَّكَ فَضَّلَ شَرَابِكَ“ 573

”بے شک میانہ روی ایک ایسی حقیقت ہے جس کو خداوند عالم دوست رکھتا ہے اور اسراف کرنے والے کو دشمن رکھتا ہے، خرما کی بوٹی جانے والی گٹھلی کو دور پھینک دینا اور اپنی ضرورت سے زیادہ پانی بھانا، اسراف اور فضول خرچی ہے۔“

حضرت علی علیہ السلام کا فرمان ہے:

”مَنْ كَانَ لَهُ مَالٌ فَأَيَّاهُ وَالْفَسَادَ، فَإِنَّ إِعْطَانِكَ أَمْالَ فِي غَيْرِ وَجْهِ تَبْذِيرٌ وَإِسْرَافٌ وَهُوَ يَرْفَعُ ذِكْرَ صَاحِبِهِ فِي النَّاسِ، وَيَبْضَعُهُ عِنْدَ اللَّهِ“ 574

”جو شخص صاحب مال و دولت ہو اس کو فساد سے پرہیز کرنا چاہئے، بے شک اسراف و تبذیر یہ ہے کہ اپنے مال و دولت کو بلا وجہ صرف کرے، اس طرح خرچ کرنا صاحب مال کے نام کو مٹا دیتا ہے، اور ایسا کرنے والا انسان خدا کے نزدیک ذلیل و رسوا ہوجاتا ہے۔“

ملاوٹ اور دھوکہ بازی کرنا

کسی بھی کام میں دھوکہ بازی کرنا اور بیچنے والی چیزوں میں ملاوٹ کرنا مثلاً عیب دار چیز کو بے عیب بنا کر بیچنا وغیرہ، یا اسی طرح کے دوسرے کام غش اور دھوکہ بازی کے مصادیق ہیں۔

ملاوٹ اور دھوکہ بازی کے سلسلہ میں اقتصادی مسائل سے متعلق آیات میں قرآن مجید نے بیان فرمایا ہے، اسی طرح احادیث میں بھی اس بڑے کام کے سلسلہ میں تفصیل کے ساتھ بیان ملتا ہے۔

بے شک قرآن مجید اور حدیث کی روشنی میں ملاوٹ ایک حرام کام اور لوگوں کے ساتھ خیانت ہے۔

حضرت رسول خدا صلی اللہ علیہ و آلہ و سلم سے روایت ہے:

”الْمُسْلِمُ أَخُو الْمُسْلِمِ وَلَا يَجِلُّ لِمُسْلِمٍ إِذَا بَاعَ مِنْ أَخِيهِ بَيْعاً فِيهِ عَيْبٌ أَنْ لَا يَبِينَهُ“ 575

”مسلمان آپس میں ایک دوسرے کے بھائی ہیں، ایک مسلمان کے لئے جائز نہیں ہے کہ اپنے عیب دار مال کو فروخت کرتے وقت اس کے عیب کو نہ بیان کرے اور دوسرے مسلمان کو بیچ دے۔“

نیز آنحضرت صلی اللہ علیہ و آلہ و سلم نے فرمایا:

”مَنْ غَشَّ الْمُسْلِمِينَ حُسْرًا مَعَ الْيَهُودِ يَوْمَ الْقِيَامَةِ، لَا تَهُمَّ أَعَشَى النَّاسِ لِلْمُسْلِمِينَ“ 576

”جو شخص مسلمانوں کے ساتھ ملاوٹ اور دھوکہ سے کام لے تو خداوند عالم اس کو روز قیامت یہودی محسور کرے گا کیونکہ دنیا میں مسلمانوں کے ساتھ سب سے زیادہ خیانت یہودی ہی کرتے ہیں۔“

نیز آنحضرت صلی اللہ علیہ و آلہ و سلم کا ارشاد ہے:

”مَنْ بَاعَ عَيْباً لَمْ يَبِينَهُ لَمْ يَزَلْ فِي مَقْتِ اللَّهِ، وَلَمْ تَزَلِ الْمَلَائِكَةُ تَلْعَنُهُ“ 577

”جو شخص کسی عیب دار چیز کو فروخت کرے لیکن اس کے عیب کو نہ بیان کرے تو ہمیشہ اس پر غضب پروردگار ہوتا رہتا ہے، اور فرشتے ہمیشہ لعنت کرتے رہتے ہیں۔“

حضرت علی علیہ السلام نے فرمایا:

”مَنْ غَشَّ النَّاسَ فِي دِينِهِمْ فَهُوَ مُعَانِدٌ لِلَّهِ وَرَسُولِهِ“ 578

”جو شخص اپنے مومن بھائی کے ساتھ ملاوٹ اور دھوکہ بازی سے کام لے تو ایسا شخص خدا و رسول کا دشمن ہے۔“

نیز حضرت علی علیہ السلام کا فرمان ہے:

”إِنَّ أَعْظَمَ الْخِيَانَةِ خِيَانَةُ الْأُمَّةِ، وَأَفْظَعَ الْعِشْمِ عِشْمُ الْأَيْمَةِ“ 579

”بے شک سب سے بڑی خیانت؛ امت (مسلمہ) کے ساتھ خیانت کرنا ہے اور سب سے بڑی دھوکہ بازی (دینی) رہبروں کے ساتھ دھوکہ بازی ہے۔“

ربا (سود)

لوگوں سے سود لینے کی غرض سے قرض دینا، یا کوئی پست چیز دے کر اچھی چیز لینے کی غرض سے معاملہ کرنا جیسے دس کیلو گھٹیا گیہوں، چاول یا خرمادے کر 8 گلو بہترین گیہوں، چاول یا خرما لینا، یہ بھی ربا، سود کے مصداق اور گناہان کبیرہ میں سے ہے، جس کے سلسلہ میں خداوند عالم نے قطعی عذاب کا وعدہ دیا ہے:

((يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ فَإِن لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ...))- 580

”اے ایمان والو! اللہ سے ڈرو اور جو سود باقی رہ گیا ہے اسے چھوڑ دو اگر تم صاحبان ایمان ہو۔ اگر تم نے ایسا نہ کیا تو خداو رسول سے جنگ کرنے کے لئے تیار ہو جاؤ۔“

حضرت رسول خدا صلی اللہ علیہ و آلہ و سلم نے فرمایا:

”شَرُّ الْمَكْسَبِ كَسْبُ الرِّبَا“- 581

”سب سے بُرا کسب معاش، سود کے ذریعہ کسب معاش ہے۔“

نیز آنحضرت صلی اللہ علیہ و آلہ و سلم کا ارشاد ہے:

”مَنْ أَكَلَ الرِّبَا مَلَأَ اللَّهُ عَزَّ وَجَلَّ بَطْنَهُ مِنْ نَارِ جَهَنَّمَ بِقَدْرِ مَا أَكَلَ، وَإِنِ اكْتَسَبَ مِنْهُ مَالًا لَا يَقْبَلِ اللَّهُ مِنْهُ شَيْئًا مِنْ عَمَلِهِ، وَلَمْ يَزَلْ فِي لَعْنَةِ اللَّهِ وَالْمَلَائِكَةِ مَا كَانَ عِنْدَهُ قَبْرًا ط“- 582

”جو شخص جس قدر سود خوری کرتا ہے خداوند عالم اسی مقدار میں اس کے پیٹ کو آتش جہنم میں بھر دیتا ہے، اگر انسان رباخوری کے ذریعہ دولت کمائے تو خداوند عالم روز قیامت اس کا کوئی عمل قبول نہیں کرے گا، اور سود کا ایک پیسہ بھی اس کے پاس ہو تو خداوند عالم اور فرشتہ ہمیشہ اس پر لعنت کرتے رہتے ہیں۔“

حضرت امام صادق علیہ السلام فرماتے ہیں:

”بِرَّهِمْ رَبًّا أَكْبَرُ عِنْدَ اللَّهِ مِنْ سَبْعِينَ زَنْبِيَّةً بِذَاتِ مَحْرَمٍ فِي بَيْتِ اللَّهِ الْحَرَامِ“- 583

”سود کا ایک پیسہ خدا کے نزدیک اس سے کھیں زیادہ بُرا ہے کہ خانہ خدا میں اپنے محرم (ماں بہن) سے 70 بار زنا کیا ہو۔“

نیز امام صادق علیہ السلام نے فرمایا:

”إِنَّ اللَّهَ عَزَّ وَجَلَّ لَعَنَ أَكْلَ الرِّبَا وَمُوكِلَهُ وَكَاتِبَهُ وَشَاهِدِيهِ“- 584

خداوند عالم، سود لینے والے، سود دینے والے، سود کے معاملہ کو لکھنے والے اور اس معاملہ پر گواہ ہونے والے پر لعنت کرتا ہے۔“

قرآن مجید نے بہت سی آیات میں گزشتہ امتوں کی ہلاکت و تباہی اور ان کے مختلف عذاب کے اسباب و علل بیان کئے ہیں۔

اگر انسان قرآن مجید کی ان آیات پر غور و فکر کرے جو گزشتہ امتوں کے عذاب کی وجوہات بیان کرتی ہیں تو انسان میں نفسانی کمال پیدا ہو جائیں اور ہلاکت و تباہی سے دور ہو جائے۔

قرآن مجید نے درج ذیل عناوین کو گزشتہ امتوں کی ہلاکت اور ان کے عذاب کے اسباب بتایا ہے:

اپنے نفس پر ظلم، دوسروں پر ظلم، اسراف، حق کا انکار و کفر، فسق، طغیان، غفلت اور جرم۔ 585

حضرت پیغمبر اکرم صلی اللہ علیہ و آلہ و سلم نے ارشاد فرمایا:

”أَمَّا الْمُهْلِكَاتُ: فَشُحُّ مَطَاغٍ، وَهَوِي مُتَّبِعٍ، وَإِعْجَابُ الْمَرْءِ بِنَفْسِهِ“- 586

”ہلاک کرنے والی چیزیں یہ ہے: ہمیشہ بخل کرنا، ہوائے نفس کی پیروی کرنا، اور انسان کی خود غرضی۔“

نیز آنحضرت صلی اللہ علیہ و آلہ و سلم نے فرمایا:

”إِنَّ الدِّينَارَ وَالذَّرْهَمَ أَهْلَكَا مَنْ كَانَ قَبْلَكُمْ وَهُمَا مُهْلَكَاكُمْ“- 587

”بے شک درہم و دینار نے گزشتہ قوموں کو ہلاک کر دیا اور یہی چیز تم لوگوں کو بھی ہلاک کرنے والی ہے۔“

حضرت علی علیہ السلام نے فرمایا:

”مَنْ اسْتَبَدَّ بِرَأْيِهِ هَلَكَ“- 588

”جو شخص اپنی رائے میں استبداد کرے اور قوانین الہی اور عاقل لوگوں سے مشورہ نہ کرے تو ہلاک ہو جائے گا۔“

حضرت امام صادق علیہ السلام نے فرمایا:

”هَلْكَ مَنْ لَمْ يَعْرِفْ قَدْرَهُ“- 589

”جو شخص اپنی قدر و منزلت نہ پہچانے اور اپنی موقعیت اور حالت سے آشنا نہ ہو وہ ہلاک ہو جاتا ہے۔“

نیز امام صادق علیہ السلام نے فرمایا:

”يَهْلِكُ اللَّهُ سِتًّا بَسِئًا: الْأَمْرَاءَ بِالْجَوْرِ، وَالْعَرَبَ بِالْعَصْبِيَّةِ، وَالذَّهَاقِينَ بِالْكَبْرِ، وَالنَّجَارَ بِالْخِيَانَةِ، وَأَهْلَ الرُّسْتَاقِ بِالْجَهْلِ، وَالْفُقَهَاءَ بِالْحَسَدِ“۔ 590

”خداوند عالم نے چھ گروہوں کو چھ چیزوں کے ذریعہ ہلاک کیا: حکام کو ظلم و ستم کی وجہ سے، عرب کو تعصب کی وجہ سے، رؤسا کو تکبر کی وجہ سے، تاجروں کو خیانت کی وجہ سے، دیہاتیوں کو جہالت کی وجہ سے اور (علماء و) فقہاء کو حسد کی وجہ سے“

تکبر

تکبر، شیطانی صفت، خدا کے مدمقابل قرار دینے والی وجہ اور لوگوں کو ذلیل و خوار سمجھنے والی شے ہے۔ تکبر چاہے خدا، قرآن انبیاء اور ائمہ علیہم السلام کی نسبت ہو یا دوسرے لوگوں کی نسبت ہو (جو شاید اس سے بہتر ہوں) تو تکبر کرنے والا شیطانی گروہ اور ابلیس کا ساتھی، خدا کی طرف سے ملعون اور اس کی رحمت سے محروم ہے۔ جیسا کہ قرآن مجید کے فرمان کے مطابق 591 ابلیس اپنے تکبر اور غرور کی وجہ سے خدا کی بارگاہ سے نکال دیا گیا اور لعنت کا طوق ہمیشہ ہمیشہ کے لئے اس کی گردن میں ڈال دیا گیا، اسی طرح تکبر کرنے والا شخص اپنے تکبر و غرور کی وجہ سے انسانیت اور مقام آدمیت کو کھو بیٹھتا ہے۔

قرآن مجید نے تکبر کرنے والوں اور تکبر کی عادت رکھنے والوں کو روز قیامت کے دردناک عذاب کا مستحق قرار دیا ہے:

((... وَأَمَّا الَّذِينَ اسْتَنكَفُوا وَاسْتَكْبَرُوا فَيَعَذِّبُهُمُ عَذَابًا أَلِيمًا وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا))۔ 592
”... اور جن لوگوں نے انکار کیا اور تکبر سے کام لیا ہے ان پر دردناک عذاب کرے گا اور انہیں خدا کے علاوہ نہ کوئی سرپرست ملے گا اور نہ مددگار۔“

قرآن مجید نے تکبر کرنے والوں کو خدا کی محبت سے خارج قرار دیتے ہوئے خدا کی لعنت کا مستحق قرار دیا ہے:
((... إِنَّهُ لَا يَجِبُ الْمُسْتَكْبِرِينَ))۔ 593
”... وہ مستکبرین کو ہرگز پسند نہیں کرتا ہے۔“

روز قیامت تکبر کرنے والوں کو سختی کے ساتھ حکم دیا جائے کہ جہنم کے دروازوں سے داخل ہو جاؤ۔
((ادْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوًى الْمُتَكَبِّرِينَ))۔ 594

”اب جہنم کے دروازوں سے داخل ہو جاؤ اور اسی میں ہمیشہ رہو کہ اکثر نے والوں کا ٹھکانہ بہت بُرا ہے۔“
حضرت رسول اکرم صلی اللہ علیہ و آلہ و سلم کا ارشاد ہے:

”اجْتَنِبُوا الْكِبْرَ، فَإِنَّ الْعَبْدَ لَا يَزَالُ يَتَكَبَّرُ حَتَّى يَقُولَ اللَّهُ عَزَّ وَجَلَّ: اكْتُبُوا عَبْدِي هَذَا فِي الْجَبَّارِينَ“۔
”تکبر سے اجتناب کرو، بے شک جب انسان ہمیشہ تکبر سے کام لیتا ہے تو خداوند عالم فرماتا ہے: میرے اس بندے کا نام جباروں میں لکھ دیا جائے۔“

حضرت علی علیہ السلام فرماتے ہیں:

”إِيَّاكَ وَالْكَبْرَ، فَإِنَّهُ أَعْظَمُ الذُّنُوبِ، وَالْأَمُّ الْعُيُوبِ، وَهُوَ جَلِيَّةٌ إِبْلِيسَ“۔

”تکبر سے پرہیز کرو، کیونکہ یہ سب سے بُرا گناہ ہے اور بہت بُرا عیب ہے، تکبر ابلیس کی زینت ہے۔
نیز امام علی علیہ السلام نے فرمایا:

”عَجِبْتُ لِإِبْنِ آدَمَ، أَوْلَهُ نُطْفَةٌ، وَأَخْرَهُ جِيفَةٌ، وَهُوَ قَائِمٌ بَيْنَهُمَا وَعَاءٌ لِلْغَائِطِ ثُمَّ يَتَكَبَّرُ“۔

”واقعاً انسان پر تعجب ہوتا ہے جس کی ابتداء نطفہ اور جس کا انجام ایک بدبودار مردار ہو یعنی جس کی ابتداء اور انتہا نجاست ہو، لیکن پھر بھی تکبر کرتا ہے۔“

پیغمبر اکرم صلی اللہ علیہ و آلہ و سلم کا یہ اعلان عام تھا:

”إِيَّاكُمْ وَالْكَبْرَ، فَإِنَّ إِبْلِيسَ حَمَلَهُ الْكِبْرُ عَلَى تَرْكِ السُّجُودِ لِآدَمَ“۔

”تکبر سے دوری اختیار کرو، کیونکہ اسی تکبر کی وجہ سے شیطان نے حکم خدا کی مخالفت کی اور جناب آدم (علیہ السلام) کو سجدہ نہ کیا۔“

قارئین کرام! گزشتہ صفحات میں بیان ہونے والے عناوین سے یہ بات واضح ہو جاتی ہے کہ تمام بُرائیاں بھی نہیں ہیں بلکہ یہ تو بُرائیوں کے چند نمونہ تھے جن کی وجہ سے انسان دنیا و آخرت میں ذلیل و رسوا ہو جاتا ہے۔

بعض دوسری معنوی بُرائیوں کا مرتکب انسان سب سے بُرے حیوانوں سے بھی بُرا ہو جاتا ہے، اور روز قیامت انسان کا باطن انسان کی شکل میں ظاہر ہوگا، وہ برائیاں کچھ یوں ہیں: اپنے کو کفار و مشرکین کی شبیہ بنانا، جہالت و نادانی میں

باقی رہنا، نسل و اقتصاد میں فساد کرنا، بدعت گزاری، غرور، سستی اور کاہلی، چوری، قتل، حرام چیزوں میں دوسروں کی پیروی کرنا، دوسروں کی نسبت بدگمانی کرنا، خدا سے بدگمانی کرنا، وسوسہ، پستی و ذلت میں زندگی بسر کرنا، فتنہ و فساد پھیلانا، چغل خوری، شرک، بے جا تمنا کرنا، جلد بازی کرنا، قساوت قلب، لجاجت اور بٹ دھرمی، جنگ و جدال کرنا، ناچ گانا، اختلاف کرنا، (غیر دینی) گروہ بنانا، غیظ و غضب اور جدائی، بے جا تعصب، لالچ، لوگوں کے عیوب ڈھونڈنا، حرص، زنا، حسد، ماں باپ، اہل و عیال اور دوسرے لوگوں کے حقوق ضائع کرنا۔

اگر ہم ان تمام عناوین کی قرآن و حدیث کی روشنی میں وضاحت کرنا چاہیں تو چند جلد کتاب بن جائیں، ان چیزوں کی تفصیل کے سلسلہ قرآنی تفاسیر اور احادیث و اخلاق کی مفصل کتابوں کی طرف رجوع فرمائیں۔

ہم اس فصل کو پوری کتاب میں بیان ہونے والے مطالب کا خلاصہ بیان کرتے ہوئے ختم کرتے ہیں:

اس کتاب کے ایک حصہ میں خداوند عالم کی مادی اور معنوی نعمتوں کا ذکر کیا گیا ہے جن سے انسان عبادت و بندگی کی طاقت حاصل کرنے کے لئے فیضیاب ہوتا ہے، نیز اس بات پر بھی توجہ دلائی گئی ہے کہ خداوند عالم کی مادی اور معنوی نعمتوں کو بے جا اور نامناسب طریقہ پر خرچ کرنا گناہ و معصیت ہے۔

اس کتاب میں اس بات پر بھی توجہ دلائی گئی ہے کہ توبہ و انابہ اور خدا کی طرف بازگشت یہ ہے کہ خدا کی نعمتوں کو اس کی معین کردہ راہ میں خرچ کرے، دوسرے الفاظ میں یہ بیان کیا گیا ہے کہ توبہ یعنی اپنے گزشتہ پر نادم و پشیمان ہونا اور اپنے گزشتہ کی تلافی اور جبران کرنا ہے، اور آئندہ میں اپنے اصلاح کے لئے کوشش کرنا۔

ایک حصہ میں یہ بھی بیان کیا گیا ہے کہ انسان کتنا ہی گناہوں میں آلودہ ہو ایک بیمار کی طرح ہے اور خداوند عالم کی طرف سے اس بیماری کے علاج اور شفاء کے لئے تمام دروازے کھلے ہیں، لہذا انسان کو ہرگز ناامید نہیں ہونا چاہئے بلکہ اس بات پر یقین رکھنا چاہئے کہ خداوند عالم توبہ قبول کرنے والا ہے، اور خداوند عالم کی بے نہایت رحمت و قدرت اور اس کا لطف و کرم آسانی کے ساتھ توبہ کرنے والے گناہگار کے شامل حال ہو جاتا ہے، خداوند عالم انسان کے تمام گناہوں کو بخش دیتا ہے، اور اس پر اپنی رحمت نازل کرتا ہے، توبہ کرنے والے کو چاہئے کہ لوگوں کے مالی حقوق کو ادا کرے اور قرآنی روسے واجب مالی حقوق کو ادا کرے، قضا شدہ واجبات کی ادائیگی کرے، اور گناہوں کو ترک کرنے کا قطعی فیصلہ کرے، اور اس قطعی فیصلہ پر پابند رہے۔

اس کتاب کے اہم حصہ میں توبہ سے متعلق آیات و احادیث کو بیان کیا گیا اور توبہ کرنے والوں کے واقعات بیان کئے گئے خصوصاً ایسے واقعات جن کو کم لکھا گیا اور سنا گیا ہے، اور آخر میں قرآن و حدیث کی روشنی میں اصلاح نفس کے چالیس عنوان بیان کئے گئے ہیں۔

حقیر کا نظریہ ہے کہ اگر گناہوں کا مرتکب انسان اس کتاب کا غور سے مطالعہ کر لے یا مجالس یا نماز جمعہ کے خطبوں میں اس کتاب کے مطالب کو بیان کرے اور بعض گناہوں میں ملوث حضرات جو خود توبہ کی طرف مائل ہیں؛ ان سبھی کے لئے یہ کتاب مفید ثابت ہوگی۔ دینی مبلغ کو لوگوں کی ہدایت سے مایوس اور ناامید نہیں ہونا چاہئے، مبلغین عزیز، انبیاء علیہم السلام کی طرح گمراہوں کی نسبت ایک باپ جیسا سلوک کریں، اور گناہگاروں کے ساتھ اپنی اولاد جیسا برتاؤ کرے ان کو پیار و محبت کے ساتھ سمجھائے، بہت ہی پیار و محبت اور لطیف انداز میں حلال و حرام کی تعلیم دیں اور انسانی و اخلاقی حقائق کی وضاحت کریں اور اسی طرح صبر و حوصلہ کے ساتھ کام کرتے رہیں۔

امام عارفین، مولائے عاشقین اور امیر المومنین علیہ السلام نے تمام مبلغین اور معاشرہ کی اصلاح کرنے والے دلسوز علماء کو ایک پیغام دیا ہے کہ بیمار گناہ کے علاج سے ناامید نہ ہوں۔

گناہگاروں کے ساتھ پیار و محبت اور لطف و کرم کا رویہ اختیار کریں ان کو دینی حقائق بتائیں اور ان کو نرم لہجہ میں توبہ کے لئے تیار کریں اور اس سلسلہ میں پیش آنے والی زحمتوں کو برداشت کریں، جو واقعاً دنیا و آخرت میں رحمت الہی شامل حال ہونے کا طریقہ ہے۔

ایک شخص نے رسول خدا صلی اللہ علیہ و آلہ و سلم کی خدمت میں عرض کیا:

”أَجِبْ أُنْ بِرَحْمَتِي رَبِّي، قَالَ: أَرِحْمَ نَفْسِكَ، وَأَرِحْمَ خَلْقَ اللَّهِ بِرَحْمَتِكَ اللَّهُ“۔

”میں چاہتا ہوں کہ خدامجھ پر رحم و کرم کرے، تو آنحضرت صلی اللہ علیہ و آلہ و سلم نے فرمایا: تو خود اپنے اوپر اور دوسروں پر رحم کر تو خداوند عالم تجھ پر اپنی رحمت نازل فرمائے گا“۔

بعض وجوہات کی بنا پر انسان گناہوں میں گرفتار ہو جاتا ہے انہیں اپنے سے دور نہیں کرنا چاہئے اور اس کے ساتھ سخت رویہ اختیار نہیں کرنا چاہئے بلکہ اس کو ایک بیمار کی نگاہ سے دیکھنا چاہئے، بیمار کو فطری طور پر مدد کی ضرورت ہوتی ہے اور اپنی نجات کے لئے امداد چاہتا ہے، واقعاً بیمار قابلِ ترحم ہوتا ہے، اس کو بلائیں اگر وہ نہ آئے تو ہم خود جائیں، اور اس سے نرم لہجہ میں گفتگو کریں، دنیا و آخرت میں گناہوں کے خطرناک آثار کو بیان کریں، اس کو

خدا کے لطف و کرم اور نعمتوں کی یاد دلانینا اور اس بات کی امید رکھنا چاہئے کہ خداوند عالم تمہارے ذریعہ سے اس کو توبہ اور بازگشت کی توفیق عنایت فرمائے گا، کہ اگر کوئی شخص ہمارے ذریعہ سے ہدایت پاگیا اور اپنے گناہوں سے توبہ کرلی تو واقعاً یہ کام ہمارے ہر عمل سے زیادہ ثواب رکھتا ہے۔

حضرت علی علیہ السلام فرماتے ہیں: پیغمبر اکرم صلی اللہ علیہ و آلہ و سلم نے مجھے تبلیغ دین کے لئے یمن بھیجا تو مجھ سے فرمایا: کسی سے بھی جنگ نہ کرنا مگر یہ کہ پہلے اس کو اسلام کی دعوت دینا، اور اس کے بعد فرمایا:

”وَأَيُّ اللَّهِ لَأَنْ يَهْدِيَ اللَّهُ عَلِيَّ يَدِيكَ رَجُلًا خَيْرٌ لَّكَ مِمَّا طَلَعَتْ عَلَيْهِ الشَّمْسُ وَعَرَبَتْ“۔

”ذات خدا کی قسم! اگر کوئی شخص تمہارے ذریعہ ہدایت حاصل کر لے تو یہ تمہارے لئے ہر اس چیز سے بہتر ہے جس پر سورج چمکتا ہے“۔

آخر میں خداوند عالم کی بارگاہ میں دعا کرتے ہیں:

”پالنے والے! ہمارے پاس آنسوؤں کے علاوہ کوئی سرمایہ نہیں، سوائے دعا کے کوئی اسلحہ نہیں، اور تیرے علاوہ کسی سے امید نہیں ہے؛ خدایا! ہمیں حقیقی توبہ کی توفیق عنایت فرما!، اور ہمیں تقویٰ و پرہیزگاری اور عبادت و بندگی سے مزین فرمادے، اور ہماری باقی ماندہ عمر کو ظاہری و باطنی گناہوں سے محفوظ فرما، اور ہماری زندگی و موت کو محمد و آل محمد (علیہم السلام) کی زندگی و موت کی طرح قرار دے۔ (آمین یا رب العالمین بحق محمد آل محمد)

فہرست منابع و ماخذ

- 1- قرآن کریم
- 2- نہج البلاغہ
- 3- اختصاص، شیخ مفید، کنگرہ شیخ مفید ”قم 1413 ھ ق“۔
- 4- ارشاد القلوب، شیخ مفید، کنگرہ شیخ مفید ”قم 1413 ھ ق“۔
- 5- اسرار معراج، شیخ علی قرنی گلپائیکانی۔
- 6- اعلام الدین، حسن بن علی دیلمی۔
- 7- اعلام الوری، فضل بن حسن طبرسی۔
- 8- الترغیب، زکی الدین عبد العظیم بن عبد القوی منذری۔
- 9- الدر المنثور، سیوطی۔
- 10- الزبد، احمد بن زیاد۔
- 11- امالی، شیخ صدوق، کتابخانہ اسلامیہ ”1362 ھ ش“۔
- 12- امالی، شیخ طوسی، دار الثقافة ”قم 1414 ھ ق“۔
- 13- امالی، شیخ مفید کنگرہ شیخ مفید ”قم 1413 ھ ق“۔
- 14- بازگشت بہ خدا، علی اکبر ناصری۔
- 15- بحار الانوار، علامہ مجلسی، الوفاء ”بیروت 1404 ھ ق“۔
- 16- بصائر الدرجات، محمد بن حسن بن فروخ صفار، کتابخانہ آیت اللہ مرعشی نجفی 2 ”قم 1410 ھ ق“۔
- 17- پیشوای شہیدان، سید رضا صدر۔
- 18- تحف العقول، حسن بن شعبہ بحرانی، جامعہ مدرسین ”قم 1404 ھ ق“۔
- 19- تذکرۃ الاولیاء، عطار نیشاپوری۔
- 20- تفسیر امام حسن عسکری علیہ السلام۔
- 21- تفسیر برہان، سید ہاشم بحرانی،
- 22- تفسیر صافی، فیض کاشانی، الاعلمی ”بیروت“۔
- 23- تفسیر عیاشی، عیاشی، مکتب العلمیہ الاسلامیہ۔
- 24- توحید مفضل، امام صادق علیہ السلام۔
- 25- تفسیر فرات، فرات کوفی۔

- 26- تفسير قمى، علي بن ابراهيم قمى، الاعلمي "بيروت".
- 27- تفسير كشف الاسرار، مبيدي.
- 28- تفسير معين، نور الدين محمد كاشاني.
- 29- تفسير نمونه، مكارم شيرازى، دار الكتب الاسلاميه.
- 30- ثواب الاعمال، شيخ صدوق، رضي "قم 1364 هـ ش".
- 31- جامع الاخبار، تاج الدين شعيرى، انتشارات رضي "قم 1363 هـ ش".
- 32- جامع النورين، ملا اسماعيل سبزواري.
- 33- جاهليت قرن بيستم، صدر الدين بلاغي.
- 34- جعفریات، عبدالله حميري.
- 35- حسن يوسف، سيد رضا صدر.
- 36- خرائج، قطب الدين راوندی.
- 37- خصال، شيخ صدوق، جامعه مدرسين "قم 1403 هـ ق".
- 38- دعوات، قطب الدين راوندی، مدرسه امام مهدي (عج) "قم 1407 هـ".
- 39- ديوان شمس، مولوي.
- 40- راز آفرينش انسان، كرسي موريسن.
- 41- راه خدا شناسى، فهيمي.
- 42- رجال، علامه بحر العلوم.
- 43- روح البيان، الشيخ اسماعيل حقي البروسوي.
- 44- روضات الجنات، سيد احمد خوانساري.
- 45- روضة الواعظين، محمد بن حسن فتال نيشاپورى، رضي "قم".
- 46- سفينة البحار، حاج شيخ عباس قمى.
- 47- شرح نهج البلاغه، ابن ابي الحديد.
- 48- شرح نهج البلاغه جعفرى، علامه جعفري.
- 49- طب النبى، ميرزا ابو طالب نائيني.
- 50- عدة الداعى، ابن فهد حلى، دار الكتب الاسلاميه، "1407 هـ ق".
- 51- علل الشرائع، شيخ صدوق، سيدالشهداء "قم 1366".
- 52- علم و زندگى، ترجمه احمد بيدشك.
- 53- عنصر شجاعت، حاج ميرزا خليل كمره اي.
- 54- عوالي اللآلى، ابن ابي جمهور احسانى، سيد الشهداء "قم 1405 هـ ق".
- 55- عيون اخبار الرضا، شيخ صدوق، جهان "1378".
- 56- غرر الحكم، عبد الواحد بن محمد تميمي آمدى، دفتر تبليغات "قم 1366".
- 57- كافي، شيخ كليني عليه الرحمه، دار الكتب الاسلاميه "1365 هـ ش".
- 58- كشف الغمه، علي بن عيسى اربلى، مكتبه بني هاشمي "تبريز 1381".
- 59- كنز العمال، علي المتقي الهندي، التراث الاسلامي "بيروت 1389 هـ ق".
- 60- كنز الفوائد، ابو الفتح كراچكى، دار الزخائر "قم 1410 هـ ق".
- 61- گنجينه هاي زندگي.
- 62- مجمع البيان، طبرسى، دار الاحياء التراث العربي "بيروت".
- 63- مجموعه ورام، ورام بن ابي فراس، مكتبة الفقيه "قم".
- 64- محاسن، احمد بن محمد بن خالد برقى، دار الكتب الاسلامي "قم 1371".
- 65- محجة البيضاء، فيض كاشانى، دفتر انتشارات اسلامي.

- 66- مستدرك الوسائل، محدث نوري، آل البيت "قم 1408 هـ ق".
- 67- مشكاة الانوار، ابو الفضل علي طبرسي، حيدر، "نجف 1385 هـ ق".
- 68- مصباح الشريعه، امام صادق عليه السلام، الاعلمي للمطبوعات "1400 هـ ق".
- 69- معاني الاخبار، شيخ صدوق، جامعه مدرسين قم.
- 70- مفاتيح الجنان، حاج شيخ عباس قمي.
- 71- مفردات، راغب اصفهاني، انتشارات ذوي القربى "قم 1423 هـ ق".
- 72- مكارم الاخلاق، رضي الدين حسن بن فضل طبرسي، شريف رضي "قم".
- 73- من لا يحضره الفقيه، شيخ صدوق، جامعه مدرسين "قم 1413 هـ ق".
- 74- منبهج الصادقين، ملا فتح الله كاشاني.
- 75- منية المرید، شهيد ثاني.
- 76- مواظب العديده، مشكيني.
- 77- ميزان الحكمه "مترجم" محمدي ري شهري، دار الحديث "نوم 1379".
- 78- نوادر، سيد فضل الله راوندي، دار الكتاب "قم".
- 79- نور الثقلين- شيخ عبد علي بن جمعه العروسي الحيوزي.
- 80- وسائل الشيعه، شيخ حر عاملي، آل البيت "قم 1409".

-
480. سورة آل عمران آيت 61.
481. سورة منافقون آيت 1.
482. مجموع ورام ج1، ص114، باب الكذب؛ الترغيب ج3، ص596.
483. تحف العقول ص224؛ مشكاة الانوار ص180، الفصل الرابع والعشرون في محاسن الافعال؛ بحار الانوار ج75، ص64، باب 16، حديث 157.
484. مستدرك الوسائل ج9، ص85، باب 120، حديث 10283؛ محجة البيضاء ج5، ص243، كتاب آفات اللسان.
485. شرح نهج البلاغه ج6، ص357، فصل في ذم الكذب.
486. كافي ج2، ص338، باب الكذب، حديث 3؛ بحار الانوار ج69، ص236، باب 114، حديث 3.
487. مجموع ورام ج1، ص113، باب الكذب.
488. سورة نساء آيت 112.
489. عيون اخبار الرضا ج2، ص33، باب 31، حديث 63؛ بحار الانوار ج72، ص194، باب 62، حديث 5.
490. معاني الاخبار ص163، باب معني طينة خيال، حديث 1؛ بحار الانوار ج72، ص194، باب 62، حديث 6.
491. خصال ج2، ص348، حديث 21؛ بحار الانوار ج75، ص447، باب 33، حديث 7.
492. سورة حجرات آيت 12.
493. امالي شيخ طوسي ص537، مجلس يوم الجمعة، حديث 1162؛ بحار الانوار ج74، ص91، باب 4، حديث 3.
494. غرر الحكم ص221، سامع الغيبه، حديث 4443؛ تفسير معين ص102.
495. سورة حجرات آيت 11.
496. كنز العمال ص8328.
497. مجموع ورام ج1، ص31، باب الرسوم في معاشره الناس.
498. مجموع ورام ج2 ص121.

499. سورة بقره آيت 224-
500. تحف العقول ص13؛ بحار الانوار ج74، ص68، باب3، حديث 6-
501. كافي ج7، ص435، باب اليمين الكاذبة، حديث 1؛ بحار الانوار ج101، ص209، باب1، حديث 15-
502. سورة نازعات آيت 40-41-
503. خصال ج1، ص2؛ حديث 2؛ امالي مفيد ص51، مجلس 6، حديث 11؛ وسائل الشيعه ج15، ص210، باب9، حديث 20299-
504. كافي ج2، ص79، باب العفة، حديث 6؛ وسائل الشيعه ج15، ص249، باب 22، حديث 20417-
505. غرر الحكم ص304، في الشهوات ذل ورق، حديث 6965-
506. مكارم الاخلاق ص465، الفصل الخامس؛ بحار الانوار ج74، ص84، باب 4، حديث 3-
507. من لا يحضره الفقيه ج4، ص13، باب ذكر جمل من مناهي النبي صلي الله عليه و آله و سلم، حديث 4968؛ بحار الانوار ج67، ص378، باب 59، حديث 25-
508. سورة صف آيت 7-
509. سورة عنكبوت آيت 31-
510. سورة غافر آيت 18-
511. سورة شوري آيت 45-
512. سورة شوري آيت 40-
513. كنز العمال ص8862-
514. امالي طوسي ص405، مجلس14، حديث 908؛ وسائل الشيعه ج16، ص50، باب 77، حديث 20955؛ بحار الانوار ج72، ص311، باب 79، حديث 12-
515. كافي ج2، ص332، باب الظلم، حديث 10؛ بحار الانوار ج72، ص330، حديث 63- باب 79-
516. خصال ج1، ص107، حديث 72؛ تحف العقول ص216؛ بحار الانوار ج72، ص312، باب79، حديث 16-
517. نهج البلاغه ص494، خطبه 215؛ مستدرک الوسائل ج13، ص211، باب77، حديث 15140-
518. سورة آل عمران آيت 134-
519. الترغيب ج3، ص450-
520. تحف العقول ص13؛ بحار الانوار ج74، ص68، باب3، حديث 6-
521. غرر الحكم ص303، آثار أخري للغضب، حديث 6898؛ مستدرک الوسائل ج12، ص12، باب53، حديث 13376-
522. كافي ج2، ص110، باب كظم الغيظ، حديث 7؛ بحار الانوار ج68، ص410، باب93، حديث 24-
523. كافي ج2، ص303، باب الغضب، حديث 3؛ خصال ج1، ص7؛ حديث 22، بحار الانوار ج70، ص266، باب132، حديث 17-
524. غرر الحكم ص299، ذم الحقد، حديث 6763-
525. غرر الحكم ص299، ذم الحقد، حديث 6767-
526. غرر الحكم ص299، ذم الحقد، حديث 6766-
527. نهج البلاغه ص801، حكمت 178؛ غرر الحكم ص106، في النهي عن الشر، حديث 1911-
528. غرر الحكم ص299، بعض آثا الحقد، حديث 6781-
529. غرر الحكم ص299، ذم الحقد، حديث 6774-
530. غرر الحكم ص419، جملة من علائم شر الاخوان، حديث 9602-
531. سورة آل عمران آيت 180-
532. سورة توبه آيت 34-35-
533. امالي صدوق ص20، مجلس 6، حديث 4؛ بحار الانوار ج70، ص300، باب 136، حديث 2-
534. نهج البلاغه ص868، حكمت 378؛ بحار الانوار ج70، ص307، باب 136، حديث 36-
535. كافي ج4، ص45، باب البخل والشح، حديث 4؛ بحار الانوار ج93، ص16، باب1، حديث 36-

536. سورة نساء آيت 30.
537. طب النبي ص22؛ بحار الانوار ج59، ص292، باب89.
538. كنز العمال ص9720.
539. كنز العمال ص9715.
540. كنز العمال ص9739.
541. تفسير معين ص83.
542. أعلام الدين ص345، حديث38؛ بحار الانوار ج74، ص190، باب7، حديث38.
543. مجموعه ورام ج2، ص121.
544. بحار الانوار ج75، ص11، تتمه باب15، حديث70.
545. مصباح الشريعة ص139، الباب الخامس والستون في صفت الدنيا؛ بحار الانوار ج70، ص105، باب122، حديث101.
546. سورة انفال آيت 58.
547. سورة انفال آيت 27.
548. اختصاص، ص248؛ بحار الانوار ج72، ص172، باب58، حديث13.
549. مكارم الاخلاق ص470، الفصل الخامس؛ بحار الانوار ج74، ص90، باب4، حديث3؛ مستدرک الوسائل ج8، ص98، باب59، حديث9790.
550. جعفریات ص188، باب في المعروف والصدقه؛ مستدرک الوسائل ج15، ص183، باب71، حديث17941.
551. عن الصادق جعفر بن محمد عن ابيه عن ابائه عليهم السلام قال: قال رسول الله صلي الله عليه وآله وسلم: اربع لا تدخل بيتا واحدة منهن الا خرب ولم يعمر بالبركة، الخيانة والسرقه و شرب الخمر والزنا.
552. ثواب الاعمال ص271؛ جعفریات ص171، باب المكرو والخيانة؛ مستدرک الوسائل ج9، ص80، باب119، حديث526265.
- 1 -
553. غرر لحكم ص460، الخيانة، حديث10521؛ تفسير معين ص96.
554. اختصاص ص231؛ بحار الانوار ج72، ص172، باب58، حديث11.
555. سورة مائده آيت 90-91.
556. وسائل الشيعه ج25، ص312، باب11، حديث31988؛ بحار الانوار ج76، ص127، باب86، حديث7.
557. تفسير معين ص123.
558. كنز العمال ص13182.
559. امالي صدوق ص424، مجلس66، حديث1؛ بحار الانوار ج76، ص126، باب86، حديث5.
560. خصال ج1، ص163، حديث215؛ وسائل الشيعه ج2، ص50، باب16، حديث1450؛ بحار الانوار ج79، ص129.
561. عن عبد الرحمن بن سالم عن المفضل قال: قلت لأبي عبد الله عليه السلام: لم حرم الله الخمر؟ قال: حرم الله الخمر لفعالها وفسادها لأن مدمن الخمر تورثه الارتعاش، وتذهب بنوره، وتهدم مروته، وتحمله علي أن يجترئ علي ارتكاب المحارم وسفك الدماء وركوب الزنا ولا يومن اذا سكر ان يثب علي حرمه وهو لا يعقل ذلك، ولا يزيد شاربها الاكل شر.
562. سورة انعام آيت 108.
563. كافي ج2، ص360، باب السباب، حديث3؛ بحار الانوار ج72، ص163، باب57، حديث34.
564. من لا يحضره الفقيه ج4، ص418، من الفاظ رسول الله صلي الله عليه وآله وسلم، حديث5913؛ ثواب الاعمال ص240؛ بحار الانوار ج72، ص148، باب57، حديث6.
565. كنز العمال ص2120.
566. علل الشرايع ج2، ص577، باب383، حديث1؛ بحار الانوار ج57، ص9، باب29، حديث8.
567. سورة اعراف آيت 31.
568. سورة اسراء آيت 27.
569. مجموعه ورام ج2، ص229.

570. اعلام الدين ص313؛بحار الانوار ج75، ص377، باب29، حديث3-
571. غررالحكم ص359، الفصل الاول ذم الاسراف، حديث8132؛تفسير معين ص146-
572. خصال ج1، ص121، حديث113؛بحار الانوار ج69، ص206، باب106، حديث7-
573. كافي ج4، ص52، باب فضل القصد، حديث2؛بحار الانوار ج68، ص346، باب86، حديث10-
575. تفسير معين ص374-
576. من لا يحضره الفقيه ج3، ص273، باب الاحسان و ترك الغش في البيع، حديث3987-
577. كنز العمال ص9501-
578. غررالحكم ص86، الدين هو الملاك، حديث1436-
579. نهج البلاغه ص605، نامه26؛بحار الانوار ج33، ص528، باب29، حديث719-
580. سورة بقره آيت 278-279-
581. من لا يحضره الفقيه ج4، ص377، من الفاظ رسول الله صلي الله عليه و آله و سلم، حديث5775؛وسائل الشيعه ج18، ص122، باب1، حديث23282-
582. ثواب الاعمال ص285، عقاب مجمع عقوبات الاعمال؛بحار الانوار ج73، ص364، باب67، حديث30-
583. عوالي اللئالي ج2، ص136، حديث374؛بحار الانوار ج100، ص117، باب5، حديث13-
584. من لا يحضره الفقيه ج4، ص8باب ذكر جمل من مناهاي النبي صلي الله عليه و آله و سلم، حديث4968؛بحار الانوار ج100، ص116، باب5، حديث8-
585. عناوين كے لحاظ سے: آل عمران آيت 117-((مَثَلُ مَا يُنْفِقُونَ فِي بَذْرِ الْحَيَاةِ الدُّنْيَا كَمَثَلِ رِيحٍ فِيهَا صِرٌّ أَصَابَتْ حَرْثَ قَوْمٍ ظَلَمُوا أَنفُسَهُمْ فَأَهْلَكَتْهُ وَمَا ظَلَمَهُمُ اللَّهُ وَلَكِنْ أَنفُسُهُمْ يَظْلِمُونَ))سوره يونس آيت 13-((وَلَقَدْ أَهْلَكْنَا الْقُرُونََ مِنْ قَبْلِكُمْ لَمَّا ظَلَمُوا وَجَاءَتْهُمْ رُسُلُهُم بِالْبَيِّنَاتِ وَمَا كَانُوا لِيُؤْمِنُوا كَذَلِكَ نَجْزِي الْقَوْمَ الْمُجْرِمِينَ)) سورة انبياء آيت 9-((ثُمَّ صَدَقْنَاَهُمُ الْوَعْدَ فَأَنْجَيْنَاهُمْ وَمَنْ نَشَاءُ وَأَهْلَكْنَا الْمُسْرِفِينَ))سوره انبياء آيت 6-((مَا آمَنَتْ قَبْلَهُمْ مِنْ قَرْيَةٍ أَهْلَكْنَا هَا أَفَهُمْ يُؤْمِنُونَ))سوره اسراء آيت 16-((وَإِذَا أَرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَّرْنَاَهَا تَدْمِيرًا))سوره حاقه آيت 5-((فَأَمَّا ثَمُودُ فَأَهْلَكُوا بِطَاغِيَةٍ))سوره انعام آيت 131-((ذَلِكَ أَنْ لَمْ يَكُنْ رَبُّكَ مُهْلِكَ الْقُرَى بِظُلْمٍ وَأَهْلُهَا غَافِلُونَ))سوره دخان آيت 7 3-((أَهْمُ خَيْرٌ أَمْ قَوْمٌ تُبِعَ وَالَّذِينَ مِنْ قَبْلِهِمْ أَهْلَكْنَا هُمْ إِنَّهُمْ كَانُوا مُجْرِمِينَ))
586. خصال ج1، ص84، حديث12؛بحار الانوار ج67، ص6، باب41، حديث3-
587. كافي ج2، ص316، باب حب الدنيا والحرص عليها، حديث6؛مشكاة الانوار ص126، الفصل السادس في الغني والفقر-
588. نهج البلاغه ص799-حكمت 161-
589. غررالحكم ص233، عرفان القدر، حديث4677-
590. كشف الغمه ج2 ص206؛بحار الانوار ج75، ص207، باب23، حديث67-
591. سورة اعراف آيت 13-
592. سورة نساء آيت 173-
593. سورة نحل آيت 23-
594. سورة غافر آيت 76-